
Ад укладальніка 


борнік «Народныя казкі-байкі, апавяданні і мудра- 
слоўі»- чарговы том з серыі «Беларускі фальклор у 
сучасных запісах», падрыхтаваны на кафедры беларус- 
кай літаратуры БДУ імя У. І. Леніна. У адрозненне ад 
папярэдніх, якія былі прысвечаны песеннай творчасці 
беларускага народа («Песні сямі вёсак», 1973, «Песні 
народных свят і абрадаў», 1974, «Лірычныя песні», 
1976, «Лірыка беларускага вяселля», 1979), у гэты 
том увайшлі творы апавядальных і афарыстычных жан- 
раў фальклору, а менавіта: казкі, эпічныя няказачныя 
творы і мудраслоўі. 

Казкі, за нязначным выняткам, прадстаўлены тут 
пераважна адным жанрам гэтага віду народнага эпасу, 
а менавіта- сацыяльна-бытавымі, да якіх натуральна 
прымыкаюць анекдоты. Няказачныя творы ў зборніку-- 
гэта легенды, прымхліцы, паданні, бываліцы і вусныя 
апавяданні-ўспаміны. Творы афарыстычныя, або мудра- 
слоўі, гэта- прыказкі, прымаўкі і прыгаворкі, устойлі- 
выя народныя параўнанні. Да гэтага ж раздзелу далу- 
чаны і загадкі, хаця яны і ў меншай ступені падпада- 
юць пад узятае намі агульнае азначэнне. Азначэннем 
«казкі-байкі» аб'яднаны апавядальныя жанры фалькло- 
ру, пазначаныя ў большай ці меншай ступені элемен- 
там мастацкай выдумкі. Дарэчы, слова «байка» ў на- 
шай жывой гутарковай мове калісьці і азначала ўсякі 
вуснапаэтычны апавядальны твор з выдумкай. Яно бы- 
ло сінонімам не толькі да слова «казка», але відочна 
замяняла і такія назвы, як легенда, паданне, анекдот, 
тым больш што назвы гэтыя народнай мове былі невя- 
домы, яны- літаратурна-кніжнага паходжання і ўве- 
дзены ў навуковы ўжытак параўнаўча нядаўна. Можна 
сказаць, што пад словам «байка» ў народзе разумелі 
ўсякі цікавы, дасціпны расказ, выдуманую і не цалкам 
выдуманую забаўную або павучальную гісторыю. У Бе- 
ларусі і да гэтага часу досыць пашырана прозвішча 
Бахар--што азначае баечнік, казачнік, апавядальнік, 
умелец расказваць па-мастацку, таленавіта і займальна. 
Бахар (або баяр) паходзіць ад баяць, бахары 

баялі байкі. Гэта засведчана ў многіх казках, змешча- 
ных у акадэмічным З30-томным выданні беларускай на- 
роднай творчасці. «Быў сабе багаты пан, а любіў ён 
вельмі слухаць баек і трымаў на сваім двары бая- 
ра» («У якім небе пан быў»); «...Паны і таго на той 
ахт напрасілі, хто гэту байку казаў» («Аб токару і 
злотніку»); «Вот у цара баяшнік быў-- ведама, цар 
спіць, а баяшнік байкі бае» («Міхей-кравец і 
Марцін-шавец»); «Нут-ка, баяшн ік, із бай мне но- 
вую гэту баячку, што січас бая ў» (Там жа). Не- 
сумненна, што ва ўсіх гэтых выпадках мелася на ўва- 
зе не толькі казка ў сённяшнім навукова-тэрміналагіч- 
ным разуменні гэтага слова, але і ўсякі іншы блізкі да 
казкі наяўнасцю выдумкі вусны расказ, «апавяданне 
якога-небудзь баечніка-дзеда аб падзеях мінулага, дзе 
праўда і фантазія пераплятаюцца ў дзіўных злучэннях» 
(Колас). Дарэчы, вялікі паэт і пісьменнік, дасканалы 
знаўца мовы свайго народа Якуб Колас гэта вельмі доб- 
ра і адчуваў і разумеў. У яго знакамітым «Савосі-рас- 
пусніку» чытаем: «Потым дзеду ён на печы казкі-бай- 
кі варкаваў...». «Казкі байкі» пастаўлена Коласам у 
радок як адно цэлае, як семантычна-лексічнае зрэшчэн- 
не, якім ён аб'ядноўваў розныя жанры апавядальнай 
народнай творчасці. Пра «добрых байкароў, якія 
ўмеюць «складна» зманіць», згадваў у адным са сваіх 
твораў і выдатны знаўца беларускага фальклору Іван 
Мележ. Пазней слова «байка» замацавалася ў літара- 
турнай мове як навуковы тэрмін для абазначэння пэў- 
нага жанру кніжнай паэзіі- алегарычных вершаваных 
твораў фабульнай пабудовы і павучальнага характару. 
Трэба думаць, што пачатак гэтаму літаратурнаму жан- 
ру далі народныя казкі-байкі, у прыватнасці--казкі пра 
жывёл, у якіх заўсёды ёсць пэўны павучальны сэнс-- 
прыхаваны хітры намёк на чалавечыя ўчынкі і паво- 
дзіны. 

З такіх меркаванняў зыходзіў укладальнік-рэдактар 
кнігі, калі вырашыў у мэтах сцісласці скарыстаць у за- 
галоўку даўняе народнае словаспалучэнне «казкі-бай- 
кі», спадзеючыся, што з такой умоўнасцю пагодзяцца і 
калегі-фалькларысты і чытачы; зрэшты, усякі навуко- 
вы тэрмін ёсць у пэўнай ступені ўмоўнасць, прынятая 
і замацаваная ў свядомасці людзей, у грамадскім 
ужытку. Запрашаем чытача прыняць у якасці фалькла- 
рыстычнага тэрміна азначэнне-- «мудраслоўе», якім мы 
аб'ядноўваем творы народнай парэміялогіі і загадкі. 
Увогуле знайсці такое адно слова-азначэнне, якое 
несла ў сабе характэрную, агульную для ўсіх, істотную 
адзнаку, вельмі і вельмі нялёгка; можа быць, і прапа- 
наванае намі--не самы лепшы варыянт з магчымых. 
Вядома, што фальклор як творчасць, у якой выяўлены 
багаты жыццёвы вопыт народа, яго розум і светапогляд, 

яго філасофія і мараль, вельмі часта ў абыходку на- 
зываюць народнай мудрасцю. Асабліва справядліва гэ- 
та ў дачыненні да жанраў парэміялагічных- прыказак, 
прымавак, прыгаворак, паколькі сапраўды гэтыя творы, 
будучы сціслымі вобразнымі выразамі, уяўляюць сабой 
скандэнсаваныя формы духоўна-творчай, разумовай 
энергіі чалавека працы, своеасаблівыя згусткі яго жыц- 
цёвай мудрасці. Слова прыказак, прымавак і іншых 
блізкіх да іх фальклорных жанраў- гэта слова разум- 
нае, трапнае, дасціпнае, карацей кажучы- мудрае сло- 
ва. Адсюль і выбар азначэння для ўсёй гэтай групы 
твораў малых апавядальных жанраў--мудраслоўі. Ду- 
маю, нельга не пагадзіцца, што ў параўнанні з тэрмі- 
нам «парэміялогія» і іншымі падобнымі такое азначэнне 
мае несумненную перавагу і ў сэнсе даступнасці, зра- 
зумеласці: тлумачыць яго, шчыра кажучы, патрэбы 
няма, яго сэнс схопліваецца адразу. 

Асобнае пытанне можа выклікаць у чытачоў уклю- 
чэнне ў зборнік гэтак званых вусных апавяданняў: у 
якой меры гэтыя творы ёсць фальклор і ці фальклор 
наогул? Прызнаюся, што пытанне гэтае застаецца пы- 
таннем і для ўкладальніка. Сучасная айчынная фаль- 
кларыстыка адназначнага адказу на яго не дае, ва ўся- 
кім разе- адзінай згоднай думкі наконт гэтага няма. 
Сталыя крытэрыі фальклорнасці, на жаль, не выпра- 
цаваны. Зрэшты, зусім непарушнымі, «жалезнымі» і 
канчатковымі гэтыя крытэрыі, мабыць, ніколі і не бу- 
дуць, бо фальклор- арганізм жывы, ён развіваецца, 
многае з таго, што ўзнікла і ўзнікае сёння ў рэчышчы 
масавай мастацкай творчасці, яшчэ недастаткова асвое- 
на і даследавана (напрыклад, надзвычай модныя як 
з'ява песні сучасных «менестрэляў»). Але паколькі апа- 
вяданні-ўспаміны бывалых людзей нярэдка ўяўляюць 
сабой несумненную ідэйна-мастацкую каштоўнасць-- 
яны павінны падавацца «на свет божы», на людзі, за- 
мацоўвацца, як усякая іншая духоўная спадчына, на 
старонках друкаваных выданняў і, калі хочаце, такім 
чынам пашырацца. Можа стацца, што лепшыя з іх, дзя- 
куючы менавіта публікацыям, будуць пераходзіць у 
сферу вуснага бытавання і фалькларызавацца, як гэта 
часта здаралася і здараецца з напісанымі ў народным 
духу творамі кніжнай паэзіі. Іначай кажучы, мы змо- 
жам назіраць працэс, невядомы ў часы далёкамінулыя: 
фальклор будзе нараджацца і сцвярджаць сябе пры да- 
памозе спосабаў і сродкаў жыццядзейнасці прафесія- 
нальнага мастацтва. 

Пры адборы тэкстаў для зборніка ўкладальнік ары- 
ентаваўся на два галоўныя крытэрыі: папершае, на- 
візна матэрыялу, па-другое, узровень мастацкіх вартас- 
цей твора. Значыць, месца ў кнізе дадзена тэкстам або 
зусім новым, якія раней не змяшчаліся ў фальклары- 

стычных выданнях, або, прынамсі, такім варыянтам, 
якія маюць пэўнае самастойнае ідэйна-мастацкае зна- 
чэнне. І ў першым і ў другім выпадку абавязкова ўліч- 
валася вартасць тэксту як твора паэзіі. 

Заслугоўваюць увагі некаторыя асаблівасці мовы 
апавядальных фальклорных твораў у сучасных запісах: 
рэалістычнае «апрашчэнне» стылю, выяўленне інды- 
відуальнай манеры апавядальніка, захаванне характэр- 
ных рысаў мясцовай гаворкі, уплыў двухмоўнага куль- 
турнага асяроддзя і інш. 

Творы для гэтага выдання збіраліся на працягу 
дваццаці гадоў- як студэнтамі стацыянарнага навучан- 
ня ў час фальклорнай практыкі, так і студэнтамі-завоч- 
нікамі па маёй просьбе, у тым ліку завочнікамі-дып- 
ломнікамі, якія прадстаўлялі Дзяржаўнай экзаменацый- 
най камісіі багатыя калекцыі фальклору са сваёй мяс- 
цовасці. Практычна запісы ахопліваюць усю тэрыторыю 
рэспублікі, хаця іх колькаснае размеркаванне па аб- 
ласцях не роўнае: багацей пададзены фальклор Мін- 
шчыны, Віцебшчыны, Гродзеншчыны, бядней--Брэст- 
чыны, Гомельшчыны, Магілёўшчыны. Лічу абавязаным 
адзначыць актыўную працу выкладчыка кафедры 
В. В. НКаладзінскага па арганізацыі збірання фальклору 
студэнтамі ў час вучэбнай практыкі, у гэтак званых па- 
лявых умовах, і па ўпарадкаванню запісаных матэрыя- 
лаў у архіве кафедры, за што і выказваю яму шчырую 
падзяку. 

Ніл Гілевіч 


казкі і анекдоты 





Казкі 


2. а календары вечнасці--канец ХХ стагоддзя, эпо- 
ха навукова-тэхнічнай рэвалюцыі, эпоха пранікнення ў 
бясконцасць атама і космасу, эпоха біёнікі і электроні- 
кі... Узброены ведамі чалавек ужо абганяе сёння самую 
смелую казачную фантазію, самыя няўрымслівыя мары. 
Фантазію казак абганяе, а сама казка, як ні дзіўна, не 
старэе, у нябыт не адыходзіць. Можна нават сказаць-- 
наадварот, у апошні час попыт на гэты від вуснапаэтыч- 
най народнай творчасці прыкметна ўзрос і працягвае 
павышацца. Гэта датычыць, зразумела, і беларускага 
казачнага эпасу, беларускай казкі. 

Жывая цікавасць, якую выклікае беларуская народ- 
ная казка ў сучаснага чытача, не выпадковая: яна абу- 
моўлена, несумненна, яе высокімі ідэйна-мастацкімі 
якасцямі і непаўторнай нацыянальнай своеасаблівасцю. 
Глыбокая народная мудрасць, высокая паэтычнасць 
вобразаў, нязломная і светлая вера ў чалавека, у яго 
сілы і магчымасці, маральная цнатлівасць і чысціня, 
непараўнаны, непераймальны гумар і вострая сатыра, 
прастата і даступнасць зместу, займальнасць апавядан- 
ня і, нарэшце, сапраўднае моўнае чарадзейства, --вось 
некаторыя з гэтых вартасцей, якія заўсёды прываблі- 
валі і прывабліваюць да беларускай казкі ўдзячных 
чытачоў і слухачоў. І як тут не ўспомніць вядомыя сло- 
вы прафесара С. В. Саўчанкі- аўтарытэтнага спецыялі- 
ста ў галіне народнай творчасці, які пісаў: «Мы можам 
смела сцвярджаць, што па жывасці і прыгажосці рас- 
казу беларускія казкі не маюць сабе роўных». 

Усе беларускія казкі, якія змяшчаюцца ў зборніках, 
класіфікуюцца звычайна па трох асноўных раздзелах: 
казкі пра жывёл, чарадзейныя казкі і сацыяльна-быта- 
выя. Казкі пра жывёл лічацца найбольш старажытнымі 
па паходжанні, змястоўнай сутнасцю сваёй яны ўзыхо- 
дзяць яшчэ да такіх ранніх форм першабытнага света- 
погляду, як анімізм (адушаўленне) і антрапамарфізм 
(ачалавечванне). Трэба бачыць у іх таксама і далёкія 
водгукі татэмізму --адной з самых старажытных рэлігій 
чалавецтва, сутнасць якой складала вера ў татэма-- 

агульнага для данага роду і якой-небудзь жывёлы ці 
расліны продка. Аднак галоўны змест гэтых казак 
складаюць не перажыткі ці водгукі старажытных рэлі- 
гійных уяўленняў, а сацыяльныя і маральныя погляды 
людзей працы, выпрацаваныя імі за доўгія стагоддзі як 
у працэсе пакарэння прыроды, так і ў барацьбе з са- 
цыяльнай несправядлівасцю і грамадскім злом. 

Чарадзейныя казкі па сваім паходжанні таксама на- 
лежаць да найбольш старажытных. Галоўнае ў іх змес- 
це- гэта мары і спадзяванні людзей на лепшае жыццё 
ў будучым, іх імкненні пакарыць сабе сілы прыроды і 
перамагчы сацыяльнае зло, а таксама іх барацьба з чу- 
жаземнымі ворагамі-заваёўнікамі. Гэты змест раскры- 
ваецца своеасабліва- у вобразах і карцінах фантастыч- 
ных, звышнатуральных, цудадзейных. Аднак неабходна 
помніць, што нараджаліся гэтыя творы ўсё-такі з рэаль- 
най рэчаіснасці, з працоўнай і сацыяльнай практыкі 
народа, таму што «няма фантазіі, у аснове якой не ля- 
жала б рэальнасць» (М. Горкі). 

Сярод навелістычных сацыяльна-бытавых казак най- 
большую каштоўнасць у беларускім фальклоры маюць, 
несумненна, казкі антыпрыгонніцкія (антыпанскія) і 
антырэлігійныя (дакладней- антыцаркоўныя), пазнача- 
ныя вострай сацыяльнай накіраванасцю. Колькасць і 
тых і другіх у нас вельмі значная, пра што сведчыць і 
гэты зборнік. Прычыну гэтага трэба бачыць у тым, што 
беларускі селянін цярпеў не толькі жорсткі сацыяльны 
прыгнёт, увасоблены ў вобразах пана-прыгонніка і яго 
памагатых, але таксама цярпеў і жахлівы ўціск нацыя- 
нальны і рэлігійны. Адмоўны персанаж беларускіх ан- 
тыпрыгонніцкіх казак--амаль заўсёды- пан-чужаземец, 
заваёўнік-чужак, які не толькі лупіў тры скуры з му- 
жыка, але яшчэ і таптаўся па ягонай душы, насміхаўся 
з яго мовы і звычаяў, бесперапынна абражаў яго на- 
цыянальную годнасць. Беларускі народ вёў няспынную 
барацьбу супроць прыгнятальнікаў, і натуральна, што 
многія эпізоды і перыпетыі гэтай барацьбы знайшлі 
сваё адлюстраванне ў казках. У некаторых з іх створа- 
ны цудоўныя вобразы народных герояў, якія заўсёды 
і неадменна атрымліваюць фізічную або маральную пе- 
рамогу над панамі. Гэтым самым народ выказваў упэў- 
ненасць, што і ў рэальнай барацьбе з прыгнятальнікамі 
ён выйдзе нарэшце пераможцам. 

Гэтак жа бязлітасна, як з панамі, абыходзіцца герой 
беларускіх казак і са «святымі айцамі» ўсіх масцей: 
папамі, ксяндзамі, дзякамі, манахамі. Народ выкрываў 
і выстаўляў на пасмешышча гэтых «божых слуг на 
зямлі», добра бачачы І разумеючы іх сацыяльна-кла- 
савую прыроду і сутнасць. Прадметам сатырычнага 
адлюстравання ў антыклерыкальных казках часцей за 
ўсё з'яўляюцца такія тыповыя рысы духоўнікаў, як 

ханжаства і крывадушнасць, прагавітасць 1 нахабства, 
паразітызм і амаральнасць. 

Значную частку беларускага казачнага эпасу скла- 
даюць творы, у якіх высмейваюцца і ганьбуюцца роз- 
ныя заганы ў чалавечым характары такія, скажам, як 
непачцівыя адносіны да бацькоў, нетактоўнасць, зай- 
здрасць, дурнота, імкненне пажывіцца за чужы кошт і 
многія іншыя. Гэтыя творы, адлюстроўваючы этычныя 
погляды народа, яго маральныя прынцыпы, яго разу- 
менне дабра і зла, называюць усе рэчы сваімі імёнамі, 
недвухсэнсоўна і ясна, не прыбягаючы да алегорыі, не 
карыстаючыся намёкамі. Многія з іх з'яўляюцца ўзо- 
рамі сатырычнай і гумарыстычнай творчасці народа. Мы 
знаходзім у іх і бліскучы ў сваёй бязлітаснасці сар- 
казм, і з'едлівую іронію, і нязлосны, дабрадушны, ра- 
зумны смех, які сведчыць пра маральную сілу і душэў- 
нае багацце чалавека працы. 


Чалавечнасць, сцвярджэнне праўды і справядлівас- 
ці, сімпатыі да бедных і абяздоленых, да сумленных і 
працавітых, пагарда да сытых 1 жорсткіх, да хцівых і 
крывадушных,--вось тыя галоўныя ідэйныя якасці, 
якія беларуская сацыяльна бытавая казка пранесла 
праз далячыні часу і якімі яна прываблівае чытача 
(слухача) сёння. І канешне ж--мова! Мова, у якой арга- 
нічна спалучаны дзве стыхіі: паэтычная стыхія трады- 
цыйнай казачнай мовы і стыхія жывой гутарковай мо- 
вы,- спалучаны ў адно непадзельнае цэлае, пры адчу- 
вальнай перавазе другой, гутарковай, багатай лексічна 
і інтанацыйна, сакавітай, трапнай, дасціпнай, смакаваць 
якую ўжо само па сабе найвялікшая асалода. 

Лёс розных жанраў беларускага казачнага эпасу 
склаўся неаднолькава. Сярод сучасных запісаў казак 
пра жывёл і чарадзейных новых, не вядомых раней сю- 
жэтаў, амаль не сустракаецца. У параўнанні з гэтымі 
казкамі, жывыя традыцыі якіх відочна затухаюць, пэў- 
най жыццястойкасцю і жыццяздольнасцю вылучаюцца 
казкі сацыяльна-бытавога зместу і рэалістычнага Ха- 
рактару (зразумела, у фалькларыстычнай трактоўцы 
паняцця рэалізм). Характэрныя змены назіраюцца ў 
змесце і паэтыцы тэкстаў, якія бытуюць: прыкметнае 
парушэнне і разбурэнне кананічнай формы, адаптацыя 
фабулы ў адпаведнасці з сучаснымі ідэйна-эстэтычнымі 
патрабаваннямі, адчувальныя, з аднаго боку, страты ў 
апісальнасці, у маляўнічасці, у казачнай абраднасці і, 
з другога боку, узмацненне прытчавасці, прыспешванне 
цікавасці і скарачэнне шляху да закладзенага ў творы 
маральна-філасофскага сэнсу, жыццёвага ўрока, паву- 
чання. Тлумачыцца гэта не толькі сучаснымі ўмовамі 
бытавання казак (калісьці ў доўгія зімовыя вечары 
казкамі бавілі час--куды спяшацца?), але і псіхало- 
гіяй сённяшняга спажыўца фальклору. 

На многіх канкрэтных творах казачнага эпасу, запі- 
саных ад сучасных выканаўцаў, адбіўся ўплыў «прачы- 
танага», засвоенага праз кнігу, і наогул- уплыў пра- 
фесійнай мастацкай культуры. 

За доўгія стагоддзі свайго існавання народная казка 
ўвабрала ў сябе пачуцці і думкі многіх пакаленняў, 
абагульніла сацыяльны і мастацкі вопыт тысяч і мільё- 
наў людзей, і таму набыла такія ідэйна-мастацкія вар- 
тасці, такую глыбіню зместу і дасканаласць паэтычнай: 
формы, што і сёння можа служыць адным з магутных 
сродкаў маральнага, сацыяльнага і эстэтычнага выха- 
вання моладзі. 

Ж ДУРНЫ ВОЎК І РАЗУМНАЯ ЛІСА 


ыў-быў сабе воўк, і была ў яго знаёмая 
ліса. ІКылі яны, хлеб адзінакава дабывалі. Дзе лі- 
са ўкрадзе, дзе ваўчыдла ўрве курчыну. Да ліса 
была за ваўка хітрэй і таму ўсюдых старалася аб- 
мануць яго. Ваўчыдла па дурной галаве сваёй і 
не разбіраўся. Залезла неяк адзін раз ліса ў курат- 
нік, падушыла ўсіх курэй, зацягнула ў нару, колькі 
ёй трэба, а тады пабегла за ваўком. 

--- Пойдзем, кум, трохі падкрэпімся. 

Залезлі зноўку ў куратнік. Воўк давай жэрці 
курэй. Жраў, жраў, раздуўся ўвесь. Ліса кажа: 

--.- Пачакай, кум, я выйду ды пагляджу, ці не 
ідзе хто. 

Сама выбегла ды нарабіла сполаху. Прыбеглі 
людзі і пачалі ваўка дубасіць. Наеўся ж ён- у 
дзірку не пралезе. Насілу ў дзверы вырваўся, 
увесь абабіты. 

«Ну,- думае,--ужо лісе дам». Пабег жа яе 
шукаць. Бяжыць, аж бачыць: ліса стаіць ля кал- 
добіны ды ў ваду глядзіць. Хацеў ужо хапануць, 
ды з дурной цікавасці глянуў у калдобіну. Аж 
адтуль ашчэраная морда ваўкова глядзіць, лісі- 
ная нейкая таксама. Сапраўдная ліса і кажа: 

-- Вунь глядзі, дурань, тыя воўк з лісіцай 
усё ліха табе і твораць. 

Рыкнуў воўк ды па дурасці сваёй утапіўся. 


», 


ЧАМУ САБАКА З КАТОМ НЕ СЯБРУЕ 


Жыў кот. Вельмі быў багаты, бо мышэй у яго 
было многа ўсякіх. Столькі, што ён ажно сам не 
мог з імі справіцца. Дык ужо і жырным стаў. Мы- 

шы і разбрыліся па палях. Тады ўзяў кот ды і па- 
зваў сабаку, ды і кажа яму: «Папасі маіх мышэй 
вясну, лецейка, увосень сабяры ды гані да мя- 
нега атрымаеш ты мышыну з быка ды шкуру на 
нашыйнік». 

Думаў, думаў сабака ды і сагласіўся. Бегаў ле- 
та па лугу. Восень калоў ногі па ржышчу. 
Шэрсць кускамі з яго лезе, язык высулупіў, а 
мышы па палях разбягаюцца, куды каторая. Усё- 
ткі сабраў сабака мышэй. Прыбягае да ката, а той 
яшчэ жырнейшым стаў, муркае сабе. Просіць са- 
бака награду, а кот сабе ў вусы смяецца ды і ка- 
жа яму: «Налі ты вырасціў мышыну з быка, дык 
бяры яе сабе, здзяры шкуру і зроб нашыйнік». 

Падхапіўся сабака ды на ката, хацеў растрыбу- 
шыць, а кот на дрэва ўскочыў. З тых пор яны і 
не дружаць. 


КАЛІ ЎСІМ БЯДА- ДЫК УСІМ БЯДА 


Жыў дзед з бабай. Была ў іх курачка-раба. 
Знясла яна яечка пад палком. Ды не прастое, а 
залатое. Бегла мышка-карантышка і разбіла яго 
сваім хвастком. Дзед у тугу, баба ў плач. 

Пайшлі яны к варотам, селі і плачуць. Вароты 
пытаюць: 

--. Дзед ды баба, чаго вы плачаце? 

А дзед ды баба адказваюць варотам: 

--- Бяда стала, вароты. Была ў нас курка-раба. 
Знясла яна яечка, ды не прастое, а залатое пад 
палком. Бегла мышка-карантышка, узяла ды і раз- 
біла яго хвастком. Дзед у тугу, а я ў плач. 

А вароты кажуць: 

--- Налі ўсім бяда, дык усім бяда. 

Узялі яны ды заваліліся. 

Прыляцела якраз у гэты час сарока-белабока. 
Села на варотах і крычыць: 

--- Вароты, вароты! Што ж гэта з вамі стала? 
Не так даўно я ляцела, на вас сядзела, і вы яшчэ 
стаялі, а цяпер заваліліся? 

Вароты кажуць: 

-- Сарока, сарока, бяда стала! Жыў дзед ды 
баба. Была ў іх курачка-раба. Знясла яна яечка, 
не прастое, а залатое пад палком. Бегла мышка- 

карантышка, узяла ды разбіла яго хвастком. Дзед 
у тугу, баба ў плач, а мы-- заваліліся. 

А сарока кажа: 

22. Налі ўсім бяда, дык усім бяда. 

Узяла яна і зламала сабе нагу. 

Паляцела сарока к рацэ ваду піць. І пытае рэч- 
ка ў сарокі: 

2. Сарока, сарока! Што з табой стала? Нядаў- 
на была, ваду піла, ножка твая цэла была. 

А сарока кажа: 

-- Рэчка, рэчка, бяда стала. Жылі дзед з ба- 
бай. Была ў іх курачка-раба. Знясла яна яечка, не 
прастое, а залатое пад палком. Бегла мышка-ка- 
рантышка і разбіла яго хвастком. Дзед у тугу, 
баба ў плач, вароты заваліліся, а я--ножку са- 
бе зламала. 

А рэчка кажа: 

--. Налі ўсім бяда, дык усім бяда. Вазьму жя 
ўся кроўю заплыву. 

Прыйшла к рэчцы дзеўка ваду браць. Глядзіць, 
а рэчка кроўю заплыла. Пытае дзеўка: 

-- Рэчка, рэчка, што з табой стала? Нядаўна 
была, ваду брала, ты чыстая была. 

А рэчка ў адказ ёй: 

-- Дзеўка, дзеўка, бяда стала. 

2 А якая?- пытае ў яе дзеўка. 

-- Мылі дзед ды баба. Была ў іх курачка-ра- 
ба. Знясла яна яечка, не прастое, а залатое пад 
палком. Бегла мышка-карантышка і разбіла яго 
хвастком. Дзед у тугу, баба ў плач, вароты зава- 
ліліся, сарока нагу зламала, а я- кроўю за- 
плыла. 

А дзеўка кажа: 

--. Налі ўсім бяда, дык ўсім бяда. 

Узяла ды вёдры свае пабіла. 

Прыйшла дамоў з пабітымі вёдрамі. Маці пы- 
тае: 

2. Танна, Ганна, што з вёдрамі стала? 

А яна ў адказ: 

-- Мама, мама, бяда стала. нылі дзед ды ба- 
ба. Была ў іх курачка-раба. Знясла яна яечка, не 
прастое, а залатое пад палком. Бегла мышка-ка- 
рантышка і разбіла яго хвастком. Дзед У тугУ, ба- 
ба ў плач, вароты заваліліся, сарока нагу злама- 
ла, рэчка кроўю заплыла, а я--ўзяла і вёдры 
пабіла. я 

Маці ў гэты час цеста ў дзяжы мясіла. Як па- 
слухала дачку, дык кажа: 

--. Налі ўсім бяда, дык усім бяда. 

Узяла яна і вывернула цеста. 

Прыйшоў дзед у хату, прынёс лапату хлеб са- 
дзіць. Глядзіць--аж дзяжы нідзе ў хаце не ві- 
даць. Ён хутчэй да бабкі: 

--- Бабка, дзе твая дзяжа? 

А бабка яму ў адказ: 

--- Не гавары, дзедка, бяда стала. 

А дзед пытае ў яе: 

-- А якая ж? 

-- ылі дзед з бабай. Была ў іх курачка-ра- 
ба. Знясла яна яечка, не прастое, а залатое пад 
палком. Бегла мышка-карантышка і разбіла яго 
хвастком. Дзед у тугу, баба ў плач, вароты зава- 
ліліся, сарока ножку зламала, рэчка кроўю за- 
плыла, Ганна наша вёдры пабіла, а я кажу: «На- 
лі ўсім бяда, дык усім бяда» --і ўзяла ды дзяжу 
з цестам вывернула. 

Вось і казцы канец, а хто ўважліва слухаў-- 
маладзец. 


ПРА ДЗЯЎЧЫНУ-ГУЛЬТАЙКУ І ЗОЛАТА 


Жыла-была адна жанчына, мела яна дачку. 
Дачка была прыгожая, але рабіць нічога не хаце- 
ла. Маці страшыла яе і ўгаварвала, але нічога не 
дапамагала. Аднаго разу маці так раззлавалася на 
яе, што выкінула на страху, каб бачылі людзі, 
што маладая, прыгожая дзяўчына сядзіць на стра- 
се без работы--то, можа, пасароміцца іх. 

Сядзела, сядзела дачка на страсе і нават не 
звяртала ні на што ўвагі. 

А ў той дзень ехаў па вёсцы малады паніч. 
Угледзеў ён дзяўчыну на страсе і пытаецца ў ма- 
церы: 

-- Што гэта там ваша дачка робіць? 

Маці адказвае: 

-- Золата з саломы робіць. 

Паніч здзівіўся і сказаў, што калі гэта праўда, 
то ён возьме яе замуж. Маці тады сказала дачцы, 
каб злазіла са страхі, бо паедзе да панскага пала- 

ца, будзе ргбіць з саломы золата і будзе жонкай 
паніча. 

Прывёз паніч гультайку ў свой палац. Прынёс 
ёй саломы, палажыў і сказаў, каб рабіла золата, 
а ён пойдзе на паляванне. Сказаў: 

-- Як наробіш з гэтай саломы золата, то бу- 
дзеш маёй жонкай. 

Асталася дзяўчына-гультайка адна. Сядзіць і 
плача над саломай. Прыйшла ноч, сон яе не бярэ, 
ажно пасля дванаццаці гадзін адкрываюцца дзве- 
ры, уваходзіць карлік. Паглядзеў ён на дзяўчыну 
і пытаецца: 

--- Чаго плачаш, дзяўчына? 

Яна расказала яму сваё гора. Тады карлік да- 
стаў рукавічкі і аддаў ёй і сказаў: 

--. Наробіш золата з саломы, калі не будзеш 
ведаць майго імя і будзеш маёй жонкай, а па ру- 
кавічкі я прыйду другой ноччу. 

Сказаў і знік. Дзяўчына налажыла рукавічкі, і 
адразу золата з саломы пасыпалася. 

Прыехаў паніч з палявання, убег у палац, гля- 
нуў і бачыць, што ляжыць куча золата насыпа- 
ная. Зарадаваўся паніч, што будзе мець жонку- 
красавіцу, якая ўмее золата рабіць. Але яна не 
сціхае плакаць, бо перажывае, што не будзе жон- 
кай паніча, а жонкай карліка. Суцяшаў, суцяшаў 
яе паніч, нічога не дапамагае. Расказваў пра зда- 
рэнні на паляванні--і гэта не дапамагло. Нарэш- 
це расказаў ён пра маленькага чалавечка, які бе- 
гаў навокал куста і спяваў: «Дзяўчына не знае 
майго імя і будзе маёй жонкай, а я называюся 
Тылілі-Тылюлю». Зарадавалася дзяўчына і папра- 
сіла, каб яшчэ раз паўтарыў тое, што расказваў, 
а сама яму больш нічога не сказала. 

Прыйшоў час, калі павінен з'явіцца карлік. Ся- 
дзіць дзяўчына і чакае яго. Толькі ён адкрыў 
дзверы, а яна гаворыць: 

-- Нацевашы рукавічкі, Тылілі-Тылюлю! 

Карлік узяў рукавічкі, стукнуў дзвярыма і пай- 
шоў са злосцю. 

Дзяўчына пасля таго ўмела золата рабіць і 
асталася жонкай паніча. 

ЛЕСНІКОВА ЖОНКА 


Была ў аднаго лесніка жонка. Ды вельмі жж 
ужо зайздросная. Што ні ўбачыць у другіх-- усё 
ёй хочацца. “ 

І вось аднойчы едзе муж па лесе. Убачыў пад 
елкай яму. Паглядзеў на яе- нічога не ўбачыў, так 
і паехаў дамоў. Прыязджае, а жонка адразу да 
яго і пытае: 

--. Ну, дзе ж ты быў? Што бачыў? Можа што 
знайшоў? 

--. Нідзе, акрамя лесу, я не быў. Нічога, акра- 
мя ямы пад елкаю, не бачыў. Нічога не знайшоў. 

-- Што ты бачыў? Яму пад елкаю?- здзівіла- 
ся жонка.-- Ах ты, чорт стары. Гэта ж мо хто 
клад там закапаў. Хутчэй збірайся, паедзем, па- 
кажаш, дзе тая яма,- усхапілася жонка і пачала 
завязваць хутчэй хустку і надзяваць ватоўку.-- 
Запрагай хутчэй каня, -- кажа мужу. 

Запрог мужык каня. Баба толькі засланіла печ, 
накарміла дзяцей, селі на воз і паехалі. Прыязджа- 
юць да таго месца. Муж ужо сабраўся лезці ў 
яму, але жонка не пусціла яго. 

-- Што ты там, стары чорт, знойдзеш. Давай 
я палезу. 

Засадзіў мужык жонку ў яму, а сам і паехаў 
дамоў. 

Дзень бабы няма, другі няма. І дзеці ўжо па- 
чалі плакаць, клічуць матку. Запрог муж зноў ка- 
ня і паехаў па жонку. Пад'язджае да таго месца, 
прывязаў да вяроўкі камень і апусціў у яму. 
Чуе- нешта прычапілася. Стаў цягнуць. І як ён 
здзівіўся, калі замест бабы выцягнуў... чорта. 

Ва; Дзякуй табе, братка, што ты мяне ВЫЦЯІ- 
нуў. Укінуў нехта ў наша пекла шалёную бабу. 
Разагнала яна ўсіх нас. Дык у другіх чарцей зда- 
ровыя ногі, дык яны паўцякалі, а ў мяне раматуз 
У нагах, дык я вось і застаўся. Як жа цябе ад- 
дзякаваць? А, вось што, скажы, хто ў вас самы 
багацейшы. Я залезу яму ў комін, а ты нібыта 
прыдзеш мяне праганяць. Толькі прасі, каб той 
добра табе заплаціў. 

Згадзіўся мужык. 

Пайшоў чорт да аднаго багатага чалевека. За- 
лез у комін і не дае нікому спакою. «Што ра- 
біць, - думае багаты. -- Мо папа паклікаць?» Пры- 

вёў папа. Той памахаў кадзілам, але не выгнаў 
чорта. Каго толькі ён ні прыводзіў- няма рады і 
ўсё. І вось прыходзіць гэты мужык. 

-- Я,- кажа,- выганю чорта, толькі заплаці 
сто рублёў золатам. 

Выгнаў мужык чорта. Багаты ўсё, як патрэбна, 
заплаціў яму, яшчэ й падзякаваў добра. 

Пайшоў тады чорт да памешчыка. І зноў прый- 
шоў мужык выганяць чорта. Памешчык надзяліў 
яго зямлёй, даў многа грошай. 

Потым пайшлі да князя. Той таксама даў мно- 
га падарункаў і грошай. Разбагацеў мужык. 

-- Ну, годзе,--кажа чорт.- Хопіць з цябе. 
Я пайду зараз да цара, але ты ўжо не ідзі мяне 
выганяць. 

Пайшоў чорт да цара. І ніяк не дае яму спа- 
кою. Не спіць цар начамі. Грукае нешта над га- 
лавой, хапае яго за галаву нейкая невядомая сіла. 
Бегае цар з кута ў кут па сваіх пакоях, зусім ужо 
занямог. Заве папоў, знахароў, каб збавілі яго 
ад гэтай невядомай сілы. Але ніякай рады няма. 
Дазнаўся цар, што мужык можа выгнаць чорта. 
Загадаў паклікаць мужыка. 

Прывялі яго да цара. Няёмка стала мужыку 
перад чортам. 

-- Ну, я ж казаў табе, каб ты не прыходзіў, -- 
кажа чорт. 

-- Ды не, я не выганяць цябе прыйшоў, Я 
толькі прыйшоў сказаць, што вярнулася з пекла і 
прыйшла сюды мая жонка. 

-- Ну, дык добра. Зараз я пакіну цара і пае- 
ду за граніцу. 

А жонка, як пабыла ў пекле, дык стала вель 
мі добрай і ніколі болей не зайздросціла. 


ДЗЕД І ЧОРТ 


Жылі дзед і баба. Вельмі бедна жылі: з кус- 
ком хлеба і капляй солі. А аднойчы і хлеба кусоч- 
ка не стала. Пайшла баба ў амбар, змяла мукі 
прыгоршчыкі-другія, нашла пару яечак, спякла 
бліноў пару штук. Была справа на дзяды. Паста- 
віла баба ўсё гэта ў сенцах на жарэнцах і дажы- 
даць пачала вечара, каб адправіць дзяды. 

Адкуль браўся чорт. Узяў усё і паеў. Прый- 
шла бабка за блінамі, а іх ужо няма. Прыйшла ў 
хату і гаворыць дзеду: 

-- Дзеду, дзеду, нічога няма, адправіць дзя- 
доў нечым, нехта бліны ўзяў і з'еў. 

А дзед у адказ: 

--- Ну, ібог з ім. 

У гэты час стаяў пад вакном чорт і пачуў гэ- 
тыя словы. Прыходзіць ён дамоў і гаворыць ста- 
рому чорту, што так вось і так: з'еў я ў бабы ўсё, 
а дзед сказаў, што бог з ім, хто гэта зрабіў. Та- 
ды стары чорт і гаворыць яму: 

-- Ідзі і працуй да таго часу ў гэтага дзеда, 
пакуль ён не назаве цябе чортам. 

Пайшоў чорт к дзеду. А дзед адразу не зга- 
джаўся яго браць, бо самім не было чаго есці, а 
тут яшчэ адзін лішні рот. Але потым згадзіўся: 

--. Ну, бог з табой, жыві сабе. 

Пачаў чорт угаворваць дзеда ехаць у лес па 
дровы. Ехаць не было на чым, і пайшлі яны пяш- 
ком. Прыйшлі ў лес, а чорт давай дубы з кор- 
нем рваць і ў кучу складаць, а потым заваліў на 
плечы, пасадзіў дзеда на дровы і панёс сабе да- 
хаты. Прынёс, пасек усе дровы, злажыў у касцёр. 
А дзед глядзіць на яго і гаворыць: 

-- А бог з табою, гэта ж трэба такую сілу 
мець! 

Купіў дзед маленькую кабылку. Сеў чорт на яе 
і гоніць з усяе сілы. Скача кабылка так шпарка, 
што пан, які ехаў ззаду, чуць дагнаў яе на сваіх 
жарабцах. І прамяняў пан сваіх жарабцоў на чор- 
таву кабылку: падумаў, што, адкарміўшы яе, яна 
яшчэ хутчэй пабяжыць. 

Прыехаў чорт к дзеду і кажа: 

--. Ідзі, дзед, па людзях, па сёлах і збірай вя- 
роўкі. 

Пайшоў дзед. Ці доўга прайшло, ці мала, але 
прыносіць дзед многа вяровак. Узяў гэтыя вяроў- 
кі чорт і пайшоў да пана: 

-- Даў мне жарабцоў, -- гаворыць яму,--а ця- 
пер дай сена, бо трэба нечым скаціну карміць. 

Павёў пан чорта да стога і гаворыць яму: 

--. Бяры, сколькі панясеш. 

Узяў чорт вяроўкі, абкруціў імі стог, узваліў 
на плечы і панёс дамоў. 

Прыйшла вясна. Няма ў дзеда зямлі. А чорт 

паехаў і ўзараў балота, засеяў яго аўсом. І ўра- 
дзіў авёс у дзеда такі, што дагэтуль такога аўса 
не было ні ў кога. 

На другі год ужо ўсе мужыкі балота аруць, а 
чорт--гарушачкі. У чорта зноў авёс вырас, а ў 
мужыкоў прапаў. Дзед багаты стаў. Жыве сабе і 
гора не ведае. Бачыць чорт, што нічога не будзе. 
За ўсе гэтыя гады дзед ні разу не назваў яго чор- 
там. І вырашыў ён напаіць дзеда і бабу. І сам 
трохі выпіў. Пусціўся чорт у скокі, ды так пачаў 
прыгаць, круціцца, што дзед не ўтрымаўся і ска- 
заў: 

-- Але ж ітанцуеш ты- як чорт! 

З гэтага часу чорт і перастаў жыць у мужы- 
ка. 


ПРА ЧОРТА Ў КАЛОДЗЕЖЫ 


Жылі-былі маці, бацька і дачка. Праз некато- 
ры час маці памёрла. Бацька ўзяў другую жонку. 
Гэта была багатая і злая жанчына. У яе была 
дачка, якая была вельмі лянівая. Яна нічога не 
рабіла. Што трэба было рабіць- усё рабіла пад- 
чарыца: і дровы насіла, і ваду, і ў хаце прыбі- 
рала. 

Аднойчы пайшла яна за вадой. Выцягвае яна 
вядро з калодзежа, а яго хтосьці не адпускае. На- 
гнулася дзяўчынка і ўбачыла там чорта. Чорт ёй 
і кажа: 

-- Дзяўчынка, дзяўчынка, дай пальчык, пой- 
дзем у танчык. 

А яна адказвае: 

-- Якя пайду, калі ў мяне добрай сукенкі няма? 

Чорт даў ёй сукенку, а дзяўчынка схапіла вяд- 
ро і сукенку і пабегла. 5 

На другі дзень пайшла дзяўчынка зноў за ва- 
дой, а чорт зноў ёй кажа: З 

-- Дзяўчынка, дзяўчынка, дай пальчык, пой- 
дзем у танчык. 

А дзяўчынка адказвае: 

-- Як жа я пайду, калі ў мяне няма добрых 
боцікаў. А 

Даў ёй чорт боцікі, а яна ўзяла іх і зноў 
уцякла. 

Прыбегла дзяўчынка дадому, а тут мачыха і 

ўбачыла, што падчарыца разадзетая: у прыгожай 
сукенцы і прыгожых боціках. Яна распытала ў 
падчарыцы пра тое, дзе яна ўзяла сукенку і боці- 
кі. Дзяўчынка і сказала, што ёй усё гэта даў 
чорт, калі яна хадзіла за вадой. 

Тады мачыха адправіла за вадой сваю любімую 
дачку. Падышла тая да калодзежа, апусціла ту- 
ды вядро і ўбачыла там чорта. Ён ёй і кажа: 

--- Дзяўчынка, дзяўчынка, дай пальчык, пой- 
дзем у танчык. 

Яна і сунула палец чорту, а той і пацягнуў яе 
на дно. 

Мачыха разгневалася і пакінула бацьку. А 
бацька з дачкой сталі шчасліва жыць. 


ЯК ЧОРТ Ў ПОЛІЎКУ ЎВАЛІЎСЯ 


Было гэта даўным-даўно. У вёсцы аднойчы бы- 
ло вяселле. Сустрэліся каля вёскі мужык і чорт. 
Мужык і пытае ў чорта: 

--. Куды гэта ты ідзеш? 

-- Іду ў маладой здароўя адбіраць, - адказвае 
чорт. 

-- А як ты будзеш адбіраць здароўя? 

--- Маладая чыхне, ніхто не скажа «будзьце 
здаровы», а вось і будзе маё здароўя. А ты ку- 
ды ідзеш?- спытаў чорт. 

-- Іду хамуты красці, --адказаў мужык. 

Прыйшлі яны ў хату, дзе было вяселле. Му- 
жык застаўся стаяць у парозе, а чорт палез на 
печ. 

Вось маладая чыхнула. Мужык і кажа: 

--- Будзьце здаровы! 

А чорт узлаваўся на мужыка і давай крычаць 
з печы: 

--  Хамутнік ты, хамутнік! 

Усе людзі паўскаквалі з мест, а мужык і кажа: 

-- У вас на печы сядзіць чорт. 

Людзі пытаюцца: 

-- А як яго адтуль прагнаць? 

Мужык і кажа: 

-- Трэба яго пасвянціць. 

Як сталі людзі свянціць качаргой, чорт круціў- 
ся, круціўся на печы ды як скоча на прыпечак, а 

там стаяла поліўка, і ўваліўся чорт. Падбеглі 
людзі і давай біць чорта, чуць жывы выбраўся 
чорт з гэтай хаты. Больш ніколі чорт не хадзіў 
на вяселле. 


МУЖЫК І ЧОРТ 


Ідуць мужык з чортам і бачаць: ляжыць куча 
золата. Пачалі яны думаць, як гэтае золата падзя- 
ліць. Чорт і кажа: 

-- Давай так: хто каго апярэдзіць, таму і зо- 
лата будзе. 

Мужык адказвае: 

-2 Э, чортава насенне, у мяне сынок трохгадо- 
вы і той цябе апярэдзіць. 

А мужык узяў двух зайчыкаў, аднаго пад палу, 
а другога на руках дзержыць. І пусціў разам з 
чортам. Заяц і пабег. Лётаў, лётаў чорт, прыбя- 
гае, а зайчык у мужыка на руках. 

Чорт тады і кажа: 

-- Давай будзем біцца. Хто каго паходае, та- 
му і золата застанецца. 

А мужык і кажа: 

-- Э, чортава насенне, у мяне бацька стогадовы 
і той цябе паходае. 

А ў мужыка быў мядзведзь. Прывёў ён яго, і 
пачалі яны з чортам біцца. Паходаў мядзведзь 
чорта. 

Чорт ізноў кажа: 

Давай яшчэ так: хто каго зрагоча, таму і 
золата будзе. я 

-- Э, чортава насенне, у мяне маці на божай 
пасцелі і тая цябе зрагоча. 

А ў мужыка кабыла здохла, ляжыць сярод два- 
ра, зубы выскаліўшы. Чорт рагатаў, рагатаў і 
лопнуў. І ўсё золата мужыку асталося. 


ПРА ДЗЕДА І ВАЎКА 


Былі дзед і баба. Была ў іх лазня. Дзед у су. 
боту выцепліў лазню, памыўся, пабрыўся і пай- 
шоў у грыбы. Набраў кошык грыбоў, спатыкаіцца 


з ваўком, 

--- Ой, дзедзька, які ты стройны, а чаму ж я 
гэткі касматы? 

--- Прыхадзі ў суботу, я цябе памыю і пабрыю. 

Дзед лазню выцепліў, накіпяціў кіпятку. Пры- 
ходзіць воўк. 

--... Ну, ці скора, дзядуля, мяне будзеш мыць? 

-- Ну, сійчас буду мыць. Вот, кумок, садзіся 
тут, я буду мыць. 

--- Мусіць, будзіць горача?.. 

--- Садзіся смела! 

І воўк як шохнуў у цэбар з варам, а дзед 
яшчэ і папхнуў. 

Пакуль воўк выскачыў з цэбара, дык вылез го- 
лы--аблез увесь. Воўк завыў і панёсся ў лес. 
А дзед із бабай памыліся. 

Вот у нядзелю дзед пайшоў ізноў у грыбы, 
набраў грыбоў, спатыкаіцца з тым самым воў- 
кам. 

--. Я цябе, дзед, іззем! 

-- Ну, добра, еш. Ідзі толькі аб камень зубы 
натачы. 

Пакуль воўк зубы навастрыў, а дзед на высо- 
кую сасонку ўзлез. Воўк глядзіць: няма дзеда. 
Лятаў, лятаў воўк, глядзіць: дзед на сасне. Як 
завыў, дык можа сто ваўкоў сабралася. Ну, дык 
што яны надумалі? Воўк на ваўка лезці, каб да- 
стаць дзеда. А той воўк, голы, быў паднізом. 
А дзед увідзеў: каб яшчэ адзін воўк, дык бы ўжо 
яго і дасталі. 

А дзед як крыкнуў: 

--- Баба, вару! 

А ніжні воўк знаў «смак» у вары, тузануўся-- 
і ваўкі абрыліся. Наторы насмерць забіўся, като- 
ры скалечыўся. 

Дзед злез, скуры пазнімаў і папрадаваў. 

Дык і цяпер із бабай багата жывуць. 


ЯНУК І СМЕРЦЬ 


Не ведаю, калі гэта было, даўней ці цяпер, а 
можа і саўсем не было. Мне аб гэтым расказваў 


мой бацька, а вам раскажу я. Ну дык слухайце, 
што гэта за гэта. 

У адным маёнтку жылі пан з паняю. Гэтыя па- 
ны былі вельмі скупыя. Аднаго дня да іх прый- 
шоў адзін хлопец і папрасіў, каб яго ўзялі на ра- 
боту. Звалі гэтага хлопца Януком. Пан з паняю 
адразу запыталі, колькі ён возьме за работу. Янук 
адказаў, што будзе ў іх працаваць год за адзін 
абед. За такую плату паны з радасцю прынялі 
Янука на работу. 

Вот прайшоў год, і Янук прыйшоў за сваёй 
платай. Радзяцца пан з паняю, што б ім сабраць 
Януку на абед. Сала ды мяса яны пашкадавалі і 
далі яму капусты, бульбы і трохі хлеба. Узяў 
Янук ежу, падзякаваў і пайшоў сваёй дарогай. Па 
дарозе ён напаткаў сабе папутчыка. Калі настаў 
полудзень, Янук дастаў свой клунак і пачаў ча- 
ставаць свайго новага сябра. За час полудня ён 
расказаў, што гэты абед ён зарабіў у пана за год. 
«Ты, відаць, добры чалавек,- адказаў яго папут- 
чык,--калі не пашкадаваў таго, за што ты праца- 
ваў цэлы год. За гэта я цябе аддзякую. Ты бу- 
дзеш на свеце першым лекарам». 

Дзівіцца Янук, як ён раптам можа стаць вялі- 
кім лекарам? 

Адказаў яму яго новы сябра, што ён не просты 
чалавек, а імя яму Смерць. Сказала яму Смерць, 
што яе ніхто не бачыць, але яму яна будзе паказ- 
вацца. «Калі я буду стаяць у хворага ў нагах, то 
ты зразу прыступай да лячэння. Калі ж я буду ў 
хворага ў галавах, то знай, хвораму ўжо нічога 
не паможа. А цяпер ідзі на луг, нарві жоўтых і 
чырвоных кветак, намачы іх у вадзе, настойка іх 
будзе табе лякарствам». Я 

Сказала так Смерць і знікла. З таго часу стаў 
Янук лекарам, вядомым на ўвесь свет.. ў 

У гэты самы час занядужаў пан, у якога раней 
служыў Янук. Ніякія лекары не маглі яму дапамаг- 
чы. Пачуў ён пра новага лекара і вырашыў нака- 
нец звярнуцца к яму. Налі ён убачыў Янука, то 
зразу пазнаў, што гэта той хлопец, які ў яго слу- 
жыў. Паглядзеў Янук на пана і бачыць, што ў та- 
го Смерць у галавах. Адказаў ён пану, што яму 
не дапаможа ніякі лекар. Кінуўся пан Януку ў 
ногі і пачаў прасіць дапамагчы яму, абяцаючы усе 
сваё багацце. Ён думаў, што Янук помсціць яму 
за службу. Нічым не мог дапамагчы пану Янук. 

Сеў пан у каляску і паехаў у маёнтак. А нядзель 
цераз дзве пана ўжо не стала. 

Пражыў так Янук восемдзесят год. Тут да яго 
прыходзіць Смерць і кажа, што паміраць і яму 
ўжо пара. Не хацелася Януку паміраць, і выра- 
шыў ён абхітрыць Смерць. Зрабіў ён такое лож- 
ка, якое магло круціцца. Прыходзіць да яго 
Смерць і наравіць стаць у галавах, а ён за ручку 
пацягне, ложка перакруціцца- і Смерць ужо ў на- 
гах. Бораўся ён так з Смерцю чатыры гады. Раз- 
злавалася ўканец Смерць і кажа: «Ты думаеш, 
што хітры, а ўсё роўна табе мяне не абхітрыць. 
Я табе паказвалася, а цяпер не пакажуся, і ўсё 
роўна ты памрэш». 

Заплакаў Янук, бо знаў, што нічога ўжо ён не 
зробіць. Сказала Смерць, што прыдзе праз ты- 
дзень па яго. І так яно і было. 


БЕДНЫ ЧАЛАВЕК І СМЕРЦЬ 


Быў адзін чалавек- бедны-бедны. Ніколі не еў 
яешні, увесь час хадзіў на падзённую работу. Ад- 
нойчы прыйшоў да багатых людзей і гаворыць: 

--- Хоць бы раз паесці яешні. 

Гаспадыня гаворыць: 

-- А што, ты не еў ніколі? 

-- Не,- адказаў чалавек,--яйкі трэба і на 
газу і на соль. 

Гаспадар гаворыць гаспадыні: 

-- Што ж, раз яны такія бедныя, то спячы 
яешню, а ён няхай занясе дзецям. 

Гаспадыня спякла, а ён панёс дзецям. Ідзе ён, 
насустрач яму- стары-стары чалавек. Пытаецца: 

--- Дзе ты быў? 

-- Я быў на заробку, --кажа мужык. 

-- А што нясеш? 

--- Яешню. 

-- А я ж таксама не еў, галодны ўвесь дзень. 
Можа б ты мне даў? 

Бедны чалавек кажа: 

-- А хтоты такі, каб я табе даў? 

--.. Я- Богі 

-- Калі ты Бог, то нічога не дам табе, не дам 
яешні, 

-2 А чаму ж ты не дасі? 

2 А таму, што ты няроўна даеш. Адным-- 
каб елі пірагі, яешню, другім- нічога. 

Пайшоў бедны чалавек далей. Сустракае яго 
баба, і яна таксама просіць у яго яешні. Чалавек 
адказвае ёй так, як і Богу, і пытаецца: 

-. А хто ты такая? 

2. “Я- Смерць! 

2. Вот раз ты Смерць, то табе дам яешні, бо 
ты найсправядлівейшая за ўсіх. Усім ты роўна 
даеш, усіх пад адно адзеяла кладзеш, не раздзя- 
ляеш на багатага і беднага. 

г Вот,- кажа Смерць,- ты даў мне яешню, 
то я так зраблю, каб ты быў багаты. Але помні, 
што і на цябе не забуду, і не адказвайся паміраць, 
калі надыдзе твой час. 

Смерць дала яму тры зярняткі. 

-- Ты будзеш мець такую сілу,--кажа 
Смерць,--што будзеш бачыць мяне. Калі я буду 
ў нагах стаяць, то той чалавек, які хварэе, --па- 
правіцца, а калі я буду стаяць у галаве, --то пам- 
рэ, іты не зможаш яго вылечыць. 

Прыйшоў бедны чалавек дамоў. Насустрач вы- 
бягае яму суседка і гавора: 

22 Максім, захварэў мой Мікалай. Схадзі, па- 
глядзі, можа трэба па доктара збегаць. 

Прыходзіць: Мікалай ляжыць і енчыць жыватом. 
Успомніў бедны чалавек, што сказала яму Смерць. 
Бачыць: стаіць смерць у нагах Мікалая. Палез 
тады ён у кішэню і дастаў семя і гаворыць: 

--- Спар гэта семя, можа і паправішся. 

Спарыла жонка семя, Мікалай і паправіўся. 

Разнесліся слухі, што паявіўся знатны лекар. 
Пачалі да яго з'язджацца людзі, сталі несці яму, 
хто сала, хто хлеб. Стаў гэты бедны чалавек бага- 
тым. З цягам часу ён пачаў прыпамінаць словы 
Смерці, і пачаў ён думаць, як збавіцца ад смер- 
ці. Чалавек заказаў такую краваць, якая магла 
круціцца. Прыйшоў час яму паміраць. Бачыць ён: 
Смерць стаіць у яго ў галаве. Тады ён круць кра- 
ваць так, каб Смерць стаяла ў нагах, але Смерць 
аказалася спрытнейшай. Яна хуценька аббегла і 
стала ў галаве і сказала: ў 

-- “Нруці не вярці, але і табе трэба памярці! 

ПРА ДВУХ БРАТОЎ І ГОРА 


Жылі-былі два браты, адзін бедны, другі бага- 
ты. У беднага брата не было дажа і акрайчыка 
хлеба. Азін раз бедны і гаворыць сваёй ЖОНЦЫ: 

-- Пайду к брату, папрашу хлеба, а то дзеці 
ўжо галодныя. 

Прыйшоў ён да брата і гаворыць: 

-- Брацец, дай мне хлеба, а то і дзеці, і жон- 
ка есці захацелі. 

Брат гаворыць: 

--. Паработай, тады дам. 

Бядняк паработаў у свайго малодшага брата, 
даў брат бедняку крайчык хлеба згарэўшага. Бяд- 
няк прыйшоў дадому, падзяліў гэты хлеб і гаво- 
рыць сваёй жонцы, што брат зваў на гулянну. 

На другі дзень пайшлі к багатаму на гулянку. 
Прыйшлі, а там ужо сядзяць за сталамі ды гуля- 
юць. Бедны з жонкай пасядзелі ў парозе, а як па- 
чалі выходзіць усе госці з хаты, і яны пайшлі. 
Вось ідуць яны дадому, а бедны і гаворыць на 
жонку: 

-- Давай запяём. 

А жонка гаворыць: 

-- Мы жне п'яныя. 

--. Ну, як хочаш, а я запяю. 

І запеў. Тут хто-та падмагае. Ён спрашвае ў 
жонкі: 

7. Ці чуеш ты: хто-та падмагае пець. 

Яна гаворыць: 

--. Чую. 

І вось к беднаму падбегла Гора. Яно гаворыць: 

-- Я з табой буду жыць. 

А бядняк яму гаворыць: 

-- У мяне няма што есці. 

Гора і гаворыць: 

-- Я знаю клад, вось запрагай каня, паедзем. 

Бядняк запрог каня, і паехалі. Вось пад'ехалі 
яны к бальшому камню. Гора і гаворыць: 

--. Падмагні падняць гэты камень. 

Яны паднялі камень і палажылі каля ямкі. Го- 
ра і гаворыць: 

--. Ну, лезь, выграбай золата. 

Бядняк выграб усё і гаворыць на Гора: 

--- Лезь, паглядзі, ці ўсё. 

Гора толькі падлезла пад гэты камень, а бяд- 
няк узяў ды камень катнуў у гэтую яму. Так Го- 
ра і асталося пад каменем. 

Бядняк прыехаў дадому і гаворыць жонцы: 

--- Хадзі памажы зняць золата. 

Вось яны знялі золата і пачалі памаленьку куп- 
ляць за гэта золата, пабудавалі новую хату, напа- 
куплялі ўсяго. 

Ну, вось аднажды мужык і гаворыць: 

-- Давай здзелаем гульну. 

Жонка і гаворыць яму: 

--- Давай. 

.. Пайшоў бядняк да свайго малодшага брата і га- 
ворыць: 

--. Прыхадзі ка мне на гульну. 

Багаты брат і гаворыць: 

-- У цябе есці няма чаго, а на гульну завеш. 
Ну, ладна, прыду. 

На другі дзень прыехаў малодшы брат і вачам 
не верыць, што ў беднага брата такая хата пры- 
гожая. Налі ўсе сядалі за стол, то багаты брат за- 
пытаўся ў беднага, як мог ён так разжыцца. Бед- 
ны брат расказаў пра ўсё, што было, і расказаў 
пра той клад, які паказала яму Гора. 

Багаты брат і паехаў туды к таму каменю, пад 
каторым сядзела Гора. Багаты прыпадняў камень, 
а Гора адтуль ды яму на шыю. 

Так іпачаў багаты брат бяднець і бяднець. 
І сейчас бедны. 


ЯК ГАЛУБЫ ПАМАГЛІ БЕДНАМУ БРАТУ 


Жылі-былі два браты. Адзін быў багаты, а дру- 
гі- бедны. У беднага было многа дзяцей. Нездар- 
ма ж кажуць: «Багатаму хлеб, а беднаму дзеці». 
І вось настаў час, калі ў беднага не стала чаго 
есці. Жонка і кажа яму: Ё 

. хт Схадзі да брата і пазыч у яго пуд мукі. 

Той паслухаў жонкі і пайшоў. Прыходзіць к 
брату і просіць у яго пуд мукі. Багаты кажа: 

--. Добра, але за гэта я ў цябе выкалю вока. 

Бедны згадзіўся. Багаты выкалаў у беднага во- 
ка і даў пуд мукі. 


32 Казкі і анекдоты 





Так прайшло некалькі тыдняў. Потым зноў 
прыйшоў дзень, калі ў беднага не стала чаго есці. 
Ён пайшоў зноў да багатага, каб ён пазычыў яшчэ 
пуд хлеба. Багаты кажа: 

-- Я табе дам, але за гэта выкалю табе дру- 
гое вока. 

Бедны зноў згадзіўся. Так ён стаў сляпым. 
Працаваць ён ужо не мог. Ён сядзеў каля царквы, 
і яму ў шапку кідалі грошы. 

Аднойчы ён так сядзеў, як сюды прыляцелі га- 
лубы і сталі гаварыць паміж сабой. Адзін кажа: 

-- Налі гэты чалавек выйдзе на ўсходзе сон- 
ца на поле і перапаўзе тры мяжы на чацвёртую і 
там прамые вочы расой, то стане бачыць. 

Другі голуб кажа: 

-- Ёсць у пана дачка прыгожая. Яна хварэе. 
І колькі ўжо дактароў розных прыязджала, але 
ніхто не можа яе вылячыць. А вылячыць яе трэ: 
ба вось як: у яе пад падлогай ляжыць рак. Вось 
ён і цягне сокі з дзяўчыны. Трэба падняць дДош- 
кі, забіць рака і дзяўчына выздаравее. Пан жа за 
гэта дасць многа дабра. 

Трэці голуб кажа: 

--- Ёсць сяло, дзе няма вады. Людзі вельмі па- 
кутуюць. І каб была вада, трэба за сялом камень 
павярнуць на другі бок. Там, пад камнем, ёсць 
крыніца. Людзі дадуць таму чалавеку многа 
дабра. 

Пагаварылі так галубы і паляцелі. Сляпы ж Гэ- 
та чуў. Налі жонка прывяла яго дамоў, ён сказаў, 
што на некаторы час ён адлучыцца. 

На ўсходзе сонца бедны пайшоў на поле, пера- 
поўз тры мяжы на чацвёртую, вымыў вочы расой 
і стаў бачыць. Затым ён пайшоў да пана, у якога 
хварэла дачка. Ён забіў рака пад падлогай і вы- 
лячыў дачку пана. Пан даў яму многа дабра. По- 
тым бедны пайшоў у сяло, дзе не было вады. Там 
павярнуў камень, і ў сяле стала многа вады. ЛЮю- 
дзі далі яму многа дабра. 

З гэтага часу стаў бедны з сям'ёй жыць добра. 
Багатаму стала зайздросна. Ён выкалаў сабе во- 
чы, пайшоў, сеў з шапкай каля царквы. Там і ака- 


леў. 

ПРА БАГАТАГА БРАТА-ЗАЙЗДРОСНІКА 


Былі два браты. Адзін быў крэпка багаты, такі 
ўжо багаты, што не ведаў, дзе гэта багацце дзя- 
ваць, а другі быў такі бедны, так ужо збяднеў, 
што зусім. І ўсё яму не шанцавала: то конь здох- 
не, то карова здохне, то дзеці захварэюць, то жон- 
ка захварэе. Ну, ніяк не мог ён разжыцца. А дзя- 
цей было! Мабыць, штук шэсць, калі не болей. 

Аднаго разу кажа ён сваёй жонцы: 

-- Таццяна, ідзём мы да свайго брата на гос- 
ці, пагасцім троха, а пасля папросім, мо і дасць 
ён гарнец мукі, якую-небудзь булку хлеба дзецям, 
бо дажылі ўжо зусім. 

Ну, пайшлі яны да свайго брата. Прыходзяць 
на двор, а ў хаце крык, гоман, не разбяруцца, 
што там такое. Падышлі, глядзяць--аж у брата 
гасцей поўна хата. Таўкуцца, пяюць, крычаць, га- 
моняць, гавораць. 

--. Што рабіць будзем, Таццяна, ці пойдзем, ці 
не пойдзем? 

Самі так стаяць, з сабой мяркуюць. Яна кажа: 

-- Пайдзём, ужо ж прыйшлі. Падумаеш ужо, 
што будзе, то будзе. Пайдзём у хату. 

Прыйшлі яны ў хату, сталі ў кухні ля парога. 
Выходзіць брат. Але так і не запрасіў іх да ста- 
ла. Прынёс на кухню, даў ім выпіць, даў заку- 
сіць. Насыпаў мукі, даў булку хлеба. 

Ну, пайшлі яны дамоў. Вядома, мужык крыху 
падпіў, дык будзе ўжо казаць: 

-- Таццяна, давай заспяваем. ў 

2. Ах;і--яна на яго, --такі ты сякі, вунь дзеці 
дома чакаюць, есці хочуць. 

--.- Ну, я не вытрымаю, заспяваю. 

--. Пей ужо. 

Запеў ён песню. Запеў песню ды чуе, што нех 
та яму так цененька падцягвае. Ён аглянуўся ва- 
кол сябе, нікога няма. Наска: 

--. Таццяна, гэта ты памагаеш? 

-- Выдумаў нешта. Калі я табе тут памагаць 
буду? ў. 

Ён тады на спроб яшчэ раз зацягнуў. І чуе: 
яшчэ нехта памагае цененька. Аглянуўся ён та- 
ды назад, вакол глядзіць. Аж ідзе яго Доля. Ідзе 
такая абарваная, такая абшарпаная, такая худая, 
такая нэндзная. Конка гэта не відзіць. 


2 Зак. 80 

-- Ну, што ты, -- кажа, --бедная, ісці ўжо не 
можаш? 

Торба была ў яго запасная, узяў торбу і ўса- 
дзіў. Прынёс Долю дамоў, а жонка яго не відзіць. 
Пачала даваць дзецям есці. А ён спаць не лёг, 
Узяў лапату і панёс закопываць Долю. І там У са- 
дзе пад даўнейшай, старой, патрэсканай яблыняй 
стаў капаць яму. Напаў, капаў яму ды чуе, што 
нешта стукае пад лапатай. Ён выцягнуў--каця- 
лок золата! Долю пахаваў, кол уваткнуў, а зола- 
та забраў і пайшоў спаць. 

Назаўтра пайшоў, купіў каня, купіў карову, 
дзецям купіў адзецца. Ну, так ён разбагацеў і ха- 
ту абгледзеў, усё добра зрабіў. ў 

Ну, што, дайшлі чуткі і брату ягонаму. А бра- 
та заінтарасавала. Вядома, як багатаму хочацца 
яшчэ багацей быць. І думае: «Пайду запытаю, як 
гэта ён змог разжыцца, адкуль грошы ўзяў». 
А гэты бедны чалавек дурны як бот: ніколі не мо- 
жа салгаць. Вядома, калі бедны, дык ужо і спра- 
вядлівы. 

Прыйшоў брат. 

-- Ну, што ты дзе ўзяў? Адкуль у цябе ўсё? 

Ён і кажа: 

-- Ішоў ад цябе, стаў пець, чую: нехта пад- 
цягвае. Аглянуўся- аж гэта Доля мая. Яна была 
такая ўжо абарваная, абшарпаная. Усадзіў я яе 
ў торбу, прынёс дамоў і закапаў пад старой яблы- 
няй, а там кацялок золата знайшоў, колік на тым 
месцы забіў. 

Стала брату зайздросна. Ён багаты, але суп- 
раць брата ўжо бедны. Ён тады пайшоў ноччу, 
узяў лапату і адкапаў тую Долю. Адкапаў Долю 
і кажа на яе: 

7-. ОХ, ты бедная-бедная. Ён закапаў цябе, а я 
адкапаў. Ідзі зноў да яго. 

Ён думаў, што яна пойдзе, сядзе брату на ка- 
рак і зноў ён стане бедным. А гэта Доля кажа: 

-- Ты мяне адкацаў, я твая буду. 

Як уссела яму на карак, як прыйшоў ён з той 
Доляй абарванай дахаты- дык усё панішчылася, 
так усё прапала, так ён збяднеў, стаў лахманы на- 
сіць яшчэ горшыя, чым некалі яго брат. 

А той брат і кажа: 

--- Вот ты пазайздросціў мне, маёй долі- -вот 
яна да цябе і перайшла, з 

МУЖЫК, ПАН ІЦАР 


Жыў-быў пан. Ён вельмі любіў гуляць у карты. 
Гуляў да таго часу, пакуль не прагуляў усё, што 
меў. Калі яму не было ўжо чым залажыць, ён 
пайшоў да аднаго мужыка і пазычыў у яго тыся- 
чу рублёў. Як прыйшоў час, мужык пайшоў да 
пана па грошы, але пан прагнаў яго. Што рабіць? 
Шмат думаў мужык і вырашыў падаць на пана 
жалабу цару. А хто ж напіша? Сам неграматны, 
а ў вёсцы грамаць ведалі толькі пісар і дзяк. 
А яны ж будуць на баку пана. І мужык сам стаў 
пісаць прашэнне. Нарысаваў, навадзіў ліній і ад- 
правіўся з гэтым пісьмом да цара. 

Прыйшоўшы да дварца, мужык стаў прасіцца 
ў слуг, каб яго прапусцілі да цара. Яго не пуска- 
лі. У гэты час міма прахадзіў саветнік цара. Слу- 
гі падалі яму прашэнне. Саветнік паглядзеў, нічо- 
га не разабраў і загадаў не пускаць мужыка. Хо- 
дзіць мужык каля дварца з думай, як жа папасці 
к цару. А цар у гэты час гуляў у садзе і ўбачыў 
мужыка. 

-- Што патрэбна табе, чаго ходзіш ты тут? 

Мужык не знаў, што гэта цар, і паведаў яму 
аб сваім горы. 

--- Пакажы прашэнне. 

Мужык падаў. 

-- А што тут намалёвана? 

--. Вось гэта, паночак, панскі маёнтак, а гэта 
мая хаціна. Па гэтай дарозе пан прыходзіў да 
мяне... 

Цар выслухаў і загадаў яму пайсці ў дзверы і 
сказаў, што яго там прапусцяць. А сам, пера- 
адзеўшыся ў царскае адзенне, пайшоў у дварэц. 
І мужык зайшоў. 

--- Што: патрэбна яму?--спытаў цар у савет- 
ніка. ? 

-- ІНалабу прынёс на пана, але разабрацца ў 
ёй немагчыма. 

-- Падай сюды!--загадаў цар і стаў разгля- 
даць жалабу.-- Ды што тут няясна? Усё ясна. Гэ- 
та маёнтак пана. Так, мужык? 

-- “Так, царочку, так. 

-- А гэта твая, мужык, хаціна? 

--. Мая, царочку, мая. 

22. Па гэтай дарозе пан прыходзіў к табе, і ты 
пазычыў яму грошай, а ён не аддае цяпер? 

2. Вось гэта дык галава!- сказаў мужык на 
цара.--А ў вас,- зірнуў ён на саветніка, - бяз- 
мен. 

Цар загадаў пану вярнуць мужыку грошы. 


ЯК БЕДНЫ ІВАН ПАНА АШУКАЎ 


У адным сяле жыў пан. А цераз дарогу- Іван. 
Пан жыў багата, а Іван бедна. Вось і захацелася 
Івану пажыць багата. 

-- Давай, жонка, прададзім карову, --кажа 
Іван,- утаргуем грошы і зажывём багата, як той 
пан. 

Прадалі яны карову. Завяліся ў Івана грошы. 
Вось заходзіць ён да пана: 

-- Дай мне тры цыгаркі,- а сам дае дзесяць 
рублёў. 

Пан даў тры цыгаркі і пачаў здачу лічыць. 

--. Не трэба, - сказаў Іван і пайшоў. 

Пан аж вочы вытрашчыў, але нічога не сказаў. 

На наступны дзень зноў прыходзіць Іван. Суне 
пану аж дваццаць рублёў. 

-- Дай тры цыгаркі. 

Не паспеў пан даць цыгаркі, як Іван на дварэ 
ўжо. 

--. Іван, Іван, а здачу!- крычыць пан. 

А той толькі махнуў рукой і пайшоў сабе да- 
лей. 

«Адкуль Іван бярэ грошы?»- ламае галаву 
пан. Два дні ламаў, а на трэці заходзіць да яго і 
пытае: 

--. Іван, дзе ты грошы бярэш? 

--- Сам раблю. У мяне такая машына ёсць. 

-- Прадай! Сколькі хочаш за яе? 

-- Дзесяць тысяч. Прыходзь увечары-- забя- 
рэш. 

Толькі-толькі прыцямнела, аж на парозе пан 
стаіць. 

--- Давай, Іван, машыну! Дзе яна? 

-- Вунь стаіць у кутку,- Іван паказаў на ла- 
пату, якая стаяла ў качарэжніку. 

-- Э, ды ты мяне абдурыць хочаш? 

2. Аніколечкі. Во глядзі, як я ёю грошы раб- 
лю. 
Адчыніў Іван акно. Узяў лапату і кіўнуў жон- 
цы (з ёй было дамоўлена раней), каб яна выйшла 
з хаты. Паклаў на лапату дзесяць рублёў, прасу- 
нуў у вакно і кажа: 

-- Дзесяць на дзесяць! 

Выцягвае лапату, ажно там дваццаць рублёў 
ляжыць. 

Потым паклаў дваццаць рублёў і зноў высунуў 
у вакно: 

-- Дваццаць на дваццаць! 

Выняў лапату, а там ляжыць ужо сорак руб- 
лёў. 

--. Сорак на сорак!- камандуе Іван. 

-- Досыць, досыць, Іван. Вось табе дзесяць 
тысяч і давай сюды машынку, -- кажа пан. 

Забраў Іван грошы, а пан лапату і, нават не 
падзякаваўшы, шусь у дзверы і пайшоў дадому. 
Іван следам гародамі, гародамі і стаў пад вакном 
панавага маёнтку. 

-- Нонка, давай грошы рабіць! - выпаліў пан, 
убегшы ў пакой. -- Вось глядзі! 

Кладзе пан на лапату пяцьдзесят рублёў, вы- 
соўвае ў вакно і крычыць: 

22. Пяцьдзесят на пяцьдзесят! 

Іван паклаў сто рублёў. Пан выцягвае лапату і 
бачыць--сто рублёў ляжыць. Кладзе сто рублёў: 

--. Сто на сто! 

Выцягвае лапату, а на ёй дзвесце рублёў. 

--. Торбу, торбу кладзі!- крычыць жонка. 

А ў торбе не жарты- трыццаць тысяч. 

Паклаў пан торбу: 

--. Торбу на торбу! 

Іван бачыць гэткую справу, за торбу і дадому. 
Распрануўся і на печ. Прыкінуўся, што спіць. 
Раптам увальваецца ў хату пан. 

2 Ах ты, такі гэтакі! Навошта ашукаў мя- 
не?--і расказаў, як усё было. 

2-9, ты не гэтак, пане, грошы клаў,- кажа 
Іван.- Трэба было штораз прыбаўляць у два ра- 
зы болей, а не кідаць адразу тысячы. 

Так бедны Іван ашукаў зайздроснага пана. 

ПРА ІВАНА І ПАНА 


Жыў-быў на свеце Іван, меў ён вялікую сям'ю, 
але быў гультай і не хацеў нічога рабіць. Аднаго 
разу пайшоў ён да пана, пазычыў многа грошай, 
панакупляў сабе ўсё, што патрэбна, і жыве да- 
лей. Налі пазычаў, то гаварыў пану, што аддасць 
праз дзве нядзелі, як толькі прадасць цёлку. 

Прайшло дзве нядзелі, чатыры, а Іван і не ду- 
мае аддаваць доўг. Пан пачаў штораніцы бегаць 
да Івана па грошы. 

Раз у нядзелю бяжыць пан, убачыла жонка і ка- 
жа Івану: 

-- Слухай, што рабіць? Бяжыць пан. 

Іван перад гэтым злавіў сароку, успомніў ён аб 
ёй і кажа жонцы: 

--- Садзі яе на стол, а сама лажыся, будто бы 
яна наварыла, а не ты. 

Жонка так і зрабіла. Уваходзіць пан і бачыць, 
што яны ляжаць. Пан здзівіўся і пытаецца: 

--- Чаго гэта вы спіце? 

Іван адказвае: 

--- Бо няма чаго рабіць, у нас ёсць гаспадыня, 
якая нам наварыла, а мы наеліся і спім. 

-- А дзе яна?- пытаецца пан. 

-- На стале сядзіць,- весела адказвае Іван. 

Пан глянуў і ўбачыў сароку. Пан здзівіўся і 
пытае: 

-- Гэта праўда, што сарока ўмее варыць? Каб 
нам такую, то мы таксама спалі б, а яна навары- 
ла б. 

Потым надумаўся пан і кажа: 

-- Аддай ты мне яе, то я падарую трэцюю 
частку грошай. 

Іван зарадаваўся і аддаў сароку. Ухапіў з радас- 
ці пан сароку і пабег дадому. Прыйшоў дахаты, 
прынёс сароку, накарміў і расказаў жонцы, што 
сарока будзе ім варыць, а яны толькі есці і спаць. 
Ляглі спаць, устаюць назаўтра, бачаць, ляжыць 
іх гаспадыня-сарока здохшы. Бяжыць зноў пан да 
Івана, убачыла жонка і кажа: 

--- Слухай, Іванка, ідзе зноў пан. Што рабіць? 

Іван сказаў ёй, каб прынесла хутчэй блішча- 
стую паперу, пазалаціў бараду, надзеў капелюш, 
сеў за стол і пачаў спяваць. Убягае пан і кажа са 
злосцю: 

--. Твая сарока здохла. 

Іван адказвае, што ён не ўмеў з ёй абыходзіц- 
ца, таму яна і здохла. Потым пан пытаецца, што 
гэта з ім сталася, што ён увесь у золаце сядзіць. 
Іван весела адказвае, што яго зрабілі каралём да 
самай смерці. Пан слухае і думае, як гэта стаць 
яму каралём. Потым кажа Івану, каб той пара- 
дзіў, як стаць яму каралём. Іван адказвае: 

“У. Налі ты падаруеш яшчэ грошай, то зраблю 
цябе каралём. 

Пан згадзіўся, а Іван стаў думаць, як абмануць 
яго. Была ў пана доўгая барада, паглядзеў на яе 
Іван і сказаў жонцы, каб тая прыгатовіла гаршок 
са смалой і растапіла яе. ІНонка растапіла смалу 
і прынесла мужу. Узяў Іван гаршок са смалой і 
кажа да пана: 

2 “Сунь бараду ў гаршок і чакай, пакуль асты- 
не, а я пайду шукаць такую машынку, што золата 
робіць, каб бараду пазалаціць. 

Стаяў, стаяў над гаршчком пан, і смала засты- 
ла, а Івана ўсё няма. Тады пытаецца ён у жонкі 
Івана: 

г. Дзе твой Іван? 

Жонка сказала, што пайшоў Іван на рынак, каб 
ішоў туды пан, там Івана сустрэне. 

Пабег пан на рынак, гаршчок перад сабой нясе, 
барада ў гаршку з смалой застыўшы. А Івана ні- 
дзе і не відаць. Пытаецца ў людзей, ці тыя не ба- 
чылі Івана. А людзі глядзяць на яго, як на дурР- 
ня, і ўцякаюць ад яго. 

Пабег бедны пан да жонкі і расказаў ёй усю 
бяду, ледзьве жонка абскубала яму бараду ад 
смалы. 

Пабег пан са злосці трэці раз да Івана. Убачы- 
ла жонка і кажа Івану, што цяпер ён адкажа за 
ўсе свае жарты над панам. Іван хутка крыкнуў 
жонцы, каб прынясла новы касцюм, падвязаў ба- 
раду, лёг на тапчан, нібы мёртвы, а жонцы ска- 
заў, каб плакала, як па нябожчыку. Конка так і 
зрабіла. 

Убягае пан, злажыў рукі і кажа: Й 

-- Нарэшце здох, паабманваў мяне і доўгу не 
аддаў. ў 

Бачыць: стаіць у парозе качарга, ухапіў яе пан 
і кажа; ф 

22. Хоць па смерці, але раз стукну за крыўду. 

І стукнуў пан па жываце так, што Іван аж сеў. 

--. Ой, -- здзівіўся пан,--ты з таго свету ўстаў, 
што ты там бачыў? 

Іван адказвае, што бачыў там яго брата. 

-- Дык што, гэта качарга- жывучна?- пытае 
пан.-- Аддай мне яе, то падарую ўсе грошы. 

Аддаў Іван качаргу пану і сказаў, каб больш 
не прыходзіў. Узяў пан качаргу і пабег радасны 
дамоў. Прыйшоў дадому, напісаў запіску, што ён 
умее выжыўляць людзей і прыклеіў на сцяне 
дома. 

Памёрла ў караля дачка. Дазнаўся ён, што ёсць 
такі чалавек, які можа ажывіць яго дачку, запрог 
чацвёра коней у карэту і паехаў да пана. Прыяз- 
джае кароль і пытае ў жонкі, дзе яе муж. Тая па- 
бегла, пазвала мужа. Прыйшоў пан, увабраў ка- 
чаргу кветкамі, сеў у карэту, і паехалі ў каралеў- 
скі палац. 

Пад'язджаюць да палаца, вакол сабралася мно- 
га людзей паглядзець, як будуць ажыўляць кара- 
леўскую дачку. Пайшоў пан у палац, а за ім уся 
радня. Зайшоўшы, адмерыўся, стукнуў па жыва- 
це, бачыць- не ўстае. Тады пан прыказаў, каб 
усе з пакоя выйшлі, а то яна іх быццам устыда- 
ецца. Усе выйшлі. Стукнуў пан па жываце з усяе 
сілы качаргой, качарга і паламалася. Бачыць, што 
каралеўская дачка не падымаецца, і давай уця- 
каць. Хутка слугі караля дагналі яго і пасадзілі ў 
цямніцу. 

А Іван і цяпер жыве, з пана пасміхаецца. 


ПРА МУЖЫКОВУ ДАЧКУ І ПАНА 


Недалёка ад панскага палаца жыў мужык. 
У яго была дачка- пісаная красавіца. Прыходзіць 
раз пан да мужыка. А дачка сядзіць, кудзелю 
прадзе. Пан прывітаўся і пытае: 

-- А дзе твой ацец? 

Дык дачка кажа: 

-- Пайшоў людзям врэд рабіць, а сабе ўдвай- 
пе большы. 

Гэта значыць, што па іх полі ездзяць, дык ён 
пайшоў яму капаць. А ездзіць усё роўна будуць. 
толькі далей, за ямай, 

Тады пан запытаў: 

-- Дзе твая маці? 

Дачка адказала: ў 

-- Людзі плачуць, яна пайшла ім плакаць па- 
магаць. 

Гэта значыць, што ў вёсцы нехта памёр, яна 
таксама плакаць пайшла. 

Дзяўчына пану загадкава гаворыць, а пан не 
можа адгадаць. 

Ён загадаў, каб яе бацька абавязкова прыйшоў 
да яго ў маёнтак. 

Прыходзіць бацька ў хату, а дачка і кажа, што 
быў пан, доўга з ёй гаварыў і загадаў, каб баць- 
ка ў маёнтак ішоў. Бацька думае: пэўна, пана не- 
чым дачка угнявіла, але што зробіш. Што пан 
скажа --такі суд па панскаму прыказу. 

Пайшоў бядняк да пана. А пан сказаў мужыку, 
што ў яго дачка красавіца і надта хітрая, разум- 
ная. Тады даў яму гаршчок з дзіркай і загадаў, 
каб дачка залатала. 

Сядзіць дачка, кудзелю прадзе і бачыць, што 
бацька валачэ на плячах гаршчок вялізны, пэўна 
пуды на тры будзе. Яна запытала ў бацькі, наво- 
шта той яго прынёс. Бацька і сказаў, што пан даў, 
каб яна яго залатала. Дачка адправіла бацьку з 
гаршком да пана, каб ён вывернуў яго на благі 
бок, на які латка кладзецца. 

Пан загадаў кінуць той гаршчок пад плот. За- 
тым наварыў яец, аддаў іх мужыку і загадаў, каб 
дачка курыцу на іх пасадзіла і каб вывеліся кура- 
няты. Дачка села, тыя яйца з'ела, а потым пад- 
паліла печ ды напражыла ячменю, што аж чорны 
стаў. Ссыпала яна гэты ячмень у торбачку і пасы- 
лае бацьку, каб аднёс пану, а той яго каб пасеяў, 
вырасціў і зрабіў круп, якімі яна будзе куранят 
карміць. 

З вараных яец кураняты не выведуцца, а з па- 
ленага ячменю нічога не вырасце. Усе панскія за- 
дачы рашыла. 

Тады пан сказаў мужыку, каб яго дачка з'яві- 
лася ў маёнтак, але каб была ні адзетая, ні го- 
лая, ні ішла, ні ехала, дала падарак і не дала 
яго, --тады ён замуж яе возьме. Дачка адзела сет- 
ку, асядлала казу, узяла ката пад паху, а красі- 
вую птушку- на падарак. І вот ні ідзе і ні едзе. 
А пан як убачыў праз акно, загадаў сабак з пры- 

вязі спусціць, каб пакусалі яе. А тая ката выпус- 
ціла. Кот ускочыў на бярозу, а сабакі сталі пад 
ёй і стаяць. Яна далей едзе ў маёнтак. У руку 
пану птушку дала, а тая і паляцела. 

Зноў усе панскія задачы рашыла. 

Пан загадаў ёй ехаць дамоў, а ён следам пры- 
едзе, і свадзьбу здзелаюць. 

Пан запрагае тройку, бярэ сватоў, і фурман вя- 
зе да дзяўчыны. Адгулялі вяселле, і пан павёз 
красавіцу ў маёнтак. Жывуць хораша, весела, 
дабро нажываюць. 

Аднойчы прыйшлі Да пана на суд два мужыкі. 
Яны збіраліся на кірмаш ехаць, дык адзін запрог 
кабылу, а другі--воз. У дарозе кабыла ажарабі- 
лася. Мужыкі пачалі біцца: кожны хоча зкарабё 
сабе забраць. Адзін крычыць, што Яго кабыла 
ажарабілася, а другі--што воз ажарабіўся, бо жа- 
рабё пад возам было. Біліся, крычалі і пайшлі да 
пана на суд. Пан спытаў, дзе было. жарабё: пад 
возам ці пад кабылай? Раз пад возам--той і за- 
бярэ жарабё, чый воз. 

Калі пан выйшаў, жонка і кажа пацярпеўшаму, 
што пан зараз на поле пойдзе, Дык каб мужык 
хутчэй бег і цягаў па полі долата. Налі ж пан спы- 
тае, што ён робіць, каб адказаў, што ловіць 
рыбу. 

Убачыў гэта пан мужыка ў полі і смяецца, што 
той долатам на полі рыбу ловіць. А мужык і ска- 
заў пану, што калі воз можа ажарабіцца, то й ры- 
ба долатам наловіцца. Прыйшлося пану па спра” 
вядлівасці рассудзіць мужыкоў. 

Дамоў вярнуўся пан злосны, бо ведаў, што гэта 
яго жонка навучыла мужыка. Пан і кажа жонцы, 
каб яна забірала самае найдаражэйшае ды ехала 
да бацькі жыць. 

Жонка загадала слугу віна прынесці найлепша- 
га і напаіла пана. Фурман памог ёй усцягнуць па- 
на на воз, і павезлі яго да яе бацькі. А там пана 
палажылі на лаўцы пад акном. Пан пакуль пра- 
спаўся, дык і раніца надышла. Давай пеўні пець. 
Прачнуўся пан і ніяк не ўцяміць, дзе гэта ён. 
А жонка і кажа, што яна яго загад выканала: 
забрала самае найдаражэйшае ды дамоў прыеха- 
ла. Пан загадаў фурману, каб той тройку хутчэй 
запрог, пасадзіў жонку ды ўцякаць, каб людзі не 
бачылі. " 


43 Казкі 





ЯЕ МУЖЫК ПАНА АБДУРЫЎ 


Праязджаў неяк па вёсцы малады пан і ўгле- 
дзеў дзяўчыну-красуню, што ў акне сядзела. 
Пад'ехаў ён бліжэй да хаты і папрасіў піць. Дзяў- 
чына, аднак, не спяшалася. Тады яе бацька (ён 
таксама быў у хаце) загадаў груба: 

--- Прынясі вады, кабыла, чуеш?! 

Пан усміхнуўся ды й пытае: 

-- А ці можна купіць гэту кабылу? 

-- Можна, а як жа!- адказаў бацька. 

-- СА за колькі? 

--. Ну, хаця б за сто рублёў. 

Узрадаваўся пан такой удачы, аддаў грошы і 
паехаў у свае палацы. Скора прыйшлі яго слугі і 
кажуць гаспадабу: 

--- Ну, давай тую кабылу, што пан купіў. 

Пайшоў бацька да хлява і вывеў адтуль кабы- 
лу- худую, аднавокую ды карослівую. 

Дзівяцца слугі: «Зусім здурэў наш пан. Най- 
шоў што купляць!» Але рабіць нечага- павялі яе 
за сабою. 

А пан у той час у сваіх пакоях быў. Прывялі 
слугі кабылу ды і пытаюцца: 

--- Буды яе весці? 

Той, не гледзючы, загадвае: 

-- У сталовую, накарміць трэба. 

Пераглянуліся слугі, паціснулі плячыма і па- 
цягнулі кабылу на другі паверх. Пасля кажуць 
пану: 

--. Што рабіць? Яна чаю не п'ець! 

-- Нічога, яшчэ не прывучана. Вядзіце яе ў 
маю спальню. 

Яшчэ больш здзівіліся слугі, але загад выка- 
налі. 

Прыйшоў пан у спальню, глядзіць: ажно ля- 
жыць на дзіване кабыла карослівая, зубы ашчэры- 
ла ды здыхае. 

Як закрычыць абураны пан, як залемантуе! 

Спусцілі кабылу ўніз, усе яе косці парастра- 
салі. 

А пан больш не адважваўся купляць у сяля 
«кабыл». 

ЯК МУЖЫК ПЕРАМОГ ПАНА Ў СПРЭЧЦЫ 


Заспрачаліся мужык з панам. Пан кажа: 

--Ты маіх сабак не прыкорміш. 

А мужык кажа: 

-- Ты маіх дзяцей не прыкорміш. 

Паспрачаліся яны і разышліся. 

Пайшоў мужык дамоў, зарэзаў кабана і пры- 
нёс мяса сабакам на панскі двор. Панаядаліся са- 
бакі і ляжаць, хвасты паадкідаўшы. 

А пан прынёс мужыковым дзецям усякіх пры- 
смак, карміў іх усім-усім на свеце, колькі ўлезла, 
пакуль не сахвоціліся. 

Ну, й прышлі яны глядзець, хто лепей каго на- 
карміў. Пайшоў пан к сабакам і панёс ім мяса, 
малако. Ляжаць сабакі і ў той бок не глядзяць. 

Пайшлі яны тады к мужыку. Сядзяць дзеці, 
ляжаць перад імі розныя прысмакі. Мужык бярэ 
з кішэні арэхаў і сыпануў іх далоў. Як паляцелі 
дзеці збіраць гэтыя арэхі! Як пачалі кусаць іх! 

-- Ну, што, пан, я ж тваіх сабак прыкарміў, 
а ты ж маіх дзяцей- не! 


«ВЕРНЫ» СЛУГА 


От да аднаго пана прыехаў пан, і сталі яны га- 
варыць пра свае слугі. От першы гаворыць: 

-- У мяне слуга- пастух, такі верны! От, у 
мяне ест вол з залатымі рагамі, і ён яго пасе. Ні- 
хто ў яго не ўкрадзе таго вала, і ніхто за ніякія 
грошы не купіць. 

Другі пан кажа: 

2. А я вот украду. 

Ну, вот і залажыліся там, як даўней бывала, 
паны на некалькі тысяч рублёў: украдзеш-- зна- 
чыцца, я праіграў, а не ўкрадзеш--ты праіграў. 

Сказалі выправіць гэтага пастуха ў поле. Там 
недалёка рэчка, кусты. Пасе ён ды трымае гэтага 
вала на вяроўцы. Зараз прыходзіць паненка, ха- 
рошая-харошая. Стала на беразе, раздзелася, ста- 
ла гімнастыкі рабіць над рэчкай. Загледзеўся ён, 
зацікавіла яго гэта. Узёў ды і пусціў гэтага вала 
з рук. І прытаіўся сабе, думае: «Яна, мусіць, мя- 
пе не бачыць». Прытаіўся і паглядае, 

Тая парабіла сабе гімнастыкі, тое-сёе, ускочы- 
ла ў ваду, сплесанулася, адзелася і пайшла. Зірк 
ён назад- вала няма! «Што ж рабіць? Што ж па- 
ну гаварыць? Як гэта гэтак палучылася?» 

Прыходзіць у двор. А тыя зладзеі прывялі ўжо 
вала да пана. 

--. Вот,- кажа пан-госць, -табе і верны слу- 
га. Вот і ўкраў я вала твайго. 

-- Дык дзе ж ты падзеў вала?- пытае пан-гас- 
падар у пастуха.--Ты яго ў руках трымаў, і ў 
цябе ўкралі? Гвалтам у цябе не адбіралі? 

--.. Не: 

-- Дык, а як жа гэта зрабілася? 

--- От ведаеце, панок, што: як прыйшла пакуса 
без барады і вуса, як раздзелася дагала--дык я 
і забыўся на вала. 


ЯК ПАНЫ АБ ЗАЕЛАД БІЛІСЯ 


От да аднаго пана прыехаў пан. І сталі самі з 
сабой гаварыць. Той, прыезджы пан, хваліў свай- 
го аканома, а гэты, тутэйшы, надта хваліў свайго 
пастуха за тое, што ў яго ніхто не ўкрадзе авечкі, 
як ён пасе. Каб невядома якія грошы даваў, у 
яго не ўкрадзеш. А той пан гаворыць: 

-. А я вот украду. 

І пайшлі ў заклад яны. Сеў прыезджы пан у 
брычку і едзе. Бачыць: пасе пастух авечкі. Пад'яз- 
джае ён і гаворыць: 

--. Прадай мне гэтую авечку. 

г. Ого,-- нажа пастух, -- я не прадам! 

-- Я табе дорага дам, колькі захочаш. 

--. Не,- кажа,- я не прадам ні за ніякія гро- 
шы! 

Тады пан гаворыць: 

-- Ты скажаш свайму пану, што ў цябе яе 
воўк украў, ухваціў. 

кс Ну, я пайду параджуся сваёй дурной гала- 
Вой. 

Адышоўся, уткнуў пугаўё ў зямлю, павесіў ка- 
пэлюш і кажа: 

г. Дзень добры, пану. 

--.- Дзень добры, дурань. 

--- Паночку, у мяне воўк украў авечку, ухва- 
ціў. 

-- Як жа жён у цябе ўхваціў? Пры табе ж са- 
бакі. Чаму ж ты гвалт не крычаў, калі ён браў? 
Даць дурню дваццаць пяць! 

Завярнуўся пастух да пугаўя, узёў шапку і хут- 
чэй у поле да пана. 

--. Не,- кажа, - не прадам я авечкі. 

--- Ну, дык я табе дорага дам. Вот я табе дам 
яшчэ ў два разы болей, як я табе даваў. 

Падумаў гэты пастух, падумаў і кажа: 

--- Ну, дык давай, плаці. 

Заплаціў пан, скарэй за авечку, у брычку і па- 
ляцеў да тутэйшага пана. Прыязджае ён і кажа: 

-- Вот і купіў у твайго вернага пастуха 
авечку. 

Пан гаворыць: 

--. Ну, гэта нічога, што купіў, але паглядзім, 
ці ён гэта будзе скрываць, ці ён прыйдзе, можа, 
і скажа мне. 

Аж гоніць пастух авечкі. Зараз, як толькі за- 
гнаў авечкі, і прыходзіць да пана. 

--- Дзень добры, паночку. 

-- Дзень добры, дурань. Што скажаш? 

з. От,- кажа,- ехаў нейкі пан. Як прычапіў- 
ся да мяне: прадай я яму авечку. Я з ім і гава- 
рыць не хацеў. Я казаў, што ты мне не раўня, я 
з табой гаварыць не хачу. А ён ўсё адно не адла- 
зіць ад мяне: прадай ды прадай, прадай! Ён мне 
даваў і столькі і столькі, а нарэшце ён даў 
столькі і столькі рублёў. Я падумаў, што гэта ж, 
паночку, можна за адну гэту авечку чатыры ку- 
піць! Я ўзяў і прадаў. От, паночку, грошы гэтыя! 

--- Маш, дурань, пенць рублі! 

Пайшоў пастух сабе весела. 

Так прыезджы пан праіграў свой заклад. Раз 
аддаў грошы- значыць, пастух верны. 


ЯК МУЖЫК ПАНУ ГІСТОРЫІ РАСКАЗВАЎ 


От адзін пан надта любіў, каб гэта да яго лю- 
дзі прыходзілі. От ён ім і аб'явіў: 

-- Дам кубак золата, але хто мне салжэ так, 
каб я не паверыў. 

Ну, на золата ж усе квапяцца. Сталі людзі іс- 
ці і надумывацца, як сылгаць. І як толькі ні 
лгуць - пан гаворыць: 

--. Свет вялікі. Можа быць, і праўда. 

І так ідуць і ідуць людзі кожны дзень, і--ні- 
чога. Усё пан гаворыць: 

--. Свет вялікі. Можа быць, і праўда. 

Тады адзін мужычок кажа сабе. «А ну,- ка- 
жа,-і я пайду. А можа, што і салгу такое, каб 
ён не паверыў». 

Ну, і прыходзіць да пана. 

-- Дзень добры, -- кажа,-- паночку! От, сягон- 
ня я хадзіў на поле глядзець свайго жыта. Та- 
кое, -кажа,--жыта ў мяне ўрадзіла! А адзін,-- 
кажа,-- колас вырас аж пад самае неба. Я пагля- 
дзеў, паглядзеў, сабе думаю: «А каб папробаваць 
да палезці на неба па гэтым коласе». І давай я 
лезці. Лез, лез і ўзлез на неба! 

А пан гаворыць: з 

--- Свет вялікі, можа быць, і праўда. 

--- Узлез, паглядзеў: так- гэтаксама, як і 
тут. Людзі робяць усё, сеюць, аруць. Я пахадзіў, 
пахадзіў, ужо мне есці захацелася. Абед. Трэба 
ж вярнуцца дахаты. Прыходжу, -- кажа, - да гэтай 
дзюркі, гляджу, аж гэты колас вецер зламаў. Як 
жа мне злезці з гэтага неба? Аж там баба палола 
ячмень. Я прыйшоў, папрасіў: «Дай ты мне апо- 
лак». І стаў круціць вяроўку з аполак. Круціў, 
круціў вяроўку. Прывязаў я да гэтай дзюркі і стаў 
злазіць. 

-2- Ну, што ж,- гаворыць пан,- свет вялікі, 
можа быць, і праўда. 

-- Я,- кажа мужык,- лез, лез, а, нарэшце, 
яшчэ далёка ад зямлі, вяроўкі не хватае. І што ж 
мне рабіць? Добра, што я ножык меў. Я зверху зрэ- 
жу, унізе надтачу ды зноў лезу, зверху зрэжу, 
унізе надтачу ды ізноў лезу. 

Пан кажа: 

Ну, што ж. Свет вялікі, можа быць, 
і праўда. 

-- Ну і злез,--кажа,--я на зямлю. Іду даха- 
ты. Іду дахаты, як дасць вялікі дождж, што і дзя- 
вацца няма дзе. А стаіць пастух у вялікім капэ- 
люшы. Я скарэй да яго і стаў пад капэлюшам. На 
мяне нічуць дождж не лье. Прастаяў я. Тады ста- 

ла раз'ясняцца сонца. Я глянуў, што гэта за па- 
стух. Аж гэта быў пана брат. 

--.О, гэта няпраўда!- крыкнуў пан. 

--- Ну, дык давай кубак золата! 


ПАНСКІЯ ГУСІ 


Жыў некалі пан, і было ў яго шмат курэй, гу- 
сей, качак. Наняў ён сабе слугу, каб было каму 
хадзіць за імі, карміць іх, паіць, нанач закрываць. 
А сам ён, бывала, прыходзіў у два-тры дні і пе- 
ралічваў. І столькі было слугу работы, што ён, 
бедны, і адпачыць не меў часу. І з'есці не мог 
смачна, бо ўсё пану даставалася. Думаў слуга, 
думаў і вось аднойчы злавіў гусіну, зварыў і з'еў. 
Прыйшоў пан, пачаў пералічваць гусей, а іх толькі 
дзевяноста дзевяць. 

--- Янусь, няма адной гусі! 

--- Што вы, пане, усе на месцы. 

--- Дзе ж усе, калі адной няма! 

--. Няпраўда, усе, - адказвае слуга. 

Пералічыў пан яшчэ раз- няма адной гусіны і 
ўсё тут! 


-- Янусь, лопні мае вочы, я з цябе гусь 
зраблю! 

-- Чаго вы да мяне, пане, прывязаліся? Уся 
сотня тут. 


Так доўга яны спрачаліся. Адзін кажа: няма!, 
другі сваё: ёсць! Рашыў пан даказаць сваю праў: 
ду. Прыгнаў ён сто слуг, пералічыў іх. 

-- Бачыш сто слуг? 

г. Бачу. 

-- Налі ты кажаш, што тут сто гусей, то на 
кожнага слугу прыходзіцца па адной гусіне, так? 

-- Так. 

-- Ну-ка, хапайце кожны па гусіне, толькі па 
адной!-- крыкнуў пан слугам. 

Пачалі слугі хапаць гусей. Ганяліся за імі, га- 
няліся і хутка ўсіх пералавілі. Дзевяноста дзе- 
вяць малойцаў стаяць з гусінай пад рукою, а 
адзін- ні з чым. 

-- Цяпер скажы, чаму гэты без гусі застаўся? 

-- Дык хто ж вінаваты, пане, калі ён не змог 
сабе злавіць! 


49 Казкі 


ЯК ПАНСКІ КУХАР ПАЗБАВІЎСЯ 
АД «ЗЛЫХ ДУХАЎ» 





У Малых Крывічах жыў пан Свентарэцкі. І бы- 
ла ў яго сястра. Але яна цёнгле пражывала ў 
Польшчы, толькі прыязджала да яго ў госці. Але 
надта любіла катоў. Як яна толькі прыедзе ў гос- 
ці, са ўсёй вёскі каты ідуць да яе. Бяда кухару. 
Яна заказвае, каб ён варыў ім яду. Не мог ён 
пазбавіцца ад гэтых катоў. 

Нарэшце падабраў ён такі час, што паненка 
пайшла на шпацыр, нікога не было ў пакоях, а 
толькі каты былі. Вот ён зайшоў да катоў, узяў 
пугу і давай ёй па кожным кату біць і жыгнацца: 

-- У імя Ойца, Сына, Духа Свентэго аман, 
злы дух! 

Ды ізноў, ды ізноў- некалькі разоў паўтарыў. 
Гэтыя каты- па сценах. Тады адчыніў дзверы, 
ўсе каты паўцякалі. 

Прыходзіць паненка дахаты, глядзіць: катоў 
няма. 

-- А дзе,- кажа, -- каты? 

-- Ай, панечка, каты- гэта злыя духі. Як Я 
перажыгноўся, дык яны тут жа ўсе паўцякалі. 
Я гэтага і сам не ведаў. 

--. Што ты гаворыш? 

22 Ну, вот папробуй, пані, гэта зрабіць. Саза- 
ві іх і перажыгнайся, паглядзіш, што гэта будзе. 

Сазвала ж гэта пані неяк катоў. Прыйшлі яны, 
хоць баючыся. І тады перажыгналася: 

22 У імя Ойца, Сына, Духа Свентэго аман! 

Дык гэтыя каты скарэй за дзверы і ўцяклі. 

І вот тады паненка болей іх не зазывала і па- 
верыла кухару, што гэта чэрці, а не каты. 


ЯК МУЖЫК ПАНА ЧАСТАВАЎ 


Ехаў мужык і сустрэўся з панам. Але пан быў 
чужы і не ведаў мужыка. Пакланіўся мужык па- 
ну. Паглядзеў на яго пан і бачыць, што мужык 
сам абадраны, а вол яго худы, чуць ногі цягне. 
Пытаецца пан: : 

--- Чый ты мужык? 

-- Домнін. 

-- А Домна чыя? 

--. Жонка мая. 

-- А каго вы баіцёся? 

-- Ды во ў Нанцавога Ігната вельмі благая 
сучка. Дык мы ўсе вельмі яе баімся, як хто ідзе, 
дык кол ці камень нясе. 

-. А хто вас дзержыць? 

-- Кол за кол, вугол за вугол- так і дзер- 
жымся. 

Раззлаваўся пан і кажа: 

--. Вось каб узяў ды заехаў к гэтаму мужыку 
даўганосаму. 

Паглядзеў мужык на пана, адвярнуў нос на бок 
і кажа: 

--. Заедзь, панок. Я кварту гарэлкі пастаўлю, 
а Домна буракоў увалье. 

Захацеў пан паглядзець, дзе і як жыве Гэты 
абадраны мужык, ды й паехаў да мужыка. 

Пасадзіў мужык пана за стол, паставіў кварту 
гарэлкі, а Домна-- буракі на стол. Наліў мужык 
чарку гарэлкі і пытаецца ў пана: 

-- Ну, дык да каго ж мне піць, паночак? 

А пан той поляк быў, дык ён і адказвае: 

--. Пі до мне. 

Падняў мужык чарку: 

-- Ну, дык, Домна, будзь здарова!--і выпіў. 

Наліў другую, даў Домне, і тая выпіла. Наліў 
трэцюю чарку і зноў да пана звяртаецца: 

-- Да каго ж цяпер, панок, піць будзем? 

Пан зноў: 

-. Підо мне! 

Зноў выпіў мужык з Домнай. Так выпілі яны з 
жонкай цэлую кварту гарэлкі. 

Сядзеў пан, глядзеў, а потым вылез з-за стала, 
плюнуў і паехаў злосны. 


БАБЧЫН КВАС 


Жыў у нашых месцах адзін граф. Багацтва ў 
яго было вельмі многа. Кожны дзень граф быў 
чым-небудзь заняты. Вот неяк аднойчы раніцай 
граф паехаў на паляванне. Заехаў ён далёка ў лес 
і заблудзіўся. Ездзіў, ездзіў ён па лесе і ніяк не 

можа выехаць на дарогу. Есці яму ўжо так заха- 
целася, што ён не мог злезці з каня. 

На пяты дзень выехаў ён на палянку. На па- 
лянцы стаіць маленькі домік. Граф зайшоў у дом 
і ўбачыў старэнькую бабульку. Бабулька расказа- 
ла яму, як выехаць на дарогу, і дала паесці. А яна 
жыла вельмі бедна, і ў яе, акрамя простага ква- 
ску, нічога больш не было. З'еў граф адну мі- 
ску - папрасіў другую. Падзякаваў бабульцы і па- 
ехаў дамоў. 

Прыехаўшы дамоў, ён сказаў сваім паварам, 
каб яны зварылі такі квасок, як у бабкі. Праз не- 
калькі гадзін квасок быў звараны. Папробаваў 
граф-- не, не тое. Нясмачны квасок зварылі яго 
павары. Раззлаваўся граф і павыганяў іх усіх з 
работы. Прыйшлі на работу новыя павары, але ні- 
як яны не змогуць зварыць такі квасок, як у ба- 
булькі. 

Паслаў граф паслоў за бабкай, каб яна зварыла 
яму квасок. Прыехала бабка ды і гаворыць: «Та- 
бе і я такога смачнага кваску не звару цяпер. 
Ты ж сам падумай, ці ж такі ў цябе цяпер апе- 
тыт? Тады ж у цябе ён быў «воўчы». Не хоча слу- 
хаць граф- няпраўду гаворыць бабка. Прывёў ён 
яе на кухню і папрасіў зварыць. Ну, бабка і зва- 
рыла, але зусім ён быў не такі смачны, як той 
раз. 

Зразумеў граф, што ў яго тады быў і сапраўды 
апетыт, а цяпер яго няма. І рашыў ён кожны 
дзень ездзіць на паляванне, каб мець «воўчы» 
апетыт. 


У АДНО СЛОВА 


Усяляк у жыцці здараецца. Гэта можа было, а 
можа й не. 

Дык вось. Аднойчы давялося мужыку разам з 
панам па адной дарозе ісці. Дамовіліся: калі зной- 
дуць што, дык папалам дзяліць. 

Ідуць і бачаць: ляжыць каля дарогі кажух, а 
на ім нож. Папалам дзяліць- не выходзіць па- 
роўнаму. Тут і кажа мужык: ге. 

-- Давай так: хто адным словам назаве, той І 
гэтыя дзве рэчы забярэ. 

-- Добра, --кажа багаты,--я назаву яго «но- 
жычак-кажушок». 

Усміхнуўся бедны: 

-- Не, гэта ж два словы, а вось паслухай: 
«Нажух». 

Пачасаў багаты патыліцу, ды нічога не зробіш. 
Забраў нож і кажух бядняк. 

Ідуць далей. Бачаць: стаіць мех грэчкі і мех 
ячменю. Ізноў папалам не атрымалася. 

--- Давай ізноў: хто адным словам назаве, та- 
му і будзе,- кажа мужык. 

--.- «Грэчачка-ячмянёк», - нядоўга думаючы, 
выпаліў багаты. 

--. Не,- смяецца мужык,- гэта ж два словы. 
«Грэчамень» -- вось гэта адно слова. 

І ўскінуў за спіну мех грэчкі. 

-- А за другім,- кажа, - прыеду пазней. 

Далей ідуць. Бачаць: праз высахшы ручэй клад- 
ка ляжыць. Дубовая, цяжкая, а пасярод дзірка. 

Думае сабе мужык: «Нашто мне гэта пале- 
чына?» 

-- Ну,- кажа багаты,- цяпер твая чарга: га- 
вары! 

--- «Дошчачка з дзірачкай!» --выпаліў мужык. 

--.. Не, не, гэта ж два словы. «Дзірдошчачка» -- 
гэта адно слова. 

-- Ну што ж, бяры сабе дошку. 

Ускінуў багаты на спіну дошку ды і прэць, 
пыхкаючы, па сцежцы. 

Вось як бывае. 


МУЖЫК І РАЗУМНАЯ ЖОНКА 


Жыў-быў мужык з жонкаю. Бедна яны жылі, 
часам не было нават чаго есці, але жылі яны ў 
згодзе. Сабраў мужык нямнога грошай і захацеў 
купіць сабе каня. Паехаў ён на базар, купіў сабе 
каня. Добры папаўся конік. Радуецца мужык. 
Ідзець ён дадому і сустракаіць чалавека, які вёў 
карову. Той і кажа: «Давай памяняем каня на ка- 
рову». Згадзіўся мужык. Думаіць ён, што карова 
таксама прыгадзіцца ў гаспадарцы. Малако дзе- 
цям будзе. 


Ідзець ён далей. Бачыць: ідзець насустрач ча- 

лавек з казой. Спадабалася мужыку каза. Думаіць: 
«Каза яшчэ лепш, чым карова. Сена ёй менш трэ- 
ба». Рашыў ён памяняцца. Аддаў чалавеку каро- 
ву, узяў казу і ідзець далей, радуецца. 

Сустракаіць ён чалавека, які вядзець авечку. 
Спытаў чалавек у мужыка, ці не хочыць ён памя- 
няць казу на авечку. «Хачу»,- сказаў мужык. 
Думаіць: «Авечка нічым не горш за казу. Будуць 
дзецям рукавічкі зімой. А жонцы- кажушок». 

Памяняліся яны і пайшлі кожны ў свой бок. 

Ужо чуць не каля самага дома сустрэў ён ча- 
лавека, які нёс ката пад пахай. Захацелася мужы- 
ку імець свайго ката ў хаце. «Давай памяняем- 
ся, гаворыць чалавеку,-- хачу я мець свайго ка- 
та дома. Будзіць ён мышэй лавіць, і ў доме ве- 
сялей будзіць». 

Узяў ён ката і ідзець далей. Вясёлы-вясёлы! 

Бачыць ён: едзіць у калясцы насустрач яму пан. 
Пытаіць пан у мужыка: 

2. Адкуль ідзеш? Што бачыў? 

Мужык кажа: 

--. Хадзіў на базар і купіў каня. 

-- Дзе ік твой конь? - пытае пан. 

2 Я яго памяняў на карову. Малачко ў доме 
патрэбна, --адказвае мужык. 

-- А дзе ж твая карова?- зноў пытаіць пан. 

-- Памяняў карову на казу. Казу ў доме ле- 
пей трымаць. 

С А дзе ж каза? Хіба ты і яе памяняў? 

--  Памяняў, паночак, памяняў казу на авечку. 
Харошая была авечка. 

-- А дзе ж твая авечка падзелася? 

-- Дык памяняў жа яе на ката. Добры, бачыш, 
кот. 

Зарагатаў пан, заліўся смехам. 

--. Вот дурны ты, мужык. Ну і дасць жа табе 
жонка, пакажыся ёй на вочы толькі, дык адразу 
стукніць цябе качаргой. 

22. Што ты, паночак. Ты проста не ведаеш жон- 
ку маю. Налі я прыду дамоў, то яна ласкава су- 
стрэніць мяне, паможа памыцца, блінамі накор- 
міць, прыгалубіць. 

Не верыць пан. Паспорыў ён з мужыком. Га- 
ворыць: 

г Дам табе шапку золата, калі цябе жонка 
ласкава сустрэніць. 

Прыязджаюць пан і мужык з катом дамоў, да 
мужыка. Сустракаіць іх на ганку жонка мужыка. 
Падала яму рушнік, паліла ваду на рукі, запрасі- 
ла ў хату. ў 

-- Ну, як торг прайшоў?--пытаецца.-- Нупіў 
ты каня? 

-- Купіў, жоначка, але няма каня. 

-- Што ж з ім здарылася? 

--- Прамяняў я яго на карову. 

-- Ну, нічога. Нарова ў гаспадарцы таксама 
прыгадзіцца. 

-- Дыкняма ж яе! 

-- А дзе яна? 

-- Прамяняў я карову на казу. 

--. Ой, то не гаруй, каза, можа, яшчэ і лепей. 

-- То іказы ж няма! Прамяняў я яе на авечку. 

-- А дзе ж авечка? 

-- Прамяняў на ката. А кот вось сядзіць. 

Чакаіць пан, калі ж жонка мужыка лаяць пач- 
не. Чакаіць, чакаіць, а жонка маўчыць. 

Потым яна абняла мужа і гаворыць: 

--- Кот таксама лішні не будзіць. Будзіць мы- 
шэй лавіць, і ў доме весялей будзіць. 

Ніводнага слова дрэннага не сказала. 

Прыйшлося пану даць мужыку шапку золата. 
Зарадаваўся мужык. Купіў ён каня, карову і яшчэ 
дабра ўсякага. І стаў ён жыць багата. 


МУДРЫ МУЖЫК 


Ехаў аднойчы па дарозе купец. Быў ён вельмі 
багаты і надта скупы. І раптам пачаўся вялікі 
дождж. Навокал нічога не было, акрамя адной не- 
вялічкай хаткі. Прыйшлося купцу зайсці ў яе. 
Хатка была малая і цёмная. А жыў тут адзін муд- 
Ры стары чалавек. Купец стаў у парозе і не ведае, 
што трэба рабіць. А стары і кажа: 

--. Праходзь, панок, і садзіся, бо ўсё роўна 
даражэй не заплаціш. 

Думае купец: «Няўжо яму плаціць трэба? Пай- 
ду лепш і сяду». Пайшоў ды і сеў. Сядзіць ён, 
сядзіць, а стары і не думае браць у яго грошы. 
Тады купец і пытае ў мужыка: 

-- Няўжо табе патрэбна плаціць за тое, што 
я тут сяджу? 

І адказаў яму мужык: 

-- Ды не, паночку, у нагах усё роўна праўды 
няма. 

Купец падзівіўся мудрасці мужыка, падзякаваў 
яму, даў грошай і паехаў дадому. 


«ЧОРТ» У ПАНСКАЙ КЛУНІ 


Уцёк Іван ад свайго пана. І куды ж яму падац- 
ца? У лесе страшна, холадна. Назад вярнуцца ба- 
іцца: заб'е пан за згубленую карову. 

Тым часам дождж такі пайшоў, што на ім руб- 
ца сухога няма. Рашыў Іван тады хоць перанача- 
ваць у цяпле. Прыйшоў у нейкую вёску. У гэтай 
вёсцы жыў пан, ды надта скупы быў. Здарылася 
так, што Іван патрапіў у яго клуню. Чыркнуў раз, 
другі сваім красалам, знайшоў кадаўб з пер'ем. 
Залез ён у гэтую бочку. Там мякка, цёпла. І за- 
снуў Іван моцным сном. 

У той час, калі Іван выбіваў іскру красалам, 
здарылася пану выглянуць у акно. Убачыў ён вод: 
блескі агню ў клуні. «Злодзей», -- думае. Пазваў 
парабка і--у клуню. Заходзяць, адкрываюць 
дзверы. 

--. Хто тут?- гаркнуў пан. 

Ніхто не адказвае. Ступіў пан яшчэ два крокі 
і зноў: 

г. Хто тут? 

Іван прачнуўся, пачуўшы гэта. «Заб'е, зака- 
туе»,---думае. Ды як сігануў з кадаўба! А да яго 
мокрай вопраткі прыліпла пер'е. Пан як убачыў, 
самлеў адразу. 

-- Д'ябал, -- шэпча малітву. 

Чуць не сканаў ад страху. 

З таго часу пан вечарам баіцца нос высунуць З 
пакояў. с 


ПРА БАБУ-ВАРАЖБІТКУ 


Быў дзед і баба. І жылі дужа бедна. Дажы 
з'есці не было чаго. Дзед купіў карты бабе. А сам 
пайшоў красці. Украдзіць, а баба «вываражыць», 
дзе схована ўкрадзенае. аў; сваёй вёсцы краў. 

Аднойчы ў пана ўкралі гарлач золата. Ну, і на 
свайго работніка пан сказаў: «Едзь і прывядзі ва- 
рожбітку». Уклаў на сядзенне варонніх яек. І ска- 
заў: «Налі яна сядзе на іх, значыць, знае, дзе 
схована золата». 

Работнік прыехаў да варожбіткі. Тая выйшла, 
выслухала панскую прыслужку. І, нібы нічога не 
заўвакаючы, сказала, падняўшы галаву ўверх: 
«Ляцела варона з цёмных лясоў, з даўгіх дарог 
і садзіцца на вароннія яйкі». 

Прывязлі яе да пана. Прыслужка пана сказаў, 
што тая ўзнала, на чые яйкі села. Пан пачаставаў 
варожку. Ды папрасіў адгадаць, вываражыць, дзе 
знаходзіцца золата. Але тая адразу не згадзіла- 
ся. Папрасіла пана пачакаць. 

Жыве нядзелю, другую. Пан непакоіцца. А баба 
не ведае, што і гаварыць. Адкуль жа ёй ведаць, 
дзе яно закопана. Пан сказаў варожцы, калі тая 
не захоча гаварыць, то пападзе ей і па брушку і 
па хрыбціку. Баба ходзіць па пакоі, непакоіцца, ды 
бубніць сама сабе: «Наму, каму, а брушку і хрыб- 
ціку пападзець...» І так увесь час. 

А ўкралі золата злодзеі па прозвішчу Брушка 
і Хрыбцік. Затаіліся яны, але ж іх непакоіла адна 
думка: а што, калі варожка вываражыць. Вось 
яны і цёрліся кожную ноч каля панскіх пакояў. 
Пачуўшы свае прозвішчы ад бабкі, яны аслупяне- 
лі ад страху. Пачалі ўпрошваць яе. Прыйшлі ў 
хату, аддалі ёй усё крадзенае золата. Папрасілі, 
каб пану не казала. 

Раніцой зноў з'явіўся пан да варожкі. Тая пра- 
цягнула яму гаршчок з золатам. Радасцям пана 
не было канца. Не пасквапіўся на сваё багацце. 
Даў бабе хлеба, сала, пшаніцы ды крыху грошай 
золатам. 


ПРА МУЖЫКА, ПАНА І КСЯНДЗА 


Ішлі два бедныя мужыкі красці панава дабро. 
Тады к ім яшчэ адзін мужык прыстаў. Пытаюцца 
яны ў яго: 

--- Куды ты, браце, Ідзеш? 

--. Красці, -- адказвае. 

-- А вы куды? 

--. Таксама красці. 

--. Пойдзем са мною, я ведаю пана надта ба- 
гатага. 

Прыйшлі да панскага двара. Сабакі ўчулі іх, 
пачалі брахаць. 

-- Што з імі зрабіць, каб не брахалі, а то 
яшчэ пан пачуе? 

--. Нічога, дадзім рады. 

Пабілі мужыкі сабак і павешалі над ганкам. 
Затым падкраліся да свірна, адамкнулі яго ціхень- 
ка і зайшлі ў сярэдзіну. Колькі дабра ў пана! Аж 
вочы разбегліся, убачыўшы столькі багацця. Па- 
дзялілі яны ўсе рэчы паміж сабой. Толькі пан- 
скія сінія штаны засталіся. 

-- Што ж з імі рабіць? Нас трое, а штаны ад- 
ны, - гаворыць адзін з мужыкоў. - Давайце я пай- 
ду, спытаюся ў пана, каму штаны трэба аддаць. 
«А можа мне яны пападуцца», --думае ён. 

Прыйшоў мужык да пана і кажа: 

--. Пане, я табе прыйшоў расказаць надта ці- 
кавую казку. 

А гэты пан вельмі любіў ужо слухаць казкі. 
Дзень і ноч слухаў бы, і не надаела б. Налі му- 
жык сказаў яму, што раскажа цікавую казку, У 
пана аж вочы загарэліся. 

2 Садзіся хутчэй у галовах і расказвай, -- га- 
ворыць. Я 

Пачаў мужык казку расказваць. А тыя два му- 
жыкі стаялі пад акном і слухалі, аб чым гаворыць 
мужык з панам. 

А мужык расказвае казку пану. 

2. Ішлі,-- гаворыць,-- мужыкі. красці панава 
дабро. Прыйшлі да панскага двара, але сабакі не 
пускаюць у двор, брэшуць. Узялі мужыкі забілі 
сабак і павесілі над ганкам. Ці добра яны, пане, 
зрабілі? 

--. Добра, так і трэба, - гаворыць пан. 

-- Адамкнулі мужыкі свіран, усё панава даб- 
ро падзялілі, адны сінія штаны засталіся. А як 
раздзяліць штаны, калі нас трое. Я гаварыў, што 
штаны мне павінны аддаць. 

--. Канешне, табе, - гаворыць пан. 

Мужыкі, якія стаялі пад акном, чулі гэта. Ка- 
лі мужык выйшаў ад пана, яны аддалі яму шта- 
ны, і самі пайшлі дадому. ; 

А пай і не ведаў, што мужыкі абакралі яго, 

Назаўтра прачнуўся пан, бачыць, што сабакі 
яго вісяць забітыя над ганкам і ў свірне ўсё пад- 
чышчана. От ужо гора пану было! А тут яшчэ 
прыйшоў к яму ксёндз і смяецца, што ў пана ні- 
чога не засталося. Пан падумаў, што гэта ксёндз 
і абакраў яго. Паклікаў ён мужыка і сказаў яму, 
каб той адшукаў у ксёндза ўкрадзенае. 

Пайшоў мужык к ксёндзу і пытаецца ў яго: 

--. Ці хочаш ты ў рай? 

--- Хачу,- адказвае ксёндз. 

Мужык пайшоў на рэчку, налавіў ракаў. По- 
тым купіў свечак, пазапальваў іх і папрывязваў 
ракаў да свечак. Прынёс к ксёндзу на двор, сту- 
каецца ў дзверы. 

--. Есёндз,- гаворыць,- анёлы з неба пазлазі- 
лі і свецяцца во ў цябе пад акном. Хадзі скарэй, 
я табе іх пакажу. 

Ксёндз выйшаў на двор. 

-- Давай я цябе ў мяшок пасаджу, і будзем 
ісці праз трое дзвярэй пякельных. 

Згадзіўся ксёндз, залез у мяшок. Нясе мужык 
мяшок з ксёндзам, потым аб плот як дасць,-- каб 
якраз ксёндзу галавою стукнуцца. 

--. Вось, ---кажа,--адны дзверы і прайшлі. 

Нясе зноў ксёндза ў мяшку. Потым зноў як 
дасць галавою ксёндза аб плот. 

--. Вось, -кажа,-і другія дзверы прайшлі. 

Прыйшоў мужык да панскага двара, павесіў мя- 
шок над ганкам і напісаў: 

--- Біце яго! 

Выйшаў пан, біў ксёндза, покуль не адбіўся. 


ЗАГАДКА КСЯНДЗА 


От адзін ксёндз даваў шклянку золата таму, 
хто разгадае, што ён будзе паказваць рукамі. Саб- 
ралася многа ахвотнікаў- на золата кожны сква- 
пен. Прыйшлі. Ксёндз паказвае адзін палец і ру- 
кой угору, а тады так рукі разводзіць -- ушыркі. 
Паглядзяць, паглядзяць людзі, гавораць тое і тое. 
Ксёндз кажа: 

--. Не! 

І гэтакія хадзілі, хадзілі--ніхто не мог адга- 
даць. Нарэшце мужычок ідзе. 

-- А ну, можа я адгадаю. 

Прыйшоў ён да ксяндза. От ксёндз яму паказ- 
вае адзін палец, а ён ксяндзу паказвае два. Ксёндз 
паказвае ўгору рукой, а ён, мужычок,--у зямлю. 
Ксёндз расхіліў рукі, а ён ксяндзу ў морду ды 
сам ходу. 

Выскачыў на двор, тут стаяць людзі, чакаюць. 

-- Ну, што табе ксёндз паказваў? 

-- А. што,- кажа,- ён паказваў? Ён пака- 
зваў, што мне дзюрку зробіць, а я паказаў, што 
я яму дзве зраблю. Ён паказваў, што мяне паве- 
сіць, а я паказаў, што я яго і жывога ў зямлю 
закапаю. 1,--кажа,- разлажыў рукі, толькі хацеў 
мяне хваціць, а я яму ў морду і сам ходу. 

Прыходзяць да ксяндза, пытаюцца: 

-- Ну, ці адгадаў гэты мужычок ці не? 

--. Адгадаў,- кажа ксёндз. 

--.- Ну, а што ксёндз паказваў гэта? 

-- А я вот так паказваў, што мяне бог сатва- 
рыў; ён паказаў, што і яго таксама. Я паказаў, 
што бог на небе, а ён паказаў, што і на зямлі. 
Я расхіліў рукі, паказаў, што бог ест міласцівы, 
а ён за гэта мне ў морду, што не толькі для мя- 
не, а для ўсіх. 

Адгадаў!!! 

І палучыў мужык шклянку золата. 


«СВЯТЫ СПАС» 


Жыла адна кабета. Яна мела другога. Наго гэ- 
та яна мела? Не, не ксянза, а гэтага, што ксянзу 
паслугуе... А-а! Во! Арганіста, што спявае на хо- 
рах і дае музыку. Ну, дык мела арганіста гэнага. 
Муж яе паехаў да млына. А ён ужо троха знаў, 
што той ходзіць, што яна гуляе. Ён ад'ехаў троху 
і вярнуўся. Кажа: 

--. Нола зламалася. . д 198 

Прыехаў, а яны тут ўжо ўсё: ну выпіўка ў іх 
мелася, гэты арганіст яе ўжо раздзеўся. Як па- 
чуў, што муж едзе: «Дзе мне дзявацца?» -- кажа. 
А муж ужо на ганку. Дык ён на кут стаў, зажму- 
рыўся, рукі злажыў так во на грудзях і стаіць, 
думае: «Што ўжо будзе, тое й будзе». Муж за- 
ходзя, кажа: 

--. Што гэта такое, га? 

--.- Ну, гэта ты як паехаў, дык у нас нейкі свя- 
ты Спас паявіўся. 

Муж кажа: : 

--- Ну, добра... святы Спас, святы Спас, але ж 
чаму ў яго ўсё гэдак, як у нас? 

Ну й выходзя на двор па сякеру. Гэты відзя, 
што ўжо сякеру нясе, і давай праз стол уцякаць. 
Як быў голы, прыляцеў дадому. А гэта ў суботу 
было. 

Назаўтра сабраліся людзі да касцёла. «Пайду ж 
і я»,--думае чалавек. Стаіць гэта на хорах, спя- 
вае гэны самы арганіст, ксянзу падпявае. Нсёнз 
чытае малітву: 

-- А цо то было б, як бы мы не ўцеклі? 

А гэны: 

--- Наб мы не ўцеклі, то нам бы адсеклі. 

А мужык той кажа: 

-- Во як я даўся ім у знак- у касцёле мяне 
ўспамінаюць. 


У ШТО ПАПУ «АХА-ХА» АБЫШЛОСЯ 


Быў калодзеж у папа на дварэ. Хадзіла туды 
браць ваду Аўдоцця, суседка. Як толькі Аўдоцця 
прыйдзе, поп выйдзе на высокі ганак, стане і та- 
ды: «Аха-ха!» - кашляе. 

Ну, Аўдоцця прыходзіць дамоў да мужыка і 
кажа: 

--- Ой, Іванка, ну мне гэты поп надаеў. 

--.- Чаму?- пытае Іван. 

-- А як толькі я выйду да калодзежа ваду 
браць, дык ён тады на ганак і: «Аха-ха!»-- каш- 
ляе заўсёды гэтак. 

Іван, доўга не думаючы, і кажа: 

-- Ты ведаеш што, Аўдоцька? Як пойдзеш 
другі раз ваду браць, і калі поп кашляне, дык і 
ты такжа кашляй; а як поп будзе пытаць: 
«Што?--дык ты яму скажы: «Увечары пад сві- 
ран, як будзе цёмна». 

Так яна і зрабіла. А як прыйшла дамоў, дык 
Іван у Аўдоцці і пытае: 

--- Што ты яму сказала? 

А яна і кажа: 

- А я яму сказала, як ты казаў: «Увечары 
пад свіран, як будзе цёмна». 

ардЗць вечар. Іван на Аўдоццю і кажа: 

Давай мне ўсё сваё: андарак, хустку. 

Адзёўся Іван у Аўдоцціна плацце ды і падаў- 
ся пад свіран. Тут як тут і поп гнут. Іван свіран 
адамкнуў, папа--у свіран. Поп разабраўся, што 
гэта не Аўдоцця, ды і вон. Але не тут-то было! 
Іван яго не пусціў. Іван папу і кажа тады ўжо: 

-- Вот у мяне ждэна, а вот мех ячменю, і ка- 
лі хочаш заўтра на абедню папасці, дык давай 
круці. 

А гэта дзела было ў суботу вечарам. Папу 
заўтра ісці абедню правіць. Матушка яго шукала, 
шукала ўсю ноч, ды так і не найшла. А поп цэлую 
ноч крупы драў на ждэны. Іван на раніцу прый- 
шоў ды і пытае: 

--. Ну, як, поп, дзяла? Як крупы дзяруцца? 
А цяпер яшчэ, калі хочаш на абедню папасці, дык 
давай гэтыя крупы хуценька ў мяшок сабяры. Та- 
ды я цябе выпушчу. 

Ну, поп так і зрабіў, і Іван ужо яго выпусціў 
да абедні. 

Назаўтра на другі дзень Іван Аўдоцці і кажа: 

-- Ты цяпер, як пойдзеш па ваду ды як уба- 
чыш папа, дык давай сама першая кашляй. 

Вот Аўдоцця пайшла, ваду бярэ, а поп па два- 
рэ ідзе. А Аўдоцця: «Аха-ха!» Поп і кажа ёй: 

-- Тыя крупы з'ела, хочаш, каб яшчэ драў. 


ПРА ПАПА І КАСЦОЎ 


Адзін бацюшка наймаў касцоў. Ён ужо дамо- 
віўся з імі- даць па торбе пшаніцы. Сам павёў 
іх на пакос. 

І косяць, і косяць, і косяць. 

Прыходзіць абед. Яны паабедалі. Давай зноў 
касіць. Ужэ заходзіць сонца, і людзі ідуць дамоў, 
а гэты бацюшка не рушыцца дамоў. Касцы га- 
вораць: 

- Бацюшка, да ўжо месяц узышоў. Ужо жж па- 
ра дамоў ісці. 

Дык ён: 

-- Ды гэта сонцаў брат. Насіце і пры брату. 

Ну, яны думаюць: «Абажджы. Ты такі хітры, і 
мы не будзем дурачкі». Скасілі яны гэты пакос 
пры месяцы і пайшлі. 

Назаўтра поп гаворыць: 

--. Бярыце торбы і прыходзьце па расчот. Я вам 
дам па торбе пшаніцы. 

Яны што: узялі ды папрышывалі к торбам мяш- 
кі, а торбы папрапорвалі. І ідуць з гэтымі торба- 
мі. Прыходзяць. 

--. Нясіце торбы, - кажа бацюшка. 

Яны дзяржаць гэтыя торбы. Ён сыпле, сыпле, 
а гэтыя торбы ўсё няпоўныя. 

-- А гэта што? Наля торбы што? 

-- А гэта торбін брат. Мы касілі пры сонца- 
вым брату, а ты сып і торбінаму брату. 

Ён ім і насыпаў па мяшку пшаніцы, і яны 
пайшлі. 


ЯШЧЭ РАЗ ПРА ПАПА І КАСЦОЎ 


Аднойчы бацюшка наняў касцоў. Дамовіліся 
яны: па торбе пшаніцы і па куску сала. І адпра- 
віў гэтых касцоў касіць. Даў ім у торбу абед. Гэ- 
тыя касцы пайшлі на балота, на яго пакос. Пра- 
касілі сабе мясцінку, палеглі і спяць. Папрачы- 
наліся, а людзі ўжо ідуць дамоў. Ужо пара і сабе 
ісці дамоў. Яны паелі і ідуць дамоў. Прыйшлі ўжэ 
ў двор, бацюшка і пытае: 

г. Ну, скасілі? 

--. Скасілі. 

-- Але ж мне будзе неяк абідна. Таму я вам 
дам па торбе пшаніцы, а па куску сала не дам. 

Дык яны гавораць: 

-- Бацюшка, раз не даяце па куску сала, то 
каб ваша трава на месца ўстала! 

Гэтак яны сказалі і пайшлі дамоў. Бацюшка на- 
заўтра ўстаў. 

--- Пайду ж я пагляджу! 

Пайшоў, паглядзеў: уся трава стаіць, як была! 
Толькі мясціна ляжыць, якую яны пракасілі. Пры- 
ходзіць дамоў дый кажа: 

-- Ай-ай-ай! Чаму ж я такі дурны! Не даў па 
куску сала--уся трава на месца ўстала. 

А яшчэ і жана на яго насварылася: 
-- Дык гэта з-за тваёй скупечы трава на мес- 
ца ўстала! 


СЛУЖБА Ў ПАПА 


Служыў у аднаго папа маладзец. Выпраўляў 
яго поп кожны дзень касіць, а есці з сабою ніколі 
не даваў ні ён, ні пападдзя. 

Пакосіць трохі маладзец і ідзе да торбы. За- 
гляне ў яе і кажа: «Грэцкі корж- ляжы нябож!» 
Ляжа маладзец пад куст і ляжыць да вечара. 

Задумаўся поп: чаго гэта трава на месцы ста- 
іць. Пайшоў ён на другі дзень і лёг у карчы, каб 
падглядзець, што робіць яго маладзец. 

Прыйшоў маладзец да торбы, заглянуў і зноў 
кажа: «Грэцкі корж- ляжы нябож!» Сам лёг і да 
самага вечара касіць не пайшоў. 

Прыйшоў бацюшка дахаты і кажа матушцы: 
«Трэба даць ёму есці што-небудзь добрае, бо за 
тою ядою ён не косіць, а ляжыць». Паслухала ма- 
тушка бацюшку і налажыла сыру, масла, каўбасы. 

На другі дзень, як і заўсёды, пайшоў маладзец 
да торбы і заглянуў, што там е. Заглянуў і паба- 
чыў, што яда цяпер добрая, дай кажа ўжэ так: 
«О, цяпер сыр і каўбаса, то й наляж, каса!» 

Пасля смачнага абеду зноў пайшоў касіць. Да 
вечара ўсю траву выкасіў. 

З таго часу поп з пападдзёю не здзекваліся так 
з малайца, бо бачылі, што з яго нічога сілаю не 
выдзераш. 


ПОП-СКНАРА 


Жыў-быў поп. І быў ён вялікі скнара. Налі 
прыйшла пара ў поле выходзіць, наняў ён сабе 
парабка. Збіраецца парабак ехаць араць і просіць, 
каб поп даў паснедаць. А поп кажа, што няма за 
што есці даваць, бо ён яшчэ нічога не зрабіў. Вось 
хай паарэ, а поп полуднік прынясе. 

Прыехаў парабак на поле ды думае, што лепш 
ён паляжыць, чым галодны араць будзе. Усё роў- 
на поп не плаціць. Распрог каня і лёг у халадку. 

Папу не церпіцца паглядзець, як новы парабак 
робіць, але пачакаў да вечара. Вечарам, калі сон- 
ца за лес закацілася, прыязджае парабак з поля. 
Ну, поп і пытае: 

--. Ці многа ж ты ўзараў? 

А парабак адказвае: 

-- Уга, як многа! 

Поп даў парабку павячэраць, а раніцаю зноў 
галоднага ў поле выправіў. Парабак зноў прыехаў 
ды спаць залёг. Узяла папа цікавасць, што надта 
парабак паслухмяны папаўся. Палез поп на га- 
рышча, каб зірнуць, ці добра поле ўзараў, бо ве- 
дама ж, з высока відаць далёка. У яго і вочы на 
лоб палезлі--поле не арана, а парабак спіць. Ад 
злосці ўціснуў галаву ў акенца, каб крыкнуць, і 
задушыўся. 


ПОП І ПАРАБАЕ 


Жыў-быў поп. У яго быў парабак. Поп хацеў 
паказаць, што ён вельмі набожны і кажды дзень 
маліўся перад ядой і пасля яды. Парабак з папом 
разам не еў. Яму давалі есці нясмашна. 

Паставіў раз поп на стол ежу і стаў маліцца, а 
парабак залез на гару. Як толькі поп сказаў: 

--. Падай, госпадзі. 

Дык парабак кажа: 

--. Не, не падам! 

А матушка была жанчына наіўная, не вытры- 
вала ды як крыкне: 

--- Чаму, госпадзі, не падасі! 

А парабак з гары: 

-- А чаму ты з парабкам разам не ясі? 

Тады матушка кажа папу, што яму трэба есці 
разам з парабкам. Кажа, што яна чула, як гас- 
подзь ёй гэта казаў з высаты. 

На другі раз матушка налівае папу і парабку 
ў адну міску есці. А поп ёй ды кажа: 

-- Ты, матушка, на мой бок больш скварак 
палажы. 

Наліла матушка міску, наклала ля бацюшкі 
больш скварак. Клічуць парабка разам есці. Так 
гасподзь казаў. Прыйшоў парабак, бачыць, што ля 
бацюшкі ўсе скваркі ляжаць. Тады ён перахрыс- 
ціўся ды кажа; 

2 Нада і кушанне, бацюшка, перахрысціць. 

Ды раз, раз лыжкай па ежы. Размяшаў сквар- 
кі ды кажа: 

2. Нушайма, бацюшка. 


Вот які хітры быў парабак! 


МУЖЫЕ І ПОПЙ 


Жыў-быў адзін мужык. Быў ён бедны, але ра- 
зумны. Служыў ён у папа да бачыць, што той яму 
нічога за гэта не Дасць. Тады ён падпільнаваў, 
дзе поп хавае грошы, і ўкраў іх. І сам пайшоў ад 
папа са службы. 

Настаў пост, і ўсе пайшлі да царквы спавядац- 
ца. Пайшоў да папа і гэты мужык. Поп і кажа 
яму: 
-- Сазнайся ва ўсім, што ты рабіў, тады бог 
адпусціць твае грахі. 

Мужык узяў ды і прызнаўся яму ва ўсім. Так- 
сама сказаў і пра гэтыя ўкрадзеныя грошы. Поп 
вельмі ўзрадаваўся і кажа мужыку: 

2. "ўвае грахі вялікія. Каб табе бог іх адпус- 
ціў, трэба, каб ты пры ўсім народзе заўтра аб гэ- 
тым расказаў. 

Мужык згадзіўся. А поп яшчэ больш узрада- 
ваўся. Налі мужык скажа аб сваёй кражы перад 
усімі, дык тады ўсе аб гэтым даведаюцца і ўсе аб- 
віняць мужыка. А так папу могуць і не паверыць. 
Сведкаў жа пры спавяданні мужыка не было. Ніяк 
не дачакаецца поп заўтрашняга дня. Усю ноч не 
мог заснуць. Пад раніцу заснуў і сасніў дрэнны 
сон. Але калі ён успомніў пра мужыка, дык зноў 
узрадаваўся. 

Вось ужо і народ пачаў збірацца ў царкве. Уба- 
чыў поп, 1ит0 прыйшоў мужык, ды і кажа: 

--- Граждане парафіяне! Што цяпер скажа вам 
мужык гэты, усё--чыстая праўда. Слухайце яго! 

Так сказаў поп, а сам на мужыка пазірае ды 
і ўсміхаецца. Паглядзеў мужык на папа ды так- 
сама ўсміхнуўся, а потым і кажэць: : 

2.“ Людзі! Колькі рыжых дзяцей ёсць у нава- 
коллі-- усе яны нашага бацюшкі! аб 

Папу сорамна стала, і ён кінуўся наўцёкі, 

ВАНЬКА-ДУРАЧОК У РАБОТНІКАХ 


Жыў-быў бацька. У яго было тры сыны. У тым 
сяле жыў бацюшка. Работнікі ў яго доўга не за- 
трымліваліся. Сабраў бацька сваіх сыноў і дае ім 
наказ ісці служыць да бацюшкі. Бацьку патрэбна 
была помач. Не мог ён больш карміць сваіх 
сыноў. 

Згадзіўся ісці першы сын служыць. Але не доў- 
га ён служыў у бацюшкі. Праз два дні вярнуўся 
дамоў. За ім пайшоў другі сын служыць, але і 
той праз два дні дамоў вярнуўся. Бацька дзівіц- 
ца, чаму сыны так мала служаць у бацюшкі. Бя- 
дуе бацька, не можа знайсці выхаду са свайго 
цяжкога становішча. 

Падходзіць к бацьку трэці сын, Ванька-дурачок, 
і просіць, каб бацька дазволіў яму пайсці слу- 
жыць да бацюшкі. Бацька яму нічога не адказаў, 
толькі пасмяяўся з яго: 

-- Разумныя сыны не змаглі ўслужыць, а ты, 
дурачок, хочаш яму ўслужыць. 

З гэтымі словамі і пайшоў Ванька да бацюшкі. 

Бацюшка прыняў яго на службу. У іх быў такі 
дагавор: хто на каго ўгневаецца, той з таго здзярэ 
дзве паласы са спіны і адну паласу з хрыбта. 
Ванька згадзіўся з бацюшкам і застаўся служыць. 

Зараня-зараня завёў бацюшка дурачка поле па- 
хаць. Пахаў, пахаў ён поле, а жонкі сваім мужам 
ужо і заўтрак прыносяць, толькі Івану ніхто нічо- 
га не прынёс. Убачыць Іван, што мужык сядзе 
есці, падыдзе да яго, папросіць закурыць і такса- 
ма прысядзе. Добры мужык злітуецца над ім і 
дасць што-небудзь перакусіць. Так Ванька-дура- 
чок і наеўся за ўсю раніцу і пайшоў далей араць. 
Араў ён, араў ды й абед настаў. У час абеду пры- 
носіць яму матушка яду. Гэта быў разам і заўтрак 
і абед. Матушка пытаецца ў работніка: 

--. Ці не ўгневаўся ты, работнічак? 

А Ванька адказвае: 

-- Ды не, матушка, не ўгневаўся. 

Сабралася матушка ды й пашла дамоў, а ра- 
ботніку аставіла Жучку і наказала яму: 

-- Пашы поле, пакуль ІКучка дамоў не пабя- 
жыць. Калі іКучка пабяжыць дамоў, тады і ты 
ые за ёй ісці, а без Жучкі каб дамоў не варо- 
чаўся, 

Працаваў, працаваў Ванька, ужо і цямнець па- 
чало, а ІНучка ляжыць і не падымаецца нават. 
Ванька ўжо і злаваць пачаў, але жж нічога не зро- 
біш, трэба пахаць. Ужо і цёмна стала, а Жучка 
ляжыць. Тады падышоў Ванька да кучкі і га- 
ворыць: 

--. Тучка, пайдзём мы ўжо дамоў. 

Жучка ўсхапілася і пабегла дамоў. Ванька та- 
ды сошку пусціў і за гКучкай, каня паганяе, а 
ўгнацца за ёй не можа. зКучка скача па агародах, 
цераз платы, і Ванька не адстае, следам за ікуч- 
кай бяжыць і на хаду загароджы разбурае. Пры- 
бегла Жучка да двара бацюшкі, а вароты закрыты. 
Бегае ІКучка перад варотамі і не ведае, як праз 
іх ва двор забегчы. Тут і Ванька-дурачок пад'ехаў. 
Падышоў Ванька к варотам, а адкрыць іх не мо- 
жа. Бачыць Ванька, што Жучка пад вароты і ва 
двор. Адхінуў Ванька крыху падваротную, а ва- 
роты ніяк адкрыць не можа. Думаў Ванька, думаў 
і прыдумаў. Матушка прыказала не адставаць ад 
Жучкі, а вароты ніяк не адкрываюцца. Тады Вань- 
ка разрубіў сваю сошку на часткі і пазакідаў іх 
у двор да бацюшкі. Каня Ванька таксама зарэзаў 
і па частках пазакідаў. А затым Ванька і сам не- 
як пралез ва двор да бацюшкі. А дзверы ў хату 
закрыты, і стаяць яны ўдвух ля дзвярэй. Доўга 
яны стаялі. Ужо напэўна і поўнач настала. Тады 
давай Ванька-дурачок стукацца. Але не хоча ўпу- 
скаць яго бацюшка ў дом. Тады Ванька кажа: 

-. Бацюшка, ты бы хоць аднаго з нас упусціў. 

Матушка адкрыла дзверы, а іжучка юрк і Ў 
хаце ўжо. Убачыў гэта Ванька і за знучкай у ха- 
ту. Матушка паставіла яму есці, а Ванька і пытае 
ў бацюшкі: 

-.. Ці не ўгневаўся ты, бацюшка? 

Бацюшка адказаў, што не ўгневаўся, але спы- 
таў, дзе ён дзеў каня. Работнік кажа, што Конь 
і сошка ва дварэ. Выйшаў бацюшка ды і запутаў- 
ся ў кішках, але нічога не зробіш, нельга гневац- 
ца на работніка. Помніць бацюшка дагавор. 

Доўга служыў Ванька-дурачок у гэтага бацюш- 
кі. Задумаў бацюшка ізбавіцца ад свайго работні- 
ка. К гэтаму часу вырас авёс і ўнадзіўся ў яго 
мядзведзь. Тут бацюшка і кажа свайму работніку: 

2 Ідзі і злаві тога бычка, што панадзіўся ў 
мой авёс. 

Нічога не зробіш, прыйшлося ісці. Прыйшоў ду- 
рачок на поле і ўбачыў канаву для сцёку вады. 
Але тады было суха, і вады там не было. Ляжаў 
там дурачок, ляжаў, і вось дачакаўся ён мядзве- 
дзя. Ванька быў вялікі і здаровы, Ён ціхенька пад- 
краўся да мядзведзя ззаду ды і скочыў яму на 
спіну. Мядзведзь узлаваўся, але не змог ён скі- 
нуць дурачка. Так і прыехаў Ванька-дурачок ва 
двор да бацюшкі. Прыехаў і пытае: 

--. Куды паставіць бычка? 

А бацюшка кажа: - 

--. Пастаў у хлеў. 

Ванька так і зрабіў, як прыказаў бацюшка. Ся- 
дзяць яны ў хаце. Чуюць нейкі піск, шум. Дура- 
чок і кажа: 

--. Нешта, бацюшка, мой бычок ды з цялятамі 
не сябруе. 

Пайшоў бацюшка паглядзець, што там такое ро- 
біцца. Адчыніў ён хлеў ды так і застаўся стаяць. 
Убачыў ён там, што мядзведзь усіх яго цялят па- 
лажыў. Разгневаўся бацюшка, але нічога не ска- 
заў работніку і нават віду не падаў, што ён гне- 
ваецца. А сам усё думае і думае, як бы гэта зба- 
віцца ад работніка. 

Вось паслаў ён аднойчы Ваньку ў мельніцу і 
прыказаў, каб змалоў муку так, каб яна ператва- 
рылася ў камяк. Мельнікі былі добрыя людзі. 
Яны добра змалолі муку. І бацюшка не ўгневаўся 
на Ваньку. 

Тады рашыў бацюшка ўцячы ад свайго работ- 
ніка. Матушка ўжо напякла сухароў поўны мя- 
шок і пачала нават збіраць свае пажыткі ў клунак. 
Вось аднойчы Ванька прылёг пасля цяжкае рабо- 
ты адпачыць, а бацюшка з матушкай падумалі, што 
гэта ён спіць і дамаўляюцца: «Сёння ноччу будзем 
уцякаць». Ванька-дурачок усё гэта чуў. Ён прач- 
нуўся раней; калі яны яшчэ спалі. Высыпаў з 
мяшка сухары і залез сам у мяшок. Тут скора 
падняліся і матушка з бацюшкам. Матушка за 
клунак і пабегла, а бацюшка ледзьве ўзваліў гэты 
мяшок на плечы. Матушка быстра пайшла, а ба- 
цюшка не можа за ёй паспець. Замарыліся яны і 
рашылі крыху аддыхнуць, а тут дурань з мяшка 
ўзяў ды і свіснуў. Яны тады кажуць: «Гэта, пэў- 
на, наш работнік устаў». І давай далей уцякаць. 
Беглі, беглі яны, ды бацюшка і паваліўся. Пад- 

бегла да яго матушка ды нічога яму зрабіць не 
можа. Замарыўся бацюшка. А тут Ванька з мяш- 
ка вылазіць і пытае: 

-- Ну што, бацюшка, ці не ўгневаліся вы на 
мяне? 

Бацюшка ад гневу раскраснеўся, а сам нічога 
не адказвае. Работнік зноў пытае. Тады адышоў 
крыху бацюшка, бачыць, што яму няма выйсця ад 
гэтага работніка, ды й кажа: 

-. Як жа мне не ўгневацца на цябе, работнік? 
Мне ж столькі прыйшлося цярпець праз цябе. 

Тады дастаў Ванька вялізны нож і здзёр з ба- 
цюшкі тры паласы скуры. Прыносіць ён іх дадо- 
му і аддае сваім братам і бацьку. Доўга, доўга 
дзівіліся браты, як гэта Ваньку-дурачку ўдалося 
заслужыць гэта ў бацюшкі. Яны дзівіліся, і ня- 
хай сабе дзівяцца, а для нас у гэтым няма нічога 
дзіўнага. 

Вось і казка ўся. 


НОВЫ ПОП 


У адным сяле нечакана памёр поп. Засумавалі 
веруючыя: ідуць святы, а няма папа. І вось яны 
рашылі выбраць папа з сваіх людзей. Адзін быў 
хітрэйшы і кажа: 

г2. Возьмем гарбуза з гарбузельнікам і будзем 
цягнуць па сяле. 

Усе згадзіліся. Сабралася многа люду, узялі 
гарбуз з гарбузельнікам і цягнулі па вуліцы, пры- 
пяваючы: 


Каля каго гарбуз адарвецца, 
Той папом застанецца! 


Працягнулі каля Сцяпана, Рамана, Пракопа... 
Гарбуз адарваўся каля Пракопа. Усе заходзяць У 
хату і кажуць: 

-- Ты будзеш папом. 

2. Што вы! Я толькі пацеры ўмею і то іншы 
раз мыляюся, --адгаварваецца Пракоп. 

--. Нічога, народ выбраў - і будзеш. 

Як ні круціўся Пракоп, а прыйшлося адзяваць 
рызу папоўскую. Павесялелі веруючыя. 

Але аднойчы прыехала духавенства. Пракоп 
схітрыў, бо ён ужо зарабіў многа грошай. Ён гар- 
шчок з грашыма падвесіў да столі і працягнуў ад 
яго лыка, з якога лапці плятуць. Вышэйшаму ду- 
хавенству захацелася паглядзець, як моліцца гэты 
поп. Было якраз свята, сабралася многа людзей у 
царкве. Поп і зацягнуў: 

-- Владыко, владыко, пацягні за лыко, там 
многа грашэй. 

Епіскап праспяваў: 

--- Навекі вякоў, як быў папом, так і будзеш 
папом. Госпадзі благаславі. 

Веруючыя ўпалі на калені і пачалі адбіваць 
паклоны. 

Так гэты поп правіў у царкве аж да смерці, 
жыў і пажываў і гора не знаў. 


ЯК ПАПА ПЕРАХІТРЫЛІ 


Пажаніліся двое бедных. Неяк зляпілі сабе хат- 
ку, купілі карову. Конка пайшла ў царкву. Поп 
правіў абедню, моліцца і кажа: «Вот, парфіяне, 
Хто папу што дасць, то бог у тры разы верне». 

Прыйшла жонка дадому і расказала гэта му- 
жыку. Павялі папу апошнюю карову. Прайшоў ме- 
сяц, другі... а бог не дае ў тры разы. Задумаліся 
маладыя людзі. а 

Летам пагнаў пастух каровы папоўскія на луг 
пасвіць. А колькі было заядзі тады! Каровы ка- 
тора куды паўцякалі. Карова гэтых бедных пры- 
бегла на ранейшы двор, а за ёю яшчэ тры. Му- 
жык адчыніў дзверы і пазаганяў іх у хлеў. 

Прыходзіць поп і кажа, каб аддаў каровы. 
Конка, выскачыўшы з хаты, і кажа яму: «Вы ж, 
бацюшка, казалі, што хто папу дасць, то бог у тры 
разы верне. Я аддала карову, а бог яшчэ тры 
прыслаў». 

Не было што папу гаварыць. Завярнуўся і пай- 
шоў. А бедныя і цяпер жывуць, каровы дояць і 
ўволю малако ядуць. 

БАБКА НА АБЕДНІ 


Жыў-быў на свеце поп. Было ў яго вельмі мно- 
га дабра, а золата было столькі, што дзесяць ча- 
лавек не паднялі б. Яму ўсё мала і мала здава- 
лася. Абдзіраў ён бедны народ, як мог. Аднаго 
разу ідзе поп. Ужо цямнела. На дарозе ходзіць 
цялушка. І такая яна была, што ні ў казцы ска- 
заць, ні пяром апісаць! І вырашыў поп забраць яе 
дадому. Прывёз ён яе на свой двор, а на парозе 
ў яго госці-- здалёк прыехалі. Дзе дзецца? Ён з 
цялушкай пад цэркаў, а там дзяк. 

2. Дзяк, памажы цялушку зарэзаць, --просіць 
поп, а ў самога ногі дрыжаць. 

2. А што мне будзе за гэта?--запытаў дзяк. 

22. Палавіна цялушкі, - упэўніў бацюшка. 

Так і зрабілі. Аблупілі яе, мяса пад прыстол у 
царкве схавалі. 

Бабка адна цэлу ноч не спала. Хадзіла па сёлах, 
цялушкі шукала. «Нехта ўкраў, - падумала баб- 
ка,- -пайду ў царкву, хай яго бог накажа». І прый- 
шла. Дала на абедню апошнія грошы. Дзяк і за- 
цягнуў: 


Ах, глупая ты старушка, 
Тут твая цялушка. 

Поп цялушку ўкраў, 
Пад прыстол схаваў. 


Поп, які забраў усё мяса, заспяваў: 


А ты, дзякан, 

Доўга не ўякай. 

Дам табе тры рублі дзяньгамі 
І скуру з рагамі. 

Госпадзі памілуй! 


Дзяк успакоіўся, а поп кажа беднай бабулі: «На- 
кажа бог таго, хто ўкраў тваю цялушку». Бабка 
падумала, што праўду кажа святы чалавек, і пай- 
шла дамоў. А гэты поп дзесьці і цяпер жыве, 
мёд, піва п'е і ад людзей дабро грабе. І я там быў, 
папоўскія грошы лічыў, у руках былі, а ў кішэню 
не папалі, 

ПРА ДУРНЯ-ВАРТАЎНІКА 


Жылі-былі дзед ды баба. Было ў іх тры сыны. 
Два разумныя, а адзін- дурны. 

Пасеялі баба і дзед гарох. Унадзіўся ў гэты га- 
рох хтось ездзіць касіць. Дзед і баба ўжо ста- 
рыя былі і не маглі высачыць, хто гэта ездзіць. 
Вырашылі яны паслаць старэйшага сына. Пайшоў 
старэйшы сын пільнаваць. Сядзеў, сядзеў ён ды і 
заснуў. На другую ноч вырашылі паслаць сярэд- 
няга сына. Але і гэты сын праспаў, не дапільнаваў 
і ён. Бядуюць дзед з бабай, не ведаюць, што 
рабіць. 

Пайшоў на трэцюю ноч трэці сын сцерагчы. Але 
дзед з бабай не могуць супакоіцца. Не вераць яны, 
што трэці сын ім дапаможа. А трэці сын і сапраў- 
ды не праспаў. Сядзеў, сядзеў ён і дачакаўся. 
Прыехаў нехта на кані і давай касіць гарох. Па- 
дышоў да яго дурань ззаду ды паленам і стукнуў 
па галаве, ды і забіў яго. 

Прыходзіць ён дамоў і кажа, што злодзей на 
полі ляжыць. Прыйшлі браты і бачаць, што гэта 
поп. Перапужаліся яны і закапалі папа ў зямлю. 
А пападдзя не ведае, дзе дзеўся яе муж. Не можа 
знайсці яго. Яна вырашыла, што яго ўжо і ў жы- 
вых няма. Вырашыла яна тады памінкі спраўляць 
і пазвала ўсіх, акрамя гэтага дурня. П'юць усе, 
папа памінаюць. А дурань у гэты час прыйшоў і 
кажа: «Як папа біць, дык Я, а як піць гарэлку, 
дык вы?» 

Вось і казка ўся. Не было там толькі засмажа- 
нага гуся. 


ВАНЬКА-ДУРАЧОК 


Жыў-быў багаты мужык. Меў ён трох сыноў: 
два сыны былі разумныя, а трэці сын-- Ванька-ду- 
рачок. 

Жылі яны багата, доўга ці мала--ніхто не ве- 
дае, але аднойчы спатрэбіліся ў гаспадарцы гро- 
шы. Доўга яны думалі, што зрабіць, каб дастаць 
грошы, і вырашылі прадаць вала. А да базара ім 
было далёка ехаць. Старэйшыя сыны і гавораць 
бацьку: «Мы паедзем першыя на кані, а Ванька 

няхай прывядзе нам вала. Мы яго і прададзім». 
Так і парашылі. 

Паехалі браты на конях, а Ванька-дурачок па- 
вёў вала. Вядзе ён яго, вядзе, а вол усё ўпіраец- 
ца, ісці не хоча. Давёў Ванька яго да сярэдзіны 
дарогі, паламаў на ім усе палкі і вырашыў пры- 
вязаць тут вала і пайсці ў лясок, што непадалёку, 
каб выламаць добрую палку-паганялку. Доўга ду- 
маць яму не прыйшлося. На перакрыжаванні да- 
рог убачыў ён крыж, прывязаў свайго вала да гэ- 
тага крыжа, а сам пайшоў у лясок. Вярнуўся 
Ванька з лесу і не знайшоў свайго вала. Яго, на- 
пэўна, які-небудзь праезджы адвязаў. Заплакаў 
дурачок і не ведае, што яму далей рабіць. Хоць і 
баяўся ён ісці дамоў, але ж нідзе не дзенешся-- 
трэба ісці. Прыйшоў ён дамоў і адразу ж на печ 
залез і ў самы далёкі цёмны куток забіўся. Ля- 
жыць Ванька і баіцца бацьку гэта расказаць. 
А бацька ў яго нічога і не пытае. 

Вечарам прыехалі браты. Яны зразу ж да баць- 
кі: «Дзе наш дурань? Чаму ён не прывёў вала?» 
Бацька ім і адказвае, што ён прыйшоў ужо даўно 
і нічога не сказаў. Браты тады наваліліся на Вань- 
ку і давай яго біць. Б'юць яны яго, б'юць, а ён 
нічога ім і не адказвае. 

Раззлаваўся Ванька на крыж, што той не ўпіль- 
наваў яго вала, узяў дубіну і пайшоў крыжу ад- 
помсціць за сваю крыўду. Біў, біў ён крыж ды й 
і вывернуў яго. Аж бачыць ён- золата там ля- 
жыць. Набраў Ванька поўныя кішэні золата і пай- 
шоў дамоў. Аддаў ён яго братам і гаворыць: «За- 
прагайце, браты, коней і паедзем са мной і набя- 
ром поўны воз золата». 

Браты так і зрабілі. Набралі яны поўны воз зо 
лата і дамоў яго прывезлі. Але ж ім трэба яго 
падзяліць, а меркі ў іх няма. Вось і вырашылі 
яны паслаць дурня да папа за меркай. А поп быў 
здагадлівы. Ён і спытаў у дурня, навошта ім па- 
трэбна мерка. А дурань і адказаў, што золата ме- 
раць трэба. Прынёс дурань мерку і расказаў бра- 
там усё. Браты бачаць, што дзела кепскае, і вы- 
рашылі паставіць дурня ў дзвярах на варце. Яны 
яму і гавораць: «Ты наш самы малодшы брат, дык 
ты пастой у дзвярах, пакуль мы падзелім золата. 
А калі поп будзе ісці, дык ты свісні». ў 

Пайшлі браты дзяліць, а дурань так і застаўся 

стаяць у дзвярах. А тут і поп бяжыць. Дурань выр- 
ваў кол з плоту і як стукнуў ім папа па галаве, 
дык і забіў. Тут і браты выйшлі. Дурань ім і ка- 
жа: «Усё зрабіў, як вы казалі. Свіснуў я папу». 
Раззлаваліся браты на дурня, але ж ужо нічога не 
зробіш. Раскапалі яны стог саломы ды і ўкінулі 
туды папа. 

Цэлы тыдзень яны жылі спакойна. Але ж прый- 
шла нядзеля. Папу трэба малебен служыць, а яго 
няма. Ля царквы сабралася многа народу, а папа 
і няма. Шукаюць усе папа, ды нідзе знайсці не 
могуць. А дурань узяў і сказаў, што ён ведае, дзе 
поп. Браты гэта пачулі. Яны хуценька зарэзалі 
казла і на месца папа ў стог саломы закінулі, а 
папа ў зямлю закапалі. А тым часам дурань пры- 
вёў людзей да стога і гаворыць, што там поп. 
Стражнікі прыказалі дурню выцягнуць папа са 
стога. Рыўся дурань там ды і дарыўся да бацюшкі 
і кажа стражнікам: 

2 А ці ваш бацюшка ў шэрсці? 

г. Цягні, цягні! 

А ці ваш бацюшка з рагамі? 

2. Цягні, цягні! 

Так дурань і выцягнуў казла. 

Пасмяяліся з яго ўсе людзі ды і разышліся. 
А папа так і не знайшлі, і доўга яшчэ царква не 
працавала. 


ПРА ўЎПАРТУЮ ЖОНКУ І ПАПА З ДЗЯКАМ 


Жыў мужык, які вельмі любіў хадзіць на ахо- 
ту. І была ў яго жонка. Яна была вельмі ўпартая. 
Аднойчы пайшоў мужык на ахоту і злавіў ДВУХ 
зайцаў. І вырашыў ён так. «Дай,- думае, -адна- 
го зайца жонцы аддам, каб зварыла, а другога па- 
ну аддам, можа ён мне дасць што-небудзь за яго». 

Прыйшоў дадому і гаворыць жонцы: 

-- На, жонка, аднаго зайца і звары мне яго, а 
другога зайца я аднясу да пана, можа ён мне 
дасць які пачастунак за яго. 

А жонка ні ў якую. 

--. Не,- кажа, - давай двух зайцоў мне. 

Даў мужык ён аднаго зайца, а другога схаваў. 

Не дае жонка мужыку спакою: 

--. Дай,- кажа, - зайца, а то памру! 

--. Памірай!- кажа мужык. 

Так яна і зрабіла: прытварылася, што памёрла. 

Зрабілі ёй гроб, паклалі туды, пазвалі папа і 
дзяка. Шкада стала мужыку жонку. Усё ж такі 
пяць дзяцей сіроткамі застануцца. Пытае ён ці- 
хенька ў яе: 

-- Ну, што, жонка, адмовішся ад зайца? 

--. Не. 

Што рабіць мужыку? 

Панеслі жонку на могілкі, апусцілі ў ямку. 

А мужыку зноў шкада стала жонкі. 

Спусціўся ён у ямку і гаворыць ёй: 

-- Ну, жонка, аддам я табе зайца, толькі вы- 
лазь адтуль. 

Жонка як ускочыць, як заплешчыць у ладкі, 
прыгаварваючы: 

--. Абуіх з'ем! Абуіх з'ем! 

Спужаліся поп і дзяк, бо падумалі, што гэта 
яна іх абодвух з'есць, і пабеглі ўцякаць. Бягуць 
яны прама да возера, а дзяк і кажа папу: 

-- Бацюшка, возера тут. 

--. Якое табе возера, валяй напрамік, -- кажа 
бацюшка. 

Пабеглі яны прама ў возера, і абодва ўтапіліся 
там. 


ГРЭХ 


У адной царкве быў малебен, і адна жанчына 
заснула. Пеўчыя як завялі песню, і разбудзілі яе. 
Кончыўся малебен, прыйшла бабка дадому і ўвесь 
час думала аб тым, што яна саграшыла перад бо- 
гам. Мучылася яна так некалькі дзён і рашыла 
пайсці на споведзь да папа. 

Прыйшла яна ў нядзелю раненька ў царкву і 
кажа папу, што саграшыла перад богам і баіцца, 
каб ён яе не пакараў. у 

--- Ну, расказвай, раба божа, у чым твой грэх? 

--- Бацюшка, як быў малебен, заснула я ў царк- 
ве, --- адказвае жанчына. 

Поп думае, што тут можна пажывіцца, і ска- 
заў, каб яна прынесла індзюка ў ахвяру богу, і ён 
даруе ёй гэты грэх. 


тв Казкі і анекдоты 
панама ана нац 


--- Бывае,- кажа поп,--што і я выпадкова за- 
сну, але я затым малюся цэлы дзень. 

Прыйшла бабка дадому, і шкода ёй стала ад- 
даваць індзюшку. Яна ўсё-такі шаснаццаць Ффун- 
таў. Рашыла яна больш не хадзіць у царкву. Дзень 
не пайшла, другі, трэці, і вось аднойчы захварэла 
яна. Спужалася, што гэта бог яе карае за грэх. 
Узяла яна індзюка і, гэта было ўжо вечарам, па- 
несла папу дамоў. Падыходзіць да дзвярэй і чуе, 
што поп з дзякам сядзяць за сталом, п'юць гарэл- 
ку і размаўляюць. Нажа поп дзяку: «Ужо тыдзень 
прайшоў, як адна дурная кабета спавядалася мне, 
што саграшыла ў царкве: заснула ў час малебну, 
а я за гэта з яе патрэбаваў індзюка, во папіруем!» 

Зарагаталі яны і далей прадаўжаюць піць га- 
рэлку. Поп гаворыць, што ён не раз засынаў і на- 
ват аднойчы захроп у царкве. Рагаталі яны гэтак, 
смяяліся з дурной бабы, а яна стаяла пад акном і 
ўсё чула. 

На другі дзень прыбралася яна і пайшла ў царк- 
ву. Малебен ужо ішоў, стала яна каля дзвярэй і 
таксама моліцца, а сама стараецца, каб яе заўва- 
жыў поп. А поп ужо заўважыў кабету і, махаючы 
кадзілам, ідзе да яе. Падышоў бліжэй і ціхенька 
кажа: 

-- Гэта тая манючка, што не прынесла ў ахвя- 
ру індзючка? 

Бачыць жанчына, што не выкруціцца ёй, і ра- 
шыла правучыць папа. Сказала громка, каб усе 
чулі: 

--- Гэта той поп, што ў царкве хроп? 

Зразумеў поп, што яна чула іх размову, і пай- 
шоў ад яе. 


ЯК «БОЖАЯ» ЎЗНАГАРОДА 
МУЖЫКУ ДАСТАЛАСЯ 


У адной вёсцы жыў бедны мужык. З раніцы да 
вечара ён з жонкай працаваў у полі на пана, а 
разбагацець яму ніяк не ўдавалася. І вось адной- 
чы захварэла яго жонка і памерла. Доўга гараваў 
мужык, як жа ён будзе карміць дзесяць дзяцей, а 
яшчэ і няма грошай, каб пахаваць жонку. Выра- 
шыў ён пайсці папрасіць папа, каб ён памог па- 

хаваць жонку. Поп не захацеў памагчы мужыку 
дарам, а сказаў, каб той аддаў быка, на якім ён 
араў поле. Мужыку нічога больш не заставалася, 
як згадзіцца. Ды і поп яму сказаў яшчэ: «Затое, 
што ты аддасі быка, каб пахаваць жонку, бог цябе 
ўзнагародзіць і праз некаторы час зробіць твой 
статак у дзесяць разоў большым». 

Праходзіць некаторы час. Аднойчы вяртаецца з 
поля на двор мужыка яго бык і з ім- дзевяць ка- 
роў. Мужык вельмі ўзрадаваўся, што бог прыслаў 
яму такое багацце. Але радасць яго была карот- 
кай: прыбягае поп і гаворыць, каб мужык аддаў 
яго каровы. Мужык не хоча. Тады поп пацягнуў 
яго да суддзі. 

Суддзя сказаў, што рассудзіць іх па справядлі- 
васці, і паставіў ім такую ўмову: хто з іх першы 
раніцай прыйдзе да яго, той і атрымае кароў. 

Загараваў мужык. Не ўбачыць больш яму сваіх 
кароў. Дома яго сустрэла старэйшая дачка і, даве- 
даўшыся, што здарылася, сказала, каб ён не гара- 
ваў, яна прыдумае што-небудзь. Ганначка, дачка 
мужыка, славілася ў вёсцы як разумная і кем- 
лівая. І вось гаворыць Ганначка бацьку: «Ідзі і 
залезь пад ложак суддзі і пераспі там, а як толь- 
кі поп пачне стукаць, дык ты і вылазь,-- вось ты 
будзеш і першы». Я 

Так ён і зрабіў. Багаты поп цэлую ноч сядзеў 
каля варот суддзі, а раніцай вельмі ўзрадаваўся, 
што першы будзе. Але толькі ён пачаў стукаць, а 
мужык вылез з-пад ложка і аказаўся першы. . З 

Суддзя прысудзіў кароў беднаму, і зажыў той 
шчасліва. 


ПАДЗЯЛІЛІ 


Жыў бацька з трыма сынамі. Сыны пажаніліся, 
пабудавалі сабе новыя хаты, а бацька застаўся 
адзін у сваёй старэнькай хатцы. І сам ужо стаў 
нядуж. Вось ён і кажа сынам: «Хачу, дзеткі, у 
вас каго-небудзь век давекаваць». А сыны не Хо- 
чуць браць бацьку старога да сябе. Хай жыве, ра- 
шылі, у кожнага з нас па дню. Так па чарзе і ха- 
дзіў стары ад сына к сыну. Ды вось прыдумаў 
стары: узяў гаршчок, налажыў у яго каровіных 

«бліноў», закрыў скавародкай--і ўсё гэта ў тор- 
бачку. Кладзецца спаць ды й ложыць, значыць, гэ- 
тае дабро пад галаву, пад падушку. І сыны пачалі 
лепш цяпер адносіцца да яго, бо думалі, нешта 
стары дарагое хавае. А калі спыталі ў яго, што гэ- 
та ў торбачцы, ды калі даведаліся (ім сказаў 
бацька), што там золата, дык пачалі наперабой за- 
прашаць старога да сябе. 

Праз тры гады памёр стары бацька. Сяк-так па- 
хавалі яго. Але ж трэба і золата дзяліць. А як? 
Пасварыліся сыны, нават добра намялі адно адна- 
му свае «табакеркі». Рашылі папа прызваць на 
дапамогу. Ну, а поп ад такога не адкажацца. Вось 
поп і кажа: «Намалюю круг на падлозе, падзялю 
яго на тры роўныя часткі- па адной для кожнага 
з вас, а сам стану ў сярэдзіну круга; а вы пастаў- 
це мне гаршчок на галаву, і адзін з вас даўбане 
палкай па гаршку. Што трапіць мне ў кішэні, ру- 
кавы, за кашулю- тое маё, а астатняе золата, якое 
рассыпецца, ляжа ў частках круга, - ваша. 

Так і зрабілі. Старэйшы сын як пляснуў даў- 
бешкай па гаршку, што паставілі папу на галаву, 
дык гаршчок гэты і разваліўся на кавалачкі. Люд- 
цы ж мае добрыя, што тут было, дык і казаць ці 
варта? Да таго ж «азалаціўся» поп, што пападдзя 
яго ад таго «золата» ледзь адмыла! 

Ну, а сыны? Ды што ім! Ім «золата» амаль і не 
давялося. А ўсё ж сорамна было, што дрэнна ра- 
ней адносіліся да бацькі іяк ён іх лоўка навучыў! 


ЯК БАТРАК ГАСПАДАРА АБХІТРЫЎ 


Наняў гаспадар батрака на працу. А быў бат- 
рак хлопец здаровы. Любіў парабіць, але любіў 
добра і з'есці. Бачыць гаспадар, што хлопец доб- 
ра есць, і стала яму шкада сваіх харчоў. Думаў, 
думаў, як абхітрыць батрака, і надумаўся. Адной- 
чы, калі селі яны есці, ён і кажа свайму батраку: 

-- Давай будзем мы з табой хадзіць у царк- 
ву і спаўняць усё, што бацюшка скажа. 

--. Добра, -- кажа хлопец. 

У нядзелю ў царкву пайшоў сам гаспадар. Прый- 
шоў адтуль пад вечар і кажа: 

-- Бацюшка казаў, што сёння ў нас будзе пост, 
заўтра- пост і ўся гэта нядзеля пост! 

Уздыхнуў батрак, але нічога не зробіш, дага- 
вор даражэй грошай. Вось і пачалі яны з паня- 
дзелка пасціць. Гаспадар пасціць-то пасціць, але 
ўпотай ад свайго парабка калі-нікалі і з'есць кус 
сала. Беднаму ж хлопцу другі раз, як падымае ві- 
лы з саломай, зялёныя чорцікі ўваччу скакалі. 

На другую нядзелю ў царкву пайшоў парабак. 
Пабыў там не вельмі доўга і прыходзіць вясёлы. 

-- Чаго ты так рана?- спытаў здзіўлены гас- 
падар. 

-- Агэтая, пане гаспадару, спяшаўся табе доб- 
рую навіну прынесці. Мы ж цяпер з табой вунь 
колькі часу вольнага мець будзем, адпачнём. Ба- 
цюшка сказаў, што заўтра ў нас святы, паслязаўт- 
ра- святы і ўвесь гэты тыдзень святы, --адказаў 
хітры батрак. 

Давялося прагнаму гаспадару цэлы тыдзень 
свайго парабка булкамі ды яешняй частаваць. 


ЖОНКА БЕДНЯЕА І ЖОНКА БАГАЦЕЯ 


Было гэта даўным-даўно. У адной вёсачцы жылі 
два браты. Адзін з іх быў бедны, другі-- багаты. 
Багаты брат вельмі не любіў беднага, бо той часта 
прыходзіў да яго пазычаць хлеба ці мукі, а адда- 
ваць не заўсёды мог. 

Аднойчы ў беднага брата не было чаго есці, і 
вырашыў ён пайсці ў лес і насячы дроў, а потым 
прадаць іх, каб было на кавалак хлеба. Прыйшоў 
ён у лес і бачыць, што пад пнём нешта блішчыць. 
Падышоў ён бліжэй- аж гэта золата, ды такі вя- 
лікі кусок- як конская галава. Прынёс ён золата 
дамоў, і яны з жонкай вырашылі, што лепш бу- 
дзе аддаць яго пану, а то скажуць, што ён украў 
дзе-небудзь. Так і зрабілі. За гэта пан даў яму 
некалькі кароў і многа ўсякага дабра. Зажыў ця- 
пер бедны вельмі добра. 

Убачыў гэта багаты, і зайздросна яму стала. Ра- 
шыў ён выпытаць у брата пра багацце, каб яшчэ 
больш разбагацець. Пазваў ён беднага брата ў гос- 
ці. Частуе яго ўсялякімі стравамі, а сам усё вы- 

пытвае, як бедны разбагацеў. А жонка беднага 
зразумела, чаго багаты хоча, і вырашыла яго пра- 
вучыць. Яна і кажа, што мужык яе злавіў пацука, 
здзёр з яго шкуру і занёс пану на варатнік. Бага- 
ты вельмі ўзрадаваўся, што так лёгка можна раз- 
багацець. Выправіў скоранька гасцей з хаты і, не 
дачакаўшыся ночы, палез У пограб лавіць пацукоў. 
Думае сабе: «Бедны аднаго злавіў, а я многа на- 
лаўлю». 

Раніцай, ледзь толькі пачало світаць, адправіў- 
ся да пана. Нонка крычыць яму ўслед: «Глядзі 
ж, бяры багацця больш, ды не напіся!» Прыйшоў 
багаты да пана, палажыў шкуркі з пацукоў. Пан 
вельмі здзівіўся і пытае: 

22 Нашто ты прынёс гэта? 

А багаты адказвае: 

-- У брата майго ты не пытаў, а адразу даў 
багацце. 

Раззлаваўся пан і паслаў яго на стайню, каб 
яму далі дваццаць пяць розаг. 

Дадому багаты пайшоў ажно шатаючыся. Уба- 
чыла яго жонка і пачала яго лаяць за тое, што ён 
напіўся, а багацце не ўзяў. Раззлаваўся мужык і 
вырашыў яе правучыць, раз яна на яго напала. 
І кажа ён жонцы, што пан хоча сам аддаць ёй ба- 
гацце. Пабегла яна да пана, а той яшчэ больш раз- 
злаваўся і паслаў яе таксама на стайню. Усыпалі 
ёй пяцьдзесят розаг і адправілі дамоў. 

Так бедны брат з жонкай адпомсцілі багатым за 
тое, што яны здзекваліся З іХ. 


ІВАН І КАРЧМАР 


ІКыў бедны Іван. Было ў яго шэсць дзяцей і 
была кабылка. Араў ён на полі, аж едзіць чала- 
век на кані. Іван пытае: 

22 Куды вы едзіце? 

-- Еду ў бога спытацца, як лепей на свеце 
пражыць. 

--. Як будзеце назад ехаць, я буду тут араць, 
і мне раскажаце, што бог сказаў, як лепей жыць, -- 
кажа Іван. 

Едзе Іван дамоў з работы, бачыць: ляжыць на 
дарозе залатая падкова. Іван узяў яе і прывёз да- 

моў. На другі дзень Іван арэць, аж едзе назад гэ- 
ты чалавек. Іван пытае: 

2 Што бог вам сказаў? 

С А вось што бог сказаў: трэба працаваць, 
рабіць, украсці можна, абмануць можна, і будзеш 
добра жыць. Але ад майго каня згубілася падкова. 
Можа ты нашоў, дык аддай. 

Але іван, пачуўшы, што бог сказаў, што можна 
зманіць, не прызнаўся і затаіў падкову. 

Праз некаторы час радзілася сёмае дзіця. Трэ- 
ба перахрысціць. А тут няма з чым. Іван бярэць 
падкову за пазуху і едзіць да карчмара. У таго 
добрая лаўка. Іван паказвае яму падкову і про- 
сіць даць яму прадукты. Карчмар дае яму два 
вядры гарэлкі, пуд селядцоў, пуд мукі, даў боты, 
паліто і шапку. Іван паехаў дамоў. Справіў хрэсь- 
біны харошыя. Адгулялі госці і сталі дзівіцца, ад- 
куль у Івана столькі ўсяго, як ён стаў такі ба- 
гаты. 

Пасля гэтага прыязджае карчмар к Івану па 
рашчот. 

2. Аддай мне залатую падкову, а Я табе за яе 
ў тры разы больш усяго дам. 

Іван прынёс простую падкову і паказаў карчма- 
ру. Той спужаўся і кажа: 

-- Дай мне тую, што ты мне перш паказваў. 

А Іван адказвае: 

2. Ніякай другой у мяне няма. Гэта табе ў ва- 
чах золата прыкінулася. 

Паехаў карчмар ні з чым. Узяў ды падаў на 
Івана ў суд. 

Пачаўся суд. Пытаюць у Івана: 

2 Ты тое браў? 

22. Не, не браў, - адказвае Іван. 

2 Браў!- крычыць карчмар. 

А тады Іван пытае ў карчмара: 

22 Можа я ў цябе і гэтыя боты браў? 

-- Браў,- адказвае той. 

2. Можа і гэту шапку? 

22 1 шапку!- крычыць карчмар. 

--. Можа і паліто? 

22 Т паліто!- крычыць карчмар. 

Разгледзеў суд дзела: нічога з Івана не прысу- 
дзілі карчмару, бо палічылі яго за неразумнага. 

Вось як Іван карчмара абдурыў. 

ПРА ІВАНУШКУ-ДУРНЯ 
І ПРА ЗАЙЗДРОСНЫХ БРАТОЎ 


ІЖылі-былі на свеце два браты і іх малодшы 
брат-- Іванушка-прастачок. Пайшлі яны аднойчы ў 
лес рубіць дровы. Старэйшыя браты рубяць доб- 
Рыя дрэвы, а Іван дзяўбе гнілую калоду. Дзёўб, 
дзёўб і знайшоў золата. Трэба ж мяшок, каб яго 
данесці дахаты. Паслалі два браты Іванушку за 
мяшком. Ідзе Іванушка, бачыць- бяжыць сабака 
і гаўкае. Спужаўся ён сабакі і забыўся, чаго дамоў 
ідзе. Ён вярнуўся і расказаў усё братам. Кажуць 
тыя Івану: «Дурак ты, дурак, трэба было ўзяць 
палку і адлупіць яго. А цяпер ідзі з палкай і ка- 
жы: «Мех, мех», каб не забыцца». 

Пайшоў Іван па дарозе дамоў. Ідзе і кажа: 
«Мех, мех, мех». Бачыць- едзе свадзьба. Упера- 
дзе маладая з маладым. Падбег ён да маладых і 
адлупцаваў іх палкай па спіне. Далі і яму добра 
за гэта, і ён зноў забыўся, чаго ішоў. Вярнуўся ён 
к братам. Тыя закрычалі на яго і кажуць: «Ду- 
рань ты, дурань! Трэба было сказаць: «Век так 
весяліцеся». 

Пайшоў Іван назад. Бачыць- вязуць нябожчы- 
ка. Слёзы ў людзей ракой льюцца. Адзіны сын У 
маці быў, і той памёр. Падыходзіць Іванушка да 
людзей і кажа: «Каб вы так век весяліліся». 

Накінуліся на Іванушку людзі, збілі яго, і зноў 
ён забыўся, куды ішоў. Вярнуўся ён да братоў. 
Тыя кажуць: «Дурань, што ты нарабіў? Трэба бы- 
ло табе памаліцца богу і сказаць: «Каб вам век не 
было такой работы». 

Пайшоў Іванушка назад. Бачыць- -хазяін забіў 
кабана і смаліць яго. Падышоў Іванушка і кажа: 
«Каб вам век не было такой работы». 

Збіў яго хазяін, і адправіўся той дахаты. 

Засталіся два браты ў лесе. Трэба каму-небудзь 
з іх ісці за мехам. Пайшоў сярэдні брат. Прый- 
шоў дахаты і кажа жонцы: «Трэба забіць старэй- 
шага брата, і тады грошы нам застануцца. Ты, 
жонка, напячы ляпёшак з атрутай, і я дам іх яму 
паесці. Ён і памрэ». 

Узяў з сабой ляпёшак і пайшоў у лес. А тым 
часам старэйшы брат вырубіў кол і чакае, каб за- 
біць сярэдняга брата. Вось бачыць- ідзе сярэдні 

брат. Той выскачыў з-за дрэва і забіў яго. Убачыў 
у забітага мяшок, адкрыў, а там ляпёшкі. З'еў іх 
і памёр. 

Так нікому золата і не засталося. 


ЯК СЫН-ДУРАНЬ «ЧУДА» ЎТВАРЫІЎ 


Было ў бацькі тры сыны: два разумныя, адзін 
дурны. Бацька стары стаў. Рашыў ён вучыць сы- 
ноў рамяству. З разумнымі дагаварыўся, што бу- 
дзе вучыць іх красці. А дурному нічога не га- 
ворыць. 

Раніцай усталі і пайшлі ў лес, а дурань астаў- 
ся на печы ляжаць. Хацелі накрасці лесу на хату. 
Ды нічога ў іх не атрымалася. Паймаў іх ляснік 
і прагнаў з лесу. 

Прыйшлі яны дамоў сумныя. На другі дзень 
збіраюцца ісці, а дурань і просіцца: 

--. Вазьміце мяне з сабой. А можа ў мяне луч- 
чы палучыцца. 

Пайшлі яны ўчатырох. Ідзе ім наўстрэчу чала- 
век з казой. Дурань і гаворыць: 

--. Зараз украду казу! 

- А як ты ўкрадзеш?- пытаюцца бацька з 
сынамі. 

-- А ета маё дзела,- гаворыць дурань. 

Зайшоў ён наперад чалавеку і кінуў на дарогу 
адзін сапог. Той падняў, паглядзеў і кажа: 

-- Харошы сапог, каб другі, дык і ўзяў бы. 
А так... 

Кінуў на дарогу сапог і пайшоў дальшы. 

Дурань зайшоў яшчэ раз наперад і кінуў другі 
сапог. Чалавек падняў сапог і кажа: 

-- Добры сапог, тому пара. Пайду вазьму 
той-- будзе добрая пара сапог. 

Прывязаў казу да куста, а сам назад, за сапа- 
гом. Дурань узяў казу і да бацькі з братамі. 

--. Ну, вот вам і каза. 

Падзівіліся яны на дурня і пайшлі дальшы. 
Прыйшлі на поле. А там два мужыкі пашуць по- 
ле валамі. Дурань увідзеў іх і гаворыць: 

--. Зараз я і вала вам украду. 

-- А як жа здзелаеш ета?- пытаюцца сыны з 
бацькам. 

-- А ета маё дзела,- гаворыць дурань. 

Зайшлі яны ў лес (каля поля быў лес), дурань 
і гаворыць: 

-- Ты, бацька, залезь на дзерава і крычы: 
«Чуда!» А як мужыкі падыйдуць бліжэй, ты пе- 
ралезь на другое дзерава і крычы: «Чуда!» І так 
усё дальшы і дальшы вядзі іх ад поля. А асталь- 
ное-- маё дзела. 

Бацька залез на дзерава і крычыць: 

--. Чуда! 

Мужыкі пачулі і гавораць: 

--. Дзе чуда? Пойдзем паглядзім. 

Падышлі бліжэй. А бацька пералез на другое 
дзерава і апяць крычыць: 

--- Чуда! 

Мужыкі дальшы пайшлі. Так і завёў бацька іх 
у лес. 

А дурань выпраг аднаго вала, адрэзаў яму 
хвост і засунуў яго другому валу ў рот. Забраў 
бясхвостага вала і ў лес да братоў і бацькі. 

Вярнуліся мужыкі, не знайшоўшы чуда, і ба- 
чаць: стаіць адзін вол, а другога няма. Паглядзе- 
лі і відзяць, што з роту ў вала тырчыць хвост. 

-- Ну і чуда! Нолькі жыў, ні разу не відзеў, 
каб вол з'еў вала,- гаворыць адзін мужык дру- 
гому. 

А бацька з сынамі вярнуўся дамоў з казой і 
валом. ХваляЦь--не нахваляцца--дурня, а ён 
толькі ўхмыляецца. 


ЯК ВОЛ ВАЛА З'ЕЎ 


Жылі-былі два браты. У аднаго брата было тры 
сыны, а ў другога--тры дачкі. Той, у якога бы- 
лі дочкі, быў вельмі вялікі злодзей. Вось ён пры- 
ходзіць к брату і просіць яго: 

-- Дай мне, браце, аднаго сына свайго. Пай- 
ду з ім красці. 

--. Бяры, --кажа брат. 

Узяў дзядзька пляменніка, і пайшлі яны з ім 
у кражу. 

Ідуць, ідуць, заходзяць у добры лес. Хвоі гон- 
кія, такія высокія, што люба паглядзець. 

2 Дзядзька, а дзядзька,- гаворыць плямен- 
нік, - добрая была б хата з гэтых хвой, каб іх па- 
валіць і дамоў навазіць. 

Дзядзька рассердаваўся і прагнаў яго дамоў. 

--. Не, з табой нельга ісці красці, ідзі дамоў. 

Прыходзіць брат зноў да брата і просіць дру- 
гога сына. 

--. Бяры, - кажа брат,-- мне не шкада. 

Ідзе дзядзька з пляменнікам, маўчаць. Выхо- 
дзяць на поле, на якім грэчка цвіце. Пляменнік 
і гаворыць: 

-- Дзядзька, знаеш што? Вось каб гэту грэчку 
скасіць-змалаціць, цэлы год кашу еў- не па- 
еў бы! 

2 Не,- кажа дзядзька, ідзі ты, пляменні- 
чак, дамоў, з табой можна ў бяду папасці. Ты 
таксама не злодзей. 

Падыходзіць дзядзька да брата ў трэці раз. 

-- Дай, брат,- просіць, --трэцяга свайго сына. 

22. Бяры,- адказаў брат. 

Ідуць яны, выходзяць на поле, на якім мужык 
поле арэ на валах. 

-- Знаеш, дзядзька, што, украду яго я ва- 
лоў,-- кажа пляменнік. 

2. Як ты ўкрадзеш, -- здзівіўся дзядзька. 

г. А вось украду. й 

-- Ну, калі ты ўкрадзеш, то ты будзеш боль- 
шы злодзей, чым Я. а 

22 Ідзі, дзядзька, у лес,--саветуе пляменнік, 
залезь на хвою ды крычы: «Чуда, чуда!» 

Так і зрабіў дзядзька. Пайшоў у лес, залез на 
хвою і пачаў крычаць: 

г. Чуда! Чуда! Чуда!.. 

Пачуў гэтыя крыкі мужык, кінуў араць і пабег 
у лес шукаць чуда. А тым часам пляменнік узяў, 
адпрог аднаго вала, адрэзаў у яго хвост і ўсадзіў 
яго ў рот гога вала. 

ыбліча Я лесу мужык: «Што за чуда! Шу- 
каў чуда, а вось яно дзе! Вось дык чуда: вол вала 
з'еў!» Пабедаваў мужык, адпрог вала ды І паехаў 
дамоў. “ 

А пляменнік завёў вала на бераг ракі, зарэзаў 
яго, аблупіў, расклаў агонь і варыць у чыгуне Ммя- 
са. Чуе, дзядзька ідзе. Узяў пляменнік палку ды 
як стукне-грукне па краю чугуна, ДЫ ЯК за- 
крычыць: 


вв Казкі і анекдоты, 
НЕ Вс 








--. Ой, дзядзечка, гэта не я вала краў, да гэта 
дзядзька краў. 

Пачуў гэта дзядзька ды ходу. А пляменнік на- 
еўся мяса, а астатняе дамоў прынёс. 


ПРА ІВАНКУ І БРАТОЎ 


У адной вёсцы жыў мужык з жонкаю, Было ў 
іх тры сыны. Два старэйшыя былі разумныя і да 
работы здатныя. Малодшы ж сын Іванка быў дур- 
наваты. Рабіць ён таксама не любіў, толькі ляжаў 
на печы і еў бацькаў хлеб. Налі бацькі сталі ста- 
Рымі, уся работа па гаспадарцы легла на плечы 
сыноў. Але працавалі толькі два старэйшыя сыны. 
Іванку хоць і споўнілася ўжо гадоў дваццаць, але 
за работу ён і не думаў брацца. 

Аднаго дня старэйшыя сыны працавалі на да- 
лёкім полі. К абеду маці напякла ім гаршчок ала- 
дак, а бацька павінен быў іх аднесці на поле к 
сынам. Іванка і гаворыць з печы: 

-- Тата, тата, чаго ты, стары, пацягнешся на 
поле, давай я занясу. 

-- Дурань, ты і дарогі туды не ведаеш, --ад- 
казаў бацька. 

Але Іванка запэўніў яго, што ведае, і бацька 
згадзіўся. Узяў Іванка гаршчок і пайшоў на поле. 
Ідзе ён, а збоку бяжыць за ім яго цень. Убачыў 
яе Іванка і падумаў, што гэта злодзей хоча ада- 
браць ад яго гаршчок з аладкамі. З усіх ног ён 
пусціўся ўцякаць, але злодзей таксама бяжыць ра- 
зам з ім. Дастаў Іванка аладку і запусціў у зло- 
дзея, пасля другую, трэцюю і так апусташыў увесь 
гаршчок. Але злодзей не пераставаў бегчы за ім. 
Раззлаваўся Іванка і запусціў у яго гаршком. 
А тут ужо і поле блізка, дзе працавалі браты. 
Узрадаваўся Іванка, падбег к братам і паваліўся 
ад стомы ў баразну. Паднялі яго браты і пачалі 
распытваць, чаго ён так бег. Але Іванка паказвае 
на цень і просіць братоў, каб яны абаранілі яго 
ад гэтага чалавека. Растлумачылі браты, што гэ- 
та цень. Пасля пачалі яны распытваць, чаго ён 
прыйшоў на поле. Расказаў ім Іванка, што ён нёс 
ім на абед аладкі, якія ён раскідаў па дарозе. На- 

крычалі на яго браты, але бачаць, што нічога не 
паправіш, і пачалі галодныя канчаць араць. 

Задумаў. Іванка чым-небудзь задобрыць сваіх 
братоў. Пайшоў ён дадому, узяў рыдлёўку і, калі 
наступіла ноч, пайшоў на могілкі. Там ён найшоў 
свежую магілу і пачаў яе адкопваць. Адкапаў 
труну, дастаў з яе бабу, заваліў яе за плечы і 
пайшоў. Прыйшоў ён на вялікую дарогу, паставіў 
на дарозе бабу, падпёр яе калом, а сам лёг у ка- 
наву. Па гэтай дарозе ехаў багаты пан. Было цём- 
на, бабы ён не ўгледзеў, наехаў і перакуліў яе. 
У гэты час як выскачыць Іванка з канавы ды як 
закрычыць на пана: «Нашто ты забіў маю маму, я 
падам на цябе ў суд!» Пачаў прасіцца пан, каб ён 
яму прасціў, а за гэта ён аддзякуе. «Ну, так і 
быць, - “адказаў Іванка.- Давай кішэню золата». 

Неахота было пану разлучацца з золатам, але 
што зробіш, прыйшлося аддаць. Падняў Іванка ба- 
бу, занёе у кусты і схаваў яе там. Прыйшоў ён 
дадому і паказаў братам золата. Дзівяцца браты, 
скуль узяў Іванка столькі золата. Пачалі яны яго 
распытваць, ну Іванка ім аб усім і расказаў. «Пой- 
дзем са мной, - гаворыць Іванка.-- Мы здабудзем 
сабе яшчэ больш багацтва». 

Старэйшы сын зразу адказаўся. Сярэдні ж пас- 
ля некаторых разважанняў згадзіўся, і яны пай- 
шлі. Завёў Іванка брата на могілкі, дасталі яны 
з кустоў бабу і паняслі. Прыйшлі яны да вялікай 
ёлкі. Тут Іванка астанавіўся і сказаў брату, каб 
ён яго падсадзіў на дрэва. З дапамогай брата за- 
лез Іванка на дрэва, пасля загадаў падаць яму ба- 
бу. Зацягнуў Іванка бабу да сярэдзіны дрэва, дзе 
былі асабліва густыя галіны, і загадаў брату лез- 
ці да яго. Сядзяць яны на дрэве і паціху размаў- 
ляюць. 

Неўзабаве пачулі яны шум калёс і цыганскія 
песні. Гэта на начлег к ёлцы ехалі цыганы. 
Калі яны астанавіліся пад дрэвам, то Іванкаў брат 
вельмі напужаўся. Ён баяўся, як бы цыганы іх не 
ўгледзелі. Супакоіў Іванка брата. 

Паставілі цыганы палаткі, развялі кастры 1 па- 
чалі гатовіць сабе ежу. Смачна паеўшы і выпіў- 
шы віна, пачалі яны ля кастра гуляць, пасля селі 
ўкруг і пачалі пець песні. Іванка і гаворыць бра- 
ту: «Я буду зараз нешта рабіць». 

Прасіў брат Іванку не рабіць гэтага, бо іх уба- 
чаць цыганы, але Іванка яго не паслухаў. Калі на 
цыганоў пачало ліцца, усе яны паўскакалі са сва- 
іх месцаў. Але самы стары і разумны цыган запэў- 
ніў іх, што гэта з неба падае божая расічка. Па- 
слухалі яго цыганы і зноў пачалі пець свае песні. 

Іванка і кажа брату: «Брат, а брат, я зноў бу- 
ду нешта рабіць». Зноў пачаў брат прасіць Іванку 
не рабіць гэтага. Але і на гэты раз ён не паслу- 
хаў брата. Як і першы раз, паўскакалі цыганы і 
пазадзіралі ўверх галовы. Але і на гэты раз іх су- 
пакоіў стары цыган, ён сказаў, што гэта з ёлкі па- 
даюць шышкі. 

Супакоіліся цыганы і вырашылі лажыцца спаць. 
Але Іванка і гаворыць брату, што будзе кідаць ба- 
бу. Схапіў Іванку брат за рукі і пачаў прасіць, каб 
ён не губіў яго. Але Іванка лоўка пасунуў нагою 
бабу, і яна паляцела ўніз. Дыбам сталі валасы на 
галовах у цыганоў, калі к іх нагам звалілася баба. 
Кінуўшы ўсю сваю маёмасць і коней, пусціліся ўця- 
каць цыганы ад ёлкі. Злез Іванка з братам з ёлкі, 
паклалі на калёсы ўсё цыганскае дабро, зверху 
бабу і паехалі дамоў. Бабу па дарозе яны зноў за- 
капалі на могілках, а з усім дабром прыехалі ў 
бацькаў дом. 

З гэтага часу Іванку ўсе паважалі і ніхто не на- 
зываў яго дурнем. 


САЛДАТ, БАБА І ДЗЕД 


У адной бабы памёр малады сын. Адзін раз па- 
ехаў кудысь яе дзед. А ў гэты час ішоў салдат. 
Грошы ў салдата не было. Зайшоўся ў хату. Пы- 
тае ў яго баба: 

-- Дзе быў, салдацік? 

-- А па ўсім свеце хадзіў. 

А старой выдалася, што на тым свеце быў. Дык 
яна і кажа: 

--- Мой сын там. 

Салдат зразумеў і кажа: 

-- А як яго зваць? 

--. Вася, --кажа баба. 

-- Я знаю яго, -- адказвае салдат. 

-- А што ён робіць там?--пытае баба. 

-- Ды смалу возіць. Бедны, галодны муча- 
ецца. 

-- А скора, салдацік, пападзеш туды, назад? 

-- Ды заўтра, можа, пападу. 

Баба дала яму сала, хлеба, грошай трохі. Толь- 
кі салдат выйшаў са двара, як прыязджае дзед да- 
моў. Баба яму скарэй каіка: 

-- Быў у нас чалавек з таго свету. Сына наша- 
га ведае. Казаў, што Вася наш галодны, мучаец- 
ца. Ды я яму сала палажыла ў торбу, хлеба і 
грошай дала. 

-- Эх, дурная ты баба! Што з табой рабіць? 
Паеду, даганю таго разумнага. 

Ну і паехаў. Доўга ехаў, але даганяе-такі сал- 
дата. Астанавіўся, узяў салдата на воз, і паехалі 
далей. Праехалі, можа, вярсты тры, а салдат і 
кажа: 

-- Дзед, я шапку згубіў. Астанавіся, бо шап- 
кі няма. 

Што дзеду рабіць? Падумаў і пабег па шапку. 
А салдат застаўся сядзець на возе. Як толькі дзед 
пабег-- салдат па кані і паехаў. 

Прыйшоў дзед дамоў. А баба пытае: 

-. А дзе ж конь? 

-. А я аддаў таму салдату. Ты ж сыну сала 
паслала, ды на чым ён давязець яго? Дык я яму 
каня даў, каб сала давёз і каб болый наш сын на 
тым свеце на сабе карчоў не цягаў, а вазіў на ка- 
ні іх. 


ПРА БАБУ-ГУЛЬТАЙКУ 


Жылі сабе пажывалі дзед ды баба. Дзед пра- 
цаўнік быў вялікі, ну, а баба гультай дужа вялі- 
кі. Прыдзе дзед з поля, пытае: 

-- Чаму ты, баба, не прадзеш? 

А баба яму ў адказ: 

Ай, дзед, дась бог лета, тады і спраду. 

Настала лета, на дварэ цёпленька стала. А. ба- 
ба ляжыць сабе ўсё на печы. Зноў пытаецца ў яе 

зед: 
Я ае Ну, баба, ужо і лета настала, а ты ўсё ля- 
жыш на печы. Я 
--- Добра, дзедка, пайду заўтра прасці, 


90 Казкі і анекдоты 


аа 


Узяла яна кудзелю вялізную і палезла на стра- 
ху. Толькі гэта яна залезла на страху, звалілася 
ў яе верацяно. Нрычыць баба дзеду: 

27. Дзедка, а дзед, падай верацяно! 

Падаў дзед верацяно, а сам араць пайшоў. Не 
ўспеў ён і аднаго разу прайсці, як баба зноў кры- 
ЧЫЦЬ: 

--. Язэп, Язэпка, падай верацяно! 

Пачухаў дзед патыліцу, падышоў да бабы і 
кажа: 

-- Ат, баба, кідай прасці, а то мне надаела 
падаваць табе верацяно. 

Ну, вот, прыехаў дзед з поля і кажа бабе: 

-- "Тчы ты, баба, кросны. 

А яна яму адказвае: 

--- Няма, Язэпка, ставоў. 

Хітрая была баба. 

Сабраўся Язэп у лес ставы высякаць. А баба 
забегла наперад, схавалася за дрэва і крычыць: 

-- Дзед ставы сячэ, а баба дома памірае. 

Секануў дзед другі раз, аж зноў чуе: «Дзед ста- 
вы сячэ, а баба дома памірае». 

Пачухаў дзед патыліцу, заткнуў тапор за рэмень 
і пайшоў дамоў. Прыходзіць гэта ён дамоў і кажа: 

--- Баба, ці жыва ты? 

А баба з печы ціхенька гэтак: 

-- Чуць жыва, дзедка! “ 

-- Ну, я так і чуў, што нехта ў лесе крычаў: 
«Баба памірае». 

Тут кажа баба дзеду: 

--. Вязі, дзед, пражу на базар і купі мне са- 
рочку нявузку. 

А дзеду здалося: «Купі мне гуску». Паехаў ён 
на базар, купіў гуску і, напяваючы, едзе сабе да- 
моў. А баба гэтым часам сваю сарочку з плеч ды 
ў печ. Убачыла баба гуску, нарабіла голасу: 

-- А божа ж мой, што ж ты зрабіў? 

--- Ат, баба, ты ж мне казала, купі гуску. 

--- Абібок ты гэтакі, я табе казала купіць са- 
рочку ды нявузку. 

Насабірала баба лапцей, перакінула іх цераз 
плечы, прыкрылася імі сяк-так, сядзіць і бядуе. 

Прыходзіць да яе кум. Пытае ў яго баба: 

--. Ці твая баба такая, кумок? 

-- Э, кума, ты хоць лапцямі прыкрылася, а 
мая ж і лапці прадала. 

ЯЕ ЛЯНІВАЯ ДАЧКА РАБІЦЬ НАВУЧЫЛАСЯ 


Была ў адных бацькоў вельмі лянівая дачка, 
нічога рабіць не ўмела ды і не хацела. На ўсё ад- 
казвала: «Не ўмею». Вось так і вырасла яна. 
Прыйшоў час і замуж дачку аддаваць, а бацькі бя- 
дуюць, як яна ў чужыя людзі пойдзе. Прыехалі 
сваты, а бацька цішком і кажа свату, што аддаць 
то мы аддадзім, але ж яна рабіць нічога не ўмее. 
Пачуў гэта бацька маладога і кажа: «То нічога, 
мы яе навучым». 

На другі дзень пасля вяселля ўсе з раніцы ўзя- 
ліся за работу, толькі маладая нявестка ні за што 
не бралася, думала, што будзе, як і дома. Прый- 
шоў час палуднаваць, свёкар і кажа: 

«Ну, хто што рабіў, ідзіце есці». 

А яе і не завуць. Самой жа ісці брыдка, бо ні- 
чога не рабіла. 

Увечары паўтарылася ізноў тое самае. Прагала- 
далася нявестка і заснуць ніяк не можа. Усё ча- 
кае, каб скарэй раніца наступіла, тады ўжо, хоць 
і не ўмеючы, будзе рабіць што-небудзь, абы пад'- 
есці ёй далі. 

Раніцай яна паднялася з пасцелі разам з свяк- 
рухай і свёкрам, узяла венік, пачала месці падло- 
гу і пытае: 

-- Тата, а падлогу месці- гэта работа ці не? 

А свёкар адказвае: 

-- Работа, дачушка, работа. 

Пытае далей: 

--. Тата, а ваду несці- гэта работа ці не? 

А свёкар зноў адказвае: 

--. Работа, дачушка, работа. 

І яна гэтак да абеду не прысела, усё старалася, 
каб што-небудзь зрабіць. 

А ў абед свёкар зноў гаворыць: «Ну, хто што 
рабіў, ідзіце есці». 

Тут і яна ўжо таксама прыйшла, бо рабіла ж. 
І так пайшло дзень за днём. 

Прыходзіць адзін раз бацька праведаць дачку. 
Сеў на лаве і гаворыць з свёкрам. А калі той не- 
дзе выйшаў, дачка падбегла да бацькі і кажа яму 
ціхенька: 

-- Тата, ты так не сядзі, хоць палу кажуха 
тры. 

А бацька і пытаецца: 

--. А чаму, дачушка? 
А яна адказвае: 

У нас есці таму не даюць, хто нічога не ро- 
біць, а кажух церці таксама работа, абы так не 
сядзець. 

Прыходзіць свёкар, а бацька і пытаецца: 

22. Ну, то як мая дачка, робіць яна што ці не? 
А свёкар кажа: 

2. Усё, усё робіць, навучылася! 


ЯК ЛЯСНІК ЛЯНІВУЮ РАБІЦЬ НАВУЧЫЎ 


Жыў-быў адзін малады ляснік. Аднаго разу ён 
зайшоў на хутарок. Там жыла старая бабка. У яе 
была вельмі прыгожая дачка. Але гэта дачка была 
вельмі лянівая. Яна нічога не хацела рабіць і 
толькі ляжала на печы. Калі ляснік убачыў гэту 
прыгажуню, то вельмі пакахаў яе. І гаворыць баб- 
цы, што ён забярэ дзяўчыну. Бабка гаворыць: 

2 Бяры сабе, але яна нічога не ўмее рабіць. 

--- Нічога, я яе навучу,- гаворыць ляснік. 

І забраў ён дзяўчыну з сабою. 

І вось сталі яны жыць. Дзяўчына нічога не хоча 
рабіць, толькі і ведае, што ў люстэрка глядзецца 
ды на печы ляжаць. Ляснік пачаў яе вучыць, як 
есці варыць. Потым пайшоў у лес. Вечарам пры- 
ходзіць, а дома нічога не зроблена, няма чаго есці. 
Ён узяў тады торбу, вешае на сцяну, б'е яе і га- 
ворыць, каб яна ўсё парабіла і наварыла есці. Зра- 
біў так і зноў сам пайшоў у лес. Прыходзіць ве- 
чарам, а дома нічога не зроблена, і есці няма ча- 
го. Тады ён бярэ торбу, вешае на плечы жонцы і 
давай біць: раз па сумцы, два па жонцы, прыга- 
ворваючы: «Што ж ты не парабіла! Што ж ты не 
наварыла!» 

З таго часу ў хаце лесніка заўсёды быў па- 
радак. 


ДВА ГУЛЬТАІ 


От сабраліся ўдвох гультаі, якія нічога не хаце- 
лі рабіць. І кажуць адзін аднаму: «Давай купім 
леру 1 пойдзем жабраваць». 

Купілі яны леру, зрабілі буду і паехалі па сёлах 
жабраваць. Едуць яны па дарозе, а насустрач пан 
на конях. Адзін і кажа другому: «Ты ляж, прытаі- 
ся, быццам памёр. А я буду граць па табе, пан 
шмат грошай дасць». 

Лёг адзін, прытаіўся, а другі на леры іграе і 
пяе: 


Ці не пан гэта едзе? 
Гэта слуга божа, 

Гэта слуга божа 

Нам да рубля даложа. 


Пад'язджае пан, супыняецца і пытаецца: 

--. Што, памёр? 

-- Памёр, панок, памёр! 

Пан даў яму грошы. Не ўспеў ён ад воза ад- 
ступіцца, як той «мёртвы» падняўся і пытаецца: 

-. А шмат пан даў? 

А пан пачуў гэта, вярнуўся і пачаў лупіць бі- 
зуном яго. А другі іграе ды пяе: 


Цярпі, цярпі, душа, 
Дык збавёна будзеш, 
А калі не выцерпіш-- 
Патаплёна будзеш. 


ЯК РЫГОРАВА ДАРКА ВЫЗДАРАВЕЛА 


Быў-жыў даўно калісьто адзін чалавек-- Ры- 
гор. Але нешчаслівы ён быў, і ў дзецтве кепска 
яму жылося. Нарэшце ён ажаніўся і ўзяў жонку 
Дарку. Але гэта Дарка захварэла шпарка. І ўсё 
хварэла, а Рыгор усё ў бядзе і ў бядзе. Колькі ён 
ні лячыў, што ён ні рабіў, усё адно жонка незда- 
ровая. Нарэшце, прыйшоў ён неяк дахаты, а жон- 
ка яму кажа: «Знаеш што, Рыгор, мне ніякія ля- 
карствы не памогуць. От была ў мяне цыганка І 
сказала, што ад маёй хваробы трэба пяску пры- 
несці з-за мора. От каб ты, Рыгорка, схадзіў, пры- 
нёс гэтага пяску, я бы, можа, была здаровая». 

Рыгор надта любіў сваю жонку і не баяўся, што 
гэта надта далёка трэба ісці і гэта доўга часу 
пройдзе, пакуль ён вернецца дахаты. Пайшоў. 
Сабраў у торбу, узяў сабе яды і пайшоў. Ідзе. 

Адышоўся кіламетраў пяць ад свае вёскі пад дру- 
гую вёску, спатыкае знакомага чалавека. Той 
кажа: 

-- Добры дзень, Рыгор. Што ты гэта, братка, 
праз нашу вёску ідзеш, куды ты ідзеш? 

Ай, братка ты мой, няшчасце ў мяне. 

--. Якое ў цябе няшчасце? 

--. Жонка хворая. 

-- Ай, Рыгор, Рыгор. Ты нічога не знаеш, жы- 
веш і нічога не знаеш. Твая жонка не хворая, яна 
любіць папа, і да яе поп прыходзіць. Яна хоча, 
каб ты пайшоў на доўгі час, а, можа, каб ты дзе 
там і загінуў, пакуль дзе дойдзеш да таго мора. 

2. О, не, браток, мая жонка- гэта! Не! 

--. Ну, вот ты мне не гавары. Я не пашкадую 
і каня зараз запрагу і цябе падвязу, і ты вот па- 
глядзіш, што цяпер у тваёй хаце робіцца. 

Нарэшце Рыгор згадзіўся. Гэты чалавек запрог 
каня, узяў сына за фурмана, узяў куль саломы, 
Рыгору даў плётку, кажа: 

-- Ты гэту плётку пры сабе трымай. 

Увязаў Рыгора ў куль саломы, палажыў на воз 
і едуць. Прыехалі пад хату пад Рыгораву, паста- 
віў гэты чалавек куль саломы на прызбе, фурма- 
на адправіў дахаты, а сам заходзіць у хату. 

--. Добры вечар, пані. 

--. Добры вечар. 

-- Ці не пусцілі б мяне падначаваць. Я сця- 
кольшчык. Сцёклы вось стаўлю. І пані пастаўлю, 
можа дзе шыбка якая пабіта, за гэта, што пусце 
мяне пераначаваць. 

Паглядзела гэта жонка Дарка ды кажа ба: 
цюшку: 

-- Ды што, ён нам нічога не мяшае. Ну, нясі 
сваё шкло і пастаў і лажыся дзе на зямлі. 

--.- Ну, добра,- кажа,- пані, мне хоць і пад 
лаўкай, мне ўсё адно добра. 

От прынёс ён куль саломы, паставіў у парозе, 
сам лёг пад лаўку на ўзлакотку і ляжыць, і Гля- 
дзіць, як жонка Рыгора з папом гавораць і гарэл- 
ку п'юць. Нарэшце ўжо Дарка і падпіла, захаце- 
лася ёй і запець. І пачынае яна: 


А мой жа ты, Рыгора, 
Пайшоў па пясок за мора-- 
Бадай ты не вярнуўся! 

А гэты чалавек ляжыць і падпявае: 


А ці чуеш ты, Рыгора, 
Што твая жонка гавора? 
Маеш нож пры сабе, 
Куль рэж на сабе. 

Папу раз, жонцы два, 
Тра-та-ці-та-ці-та-та. 


--. Ах ты, мужык,- кажа Дарка, - прыйшоў у 
хату і будзеш мне гэтак адпяваць! 

-- А не, панечка! Я хацеў пані памагчы 
спяваць. 

--- Не трэба мне тваёй помачы, вон з хаты! 

--.- Панечка, дык я болей не буду памагаць. 

Начынае яна ізноў: 


А мой жа ты, Рыгора, 
Пайшоў па пясок за мора-- 
Бадай ты не вярнуўся! 


А гэты чалавек адпявае: 


А ці чуеш ты, Рыгора, 
Што твая жонка гавора? 
Маеш нож пры сабе, 
Куль рэж на сабе. 

Папу раз, жонцы два, 
Тра-та-ці-та-ціта-та. 


--. Ах, каб ты прапаў! Паб'ю ўсё шкло! 

Схапіла нож, зараз разрэзала пярэвесла, а тут 
і Рыгор з плёткай. І папу раз, а жонцы два, папу 
раз, а жонцы два. Гэты поп скарэй у ход пайшоў. 
А тады Рыгор і кажа: 

--- Ну, дык, братка, вот табе за добрую раду, 
што ты мне гэтак парадзіў гэтага лякарства. 

Пайшоў, дастаў бутылку гарэлкі, селі, выпілі, 
распрашчаліся, і паехаў той дахаты. 

І Рыгорава жонка стала здарова, убачыўшы, 
што нічога з іх хітрыкаў не будзе. 


ЯК МУЖЫК АДВУЧЫЎ СВАЮ ЖОНКУ 
АД ЛІХА 


Жыў-быў адзін чалавек. У яго была жонка. 
І вось гэта жонка хацела хадзіць з другім чалаве: 
кам, За дапамогай яна пайшла к варажбіту. Той 

кажа: «За сялом ёсць вялікі дуб. У сярэдзіне ён 
пусты. Ты ідзі да яго ноччу і спытай, што табе 
рабіць. Ён табе скажа». 

Жонка ўзрадавалася вельмі, падзякавала і пай- 
шла дадому. Варажбіт жа ўсё расказаў яе мужу. 
Вечарам муж пайшоў за сяло, залез у дуб і чакае. 
Ноччу прыходзіць сюды яго жонка і пытае ў Ду- 
ба, што ёй трэба рабіць, каб з другім хадзіць. Му- 
жык яе з дрэва і кажа: «З гэтага часу кармі ты 
свайго мужа самым смачным, тлустым, не давай 
яму нічога рабіць. Ён стане вельмі тоўстым і ад 
гэтага аслепне». зКонка падзякавала дубу і з ра- 
дасцю пайшла дадому. 

З гэтага часу жонка корміць мужа самым смач- 
ным і не дазваляе яму рабіць што-небудзь. І вось 
праз некаторы час мужык гаворыць, што нешта 
ў яго пацямнела ў вачах і ён стаў дрэнна бачыць. 
ЗКонка вельмі ўзрадавалася і яшчэ лепш корміць 
мужа. 

І вось настаў час, калі яе мужык «аслеп». Яго 
стаў вадзіць сын маленькі. Жонка яго стала дзей- 
нічаць. Яе палюбоўнік ужо смела прыходзіць к ёй. 
А «сляпы» сядзіць у кутку. Яны не звяртаюць на 
яго ўвагі. Тут «сляпы» просіць сына вывесці яго 
на вуліцу. Там ён бярэ тоўстую палку і заходзіць 
у хату. Трохі пастаяўшы, ён раптам крычыць: 
«О, божа мой, я ўсё бачу». З гэтымі словамі ён 
палкай пачаў лупцаваць сваю жонку і яе палюбоў- 
ніка. 

Так мужык адвучыў сваю жонку ад ліха. 


ТРЫ РАЗЫ ЗАБІТЫ! 


Жыў-быў чалавек і не ведаў, што кум ходзіць 
да яго жонкі. Адзін раз жонка і кажа свайму па- 
любоўніку: 

7 Як нам зрабіць, каб мой мужык не пера- 
шкаджаў нам і мы пажаніліся? 

Той падумаў, падумаў ды кажа: 

22. Ваўтра ты пячы бліны харошыя і кладзі іх 


у два месцы. Налі будзеш лажыць бліны мужу, 
то прыгаворвай: «Хто будзе есці, дай бог, каб 
памёр». 


Так яны пагаварылі і разышліся, 

На другі дзень раніцай жонка стала пячы блі- 
ны харошыя. Бліны, якія павінен быў есці муж 
яе, былі заклятыя, а бліны кума- не. Мужык жа 
яе ведаў пра гэта. Вось ён прыходзіць снедаць. 
Сеў за стол і раптам бачыць у акно, што сюды 
ідзе кум. Узяў і прыкінуўся мёртвым. Заходзіць 
кум. Конка і кажа яму, што гора ў яе вялі- 
кае: памёр мужык. Затым яна запрашае кума ад- 
ведаць бліноў, але кажа, каб ён еў бліны з таго 
боку, дзе яны не заклятыя. Сама ж пайшла па 
масла. 

За гэты час мужык яе схапіў качалку і забіў 
кума. Потым узяў блін, усадзіў яго ў рот куму, 
а сам таксама прытварыўся зноў мёртвым. Увахо- 
дзіць тут у хату жонка. Убачыўшы такое гора, яна 
горка заплакала, прыгаворваючы, што каб хоць 
першы мужык аджыў. Той і «аджыў». Конка і 
пытае: «А што ж нам рабіць з мёртвым кумам?» 

І вось што яны зрабілі. Недалёка ад іх стаялі 
цыганы. Малады жарабок цыганоў прыбег да гэ- 
тага чалавека. І вось пасадзілі мёртвага кума на 
жарабка, прывязалі і пусцілі. ІЖарабок прынёс ку- 
ма ў цыганскі табар. Цыганы, убачыўшы гэта, 
крыкнулі, каб незнаёмы чалавек спыніўся. Але той 
усё роўна едзе. Тады адзін цыган схапіў камень і 
стукнуў кума па галаве. Тады пасадзілі яго ў 
лодку і пусцілі па рацэ. Так і плыла лодка, па- 
куль яе не ўбачылі рыбакі. Яны закрычалі, каб 
кум не перашкаджаў ім лавіць рыбу. Але той усё 
роўна плыве. Тады адзін схапіў вясло і стукнуў 
кума па галаве. Той і зваліўся ў раку. 

Так кум быў тры разы забіты. Будзе знаць, як 
па чужых жонках хадзіць. 


ЯК МУЖЫК ЦЫГАНА АБМАНУЎ 


Сустрэліся ў дарозе мужык і цыган. Вырашылі 
яны далей ісці ўдвух. Ішлі, ішлі яны і захацелі 
есці. А тут якраз па дарозе знайшлі смажанае па- 
расё, згубіў нехта. Удвух з'есці- дык і ніхто не 
пад'есць, мала будзе. А аднаму з'есці- Дык ЯК- 
раз і хопіць. Думалі, думалі яны, што зрабіць, а 
цыган і кажа мужыку: «Давай ляжам спаць. А ра- 
ніцой хай кожны раскажа свой сон. Чый сон бу- 


4 Зак. 80 

дзе лепшы, той і з'есць гэтае парасё». Згадзіўся 
мужык. 

Ляглі спаць. Цыган адразу ж заснуў; а мужык 
ну ніяк заснуць не можа. Не спіцца мужыку. Усё 
ён думае, што цыган яго абмане. Мужык устаў, а 
цыган крэпка спіць, нічога не чуе. Мужык з'еў 
гэтае парасё, каб цыган яго не абмануў, ды і спаць 
лёг. Тады толькі моцна заснуў мужык. 

Цыган першы прачнуўся і давай штурхаць му- 
жыка, будзіць: 

-- Уставай, бацька. Будзем сны расказваць. 

Прачнуўся мужык і думае: «Як жа мне цыгана 
абмануць?» А сам кажа яму: 

-- Ты першы ўстаў, дык ты і пачынай расказ- 
ваць, а я за табой раскажу. 

Цыган і пачаў расказваць сон: 

-- Вот, бацька, які я сон сніў. Іду я гэта, іду 
і бачу: стаіць перада мной залатая лесвіца. Ну, я 
і палез па гэтай лесвіцы. Лез гэта я, лез ды і за- 
браўся на неба. А на небе бачу я залатую дарож- 
ку і думаю: «Пайду я па гэтай дарожцы залатой». 
Ішоў, ішоў я і бачу: хатка стаіць. А дарожка мая 
прама ў хату вядзе. Ну, я і зайшоў у яе. Заходжу 
гэта я туды, аж там пір ідзець на ўвесь мір. Му- 
зыкі іграюць, танцы пляшуць, песні пяюць. Дзіў- 
люся я, што тут робіцца. І тут ка мне падлятаюць 
два анёлачкі, падхопліваюць мяне і нясуць па ра- 
скошных пакоях, пад залатымі столямі, над блі- 
скучымі падлогамі. І вось пакой увесь зіхаціць, 
пераліваецца. Апускаюць гэта яны мяне на пад- 
логу, а мае вочы так і разбегліся. Сталы вялікія 
рознымі яствамі ўстаўлены, і сядзяць за імі багі 
са сваімі бажанятамі, і запрашаюць яны мяне за 
свой стол. Вось і ўсей мой сон, бацька. А ты што 
сніў? 

Давай мужык расказваць свой сон: 

-- Добры ты сон сасніў, але цяпер паслухай 
мой. А я вось што сніў. Мой сон крыху падха- 
дзяшчы пад твой. Ну, дык вось. Іду я па зямлі, 
і раптам перада мной лесвіца. Не залатая лесвіца, 
а простая. 

Цыган тут і кажа: 

--. Мой сон лепшы! 

А мужык нічога не адказаў і далей расказвае: 

--- Палез я па той лесвіцы і забраўся на неба. 
А на небе цёмна і ніякай дарогі няма! 


99 : Казкі 





Тут цыган зноў перабівае мужыка і крычыць 
ужо: 

--. Мой сон лепшы! 

Але мужык спакойна прадаўскае: 

-- Заўважыў аганёк далёка. Я і пайшоў на гэ- 
ты аганёк. Падышоў я к хатцы, а яна закрыта. 
Чуваць адтуль музыка, песні, а ў сярэдзіну я 
зайсці не магу. 

Цыган яшчэ мацней крычыць, узрадаваны: 

--.- Мой сон лепшы! 

А мужык не звяртае на яго ўвагі і далей пра- 
даўжае: 

-- Дык вось хаджу, хаджу я кругом хаткі і 
раптам у адным акне я ўбачыў, як ты там сядзіш 
ды і з бажанятамі і з багамі п'еш ды ясі. А тым 
часам світаць стала. Я хуценька вярнуўся назад 
на зямлю. І толькі я злез на зямлю з лесвіцы, як 
яна знікла. Я тады і падумаў: «Налі ты астаўся 
з багамі і бажанятамі піць ды есці, дык ты тады 
галодны не будзеш. Ды і лесвіцу ўжо прынялі, ты 
не зможаш на зямлю сысці». 

Слухае гэта цыган ды ўсміхаецца. А мужык 
прадаўжае: 

-- І вырашыў яЯ з'есці парасё. Знайшоў я яго 
на зямлі ды і з'еў. 

Тут цыган як усхопіцца ды як узлуецца на му- 
жыка і давай крычаць: 

-- А каб цябе чума з'ела, як ты з'еў гэтае па- 
расё! А каб ты так бачыў сваіх дзяцей, як я бога 
з бажанятамі бачыў! 

Злуецца цыган, лаецца, а мужык стаіць ды ці- 
хенька сам сабе ўсміхаецца. 

Тут і казка ўся. 

А ў нас ёсць куцця. 


ЯК БАБЕ КЛЁПКІ ЎПРАВІЛІ 


Жылі дзед і баба. Змоладу жылі дружна, ніко- 
лі не спрачаліся. На старасці год пачалі спрачацца 
паміж сабой. Дзед бабу лае і ўсё гаворыць, што 
ў яе няма адной клёпкі. Вось так яны і жылі. Бы- 
ло ў іх сала і да сала. Рашылі яны паехаць на ба- 
зар. Узялі сала бочку і кажух. Прыехалі. Дзед 


пы 

аставіў бабу на возе, а сам пайшоў паглядзець цэ- 
ны на сала. 

У гэты час хадзіў па базару бондар і крычаў: 
«Наму бочку пачыніць, каму клёпку ўставіць?» 
Праходзіў ён недалёка ад таго месца, дзе сядзела 
баба. Яна пачула і гаворыць: 

г Ідзі сюды. Устаў мне адну клёпку, бо мой 
стары гаворыць, што ў мяне адной не хапае. 

Абышоў бондар кругом бабкі і гаворыць: 

-- Ну вось, бабка, у цябе няма трох клёпак, а 
не адной. 

7 Пастаў мне клёпкі, каб стары не гаварыў, 
што ў мяне не ўсе клёпкі. 

Пастукаў ён ёй па галаве, прывязаў тры клёпкі 
і сказаў: 

-. Йе адвязвай галавы тры часы, а то і болей. 

Сядзіць баба на возе, як рагатая. Усе людзі на 
яе глядзяць. Прыйшоў дзед і кажа: 

2 Конь мой, калёсы мае, а баба не мая. 

Пайшоў далей шукаць свой воз і бабу. Пахадзіў, 
пахадзіў ды прыйшоў да свайго воза, паглядзеў і 
кажа: 

2 Конь мой, калёсы мае, а баба не мая. 

І зноў пайшоў шукаць сваю бабу. 

Прыйшоў ён трэці раз да свайго воза, а баба 
не вытрымала і кажа: 

-- А каб цябе рак, і блізка не падходзіш, як 
усе клёпкі сталі! 

Пачуў ён голас сваёй бабы ды падышоў да яе 
і кажа: 

-- Ды што ты, баба? 

-- Ты ж казаў, што ў мяне адной клёпкі не 
хапае, а майстар сказаў, што трох. 

СА дзе сала?- пытае дзед.--А дзе кажух? 

г. Аддала за клёпкі! 

Вось так стала баба разумнай. 


ЗЛОСНАЯ ДЗЯЎЧЫНА 


Жыла ў адной вёсцы красівая дзяўчына, але 
вельмі злосная. І захацеў на ёй жаніцца адзін хла- 
пец. А маці яго адгаварвае, каб ён яе не браў. 
А хлопец ёй гавора: 

-- Можа гэта і няпраўда, што яна злосная. 
Я пайду да яе дамоў і пагляджу, злосная яна 
ці не. 

Прыходзіць ён да Дзяўчыны, а яна сядзіць, ніл- 
кі матае. Узяўся гэты хлопец ёй памагаць. Ды 
спецыяльна ўзяў і зблытаў ніткі, каб праверыць, 
будзе яна злаваць ці не. Яна разблытвала іх, а по- 
тым паляцела на двор. Вярнулася і спакойна раз- 
блытала ніткі да канца. 

Хлопец паглядзеў, што яна спакойна разматала, 
нічым яго не папракнула, і падумаў, што яна не 
злосная, гэта, мусіць, на яе людзі выдумалі. 

І ажаніўся хлопец на ёй. 

Не паспеў ён пражыць з ёй і месяц, як жонка 
дала яму перцу: была такая злосная, што слова 
не скажы. Цярпеў ён цярпеў ды і кажа: 

-- Дзе твая злосць была, як я ніткі з табой 
разблытваў ды думаў: браць цябе замуж ці не? 

А яна яму адказвае: 

--.- У бярозе. 

Аказваецца: каб не злавацца і не крычаць-- 
яна выбегла з хаты і грызла кару на бярозе. 


А БАБІНА ЮР З'ЕЎ 


Ішла баба на хрэсьбіны. А ішоў па пуці чала- 
век, малады яшчэ. Нажа: 

--- Цётка, куды ты? 

А ў гэтай цёткі ў хустках усяго ж ужо навяза- 
на. У адной місцы пірагі, у другой тожа розныя 
там прысмакі. Ну, яна яму і кажа: 

2. На хрэсьбіны іду. - 

-- Ну дык ія ж туды, кажа чалавек. -- Калі 
хочаш, дай паднясу твае міскі, памагу. 

Ну, бабка і аддала яму міскі, што пацяжалей, 
ну там з салам, з пірагом, а сабе ўжо што паляг- 
чэй аставіла. Ідуць яны, ідуць. Малады «хлопец 
шпарка шагае. Шагае ўсё быстрэй і быстрэй, а ба- 
булька ўсё астаецца ды астаецца. А што далей, то 
1 болей. Ішла гэта бабулька, ішла гэтак, аж успа- 
цела ўся, ды і кажа: з 

“А як жка цябе, хлопча, завуць? -- 

2. Мяне,- кажа,- завуць Юр. 


102 Казкі і анекдоты 





Ішоў, ішоў гэты Юр і коўзь у лес, набок. Ба- 
булька далёка асталася і не відзіць гэтага Юра. 
Ідзець, то ў адзін бок паглядзіць, то ў другі і ўсё 
ніяк не відзіць гэтага Юра. Ну, думае, ён, пэўна, 
ужо на хрэсьбінах. 

Прыйшла бабулька на хрэсьбіны, а тога Юра і 
там не відаць. Ужо і госці ўсе сабраліся, а Юра 
ўсё няма. Маўчыць баба. Пасадзілі яе ўжэ на ку- 
це. Сталі піць і есці, а ў бабулькі на ўме Юр. Го- 
сці прыглашаюць бабульку: 

--- Выпі, выпі чарачку вінца, будзеш весялей- 
шая. 

А бабулька ім і адказвае: 

--. Мне няма як піць, у мяне Юр на ўме. 

Госці глядзяць: старая баба, а ёй яшчэ юр на 
ўме. Пачакалі трошкі ды ізноў прыглашаюць баб- 
ку выпіць. А бабулі гэта дзела не йдзе, усё пра 
Юра думае. І бабуля кажа: 

--- Дзеткі, мне ж не есца і не п'ецца, у мяне 
ЮР на ўме. 

Ізноў глядзяць на яе госці і не панімаюць. 
Сільна яна ўжо старая была, а ўсё ёй юр яшчэ на 
ўме. І толькі пасля, як прыйшлося бабульцы па- 
ставіць на стол, бачаць--у яе нічога няма. Госці 
і суседзі пытаюць: 

-- А дзе ж тваё, бабка? 

А яна і кажа: 

-- Юр з'еў. 

Тады яны ўзналі, які ёй Юр на ўме. 


ЖАРАБЯЧАЯ МАТКА 


Ехаў адзін дзядзька на кані- такім маладым, 
здаровым. Нонь быў--ну проста ўсім на зай- 
здрасць. Сустрэў яго другі дзядзька і дзівіцца з 
яго каня: 

-- І дзе ты толькі такога каня дастаў? 

А гэты дзядзька і адказвае: 

-- Я сядзеў усё лета і зіму на адным гарбузу. 
Вось калі і ты хочаш дастаць такога маладога, зда- 
ровага каня, дык сядзі лета і зіму на гарбузу, ні- 
чога не еш і не пі. Вось тады, можа, і дастанеш 
такога каня. 

Узрадаваўся вельмі той, другі дзядзька, падзя- 
каваў за добрую параду і пайшоў узрадаваны да- 
моў. Усё рабіў ён так, як яму параілі: сеў на гар- 
буз і сядзеў, не піўшы, не еўшы, але нічога ў яго 
не атрымоўвалася. Гарбузы яго пагнілі праз не- 
калькі месяцаў. Узлаваўся ён ды як кіне гэты гар- 
буз пад печ. А ў гэты час пад печчу заяц сядзеў. 
Заяц узяў ды і выскачыў з-пад печы. А гэты 
дзядзька адразу не разабраўся, што гэта такое, ды 
за зайцамі бяжыць і крычыць: «Прыгажунька-ка- 
рабятка, я твая матка, я табе малачка дам, толькі 
ты не ўцякай ад мяне!» Бяжыць па ўсёй вёсцы ды 
крычыць гэта. 

Тут і вёска сабралася ўся. І казка таксама ўся. 


ПРА ЛЮСТЭРКА 


Жыў-быў мужык ды жонка. Быў у іх бацька, 
маці, быў у мужыка брат і сястра. Вось паехаў 
мужык на базар, купіў люстэрка, прыехаў дадому 
ды схаваў яго ў куфар. Пайшоў ён на работу, а 
жонка думае: дай я пагляджу, што мужык купіў. 
Адкрыла куфар і глядзіць--ляжыць другая жон- 
ка. Пачала яна плакаць: як яна будзе жыць, калі 
мужык другую жонку купіў? Сказала яна бацьку. 
Бацька пайшоў, паглядзеў ды і кажа: «Хіба ты не 
бачыш? Ён купіў сабе другога бацьку». І пачалі 
яны спорыць, каго купіў мужык. Я 

А маці тым часам пайшла паглядзець, каго ўсё- 
такі купіў сын. Глядзіць--аж ён купіў мацяру 
другую. Прыйшла яна ў хату ды стала плакаць. 
Плачуць і спораць. 

Пайшла паглядзець і сястра. Глядзіць і вачам 
сваім не верыць: ляжыць у куфры другая сястра. 
Прыйшла яна ў хату і кажа: «Вы ўжо старыя і 
не пазналі, што ён купіў сабе сястру». ВайБа 

Плачуць яны і чуць не б'юцца. Тут прыйшоў з 
работы і брат. І пытаецца: «Што з вамі зрабіла- 
ся?» Кажуць яны: так і так, купіў наш сын, му- 
жык, брат сабе бацькоў, жонку і сястру, а сам Хо- 
ча нас забіць. І вырашылі яны ўсе існі глядзець. 
Адкрылі куфар, а там ляжыць і бацька, і маці, 
і брат, і сястра, і жонка. Раззлаваліся яны і Ду- 
маюць, дай мы засячом іх. Узялі і пабілі люстэрка. 

Тут і прыйшоў з работы мужык. І пачалі яны 
крычаць на яго: 

-- Ты хацеў забіць нас, а сабе другіх купіў, 
вось мы іх і пазабівалі. 

Мужык спалохаўся. «Няўжо пабілі мне люстэр- 
ка?» - падумаў ён і пайшоў паглядзець. А там ад- 
ны аскалепкі засталіся. Заплакаў ён ды кажа: 

--- Нашто вы люстра мне пабілі, дурні? 

Тут яны і кажуць: 

-- А чаму ты нам не сказаў, што гэта, і не па- 
казаў? Мы не зналі, штоб гэта і каго ты купіў, 
узялі ды пазабівалі. 


НАЧЛЕГ САЛДАТА 


Бег бай па сцяне, 
Валок лапці-шлабанэ 

І сабе, і жане, 

І дзяцёнку па лапцёнку. 
Баяць ці не? Бай! 


Ну, слухайце. 

Даўней бралі ў салдаты на двадцать пяць гадоў. 
Узялі аднаго ў нас хлапца. Ішлі салдаты ў вялікі 
горад. Тады ўсе пехатою хадзілі. Ну дык вот, іш- 
лі яны ішлі, надыходзіць вечар. Прыйшлі ў вёску 
і пачалі прасіцца начаваць. Вот наш салдат зай- 
шоў у хату і просіцца начаваць. Гаспадыня кажа: 

--- Начуйце! Прахожы з сабой жылля не но- 
сіць. 

Ну, астаўся начаваць салдат. Лёг спаць, вель- 
мі хочацца заснуць, ну а тут дзіця гэтай гаспады- 
ні плача і плача. Ніяк ня можа салдат заснуць. 
Раззлаваўся ён на дзіця і, як гэта жанчына пры- 
драмала, узяў гэтае дзіця ды і палажыў на шчот- 
кі, што лён часалі ўдзень. (Яны былі прывязаны 
да зуслона.) Так, значыцца, палажыў голым це- 
лам, а сам пайшоў з хаты. 

Адслужыў салдат службу, дамоў прышоў. Ажа- 
ніўся. І вот аднаго разу яго жонка кажа: 

--. Ідзі, змый мне плечы. 

Прыйшоў салдат, пачаў мыць плечы ды і пыта- 
ецца ў жонкі: 

--“Чаму ў цябе ўсе плечы пабіты ў балячкі? 

А жонка ды і кажа яму: 

-- Ці ж гэта балячкі. Дурань ты. Гэта ж, як 
я была малая, мяне салдат на шчоткі плячыма па- 
лажыў. Вот і асталіся сляды. 

Тады салдат успомніў малое дзіця і шчоткі, тую 
хату, дзе ён некалі начаваў. Больш ён нічога не 
сказаў і вярнуўся ў хату. 


СВАЙГО ЛЁСУ НЕ АБМІНЕШ 


Было гэта даўно. Ехалі салдаты па вялікім ле- 
се, адзін адстаў ад усіх і заблудзіўся. На трэці 
дзень ён прыстаў, бо конь стаміўся і сам есці за- 
хацеў, і думае, што яму цяпер рабіць, куды 
дзецца. 

І раптам увідзеў ён маленькую хатку ў лесе і ў 
ёй агеньчык. Ён і рад. Думае: «Пад'ем і аддых- 
ну». Заходзіць, бачыць: стаіць столік маленькі і 
дзядок за ім сядзіць, штосьці вяжа. Салдат кажа 
сабе: «Думаў, пад'ем, аж нічога, мабыць, не бу- 
дзе». А дзед гаворыць: 

-- Я цябе, нябожа, накармлю. 

Гаворыць: 

--. На табе кусочак хлеба, еш. 

Салдат думае: «Ці ж я пад'ем гэтым хлебам?» 
А дзядок гаворыць: 

--. Не бойся, пад'ясі. 

Ён есць, пад'еў, а хлеба столькі ж і засталося. 
Дзед гаворыць: 

--- Вазьмі гэты хлеб, загарні ў платочак і бу- 
дзеш есці. 

Салдат падумаў, што конь жа яго галодны, аж 
выйшаў і бачыць, што і ў каня поўна травы. Тады 
ён гавора: з 

--.- Дзед, а што гэта вы робіце? 

А той адказвае: 

--. Лёс вяжу. 

-- Дык ты б, дзед, і мне звязаў. 

-- Я ітабе ўжо звязаў. 

Дык ён гавора: 

-- А якбы мне яго ўбачыць? 

А дзед і гавора: 

-- Убачыш, як выедзеш з лесу і будзеш 
ехаць па дзярэўні, там, у канцы дзярэўні, будзе 
стаяць крывая бяроза, а пад ёй сядзець твой лёс. 

Пакуль салдат выехаў з лесу, то з'еў увесь 
хлеб. У канцы дзярэўні ён убачыў, што дзеўка 
сядзіць пад крывой бярозкай і пасе гусей. Дзяў- 
чына гадоў чатырнаццаці, а дождж ідзе, і яна ся- 
дзіць, замёрзшая, у лахманах, мурзатая, непры- 
гожая. Дык салдат і думае: «Чым такі лёс, дык 
няхай лепш яго ніякага не будзе». Секануў яе 
шашкай і паехаў. 

Праз чатыры гады ён адслужыў салдаты і 
ўстроіўся ў горадзе работаць, і там сустрэў адну 
дзяўчыну і палюбіў яе. Гэта была тая самая дзяў- 
чына, але ён зусім яе не пазнаў. А на шыі ў яе 
застаўся шрам ад шашкі. Вось ён адзін раз і пы- 
тае, ад чаго гэта ў яе такі шрам. Яна яму і раска- 
зала ўсё, як было. Тады хлопец зразумеў, што гэ- 
та яго лёс. 

Значыць, свайго лёсу ніхто не абміне. 


ЯК СЦЯПАН ПАКАШТАВАЎ ШАМПАНСКАГА 


Гэта было даўно-даўно, калі яшчэ сохамі аралі 
і кватэркамі гарэлку прадавалі. Была вёска- вя- 
лікая-вялікая вёска. І была карчма там, і ў гэтай 
карчме жыў Абром. А гэта вёска называлася Чор- 
тава Балота. Праўда, там людзі жылі бедна, усе 
хадзілі ў балоце, проста як чэрці. Толькі аднаму 
Аброму там быў рай, бо ён надта мужычкоў доб- 
ра ўмеў ашукваць. От прыйдзе да яго мужычок: 
«Дай, Абромка, кватэрку гарэлкі». 

Ён яму хутка падносіць. Але што ж: трошка не 
далье, трошка вадзічкі ўвалье, а ўсё Абромку ў 
кішэню плыве гэта. 

Аднаго разу прыходзіць Сцяпан. Вядома, не 
першы раз; ён часценька Аброма наведываў. І га- 
ворыць: «Дай, Абромка, кватэрку». 

Абромка хутка наліў яму. П'е Сцяпан кватэр- 
ку, глядзіць. А там у карчмара зроблены буфэ- 
цік такі, там на полачках стаіць што. У яго ўсё 
ест, І табак, і гарэлка, і закуска--усё ў яго ест 
у карчмара. Відзіць ён гэта бутэльку і відзіць не- 
калькі раз: стаіць у яго гэта бутэлька. Ён кажа: 

-- Абром. Што там у цябе ў бутэльцы стаіць? 

-- Ого, Сцяпан. Гэта дарагая там вешч стаіць. 

--- Ну, а што гэта стаіць? 


107 н / Казкі 


-- Гэта шампанскае. Яго толькі багатыя людзі 
п'юць, яго бедныя ня могуць піць, бо яно дорага 
каштуе. 

- 7. Ну, а як жа дорага? Колькі яно каштуе? 

-- От, як табе сказаць. Як бы гэта на жыта, 
дык гэта мяшок жыта трэба даць. 

-- А хай яго паралюш! Гэткае, праўда, да- 
рагое! 

Выпіў кватэрку гарэлкі і ідзе дахаты. Сабе па- 
трошка пад нос падпявае і ўсё думае сабе: «Ага, 
От шампанскае. Відзіш, якія багачы: п'юць шам- 
панскае! А чаму гэта мужыку дык няма як выпіць? 
Дарагое! От, крывапіўцы, у іх хватае і на шам- 
панскае, а я пражываю проста век і не каштаваў 
яго, і не знаю смаку. Але ж быць не можа ўсё- 
такі! Хіба жыць не буду! Некалі ўсё-такі я пры- 
бяруся, можа і пакаштую». Прыйшоў дахаты, лёг 
спаць. Прачнуўся, пайшоў рабіць нешта. 

Ну, гэта, прайшло, можа, якія два месяцы, ужо 
жыта стала на полі даспяваць. У Сцяпана жыта 
так урадзіла--ну ўсё роўна як на грэх. Ці яму 
можа і чорт памог, каб ён пакаштаваў гэтага шам- 
панскага? 

Прывёз ён жыта, намалаціў многа, умалотнае 
жыта. «Ну, -- кажа, - цяпер я папрабую». 

Абмеркаваў, што на зіму хваціць, да новага 
хваціць, можна і папробаваць цяпер. Узёў мех 
жыта, на воз палажыў, сеў і едзе. Прыязджае пад 
карчму Абромаву. Заходзіць да Аброма. 

- Добры дзень, Абром! 

-- Добры дзень, добры дзень! Нуды гэта едзеш, 
Сцяпан? 

-- Ая проста да цябе прыехаў, Абром. От жа 
ты мне сказаў, мяшок жыта за шампанскае, вот 
я і прывёз. Ідзі паглядзі. 

Той выйшаў, паглядзеў. 

--- Што, можа, мала? 

-- А, мала не мала, ты цёнгле да мяне пры- 
ходзіш, ты ж сусед недалёкі: от, нясі яго тамака 
ў кладоўку, высып. із 

Гэта Сцяпан узёўся за мяшок, памкнуўся, тро- 
ха цяжка. Але нарэшце паднёў, як мядзведзь, са- 
гнуўшыся. Прынёс, высыпаў гэта жыта ў кладоў- 
ку яму і заходзіць у карчму. От, зараз Абром Я 
яму шампанскага, нават яшчэ і закуску паставіў. 
Наліў сабе Сцяпан паўшклянкі і баіцца проста так 

піць: наперад языком толькі прыткнуўся. Праўда, 
смачнае. Шчэ пацягнуў, і шчэ. Перакуліць-- і да- 
лей болей, і выпіў гэтую бутылку. Дастаў люль- 
ку, палажыў тытуню, закурыў і кажа Аброму: 

-- От, Абром, што тваё гэта за шампанскае? 
Усё ж такі я выпіў цэлую бутэльку і нешта са- 
ўсім мала ў галаве круціць. 

-- Ой, Сцяпанка. Гэта ў цябе за год закру- 
ціць у галаве, цябе разбярэ гэта шампанскае. Ты 
знаеш, што гэта за напітак? За год! 

-- А паралюш яго ведае! 

Шчэ адну люльку закурыў і пайшоў дахаты. 

Абромава жонка смяецца: 

--- Што ты гэта, Абром, сказаў, што за год яго 
разбярэ? 

--- Паглядзіш, паглядзіш! Разбярэ! Бо ў яго 
жыта не хваціць да новага, а дзяцей у яго ест. Як 
хлеба ў хаце не будзе, як стануць дзеці прасіць 
хлеба, а ў яго не будзе. Ой! Тут будзе круціць яму 
ў галаве. 

Пасмяяліся. 

Ну, гэта, прайшло нескалька месяцаў. Ізноў 
жыта паспела. Ужо зжалі. Паехаў Сцяпан, на воз 
накладае жыта. Накладае на воз жыта, налажыў. 
Залажыў жэрдку за перадню і стаў уціскаць. Як 
парвецца перадня, гэта жэрдка як хлопне па 
зямлі, а ён упаў на зямлю, а яна адскочылася і 
па лбе як дала, дык яму і цёмна ў вачах стала. 
Закруцілася яму галава, што ён і не помніць ні- 
чога. Доўга Сцяпан ляжаў, пакуль ачуціўся. А на: 
рэшце ачуціўся і прыпомніў. «От,- кажа, - каб 
яго халера з Абромам. Праўда, за год разабрала». 

Ну, нарэшце ён прыехаў дахаты і кажа: «Я бо- 
пей гэтага шампанскага піць не буду. І хай яго 
чэрці п'юць». 

І ад таго Сцяпан болей нават на тую бутэльку 
не хацеў глядзець. Прыйдзе, возьме кватэрку га- 
рэлкі, вып'е і пойдзе з песняй дахаты. І так ён 
аж да канца свайго жыцця пражыў. 


АЛЯХНОВІЧ 


Гэта было даўно, мне мой бацька пакойны рас- 
казваў. Жыў у нашай вёсцы адзін чалавек, лю- 
дзі яго Аляхновічам празывалі. А празывалі яго 

так за тое, што ён надта добра ўмеў махляваць. Так 
у яго ўсё складна выходзіла: лахніць, лахніць, як 
бы ўсё гэта праўда. 

А аднойчы з ім выпадак здарыўся. Пайшоў ён 
на базар у горад, а да горада вёрст пятнаццаць бы- 
ло. Ну нейк ён зайшоў, а назад- думае: «Стары 
я ўжо, дальбог, не прыйду пеша». І пачаў ён вый- 
сця шукаць. Ажно бачыць: крамнікі масла, мёд 
скупліваюць. Падышоў ён і пытае: 

2. Што, паночкі. Купляеце? 

г. Купляем, яны кажуць. 

А дамоў вы ці зараз паедзеце? 

22. Вось,--кажуць,--ад'язджаць будзем, бо 
сёння мала купілі. 

А Аляхновіч будзе казаць так: 

а-а» А я і не знаў, што вам патрэбна масла 
і мёд. Я ж сёння так шмат масла ды мёду прадаў, 
што свет ты мой! 

Тут крамнікі да яго: 

У. ОЙ, ой, ды адкуль столькі яго ў цябе? 

А Аляхновіч кажа: 

С. А я кожны святы божы дзень прадаю шмат 
і вам магу прадаць у другую нядзелю. 

Зацікавіліся крамнікі ім. А ён: 

-- Вось прыязджайце да мяне на Дом, ДЫК Я 
вам столькі прадам масла ды мёду, што свет не 
бачыў. 

2 А дзе ты жывеш? 

А Аляхновіч кажа: 

--- Паехалі, я вам па дарозе пакажу, --і сеў 
сам у воз. 

Едуць, а крамнікі пачалі ў яго распытваць: 

--” Мусіць ты багата жывеш, калі столькі мё- 
ду ды масла прадаеш? 

Тут і пачаў Аляхновіч махляваць: 

2. Паночкі, у мяне столькі вуллёў, што свет 
ты мой! А пчолы такія велькія, ну, як куры,-- 
ажно ў вулей адпіхаць трэба. А мёду- колькі Хо- 
чаш! Масла ў мяне таксама шмат. 

--. Мусіць ты шмат кароў трымаеш? -- пытаюць 
крамнікі. 

2. Не, не шмат, у мяне адна карова, але столь- 
кі малака дае, што свет ты мой! Я ж смятану 
зліваю ў мяшкі такія, у мяне Яны толькі ёсць. Вы- 
ношу гэтыя мяшкі на агарод, кладу на граду і па- 
чынаю масла цэпам біць. Масла ў мяшку застаец- 

ца, а маслянка з мяшка па разоры ў рэку 
сцякае. 

--- Уй, уй, мы да цябе ў нядзелю прыедзем па 
масла і мёд! 

--- Прыязджайце, я буду вас чакаць! 

-- Але як мы цябе знойдзем? 

-- А вы ў вёсцы папытаеце ў людзей, у каго 
тут хата стаіць на піўных бутэльках. Вось яны вам 
і пакажуць. 

А гэтым часам ён пад'ехаў да свае вёскі, злез 
з воза, падзякаваў крамнікам і пайшоў дахаты. 
А крамнікі ў другую нядзелю так і не знайшлі, 
у каго хата на піўных бутэльках стаіць. 


БАЦЬКАВЫ НАКАЗЫ 


ІКыў бацька з сынам. Бацька быў стары, і прый- 
шла гадзіна яму паміраць. А сына свайго ён вель- 
мі любіў і хацеў, каб той жыў правільна, не горай 
за другіх. А для гэтага даў яму перад смерцю 
шэсць наказаў: кабылы жаробнай на чужыя рукі 
не давай; з двара жонкі не бяры; няпрошаны на 
вяселле не ідзі; каб заўсёды з мёдам снедаў; каб, 
праходзячы, у працы людзям не казаў «памажы 
божа»; а калі ў пуню будзеш вазіць снапы, то па- 
вуцінне на пацёсе каб шапкай выцер. 

Сын бацьку не паслухаўся. Узяў ён ды і даў 
жаробную кабылу свайму- суседу. А тая кабыла 
на трэці дзень жарабё скінула. Пагараваў ён ды і 
супакоіўся, а для навукі жарабё закапаў і на тым 
месцы дубочак пасадзіў--для запамятаёвання пра 
бацькаў наказ. 

Прыйшоў час яму жаніцца, а сасватаў ён дзяў- 
чыну не прастую, а дваровую. Згулялі яны вясел- 
ле, пара ўжо б і за працу прыняціся, а жана ні- 
чога рабіці не ўмее ды і ўдабавак не хочыць, вель- 
Мі ж дужа працаваць яна не прывыкшы. Тады й 
успомніў хлопец наказ бацькі, але позна--жконкі 
не закапаеш, 

У вёсцы вяселле, а яго на вяселле пе клічуць; 
ён бярэ кумпяк, добры літр водкі і ідзе на вясел- 
ле. Стаў у парозе і стаіць, чакаець, пакуль яго за 
стол папросюць. А за стол яго не клічуць. Паста- 
яў, пастаяў і дахаты так вараціўся, а кумпяк ды 

літру з водкай падвесіў на бэльцы--для запамі- 
нання бацькавага наказу. 

Спіць, спіць гэты сын, а потым устане і сне- 
даць не хоча, бо дужа ж доўга ён спаў. І бярэ та- 
ды да свайго снедання мёд і есць, бо ўспомніў, 
што бацька казаў, каб ён з мёдам еў. А нейк раз 
прыйшлося яму з рання, яшчэ да снедання, добра 
папрацаваць. Прыйшоў ён снедаць і так смачна 
паеў, што як з мёдам усё роўна. Вось тады і 
ўспомніў ён чацвёрты бацькаў наказ. 

Прышла пара звозіць жыта дамоў. Едзе ён 
звозіць жыта, а людцэ ўжэ ўсе даўно ў полі. 
Успомніў сын бацькаў пяты наказ, каб нікому ў 
працы не казаў «памажы божа», ён і не кажа, а 
людзі дзівяцца: вось дзе які ірад, пройдзе і ніко- 
му нічога не кажа. У той дзень звазіў ён саўсім 
мала снапоў. Тады назаўтра ўстаў ён да свету і 
паехаў у поле, а ў полі яшчэ нікога не было. Вось 
вязе ён з поля снапы, а людзі ў поле ідуць і «па- 
магай бог» яму кажуць. Вось толькі тады зразу- 
меў сын, што азначае бацькаў пяты наказ. 

Ну, і апошні, шосты наказ: як будзе вазіць сна- 
пы ў пуню, ён павінен шапкай павуцінне з пацёсу 
выцерці. Ну, ён і ўзяўся выціраць: чапляўся, чап- 
ляўся, ажно покуль не змарыўся. Ну, думае, хоць 
гэты наказ выканаў. І пачаў вазіць снапы, вазіў, 
вазіў і столькі шмат навазіў, што ажно да пацёсу 
шапкай пачаў даставаць і разам павуцінне выці- 
раць. Агледзеўся сын і думае: нашто ж я гэта 
мэнчыўся, лазіў, выціраў, калі яно само выцерла- 
ся? І зразумеў, што яму хацеў сказаць бацька. 

Вось так выканаў сын бацькавы наказы. 


КАВАЛЬ І БАГАЧ 

У адной вёсцы, далёка, а можа блізка, жыў ма- 
лады каваль. Была ў яго жонка прыгожая і дзеці. 
Але жыў ён дрэнна, бо ніколі не браў грошай у 
бедных людзей: багатыя, хоць і давалі, але вель- 
мі мала. 

Вось аднойчы прыйшоў да яго падкаваць каня 
вельмі старэнькі і абарваны дзядок. Наваль пад- 
каваў яго каня і не ўзяў ні капейкі за работу. 
Стары дзядок сказаў, што прыедзе па яго. Адной- 

чы ён прыехаў на трох вараных конях. Забраў ка- 
валя і павёз. Ехалі яны праз горы. Уз'ехалі на 
першую гару. Там было болей снегу, а меней лё- 
ду. Уз'ехалі на другую гару. Там было болей лё- 
ду, а меней снегу. Уз'ехалі на трэцюю гару. Там 
быў адзін лёд. Тут сані хутка-хутка пакаціліся з 
гары. І вось яны прыехалі да вялікага замка. Доў- 
га працаваў каваль у гэтага чалавека, падкаваў 
усіх коней у яго войску. Толькі тады багач адпус- 
ціў яго, даў мех золата і сказаў: «Развяжаш, нка- 
лі прыедзеш дадому». 

Прыехаў каваль дадому, сустрэлі яго жонка і 
дзеці. Развязаў ён мяшок-- а там апілкі ды на- 
менне. 


Анекдоты 


осіны да анекдота ў сучаснай айчыннай фаль- 
кларыстыцы можна характарызаваць як досыць супя- 
рэчлівыя. На думку адных даследчыкаў народнай твор- 
часці, анекдоты- гэта тыя ж самыя сацыяльна-бытавыя 
казкі, толькі значна меншага, невялікага аб'ёму; прын- 
цыповых адрозненняў ад названага жанру казак у іх 
няма. Іншыя з фалькларыстаў лічаць за лепшае наогул 
іх не заўважаць, абмінаць увагай, як быццам іх зусім 
не існуе. Так, у некаторых найноўшых рускіх падручні- 
ках і дапаможніках па фальклору для філалагічных фа- 
культэтаў анекдоты нават не ўпамінаюцца. Ёсць, аднак, 
і іншы пункт гледжання, паводле якога анекдот, пры 
ўсёй яго несумненнай блізкасці да сацыяльна-бытавой 
казкі, з'яўляецца асобным жанрам народнай вусна-апа- 
вядальнай творчасці. Больш таго--жанрам незвычайна 
актыўным і жыццяздольным у нашы дні, чаго нельга 
сказаць ні пра казкі, ні пра легенды і прымхліцы, ні 
пра паданні і бываліцы. Менавіта такога пункту гле- 
джання прытрымліваюцца сучасныя беларускія фаль- 
кларысты і, несумненна, маюць слушнасць. 

У чым жа трэба бачыць жанравую адметнасць анек- 
дота ў параўнанні з тым відам казак, да якога яго без- 
агаворачна ці з пэўнымі агаворкамі далучаюць? Па- 
першае, анекдот- твор цалкам сатырычнай або гумары- 
стычнай прыроды, твор абавязкова, папросту кажучы, 
смешны. Сярод сацыяльна-бытавых казак таксама ня- 
мала ўзораў народнай сатыры і гумару, але ў дачы- 
ненні да ўсяго жанру абавязковай гэту якасць не на- 
завеш. Па-другое, анекдот вызначаецца гранічнай сціс- 
ласцю мастацкай формы; у адрозненне ад казкі, ён 
абавязкова аднаэпізодны, не ведае разгорнутай экспа- 
зіцыі, дыялог яго вельмі немнагаслоўны, дзеянне завяз- 
ваецца, развіваецца і даходзіць да кульмінацыі імгнен- 
на. Па-трэцяе, гэта--эстэтычны «эфект нечаканасці» ў 
канцоўцы твора: анекдот абавязкова заканчваецца не- 
спадзяванай сатырычнай або гумарыстычнай развяз- 

, У якой скандэнсавана ўся ударная сіла камічнага, 
увесь смех. 

У аснову многіх анекдотаў пакладзены, трэба ду- 
маць, сапраўдныя недарэчныя, смешныя выпадкі і зда- 
рэнні, якія мелі месца ў жыцці. Але ў большасці сваёй 
яны, несумненна,--плод мастацкай фантазіі народа, 
яго жывога, дасціпнага розуму. У анекдотах з асаблі- 
вай нагляднасцю выяўлена зайздросная здольнасць ча- 
лавека працы асмяяць--з вышыні класавай і агульна- 
чалавечай маралі- як паразітызм і нікчэмнасць сваіх 
сацыяльных ворагаў, так і самыя розныя людскія зага- 
ны, накшталт ляноты, нядбайства, бязглуздасці, хці- 
васці, п'янства, распусты, крывадушнасці, хамства 
і інш. 

З'едліва-сатырычны або вясёла-гумарыстычны емех, 
дасціпнасць і крытычная вастрыня анекдота вельмі цЭ- 
няцца ў народзе. Менавіта таму анекдот набыў прык- 
метнае пашырэнне, стаўшы адным з самых папулярных 
жанраў фальклору. 

Блізка да анекдотаў стаяць шматлікія жарты-досці- 
пы, найчасцей- у форме вельмі сціплага (пытанне-- 
адказ) дыялогу, накшталт: «Ці паіў ты каня?»-- 
«Паіў».--«А чаму ў яго морда сухая?»- «Бо вады не 
дастаў», або ў форме жартоўна-ранічнага каламбура, 
тыпу: «Біліся. Дык я яму мяшком- бух! бух! А ён мне 
абушком--цюкі! Дык ён спужаўся і пабег, а мяне, як 
пана, на насілках панеслі». 

Думаецца, аднак, што залічэнне іх да анекдотаў бы- 
ло б неапраўданым- па той прычыне, што ў іх няма 
таго няхай сабе і не разгорнутага, але ўсё ж падзей- 
нага сюжэта, без якога анекдот як апавядальны жанр 
фальклору не ўяўляецца. Гэтыя жарты-досціпы па 
сваёй мастацкай прыродзе стаяць на мяжы паміж жан- 
рамі апавядальнымі і афарыстычнымі, але бліжэй да 
апошніх (да прымавак і прыгаворак). Аб'яднанне іх з 
анекдотамі, як гэта мае месца ў некаторых зборніках 
народнага гумару, вядзе да размывання жанравых гра- 
ніц і характарыстык, якія ў анекдота дастаткова акрэс- 
леныя і выразныя. 


Анекдоты 





ЦІ НЕ ЎСЁ РОЎНА ЯК? 


ыў пан. І вельмі ж ён любіў хваліцца. 
І коні ў яго самыя лепшыя, і сабакі самыя лютыя, 
і пакоі самыя багатыя, і дзяўчаты-прыслужніцы 
самыя прыгожыя. 

Была аднойчы ў пана бяседа. І загадаў ён, каб 
пад кожную страву чыстыя талеркі падавалі. 
А так як гасцей было шмат, то талеркі трэба бы- 
ло ўвесь час мыць. А гасцявалі паны ўжо некаль- 
кі дзён. Кухонныя дзеўкі з ног збіліся, посуд мыю- 
Чы. 

Быў у пана лакей. Даволі кемлівы малы, як 
лічыў пан. Якраз гэтаму лакею ён і загадаў пры- 
несці чыстую талерку. Пабег той на кухню, аж 
там бяда. Дзеўка адна кіпятком абварылася. Кры- 
чыць яна, галосіць, а ўсе астатнія абступілі яе, 
усхліпваюць спачувальна, і ніхто нічога не робіць. 
Крычаў ён, крычаў, бачыць, што не даб'ецца тол- 
ку, схапіў брудную талерку, а памыць няма дзе. 
Каля балеі дзеўкі галосяць- не падыйсці, і руш- 
ніка нідзе няма. А тут якраз конюхаў сабака пад- 
вярнуўся. А ў сабакі таго хвост пушысты, вяліз- 
ны. Плюнуў лакей на талерку, хвастом сабачым 
зыцер, рукавом падправіў. «Ці не ўсё роўна як, 
абы чыста», --сказаў так і панёс талерку пану. 


ПАНСКАЯ «КВАКТУХА» 


От адна пані шукала, каб дзе курчатку-курыцу 
зпайсці, якая б многа выседзела яек. От прыхо- 
дзіць адзін мужычок ды кажа: 

2. Пані! Я магу хоць і дзвесце выседзець! 

--. Ну, добра, - згадзілася пані. 

От гэтага мужычка завялі ў восець, насыпалі 
там многа яек, і гэта ён ужо выседжвае яйкі. Но- 
сяць яму есці. А ён сабе гэтыя яйкі п'е патрошку 
і сядзіць. Ну, але падышоў той час, што ўжо па- 
ра, каб кураняты былі. Што ж яму рабіць? Вот ён 
узяў ды запаліў гэту восець і кругом лётае: 

-- Ну-ку-дах дах-дах! Ку-ку-дах-дах-дах! 

Ды скарэй да агня, ды ў агонь. Пані сядзіць на 
верандзе і кажа слугам: 

--- Ляціце скарэй, бараніце, каб ён часам не 
ўляцеў у агонь. Гэта ж матка! Матка можа за ку- 
ранятамі і ў агонь уляцець. 

Тут прыбеглі слугі, а ён усё рвецца ў агонь і 
ку-ку-дахча і ку-ку-дахча. Ну, нарэшце, і адвялі 
і прывялі да пані. Ну, дык пані гаворыць: 

--- Ну, ну, што ж зробіш, згарэла ж. Але доб- 
ра, што ў агонь не ўляцеў. 

-- Ай, панечка,- кажа,--я і ўляцеў бы, каб 
мяне не затрымалі. 


САМІ ПРЫЙШЛІ 


Адзін пан хацеў зрабіць падарунак свайму сусе- 
ду пану Пшывуйскаму і налавіў для яго поўны 
мех ракаў. Напісаў пісьмо пану Пшывуйскаму, што 
ён пасылае яму ракаў. Пазваў свайго мужыка і 
прыказаў аднесці гэтых ракаў Пшывуйскаму. 

А трэба было мужыку ісці праз лес. Стаміўшы- 
ся, ён прылёг адпачыць, а мех быў развязаны, 
і ўсе ракі параспаўзаліся па лесе. Устаў мужык, 
а ў мяху няма ніводнага рака. Падумаў, падумаў 
крыху і пайшоў к пану Пшывуйскаму, каб аддаць 
хоць пісьмо, бо з пісьмом назад ён баяўся варо- 
чацца. 

Прыйшоў ён да пана Пшывуйскага на кухню і 
гаворыць служанцы: «Вядзі мяне да пана». Пры- 
вяла яна яго да пана, а мужык аддаў пісьмо і ча- 
кае, што пан скажа. Прачытаў пан пісьмо і падзя- 
каваў за падарунак. Ён думаў, што ракаў мужык 
пакінуў на кухні. А мужык кажа: «А я думаў, што 
ракі заблудзіліся ў лесе, а яны, аказваецца, 
прыйшлі?!» 

ПОДЛАЕ НАСЕННЕ 


Адзін жабрак маліўся богу, каб з мужыка не 
быў пан. Гэта ж подлае насенне такое! Налі з му- 
жыка стане пан, то ён з цябе скуру злупіць, абчы- 
сціць да ніткі, усю душу выматае да крошкі, гатоў 
павесіць за кроплю вады. 

Адзін раз багаты мужык загнаў да сябе ў хлеў 
карову аднаго беднага чалавека, якую ўвідзіў у 
шкодзе ходзячы. Бедны чалавек прыйшоў за ка- 
ровай і сказаў: «Налі сам пан з паноў, то аддасі 
карову, а калі з мужыкоў, то й гаварыць няма ча- 
го пачынаць». А багаты мужык вельмі хацеў быць 
панам з паноў, узяў і аддаў карову. 


ПРА ПАНА І «МЕРЦВЯКА» 


Ехаў пан па дарозе. Уперадзе сядзеў фурман, а 
пан ззаду, у брычцы. Каля каплічкі яны пачулі 
нейкія стогны. А справа была зімой. Пану вельмі 
цікава даведацца, што гэта такое. Падышоў ён да 
каплічкі, адчыніў дзверы. А там быў селянін, яко- 
га яшчэ не ўспелі пахаваць. За ноч яго адцягнула, 
і ён ажыў. 

Як скочыць гэты «мярцвяк» на плечы пану, 
дрыжыць ад холаду і не злазіць. Пан утаропеў, 
а тады як закрычыць: «Фурман, памагай!» Тому 
пачулася «уцякай». Ажно пяткі ў фурмана за- 
блішчэлі. Прыйшлося пану несці «нябожчыка» на 
сваёй спіне да яго дому (а вёска тая была за тры 
кіламетры). Прыносіць пан небараку, той і куль- 
нуўся цераз парог. Яго бацька сядзеў на лаве, дык 
з перапуду ўскочыў і нагу зламаў. 

Нацярпеўся ж пан тады ліха. 


ПАНСКІЯ СТРАВЫІ 


Наняўся да пана бедны селянін на работу. Але 
перш, чым ісці на работу, ён папрасіў пад'есці. 
І запытаў, чым пан будзе яго карміць. Пай ад- 
казаў: а 

--- Хлеб, бульба, полевэчка, і цусь болей? 

Селянін узрадаваўся, калі пачуў слова «цусь». 
Яму гэта было незнаёмае, і ён думаў, што нешта 
новае і вельмі смачнае будзе, чаго дома ў яго не 
было. І вот, калі ён з'еў бульбу, хлеб, полевэчку, 
стаў чакаць яшчэ і «цусь». Пан сказаў, каб ён 
ішоў рабіць, а бядняк гаворыць: 

-- Я яшчэ не ўсё з'еў, што пан гаварыў. 

Пан адказвае: 

-- Я ж тобе мувіл: хлеб, бульба, полевэчка, а 
цусь болей? 

-- А дзе ж цусь?-- пытае селянін. 


ПЕРШАЯ СУСТРЭЧА З КАТОМ 


Даўней, калі яшчэ не было катоў, аднаму пану 
прывезлі з-за граніцы ката. Паны ніколі не бачылі 
такога звера. Пасадзілі ката ў клетку і ўсе гля- 
дзяць на яго. 

А ў тых паноў вельмі многа было мышэй. Дык 
прыслуга і кажа ім, што кот гэты мышэй лавіць 
будзе: А паны пытаюць У прыслугі: «А што гэты 
звер будзе есці, як усіх мышэй паловіць ды па- 
есь?» Слуга кажа: «Квас». А панам падалося: 
«Вас». Дык яны з перапуду не помнілі, як на 
дрэве апынуліся. Сядзяць, дрыжаць, на ката пазі- 
раюць. 

А ў гэтую ж часіну сабака бег каля клеткі, уба- 
чыў ката, забрахаў. Клетка была адчынена. Нот 
наўцёкі ды на дрэва. А паны думалі, што гэта 
звер па іх ужо лезе. Самлелі яны ад страху і да- 
лоў нежывыя бразнуліся. 


ПРА ЖМІНДУ-КУЛАКА 


Пайшоў неяк парабак да кулака рабіць. А кулак 
скупы быў надта: нават есці шкадаваў даць. Вот 
прыйшоў вечар, сеў есці парабак. Глядзіць на яго 
кулак, зыркае, а той нават вокам не вядзе, есць 
і ўсё. Надта кулаку хлеба шкада стала. Ён і га- 
ворыць: 

--. Япусь, Янусь, ты з бульбай саладуху еш, 
смачней будзе. 

А той адказвае: 

-- Нічога, мне і з хлебам добра, 

ХАЦЕЛАСЯ Ж ПА-ПАНСКУ 


Ехаў бедны хлопец у сваты да багатай шляхцян- 
кі і ўзяў кажух у свата. Сват кажа: 

-- Ты паменш гавары. Кажы: «Такі естам, 
проша пана». 

Прыехалі, і жаніх стаў у кажусе каля светача. 
Дык кажух пачаў смылець. Сват на яго каска: 

--. Нажух палі се. 

ІКаніх стаіць, не знае, што такое, кажа: 

-- Такі естам, проша пана. 

Сват паўтарыў громка: 

г. Нажух палі се! 

Жаніх зноў сваё: 

-- Такі естам, проша пана! 

Сват падыходзіць, бярэ за каўнер ды кажа: 

--. Кажух гарыць, трасца тваёй матары! 


ПЯЦЬ--НА ПЯЦЬ 


К адной багатай дзяўчыне прыехалі ў сваты: 
бедны і багаты. Бацька пытае ў багатага: 

г. Колькі ў цябе загонаў зямлі? 

Ён кажа: 

--- Пяць. 

А ў беднага- ніводнага няма. Бацька яму: 

-- А як ка ты будзеш жыць? 

Бедны кажа: 

-- Буду тваёй дачцэ пяць пацалункаў у дзень 
дарыць. 

Бацька закрычаў: 

-. А дзе ж мая стрэльба? 

Дык гэты жаніх наўцёкі. Добра, што ўмеў бы- 
стра бегаць. 


ЁСЦЬ І ГЭТКАЯ 


Старая бабуля прыйшла маліцца ў царкву зі- 
мою. А з носа цячэ. Яна пытае ў мужчын: 

-- Як гэта ікона завецца? Я б хацела ёй па- 
маліцца. 

А мужчыны кажуць: 

--.- Баба, утры нос! 

Баба хрысціцца і кажа: 

--- Прысвятая ўтрыносіца, памілуй мяне. 


ПРА ПАНА-САМАДУРА 


Цяжка жылося сялянам за прыгонам. Жанчы- 
ны павінны былі прасці пражу для панскіх пакояў. 
Пража павінна была быць тонкай, вельмі тонкай 
і роўнай. У пана была мерка- спецыяльнае каль- 
цо, праз якое ён працягваў пражу. Налі пража не 
пралазіла праз панскае кальцо, таго, хто прынёс 
такую пражу, жорстка наказвалі. 

Адна сялянка прынесла пану пражу, і яна не 
прайшла праз панскую мерку. Пан у знак пака- 
рання загадаў ёй злавіць дзесяць вераб'ёў. Пай- 
шла сялянка на гумно. Ганялася яна ганялася за 
вераб'ямі, з сіл выбілася, а злавіць не можа. Прый- 
шоў пан і пасміхаецца: 

--. Ну, колькі вераб'ёў злавіла? 

А яна адказвае: 

-- Дзевяць засталося, а за дзесятым ганяюся. 


ПОП І ГАНДЛЯР 


Гаворыць адзін раз поп гандляру: «Як так зра- 
біць, каб нам багацця шмат было? Ты ведаеш, 
пайду я, пастаўлю дзе-небудзь ікону і скажу ўсім 
людзям, што з'явілася ікона. А ты ў тым месцы 
адкрый лаўку. Будуць людзі ісці да іконы, несці 
афяру, а к табе будуць заходзіць, каб купіць ча- 
го-небудзь». 

Ну, і зрабілі яны так. Адкрыў поп на тым мес- 
цы царкву, а гандляр паставіў лаўку. 

Ідуць дзве бабкі, зайшлі яны ў лаўку і кажуць: 

-- От, бог ведае, ці паможацца яно ці не? Іш- 
лі так далёка, ногі баляць. 

А гандляр і кажа: 

-- Не знаю, мае бабкі, як каму паможацца, а 
як папу і мне памаглося-- дык вельмі. 

КОЛЬКІ КАШТУЕ СВЕЧКА БОГУ 


З самай раніцы чалавек збіраўся пайсці збіраць 
качыныя яйкі. Хадзіў ён, хадзіў цэлы дзень, ды 
так нічога і не знайшоў. 

Пайшоў ён на другі дзень зноў. Але таксама 
вярнуўся без нічога. Зразумеў чалавек, што гэта, 
мабыць, бог на яго разгневаўся. І парашыў чала- 
век папрасіць бога памагчы яму назбіраць яек ка- 
чыных. А калі бог дапаможа яму, дык чалавек па- 
ставіць свечку, ды такую дарагую, як конь стоіць. 

Вось пайшоў чалавек зноў па яйкі качыныя, ды 
на гэты раз назбіраў столькі яек, што не было ку- 
ды і лажыці. 

Прыйшоў чалавек дамоў ды і задумаўся. Трэ- 
ба ж богу свечку паставіць ды яшчэ такую дара- 
гую, як конь. А дзе ж грошы ўзяць? Трэба, му- 
сіць, каня прадаваць. Але ж шкада чалавеку гэ- 
тулькі грошай на свечку пераводзіць. А тут ма- 
лодшая дачка яму параіла, каб узяў ён на базар 
каня і ката. І прадаваў іх разам, але цаніў кож- 
нага паасобку. 

Прыехаў чалавек на базар, стаў пасярэдзіне і 
давай крычаць на ўвесь базар: «Купляйце каня па 
цане ката, купляйце каня па цане ката». 

Многа людзей сабралася паглядзець на такога 
дурня. Прыйшлі і купцы. А чалавек кажа ім: 
«Прадаю каня разам з катом. Конь стоіць як кот, 
а кот як конь». 

Купілі ў яго каня па цане, як кот. Пайшоў зра- 
зу чалавек у царкву і паставіў свечку за грошы, 
якія яму за каня заплацілі. 


НЕЦЯРПЛІВЫ 


Пайшоў адзін чалавек у лес трэсці жалуды. 
Узабраўся на высокі дуб, на самую верхавіну. 
У гэты час усхадзіўся вялікі вецер. Налі вецер 
раскачаў дуба з чалавекам, чалавек гаворыць: 
«Госпадзі, спыні вецер. Пастаўлю ў царкве самую 
большую свечку». 

У гэты час вецер сціх. Чалавек пачаў скарэй 
злазіць. Стаў на ніжняй сухой галіне і дзяржаўся 
за сухую галіну. А сам сабе падумаў: «А як не 
пастаўлю свечку, дык што будзе?» У гэты час га- 

ліна абламалася, і чалавек упаў на зямлю. Налі 
ачухаўся, то кажа: «Вот які ты нецярплівы, госпа- 
дзі, а можа бя і паставіў». 


АБЫ ВЫЕХАЦЬ 


Паехалі неяк бацька з сынам у лее па дровы. 
Нарэзалі воз дроў ды і дадому. А была восень. 
Гразь па ступіцы. Ехалі ды і загразлі. Ніяк не вы- 
едуць. Бацька і так і гэтак дапамагае. Тады кажа: 

-- Божа, памажы выбрацца! Пастаўлю свеч- 
ку--з дышла! 

А сын асцярожненька пытаецца: 

-- Тата, а ёсць такія вялікія свечкі? 

Бацька раззлаваўся ды і крыкнуў: 

--- Маўчы, дурань, абы выехаць! 


А ЛЮДЗІ МОЛЯЦЦА... 


У адным прыходзе быў поп. І надта той поп лю- 
біў вясковую бабу Ефрасенню. Вот адзін раз у 
нядзелю сабраліся прыхаджане на малебен, а поп 
пабег да Ефрасенні. Ён панёс ёй калбасу. Але 
Ефрасення ў гэты час сама пашла ў цэркву. Поп 
збегаў да Ефрасенні, падторкнуў калбасу пад стра- 
ху і пабег на малебен. Прыбег поп, людзі сабралі- 
ся, ждуць ужо. Пачаў поп службу. Бачыць: ста- 
іць Ефрасення, моліцца, паклоны б'е. Думае поп, 
як жа Ефрасенні сказаць, што ён быў у яе. Думаў 
поп думаў--і як запяе: 

Ефрасенія, Ефрасе-е-ені-я, 
Быў у васкрасе-е-е-ні-я, 
Прыносіў калбасе-е-е-ні-е, 
Падторкнуў пад страсе-е-е-ні-е. 


А людзі моляцца, паклоны б'юць. 


ДОБРА АДКАЗАЎ 


Пытаецца дзед у бабы: 
-- Калі я памру, што ты на мяне адзенеш? 
--- Куплю сіні дарагі касцюм, - адказала баба. 

Дзед думае: «Дай жа я праверу». Узяў і пры- 
тварыўся мёртвым. 

Паплакала баба, паплакала ды пайшла ў мага- 
зін глядзець, што купіць, каб дзеда адзець. Прый- 
шла, паглядзела -- усё дарагое. Тады яна падума- 
ла: «Што ж дарагое купляць-- усё роўна згніе», -- 
і купіла спарціўны касцюм і кеды. Адзела дзеда, 
села каля яго і плача: 

-- Буды ж ты, мой дзедухна, сабраўся? 

А дзед устае і кажа: 

--. На стадыён у футбол гуляць. 


ТРОШКІ ПАСПАЛА 


Была баба лянівая. Прыдзе ў поле жаць-- па- 
глядзіць, паглядзіць навокал, і здаецца ёй, што 
няма чаго тут рабіць. «Вось гэта заўтра зраблю, 
а гэта потым. А на сёння няма чаго рабіць. Лягу 
я лепей спаць». 

Легла яна галавою да сонца і праспала да са- 
мага вечара, а калі ўстала- бачыць, што сонца 
ўжо ў яе нагах. Здзівілася яна, пайшла дахаты і 
пытае: 

--- Юрка, а Юрка, ты быў у полі? 

--. Не, не быў. 

-- А хто ж тады мяне ўвярнуў? Лажылася ж 
я галавой да сонца, а ўстала- яно ў маіх нагах. 


ПОМНІ, ШТО І САМ СТАРЫ БУДЗЕШ 


Калісьці многа было старых. І вось іх далёка ў 
лес вывозілі. Каторыя былі здаровыя яшчэ, то 
прыходзілі, вярталіся. А адзін чалавек жалеў свай- 
го айца і не адвозіў. Усе людзі яму і кажуць: 
«Адвязі, з яго ж ніякага толку няма». І ён выбраў 
дзень і павёз свайго бацьку ў лес, апрануў яму 
кажушок цёплы. І малы сын яго папрасіўся пад'- 
ехаць, пакатацца. Прывёз сын бацьку ў лес, сса- 
дзіў яго. А малы і кажа: 

--. Скінь кажушок з дзеда. 

-. А навошта?- пытаецца бацька. 

-- А ў чым жа я цябе павязу ў лес, калі ты 
старым будзеш? 

У МЯЦЕЛІЦУ 


Паехаў адзін хлапец у сваты: задумаў жаніцца. 
А ён многа еў. І ўзяў з сабой есці і аставіў у са- 
нях на двары. А гэта зімой было. Селі за стол, 
пасядзелі, а ён многа есці за сталом саромеўся. 
Дык выйшаў на двор, дастаў той абед і стаў есці. 

А вельмі вялікая мяцеліца была, снег вялікі. 
Выйшла нявеста, ну, дзяўчына, на двор. Яна не 
бачыла, што ён есць. А мяцеліца мяце, снег прэ 
прама па зямлі. Яна і гаворыць: 

-. Але ж і прэ! 

А ён ёй: 

--- Пру сваё, а не тваё! 

Ну і ўсё- і паехаў дадому. 


ЛЯ ЦЕШЧЫНАЙ ТРУНЫ 


Жылі жонка з мужыком. Памерла яе маці. Ну 
і пайшлі яны на пахароны. Ну й дачка пачала пла- 
каць: «Мамачка мая! Ты ж мне давала і смятанкі, 
і малачка, і маселца!» Дачка сціхла, прыйшоў 
зяць плакаць: «А ты ж мне, мая мамачка, ды мас- 
лёнкі, ды і сыровадкі давала-а-а». А жонка яму 
і кажа: «Не плач ты, ціха, а то будзе галава ба- 
лець, а ў мяне ні маслёнкі, ні сыровадкі». 


ПАДЗЯЛІЛА 


Мачыха прыехала з базару. У яе было пяцёра 
дзяцей: чацвёра не родных, а адно сваё. Прывезла 
ім гасцінцу- пірагоў. Пачала дзяліць пірагі. 
«І Гальцы пірог, і Ваську пірог, і Янку пірог, і 
Марусьцы пірог, а маёй Хімцы ўсе па палавінцы». 


П'ЯНКА ПРАЙШЛА АДРАЗУ 


Ішоў аднойчы чалавек вечарам каля могілак. 
Раптам чуе: «Дапамажыце! Людзі добрыя! Замяр- 
заю!» Страшна чалавеку зрабілася, але дапамагчы 


125 


Анекдоты 








ўсё ж мусіў. Пайшоў туды, адкуль чуўся голас. 
Падыходзіць да ямы, а там чалавек ляжыць і кры- 
чыць, каб яму памаглі з ямы вылезці, бо замерз 
ужо надта. Паглядзеў на яго чалавек, што ішоў 
паўз могілкі, ды і кажа: «Чаго ты пукаешся? Калі 
ты змерз, дык нашто ты адкапаўся?» А той чала- 
век, што ў яме сядзеў, быў п'яны, ішоў таксама 
па могілках і папаў у яму. Тут і п'янка ў яго бы- 
стра прайшла, калі пачуў ён такія словы. 


КЕМЛІВЫ СТАРАЦ 


Прыйшоў сляпы старац з хлопчыкам-павадыром 
раніцай да адной гаспадыні. У хаце тапілася печ 
і гаспадыня пякла бліны. Неспадзяваныя госці се- 
лі, а яна сабе завіхаецца ля печы. Старац, хаця 
і не бачыў, але па звону скавародкі здагадаўся, 
чым займаецца гаспадыня. Старац стаў чакаць, ка- 
лі ім дадуць паснедаць. Але гаспадыня не спяша- 
лася. Пачакаўшы яшчэ трохі, сляпы прыкрыкнуў 
на хлопчыка, які ціха сядзеў: «Чаго ты блінкаеш? 
Блін ды блін! Людзі пад'ядуць і табе дадуць». 

Гаспадыні сорамна стала, і яна дала ім пас- 
недаць. 


ПАЕВАПІЎСЯ 


Жылі два браты: бедны і багаты. У беднага быў 
сын. Вось аднойчы багаты брат з сынам беднага 
брата паехалі на млын. Папрацавалі яны і селі па- 
луднаваць. Багаты дзядзька і пытае ў пляменніка: 

--. Што ў цябе ёсць есці? 

А той і кажа: 

г. Хлеб сыры ды салодкі. 

Але хлопчык быў картавы, і дзядзьку пачула- 
ся: «Хлеб, сыры ды сялёдкі». 

А дзядзькаў полудзень быў хлеб з салам. Ён 
і думае: «У пляменніка полудзень лепшы. Трэба 
спачатку мой хлеб з салам з'есці, а потым будзем 
яго сыры і сялёдку есці». 

Яны так і зрабілі: з'елі дзядзькава, ну а тады 
пляменнік і паказаў дзядзьку свой полудзень. 

КАМУ ГОРШ? 


Сядзелі за сталом муж, жонка, маці мужа. На- 
лівае жонка ежу ў міскі, а муж хлеб рэжа. Адрэ- 
заў ён маці тонінячкую лусціцу хлеба, працягнуў 
праз стол і кажа: «Хапай, матачка, хапай, дара- 
жэнькая, а то пераломіцца». А жонцы адрэзаў 
лусту на паўбулкі і груба крыкнуў: «На, еш, чаго 
разявілася!» 


ХІТРЫ ЗЛОДЗЕЙ 


Пайшоў злодзей ноччу сала красці. Улез да 
гаспадара ў камору, напхаў мех салам і скарэй 
уцякаць. Але ў спешцы пераблытаў дзверы і па: 
паў не на вуліцу, а ў кухню. А там у гэты час вя: 
чэралі. Спалохаўся злодзей, але не разгубіўся, 
«Добры вечар, --кажа,-- я вось сала прадаю, можа 
купіце». А сам стаіць і дрыжыць. Бо калі пазна: 
юць сала, то заб'юць. 

Гаспадар устаў, абцёрся. «Паказвай, -- кажа зло: 
дзею,- сала, калі не дорага і добрае, можа і ку: 
пім». Злодзей аддаў сала адразу, не таргуючыся, 
а сам паімчаўся хутчэй дамоў. Панёс гаспадар са- 
ла ў кубелец, а там пуста. 


А ЗАВІЛЮШАЧКАМІ! 


Жыў дзед і баба. Дужа добра жылі. Аднойчы 
баба кажа дзеду: 
--. Вытапі лазню. 
Вытапіў дзед лазню. Потым баба зноў загадвае 
дзеду: 
-- Размяці сцежку ад снегу, ды не абы як, а 
завілюшачкамі, і добра венік распар. 
Зрабіў і гэта дзед. Памылася ды крычыць 
дзеду: 
-- Ідзі папар мяне, ну, скарэй ідзі, стары чорт! 
. Прышоў дзед і пачаў парыць--біць бабу кам- 
лём. Выскачыла баба і напрамкі да хаты. А дзед 
уздагон крычыць ёй: 
-- А завілюшачкамі, а завілюшачкамі! 


127 Анекдоты 


ЯК ПЕВЕНЬ ГАСПАДАРА НАВУЧЫ Ў 


Была ў аднаго чалавека жонка. Ды надта ўжо 
злая. Няма ніякай рады мужыку. Хоць у лес бяжы 
і ўсё. Так ён і зрабіў. Пайшоў у лес. Бачыць, ля- 
жыць калода. Захацеў ён яе звярнуць, аж адтуль 
выпаўзае змяіны цар. «Не ўбівай мяне, мужык. 
Я зраблю так, што ты будзеш разумець голас пту- 
шак, дрэў, кветак». 

Не ўбіў. мужык змяінага цара. Прыязджае да- 
моў, і стаў разумець голас птушак, дрэў, кветак. 
А жонка стала яшчэ горшай. «Памру», --думае 
мужык. Лёг ён на лаву, узяў свечку ў руку і саб- 
раўся паміраць. Тут певень вядзе курэй у хату. 
Ды й кажа: 

--. Ку-ка-рэ-ку! Што гэта з нашым гаспадаром? 

-- Ды жонка ў яго надта дрэнная. 

--. О, у мяне дваццаць, і то ўсе мяне слухаюць, 
а ты, гаспадар, і з адной не можаш справіцца. 

Падумаў мужык: «Праўду кажа певень. Няўжо 
я не змагу ўсмірыць сваю жонку?» Устаў мужык 


з лавы, патушыў свечку ды і пайшоў усміраць 
жонку. 


ЯК УПАРТАЯ ЖОНКА СВАЁ ДАКАЗАЛА 


Была ў мужыка жонка. Звалі яе Васілісай. 
І надта ўжо яна была праціўнай: што ёй муж ні 
скажа- усё яна робіць наадварот. А было ў той 
вёсцы, дзе яны жылі, непраходнае балота. Толькі 
ў адным месцы ляжалі кладкі. І людзі хадзілі 
па іх. 

-- Ты ж хоць па балоту, Васіліска, не хадзі,-- 
кажа муж. 

-- А вось і пайду! 

-- Дык хоць па кладках ідзі. 

-- А вось і не пайду! 

-- Ну, дык хоць камення не бяры з сабой. 

--- А вось і набяру! 

Набрала яна поўны мех камення, узваліла на 
плечы ды й пайшла па балоту--усё насуперак та- 
му, што муж казаў. Ну, дык толькі яе тады і ба- 
чылі--утанула ў багне жонка. 

З'ЕСЦІ МОЗЕНА... 


Маці варыла сыну розныя стравы. І ўсё ішло 
добра, пакуль сын не ажаніўся. А цяпер- як маці 
зварыць ежу, дык сыну нясмачная. 

Вось маці і кажа: 

--- Сынок, хай жонка маладая варыць смачней, 
а мне, старой, дзе там. 

Сын згадзіўся. 

Наварыла маладая жонка заціркі. Падала на 
стол. Сын моўчкі есць. А маці пакаштавала дый 
кажа: 

-- Ну як, сынок, смачная зацірка? Жонка ж 
варыла. 

А сын ёй у адказ: 

-- Ну, мама, як сказаць: падсаліўшы, падбя- 
ліўшы, з'есці можна. 


БРАВЫ САЛДАТ 


Жыла ў адной вёсцы лянівая сям'я. Была ў іх 
каза. І вось дамовіліся яны так: хто першы зага- 
ворыць, той павядзе пасвіць казу. 

Вось аднойчы зайшоў к ім у хату адзін салдат 
і папрасіў што-небудзь паесці. Яму нічога не ад- 
казалі. Гэты салдат быў не з баязлівых і пайшоў 
сам глядзець, што ёсць у печы. Знайшоў ён там 
жараную курыцу і з'еў яе. Потым убачыў прыго- 
жую дзеўку і захацеў з ёй загаварыць, а яна ні- 
чога не адказвае. Ён пацалаваў яе, яна маўчыць. 
Глядзіць ён- на сцяне вісіць хромавая тужурка. 
Узяў яе салдат--і за дзверы. Тут хазяін не вы- 
трымаў і закрычаў: «Гэй, злодзей, стой! З'еў кур- 
ку, пацалаваў Нюрку і хочаш украсці маю ту- 
журку!» 

Прыйшлося хазяіну ўставаць і весці казу ў 
поле. 


ХІТРЫ ЖАНІХ 


Была ў маці адна дачка на раду. Канешне, пя- 
стушка. Пагуляць любіла, рабіць не прывыкла. 
Прыгожая вельмі была. Многа мальцаў сваталася 

к ёй, а замуж ісці яна не хацела, бо ў свякроўкі 
работаць многа прыйдзецца. 

І рашыў адзін хлапец з багатай сям'і абхітрыць 
гультайку. Нажа ён ёй: «Выходзь за мяне замуж. 
Работы ў хаце мала. Будзеш толькі трох музы- 
кантаў карміць і гадзіннік заводзіць». 

Узрадавалася дзяўчына і згадзілася. 

Прыехала да мужа, жывець дзень-другі і не ба- 
чыць у хаце ні музыкантаў, ні гадзінніка, які трэ- 
ба было заводзіць. 

Пытаецца нарэшце: 

-- А дзе ж мая работа? 

--. Пачакай,- кажа,- адпачні яшчэ трохі, а 
затым пакажу. 

Назаўтра павёў ён маладую жонку ў клець. 

2 Бачыш жорны? Вось іх ты і будзеш заво- 
дзіць. А ў хляве жывуць трое свіней-музыкантаў. 
Мукі намелеш і накорміш іх кожан дзень. 

Нічога не сказала прыгажуня і толькі цяжка 
ўздыхнула. 


ВЯСЁЛЫЯ ХЛОПЧЫКІ 


Было гэта яшчэ ў тую, першую вайну. Прый- 
шлі два салдаты к аднаму гаспадару ў хату, а 
трэці застаўся на двары. Гэтыя двух, каб забавіць 
гаспадара, давай у кацялкі барабаніць ды прыпя- 
ваць: 

А ён і страху дзярэ, 
І каўбасы бярэ. 

А трэці гэтым часам паставіў драбіну, прадраў 
страху і пачаў браць каўбасы. А тыя ў хаце сабе 
спяваюць. Гаспадар і кажа: «Добрыя хлопчыкі, вя- 
сёлыя, прыходзьце яшчэ і заўтра». 

Калі яны пайшлі, ён раптам дагадаўся, штоб яны 
спявалі. Узяў ліхтар, палез на хату і ўбачыў, што 
страха прадрана і каўбасы пацяганы. 


ДОБРА, ДЫІ НЕ ЗУСІМ 
Сустрэліся два сябры. 
--. Ну, як жывеш? --пытаецца адзін. 4 
--- Ды нічога, жаніўся вось, -адказвае другі. 


5 Зак, 80 

г О, гэта добра! 

--- Добра, ды не зусім. 

-- А чаму- не зусім? 

-- Ды жонка няпекная. 

--.- Ну, гэта ўжо дрэнна. 

- Дрэнна, ды не зусім: багатая дужа, многа 
грошай мае. 

--. О, гэта добра! 

--- Добра, ды не зусім. 

-- А што такое? 

--. Грошы згарэлі, як быў пажар. 

-- Ай-яй-яй, дрэнна як! ; 

-2 Дрэнна, то дрэнна, але не зусім. 

-- А чаму? 

-- Дык жа і жонка разам згарэла. 


ПАМІНКІ Ў ПОСТ 


У адным сяле памёрла была баба, дый у самы 
пост якраз. Ну, пачалі ўжо сваякі памінкі спраў- 
ляць. Няпоснай стравы не дасі ж на стол. Пачалі 
шукаць рыбы. Кідаліся, кідаліся- нідзе няма ры- 
бы. Што ж зрабіць? Няма ніякага выйсця! Закало- 
лі яны парася, згатавалі ўсё--і на стол. Трэба ж 
і папа на вячэру запрасіць. Прыйшоў поп. Тут ад- 
на старэнькая сваячка пачала прасіць, каб ён не 
сварыўся, што вячэра няпосная. А папу аж радасна 
стала, што ў пост паласуецца свежанінай. Ён па- 
гладзіў бараду, махнуў рукой дый кажа: «Госпа- 
дзі, ператвары ты гэта парася ў добрага карася!» 
А затым кажа людзям: «Закусвайце, закусвайце, 
вельмі ж карась добры!» 

А сам усё есць, есць, аж пальцы аблізвае. 


ЦЫГАН І АВАДНІ 


Наняўся адзін цыган у мужыка касіць сена. Ко- 
сяць сена летам. А цыган бачыў у мужыка добры 
кажух. Ён і захацеў украсці яго ў мужыка. На- 
стаець дзень. Цыган просіць мужыка: 

-- Дай, бацю, кажух. 

--. Навошта? --пытаець мужык.--І так вельмі 
жарка. 

-- Ды я зыкаў баюся. 

Ну, мужык і даў цыгану кажух. 

Пачалі яны касіць. Сонца падымаецца ўсё вы- 
шэй. Авадні пачулі запах поту і пачалі кружыць 
каля цыгана. 

Цыган паглядзеў -- недалёка лес. Цыган нагой 
топ-топ і пачаў крычаць: 

--. Ой, бацю, зык-зык!--І ў лес. 

Мужык крычыць: 

-- Цыган, ты ў асець уцякай, у асець! 

Цыган адказвае: 

--- Куды, бацю, бог панясець! 

І пабег у лес. 


СВАРКА 


Дзед прывёз з горада мяккія крэслы, блішча- 
стыя боты і новыя порткі. Прымераў, вельмі доб- 
ра прышлося. А бабка кажа: 

--. Ах, мой дзядок, які ж ты харошы. А я пом- 
ню, да мяне ў сваты ты прышоў у лапцях, белых 
ганавіцах і зрэбнай кашулі.... 

А дзед са злосцю: 

-- А сама, а сама!.. Адзела некі доўгі анда- 
рак, што і пят не відно. Бачыў бы я твае крывыя 
ногі, у чорта я цябе замуж узяў бы... 


ХІТРАЯ ДЗЕЎКА 


Жыў у вёсцы багаты чалавек. Была ў яго дач- 
ка. Ды вельмі ўжо няўдалая. І непрыгожая, а да 
ўсяго яшчэ й гультайка вялікая. І нягледзячы на 
сваё багацце, ніяк не магла выйсці замуж. Як 
бацька ні намагаўся збыць яе з рук, нічога не вы- 
ходзіла. Ніхто не хацеў такую ламіну ў хату 
браць. 

І надта ж ужо ёй спадабаўся адзін прыгожы 
хлопец. Ды вось бяда: ён на яе і не глядзіць. Ду- 
мала яна, думала, як прымусіць яго на сабе ажа- 
ніцца, і прыдумала. 


5. 

Апоўначы падойдзе да яго вакна, у прасціну за- 
кручаная, пастукае ў шыбу і салодкім такім галас- 
ком кажа: «Бог казаў, каб ты НКудлу замуж браў». 

А гэта яе на сяле Кудлай звалі. І гэтак тры ра- 
зы кожную ноч. Аднойчы хлопец бацьку й кажа: 

--. Што гэта, татка, да мяне каторую ноч анёл 
прыходзіць і кажа, што бог хоча, каб я Кудлу за- 
муж браў? 

-- А калі ён да цябе прыходзіць? - пытаецца 
бацька. 

-- Ды во ў поўнач. 

-- Дык пастой жа, і я з табой пасяджу, па- 
слухаю. 

І ў гэту ноч прыйшла дзеўка, як заўсёды па- 
стукала і сказала: «Бог казаў, каб ты Нудлу замуж 
браў». 

Пачуў усё гэта бацька, уздыхнуў і сказаў: 

-- Ну, сынок, калі бог казаў, трэба браць. 
У суботу ў сваты пойдзем. Бога трэба слухацца. 

І ўзялі Нудлу замуж. 


ПАЛЯЎНІЧЫЯ 


Пасяліліся два паляўнічыя на ўскрайку лесу ў 
старожцы. Адзін на паляванне хадзіў, другі--аш- 
курываў. Пойдзе першы, прынясе зайца або лісу. 
«Ашкурывай, пакуль цёплы». 

Пайшоў ён аднойчы на паляванне, падраніў дзі- 
ка. І пагнаўся раз'юшаны дзік за ім. 

Ускочыў у старожку, а дзверы зачыніць не 
паспеў і крычыць: «Ашкурывай, пакуль цёплы!» 


НЯРОЎНАЯ ДОЛЯ 


От жылі-былі два сябрукі. Яны доўгі час рабі- 
лі на адной рабоце, а пасля раз'ехаліся. І доўгі 
час не бачыліся. Спаткаліся яны адзін з адным. 
Пытаецца першы: 

--. Ну, як жыццё? 

А той кажа: 

--. Харашо. Харашо на харашо ў мяне. 

-- Ну, а як гэта ў цябе харашо на харашо? 

--. Ну, і што? Я бяру батон. Адразаю. Намаз- 
ваю маслам груба. Гэта ж харашо! А потым яшчэ 
па версе мёдам. Гэта яшчэ раз харашо! 

-- Ды гэта праўда, што харашо. А вот у мя- 
не, -- кажа, --дык плоха на плоха. 

--. Ну, а што ў цябе плоха на плоха? 

а: ба А вот, - гаворыць, -- абразавалася кіла, а на 
кілу села скула. 


ЖАРТ ПА-СУСЕДСКУ 


Антось і Ёська жылі па-суседску, недалёка. 
Ёська да яго і частавата прыходзіў. От аднаго ра- 
зу прыходзіць Ёська, а гэты глытае лякарства, 
парашок. Ён кажа: 

--. Чаго ты глытаеш гэты парашок? 

--. О, гэта,- кажа,- парашок маладосці. 

--. Што ты,- кажа, - гаворыш? 

--. Да,- кажа,- гэта парашок маладосці. Ён 
дорага каштуе. 

--. Набгэта мне як-небудзь дастаць? 

А гэты Ёська быў багаты, ён грошай не шка- 
даваў. Антось кажа: 

-- Добра. Можна. Як па-суседску, я пастараю- 
ся. Але гэта, - кажа,- дорага будзе каштаваць. 

--. Ну,- кажа,- я заплачу, колькі там трэба 
будзе. 

Ну, той кажа: 

-- Добра, заўтра прыйдзеш, будзе парашок. 

От пайшоў Антось у аптэку і сказаў, каб яму 
далі парашкоў- такіх, што на развальніцельныя. 
От яму і далі гэтых парашкоў. От ён і прыносіць. 
Прыходзіць Ёська да яго. Ён кажа: 

--- Ну, вот, парашкі каштуюць столькі і столькі. 

Той яму заплаціў. 

-- А як іх,- пытаецца,- ужываць? 

Гэта, --кажа,- трэба ўжываць іх на вадзе. 

Ёська добра не разразумеў, што гэта значыць: 
на вадзе. Што гэта проста запіць. Ён скеміў, што 
гэта трэба ўзяць лодку, сесці і паехаць. Яшчэ пад- 
гаварыў сабе і таварыша. І той захацеў адмала- 
дзіцца. І ўдвух паехалі. Выехалі на возера на ся- 
рэдзіну. Сталі і прынялі гэты парашок. Прынялі 
парашок і едуць памаленьку. Тады Ёська ў сяб- 
ра пытаецца: 

-- Ну, як ты, чуствуеш? 
Я,- кажа, - чуствую ўжо. А ты як? 
-- А я ўжо,- кажа,- як маленькі дзяцёнак. 





СЕВАПНАСЦЬ ДА ДАБРА НЕ ДАВЯДЗЕ 


Адным разам у вёсцы былі назначаны 
хрэсціны. 

І вось пасля таго, як прайшоў малебен, поп з 
дзякам пайшлі па дамах за платай. Зайшлі ў адзін 
дом. Усё, што мог, аддаў гаспадар. Поп ледзь у 
руках трымае заработак, а ўсё яшчэ патрабуе. 
А мужык і кажа: 

2. “Бацюшка, а мо ты сцябачку возьмеш? 

- А куды ж мне яна,- кажа поп,--хіба што 
ў зубы? Давай у зубы! Ну, кажу табе, дай у зубы! 

Ну і сунуў мужык у зубы сцябачкай, ды так, 
што юшка пацякла. 


ПРА ХІТРАГА САЛДАТА 


Прыйшоў на базар салдат. У торбе ў яго быў 
толькі кавалак хлеба. А больш салдат нічога не 
меў, нават гроша ломанага. А есці адзін хлеб 
усухамятку яму не хацелася. Вось ён убачыў се- 
ляніна, які прадаваў мёд. Падышоўшы да яго, сал- 
дат падае яму кавалак хлеба і кажа: «Нама- 
зывай!» 

Затым запытаў цану, пачуў ад селяніна, па чым 
мёд, і кажа: «Саскрабай назад! Задорага!» 

А куды ўжо саскрабаць, калі мёд залез у мякіш! 
Селянін плюнуў і аддаў салдату кавалак. 


У ШКОЛЕ 


Настаўнік пытае малога Васілька: 

2. “Скажы мне, з чаго зроблены твой шарачок? 
-- 8 сукна. 

--- Правільна. А з чаго робіцца сукно? 

-- З воўны. 

-- Малайчына. А воўну хто нам дае? 

--. Авечкі. 

--- Разумнік! Значыць, якая жывёліна дала та- 
бе гэты шарачок? 
--- Бацька... 


ЦЯПЕР, ДЗЕДКА, ПЯЦЬ... 


Быў дзед у бабы, ды вельмі неймаверны. Ва- 
рыць яна есці, пячэ бліны--ён туды і лічыць, 
колькі напякла. Пасадзіла неяк баба хлеб у печ-- 
пяць кулід. Дзед праверыў дый кажа: 

--. Пяць. 

А баба наўмысна: 

--. Не пяць, а чатыры, дзедка! 

Пачалі яны спрачацца. Так спрачаліся, што на- 
рэшце дзед кажа: 

--- Скажы пяць, ато памру! 

А баба ўсё адно: 

--- Чатыры, дзедка, чатыры! 

Памёр дзед. Паклалі яго на лаўку, баба і гало- 
сіць: 

--. Дзедка, чатыры, чатыры!.. 

А дзед шэпча ціхенька: 

--- Скажы пяць, дыкя ўстану. 

Павезлі яго на могілкі. Пачалі прашчацца. Ба- 
ба галосіць: 

--- Чатыры, дзедка, чатыры! 

А ён ціхенька: 

--- Скажы пяць, дык я ўстану! 

Апусцілі дзеда ў яму, прысыпалі. Тады баба і 
кажа: 

--- Цяпер, дзедка, пяць, цяпер табе адтуль не 
ўстаць! 


АД ЧАГО СМЕРЦЬ 


Сустрэліся двое знаёмых на вуліцы, і адзін пы- 
таецца ў другога: 

--. Ты чаго такі сумны? 

--- Бацька памёр. 

2. Ай-ай, якое няшчасце! Ён жа яшчэ зусім не 
стары быў! 

Балнаансанаіаааасінннаўіаўычё сысці 





а 
2 Не стары, вядома, Яшчэ мог бы жыць ды. 
жыць. : 

г “Дыка чаго памёр? 

г. Адголаду. 

22 Ай-ай-ай, што ты кажаш! Хіба зусім хлеба 
не было? 

-- Ды не, хлеб быў, але не было чым адрэзаць. 


ПАГАВАРЫЛІ 


--. Здароў, Нлімаў! 

--. Ага, капаю гліну. 

--. Ты што- аглух? 

-- Ды не, сам, ане ўдвух. 

-- Ты даўно стаў недачуваць? 
---. Паеду дамоў начаваць. 

-- Аты не бачыў мае казы? 
--.- Накапаў аж на тры вазы!.. 


САЛДАТ І БАБКА 


Ішоў салдат. А быў вялікі мароз. Зайшоў ён да 
адной бабкі пагрэцца. 

--. Ай, які мароз вялікі! 

--. Каб к гэтаму марозу ды яшчэ вецер! -- кажа 
бабка. 

А бабка ўсё кашляла. 

---. Што, бабка, кашаль? 

--- Кашаль, служывенькі, кашаль. 


-- Каб к гэтаму кашлю ды яшчэ колікі!-- ка- 
жа салдат. 


Усё зразумела бабка. 

усіх жанраў гэтак званай няказачнай фальклор- 
най прозы найбліжэй да казак, дакладней--да чара- 
дзейных казак, стаяць легенды. Легенда як народнае 
мастацкае апавяданне вызначаецца, па-першае, свое- 
асаблівым спалучэннем рэальнага і фантастычнага, звы- 
чайнага і дзівоснага, па-другое, пачаткова-зыходнай 
устаноўкай на вытлумачэнне і, па-трэцяе, выразна па- 
вучальным характарам. У легендах шмат фантастыч- 
нага--непараўнана больш, чым у блізкіх да іх духам 
даўніны гістарычных паданнях аб далёкім мінулым. 
Прынцыповая розніца між імі ў тым, што паданне 
рэальны жыццёвы факт упрыгожвае, аздабляе выдум- 
кай, у тым ліку- фантастычнай, а легенда імкнецца 
выдуманае, створанае фантазіяй выдаць за сапраўднае, 
за рэальнае. Апрача таго, дзівосныя з'явы і падзеі ў 
легендах вытлумачваюцца- чаго мы ніколі не бачым 
у казках. Вытлумачальнасць гэта абумоўлена галоўнай 
грамадскай функцыяй жанру- функцыяй пазнаваль- 
насці. Павучанне ў легендах досыць часта вытрымана 
ў духу хрысціянскай маралі,- асабліва гэта датычыць 
легенд біблейскага паходжання, у якіх, зразумела ў на- 
роднай інтэрпрэтацыі, падаюцца найбольш папулярныя 
хрысціянскія сюжэты. д 

Легенда прыйшла ў наш фальклор і заняла ў ім 
сваё адметнае месца ў часы ўсталявання на землях 
усходніх славян хрысціянства. Прыйшла на змену 
больш старажытнай за яе язычніцкай прымхліцы, 
якую, аднак, не выцесніла, а пачала жыць і развівац- 
ца побач, многае ўзяўшы ад сваёй папярэдніцы і яшчэ 
больш--ад самой жывой рэчаіснасці новай эпохі. 

У аснову легендарнага сюжэта звычайна кладзецца 
якісьці цуд, неверагоднае здарэнне, з удзелам і людзей 
і істот звышнатуральных, з умяшаннем сіл цудадзей- 
ных. Гэтыя апошнія нярэдка ўвасоблены ў вобразах 
хрысціянскіх святых, якія з'яўляюцца носьбітамі даб- 
рыні і справядлівасці і ўчыняюць над грэшнымі і аблуд: 
нымі людзьмі страшны суд. У некаторых легендах гэ. 
тую місію правасуддзя ажыццяўляе сам бог, 

Несумненна, што на легенду як жанр фальклору 
прыкметна паўплывала хрысціянская кніжнасць, у пры- 
ватнасці- жыційная, агіяграфічная літаратура, асаблі- 
ва ж--творы апакрыфічныя, неадобраныя афіцыйнай 
царквой і таму не дазволеныя ёю да распаўсюджання. 
Трэба, аднак, падкрэсліць, што гэты ўплыў царкоўна- 
хрысціянскай ідэалогіі і маралі на ідэйна-этычны і 
эстэтычны змест легенд не заглушаў у іх сапраўды на- 
роднага голасу сацыяльных нізоў, народнага разумення 
праўды і няпраўды, дабрыні і зла, высакароднасці і 
амаральнасці, гэтаксама як і не скоўваў размаху на- 
роднай паэтычнай фантазіі, пладамі якой у большасці 
выпадкаў яны з'яўляюцца. Дух дэмакратызму ў леген- 
дах гэтакі ж усемагутны і несмяротны, як і ў іншых 
жанрах фальклору. 

Пра што складаліся легенды? Пра стварэнне свету, 
пра паходжанне народаў і плямён, пра паходжанне жы- 
вёл, птушак і насякомых, пра святых і бога, пра пекла 
і рай, пра віну і пакаранне за яе, пра дабрачыннасць 
і ўзнагароджанне за яе, пра чалавечую долю і 
смерць--і пра многае іншае. Як бачым, у легендах пра- 
цоўны чалавек шукаў адказу на важныя, сур'ёзныя 
пытанні жыцця-быцця, - пытанні навукова-філасофскага 
і маральна-бытавога парадку-- у іх неадменнай злучнас- 
ці з сацыяльнай пазіцыяй. Своеасаблівасцю гэтага на- 
роднага пошуку, народных поглядаў і ўяўленняў яны 
перш за ўсё і цікавыя для сучаснага чытача. 


Мі : Каа ў Легенды 





Г ЧАРАЎНІК І МУЗЫКА 
У. 


лялі ў адным сяле вяселле. Сабраліся людзі, 
моладзь. Адпраўляюць маладых да вянца. Рап- 
там чуда адбылося: маладая стала ваўчыцай, ма- 
лады- воўкам, і сталі людзей рваць. Людзі за 
ваўка. і за ваўчыцу і закрылі іх у свіран. 

А ў той момант недзе іграў на вяселлі музыка, 
ну і ён быў п'яны, але веруючы. Меў пры сабе 
ружанец і святую кнігу. І пайшоў дамоў каля мо- 
гілак. Адна магіла была адкрытая, і ён уваліўся 
ў яму. А там была труна. Ён палічыў, што гэта 
лаўка, і лёг паляжаць. І раптам з'яўляецца нябож- 
чык-чараўнік. І ён не мог увайсці ў магілу, бо му- 
зыка меў ружанец і святую кнігу. Чараўнік га- 
вора: 

--- Выходзь адсюль! 

-- А хто ты такі ёсць? 

2. Асвабаджай месца, бо задаўлю! : 

--- Чараўнікі мяне не давілі і давіць не ста- 
нуць, я іх не баюся. Скажы, што ты дзе на- 
тварыў? а 

2. “Што ж натварыў дзе! Маладога зрабіў ваў- 
ком, а маладую ваўчыцай. 

2 Як іх адрабіць, зрабіць людзьмі? 

-- Ідзі ў тую вёску, у хазяіна каля варот ля- 
жаць два яйкі, па правай руцэ для ваўка, па ле- 
вай для ваўчыцы. І вот як кінуцца яны на цябе, 
дык вось з правай рукі яйка кінь ваўку ў лоб, каб 
разбілася, а з левай-- ваўчыцы. І тады яны зноў 
стануць людзьмі. Выхадзі цяпер з магілы. 

-- Не выйду, дай адрэзаць правае вуха. з 

Чараўнік згадзіўся, бо ўжо было пара легчы ў 
магілу. Вот прыходзіць музыка ў вёску. Народ 
засмучаны, маці, ацец плачуць. Ён пытаецца: 

2. Што тут адбылося? Чаго вы плачаце? 

-- Як жа не плакаць. Была свадзьба, а мала- 
дыя сталі ваўкамі, многа людзей пакусалі. 

-- Не бядуйце, я адраблю іх, адчыніце толькі 
дзверы. 

Людзі не хацелі адчыняць дзверы. Ён папрасіў 
яшчэ раз. Адчынілі дзверы. Воўк і ваўчыца кіну- 
ліся на яго. Ён ударыў іх яйкамі, і яны сталі такі- 
мі, як былі. Тады ўвесь народ кінуўся на музы- 
ку, хацелі яго забіць, што ён чараўнік. Ён выняў 
вуха і паказаў ім. Пайшлі на кладбішча, адкрылі 
магілу. Глядзяць, аж у чараўніка няма правага 
вуха і ляжыць ён ніцма. Адрэзалі яму галаву і па- 
лажылі паміж ног. Больш ужо ён не ўстане і ха- 
дзіць не будзе. 


«КУМ» 


Ідзе бог па зямлі. Бачыць: насустрач ідзе ча- 
лавек бедны і галосіць. 

--- Чаго ты плачаш, чалавеча? 

-- Я бядняк, прайшоў усіх, ніхто не хоча 
стаць кумам і пакрыжаваць маё дзіцё. 

-- Я буду тваім кумам. 

Але бедняку-чалавеку не было чым пачаставаць 
кума. Бог увідзеў гэта і даў яму булку хлеба 
і рыбіну. Як ні ўчашчаліся яны, гэта булка і ры- 
біна засталіся цэлымі. 

-- Але ты, чалавеча, павінен прынесці мне на 
пасху пірог, -- сказаў бог. 

--- Не ведаю, куды ісці мне, куме? 

-- Будзе дарога шырокая, красівая, брама та- 
кая, што на дарозе сустракаць будзеш--не аста- 
наўлівайся, ідзі направа вузкай дарожкай. 

Ідзе бядняк к куму, пірагі нясе. Ідзе і бачыць, 
што бараны б'юцца, бабы ў зубах маток нітак 
рвуць, гэта дарога грэшная. Яму дарога не сцягла- 
ся. Падходзіць ён к куму, а там жа адкрываецца 
рай, усё ў золаце. Выходзе кум, бярэ пірог і ка- 
жа, што гэта рай. Потым павёў паказаць пекла, а 
там вялікія чаны, там кіпіць смала, там ён уба- 
чыў мацяру. Бог дастае тры перыны цыбулі і ка- 
жа, што яна толькі тры цыбуліны за сваё жыццё 
дала бедняку. Ён працягнуў гэтыя перыны да ча: 
ну, маці злавіла іх і палезла з чану. За яе схапі- 
ліся другія людзі, але яна страпянулася, каб ні- 

хто не вылез, дык перыны парваліся, і яна зноў 
аказалася ў чане. Божа і гаворыць, што гэта ў яе 
зайздрасць, што вось за гэта яна і кіпіць у смале. 

Потым бядняк пайшоў дахаты. І калі ён вярнуў- 
ся дадому, то ўбачыў, што яго сыну ўжо трыйцат- 
ка прыйшла. Аказваецца, ён ішоў трыццаць гадоў 
роўненька. 


КОЛЬКІ ЖЫЦЬ ЧАЛАВЕКУ 


Калісьці ў далёкім мінулым кожны чалавек 
знаў, колькі яму гадоў жыць на свеце. Але адзін 
раз адбылося такое. 

Ішоў бог па зямлі. Зайшоў у адну дзярэўню і 
відзіць, што адзін чалавек робіць плот з саломы. 
Бог паглядзеў на яго і пытаецца: 

-- Ты чаго, чалавеча, плот не з дрэва гаро- 
дзіш, а з саломы? 

-- Дык мне ж ужо мала гадоў жыць на свеце 
асталося. На мой век хваціць. 

Тады бог рашыў зрабіць так, каб людзі не зна- 
лі, каму калі паміраць. Так і цяпер. 


АКАМЯНЕЛАЕ ВЯСЕЛЛЕ 


Непадалёку ад вёскі Налібокі ляжыць куча вя- 
лікіх каменняў. Размешчаны яны ў пэўным парад- 
ку. Аб гэтых каменнях у народзе ходзіць легенда, 
што раней гэта былі людзі, але злое вока ператва- 
рыла іх у велізарныя глыбы, якія знерухомелі і ля- 
жаць гэтак ужо многа гадоў. 

.. Жылі на свеце бацька і маці. І была ў іх дач- 
ка. Жылі яны вельмі багата. Усяго ў іх было ў да- 
статку. Але прагным бацькам усё мала было. 
І яны хацелі, каб іх дачка выйшла замуж толькі 
“за багатага чалавека. з 

А ў той вёсцы, уладаром якой быў гэты пан, 
жыў бедны хлопец-каваль. Вельмі прыгожы ён быў. 
Высокі, чарнявы. У ва ўсёй акрузе не было тако- 
га хлопца-прыгажуна. 

Закахалася ў яго панская дачка. Многа багатых 
жаніхоў прыязджала да яе ў сваты, але ўсе вяр- 

таліся дадому ні з чым. А маладая дзяўчына 
днём і ноччу марыла толькі пра аднаго беднага 
каваля. Каваль таксама марыў толькі аб ёй, але 
не асмельваўся нават і думаць аб тым, каб ажа- 
ніцца з ёй. 

Ужо колькі разоў заводзіла гаворку дачка аб 
тым, што яны хочуць пажаніцца з кавалём, але 
бацькі нават і слухаць не хацелі. Згоды бацькоў 
чакаць было няма чаго. І тады маладыя выра- 
шылі зрабіць усё цішком. 

Аднойчы раніцай па дарозе імчаліся тры запрэ- 
жаныя карэты. Уперадзе ехала тройка быстрых 
коней з маладым і маладой. За імі на пары коней 
ехалі дзесяць дружак, а ззаду іх- дзесяць мар- 
шалкаў. 

Аб тым, што панская дачка паехала ў касцёл 
з кавалём, даведаўся адзін з тых, хто сватаўся да 
маладой паненкі і атрымаў адказ. Ён зараз жа да- 
лажыў аб гэтым матцы дзяўчыны. Матка так раз- 
злавалася, што не пашкадавала нават сваю дачку 
і пракляла яе. І ўсе, хто ехаў у касцёл, ператва- 
рыліся ў каменні. 

Людзі і зараз называюць гэтую гурбу акамяне- 
лым або застыўшым вяселлем. 


АДЧАРАВАНАЯ НЯВЕСТА 


На ўзгорку стаяла капліца, і трэба было ўзлез- 
ці на яе і званіць у званы. Але ўсе, хто лазіў на 
гэту капліцу, назад не варочаліся. 

І вось згадзіўся залезці адзін малады хлапец. 
Доўга яго не было, але праз некаторы чае ён 
злез -- белы-белы. Тут, у гэтай капліцы, ён су 
стрэў дзеўку, якая сказала яму: «Возьмеш мяне ў 
суботу замуж-- будзеш жывы, не возьмеш -- пам- 
рэш». Аб усім гэтым хлапец расказаў сваёй мат- 
цы. Маці гавора: «Паедзем, возьмем бацюшку і 
ажэнішся». 

Толькі яны пад'ехалі да капліцы, растварылася 
дарога, і яны апынуліся пад зямлёй. Чаго там 
толькі не было: піва, рознай ежы. Дзяўчына па- 
цалавала крыж, і хлопец прывёз яе дадому. Пача- 
лі рыхтавацца да вяселля, Але дзяўчына кажа: 
«Трэба пачакаць, паклікаць дзядзьку». ; 

Прыйшоў  дзядзька--малы, пузаты--і кажа: 
«Вяселле не пачынаць, яшчэ няма старыка і ста- 
рухі». Адзін сват згадзіўся ехаць за старымі. Як 
сеў на каня, коні яго павезлі вышэй лесу, і апы- 
нуўся ён у старых. Спачатку старыя не згаджалі- 
ся ехаць, гаварылі, што няма на каго хату пакі- 
нуць. Але потым згадзіліся. Прыехалі яны на вя- 
сёлле, а дзядзька і кажа: «Вот табе, Тарас, адзін 
рубаль, а табе, Тарасіха, два рублі, звольце рада- 
вацца сваёй дачцы, што Я выгадаваў яе і замуж 
аддаў». 

А гэта дзяўчына была праклята сваімі бацька- 
мі, і яна правалілася скрозь зямлю. 


ПРА АДЗІНАЦЦАТАЕ ДЗІЦЯ 
БЕДНАГА СЕЛЯНІНА 


Жыў-быў бядняк, і нарадзіўся ў ЯГО СЫН. Ад- 
нойчы прыйшлося бедняку заначаваць у карчме. 
Начаваў тут і адзін купец, у якога таксама нара- 
дзіўся сын. Купца палажылі на багатую пасцель, 
а беднага--не. Але багатаму нешта не спалася і 
ён пачуў, як прыляцелі ангелы і пытаюцца друг У 
друга, у каго з дзяцей лепшая доля будзе. А ска- 
заў ангел, што лепш за ўсіх будзе жыць СЫН бед- 
няка. Купец, пачуўшы пра гэта, захацеў купіць 
малога. Бядняк згадзіўся дзіця прадаць. Малога 
ўсяго аблажылі грашыма з ног да галавы. Купіўшы 
дзіця, купец паехаў дадому. Ехаць яму трэба бы- 
ло праз лес. Узяў купец малога і пакінуў яго Ў 
дупле пры дарозе. Шмат людзей праходзіла па 
дарозе, і ўсе чулі дзіцячы плач, які даносіўся з 
дупла, і бачылі свечку каля яго. Але ніхто не ад- 
важваўся падысці да дупла і забраць адтуль 
дзіця. е 

Але ішоў нейкі мужык бедны праз лес, пачуў 
дзіцячы плач і закалацілася сэрца яго, УЗЯЎ ён 
дзіця да і панёс яго дадому. А ў таго мужыка 
сваіх дзесяць было. І стаў жыць маленькі хлоп- 
чык разам з яго сям'ёй. Селянін чакаў ад адзінац- 
цатага дзіцяці пагаршэння сваёй долі, а ўсё зда- 
рылася наадварот: хлопчык аказаўся святым, і сам 
бог ішоў насустрач гэтай сям'і. Мужык пачаў раз- 
жывацца. Аднаго разу ішоў ён каля возера. Рап- 

там пайшоў дождж, і мужык схаваўся пад човен. 
А тут прыбягаюць чэрці і пачынаюць барабаніць 
па дну чоўна нагамі і гаварыць між сабой. І чуе 
мужык, як адзін чорт гаворыць другому, што на 
перакрыжаванні дарог ляжыць кол, і калі ім уда- 
рыць аб зямлю, то грошы знойдзеш. Другі чорт, 
пачуўшы пра гэта, пабег туды, але мужык апера- 
дзіў яго, забраў сабе грошы і хутка стаў вядомым 
чалавекам. 


ПРА ПАНЮ І ЖАБРАЧКУ 


Жыла-была на свеце пані, мела яна аднаго сы- 
на. Пачалася вайна, і пайшоў ён, пакінуўшы паню 
адну. Пасля таго да пані часта стала прыходзіць 
жабрачка. Налі ні прыйдзе жабрачка, то заўсёды 
гаворыць: «Пані, мая панухначка, ніхто так нікому 
не зробіць, як сам сабе». Пані накорміць яе і ад- 
правіць. На другі дзень жабрачка зноў прыхо- 
дзіць. Надаела яна пані, і надумалася пані атру- 
ціць жабрачку. Аднаго разу, калі прыйшла жаб- 
рачка, напякла пані піражкоў, насыпала ў іх ат- 
руты і аддала жабрачцы. Тая падзякавала і пай- 
шла зноў сваёй дарогай. 

Ішла, ішла жабрачка лесам, села адпачыць, аж- 
но бачыць: ідзе малады хлопец. Убачыў ён каб- 
рачку, кажа: «Бабулька, можа, маеш што паесці, 
бо я іду з вайны і вельмі галодны». іНабрачка 
пашкадавала яго, дастала піражкі з сваёй торбач- 
кі і аддала яму. Ён з'еў адзін піражок і ўпаў 
мёртвым. 

Вярнулася жабрачка да пані і расказала ёй пра 
здарэнне. Пайшла пані паглядзець і ўбачыла свай- 
го сына. Толькі і ўспела жабрачка паўтарыць: 
«Пані, мая панухначка, ніхто так нікому не зро. 
біць, як сам сабе». 


ЗМЯІНЫ КАМЕНЬ 


Непадалёку ад вёскі Гогалеўка ляжыць вяліз- 
ны камень, які называюць змяіным. Аб ім ходзіць 
такая легенда. 

У незапамятныя часы жыў змей. Вялікі камень 
быў яго палацам. Змей быў вядомы ва ўсёй акру- 
зе, як вельмі добры кравец. Была ў яго залатая 
машына, на якой ён шыў. Ведаючы яго майстэрст- 
ва, яму прыносілі шыць з усіх навакольных вё- 
сак. Ён прымаў заказы праз акенца, якое было 
адзіным у яго палацы. Налі чалавек прасіў, каб 
пашыў адзенне так, як змей зможа, то змей-кра: 
вец выконваў заказ вельмі добра. А калі ж чала- 
век прасіў, каб змей пашыў добра, то змей шыў 
як папала: прышываў рукаў да пояса, кішэні пры- 
шываў на спіне. За шыццё нічога не браў, акра- 
мя курэй і пеўняў. 

Змей умеў ператварацца ў маладога прыгожага 
хлопца. Недалёка ад таго месца, дзе ён жыў, У 
вёсцы Гурэц жыла дзяўчына, якую ён вельмі ка- 
хаў. Змей кожны дзень да яе прыходзіў. 

Аднойчы змей, як заўсёды, прыйшоў да сваёй 
каханай. Ён прабыў у дзяўчыны цэлы Дзень. Ве- 
чарам, перад тым, як ісці дамоў, змей прылёг на 
калені дзяўчыны і сказаў ёй, каб яна разбудзіла 
яго, калі на небе з'явяцца хмары. Змей вельмі, 
вельмі баяўся навальніцы. І сапраўды хутка на 
небе з'явіліся чорныя хмары. Дзяўчына, забыў- 
шыся пра наказ змея, не пабудзіла яго. Бліснула 
маланка. Змей усхапіўся раз'юшаны і з усёй сілы 


з, 


стукнуў дзяўчыне па шчацэ, што ў яе назаўсёды 
засталіся адбіткі яго чорных пальцаў. Тут грымнуў 
гром, і змей паваліўся мёртвы на зямлю. Людзі 
закапалі яго, але падняўся вецер і выдуў цела змея 
з зямлі. Некалькі разоў людзі закопвалі яго, але 
нічога не дапамагала. Так ён і застаўся ляжаць 


незакапаны, пакуль не згніў. 


ПРА СЕВАПНАСЦЬ 


Паехаў адзін раз мужык у лес па дровы. Нава- 
ліў ён поўны воз галля і хацеў ужо ехаць дахаты. 
Ды толькі ўзяла яго прага зваліць яшчэ адно і 
апошняе дрэва. 

Узяў мужык сякеру, падышоў к аблюбаванаму 
дрэву і толькі занёс яе над сухім коранем, як ба- 
чыць: зямля нешта вельмі свежая. Пачаў ён грэб 
сці яе, ды наткнуўся на нейкі куфэрак. У старо- 

га аж дух захапіла ад нечаканасці. Схапіў ён сваю 
знаходку і да каня. Але пачуўся голас: «Не бяры 
куфэрак». 

Глядзіць мужык навокал--няма нідзе нікога. 
А голас ізноў: «Пакладзі назад куфэрак». 

Стары думае: «Мусіць, зноў здалося. "Трэба 
хутчэй дахаты, каб ніхто не ўбачыў». Сеў ён на 
воз. Паганяе каня, але той не ідзе, толькі гала- 
вою круціць. Позна ўвечары даехаў стары дахаты. 
Зачынілі яны з старою дзверы і пачалі адкрываць 
знаходку. Адчынілі, а там- поўна грошай. Толь- 
кі хацелі яны палічыць, а штосьці як загудзе ў 
трубу: «Не бярыце, не вашыя». Ледзь не памерлі 
старыя ад страху. А калі адышлі крыху, то пача- 
лі спрачацца за грошы, цягнуць куфэрак кожны 
да сябе. Стары крычыць: 

--. Я знайшоў, мае грошы. 

Старая: 

-- Аддай мне, а то пайду ў сяло і ўсім рас- 
кажу. 

Доўга яны спрачаліся. 

Але раптам куфэрак сам расчыніўся. З яго 
выпаўзла велізарная змяя. Адразу ж накінулася і 
ўкусіла старую, а потым старога. Абодва прагныя 
старыя ператварыліся ў два вялікія шэрыя камя- 
ні, якія і зараз стаяць на беразе ракі. Так яны 
былі пакараны за сваю сквапнасць. 


ПРА МАЛАДЗІЦУ, 
ЯКАЯ ЧАКАЛА ГОСЦЯ ВЯЛІКАГА 


Ідзе вялікае свята вялікдзень. На гэта свята па- 
вінен прыехаць у вёску цар. Дайшла чутка, што 
цар папалуднуе ў кожнай хаце. Усе чысцяць, мы- 
юць, двары падмятаюць, дарожкі высцілаюць -- га. 
товяцца к святу. Адна маладзіца пыл у хаце выці- 
рае, сцены шпалерам абклейвае. Але вось хтось- 
ці стукае ў дзверы. Ёй паказалася, што цар ідзе, 
а нічагусенькі не прыбрана. Аж са страху спалат- 
нела. Заходзіць у хату стары дзядок: 

Я... Маладзічка, пакармі мяне і дай што-небудзь 
апрануць, я вельмі доўга ішоў, стаміўся, абарваў- 
ся, есці захацеў. 

-- Не, дзед, ідзі да суседзяў, я багатага гос- 
ця жду, няма мне часу гаварыць з табой, --адка- 
зала яна. 

І зноў узялася за сваю працу. Памыла вокны, 
дзверы, пол мые. Стукаюць у дзверы. Заходзіць 
старэнькая бабка і моліць: 

--- Пусці абагрэцца, добры чалавеча, я вельмі 
ззябла за дарогу, далёка іду. 

--- Не, няма мне часу, бабуля. Бачыш, прыга- 
таўляю ўсё, госця вялікага жду. Ідзі к суседзям. 

Зачыніла бабулька дзверы. 

«Як на грэх нейкі, усё адрываюць ад работы 
нейкія падарожнікі, дзе яны і бяруцца». Работу 
ўжо заканчвае. Букет з кветкаў робіць. Зноў сту- 
каюць у дзверы. Уваходзіць малы хлопчык --  дзі- 
цянё гадкоў трох. 

--. Цёця, бачыш, ножкі ў мяне мокрыя, я ад 
мамкі адбіўся, ішоў ды памачыўся, есцечкі хачу, 
дайце гамаць, абуйце мяне, --плача дзіця. 

--. Не, няма мне часу, ідзі к суседзям, яны ця- 
бе пакормяць, абуюць. А я госця вялікага чакаю. 

Пайшло яно, дрыжучы ад холаду. 

Вот і прыгатовіла ўсё жанчына, вот і кватэра 
прыбрана, а госця няма і няма. 

Час чакае- няма, два чакае--няма, ноч наблі- 
жаецца, ніхто не ідзе ў госці. Лажыцца маладзі- 
ца спаць. І сніцца ёй, што цар гаворыць: «Я пры- 
ходзіў к табе, Марыля, у госці ў выглядзе старо- 
га дзеда, бабулькі і дзіцяці. Ты ўсіх прагнала. 
Усім адказала. Няма ў цябе жаласці ні к каму: ні 
к малому, ні к старому. Болей к табе ніхто не 
прыдзе, будзеш чахнуць адна да гроба». Прахапі- 
лася яна і думае: «Што за чудны сон Я сніла? 
Няўжо гэта сам цар быў? Ай, я, яй, я-што я на- 
рабіла?» 


ПРА РАЗБОЙНІКА 


Жыў-быў разбойнік. Многа забіў ён людзей. 
І так дажыў да старасці. Прыйшоў час паміраць.. 
Трэба было ад грахоў сваіх адкупіцца. Вырашыў 
ён падзяліцца грахамі з адзінокай яблынькай, па- 
спавядацца перад ёй, бо вельмі было цяжка тры- 
маць на сэрцы людское гора, якое ён ім прынёс. 

Падышоў да. яблыні, прыкленчыў і пачаў успа- 
мінаць свае грахі. Як успомніць, каго забіў, дык 
яблыка і спадзе з дрэва. Доўга ён успамінаў, пе- 
ралічваў -- усе яблыкі апалі, засталіся толькі два. 
Сядзіць разбойнік, ніяк не можа успомніць, каго 
ж яшчэ ён забыўся назваць. г 4 

Сядзеў, сядзеў і раптам успомніў, што забіў 
сваіх бацькоў. І як толькі ўспомніў --яблыкі скі- 
нуліся і забілі разбойніка. 


КАМЕНЬ-ШАВЕЦ 


Усё гэта звязана з рэлігіяй, і трэба падумаць, 
ці гэта праўда было, ці няпраўда, але вот слу- 
хайце. Быў некалі шавец, шыў боты. Але ма- 
ла зарабляў, бо мала шыў. А, кажа, не буду шыць 
цэлы тыдзень перад вялікаднем. Будзе вялікдзень, 
вялікі дзень- многа і пашыю. Сеў, выпіў. Цэлы 
тыдзень перад вялікаднем піў- гэта ў пасху. Да- 
чакаўся вялікадня. Вялікдзень, людзі ў цэркву 
пайшлі, а ён сеў шыць з самага ранечка, сонца 
толькі ўзышло, ён і сеў шыць. Шыў боты, колькі 
там сшыў, хто знае, але пакуль сонца заходзіла-- 
ён і акамянеў. І хата, і шавец, і ўсё закамянела. 

І па сённяшні дзень я бачыла той камень сама, 
нат вокны знаць. І завуць той камень- шавец. 


ПРА ДОЛЮ 


Ішоў Ісус Хрыстос са сваімі вучнямі па вулі- 
цы. І зайшоў ён у адну хату. Пытаецца ў хадзяі- 
на, які ляжаў на печы, грэў свае плечы: 

-- Куды, хадзяін, на востраў дарога? 

Ляжыць той на печы: 

-- Вунь туды, вунь туды,--нагой паказвае, 
значыць, не злазячы з печы. 

Пайшоў той з хаты. Ідзець па вуліцы з сваімі 
вучнямі, і заходзіць ён у другую хату. А там 
дзеўка цеста мясіла, рукі па локці ў цесце. І пы: 
таецца Ісус Хрыстос у маладзіцы: 

--- Скажы, маладзіца, як мне на востраў даро- 
гу знайсці? 

Тут маладзіца хуценька рукі аб хвартух выцер- 
ла і ўпярод Ісуса пайшла, значыць, дарогу пака- 
зваць. 

1 пытаюцца вучні ў Ісуса Хрыста: 

--. Якую долю ты дасі ёй, госпадзі? 

А ён кажыць: 

--- Вунь тую,--і паказвае на хату, дзе мужык 
дарогу нагой паказваў. 

--. Навошта ёй такая доля, госпадзі? 

С А на тое, што калі даць ёй добрую долю, 
дык яна збалуецца. 


ЧАМУ НЕ АДНОЛЬКАВА РАБОТЫ ВА ЎСІХ? 


Было яшчэ так. Хадзілі па зямлі Пётра з богам 
і не ведалі, каму што прыдзяліць. Ну, ідуць Яны. 
Сонца нізка. Падыходзяць да жанчыны, якая жа- 
ла, пытаюцца, як прайсці ім туды ды туды, про- 
сяць, каб паказала ім дарогу. А яна кажа: 

-- Сонца нізка, мне жаць трэба. Не буду па- 
казваць, ідзіце, куды хочаце. 

Ну, раз такое дзела, пайшлі яны далей. Косіць 
мужык. Падышлі яны да мужыка і кажуць: 

-- Ці не паказаў бы ты нам дарогу, як туды 
ды туды прайсці? 

Мужык кажа: 

--- Чаму ж не, пакажу. 

Закурыў і павёў іх да дарогі, паказаў, куды 
трэба ісці. Далей ідуць, ідуць, ходзіць КОНЬ. Пы- 
таецца бог у каня: 

-- Як бы ты нам дарогу паказаў? 

А конь глянуў: 

2. бонца нізка, я не пад'ем. Не павяду вам па- 
казваць дарогі. : 

2 Ну, ладна, не павядзеш, дык хадзі, грызі. 

Пайшлі далей. Ходзіць карова. Просіць бог У 
каровы, каб паказала ім дарогу. 

-- Чаму жк не,- кажа карова, --пакажу. 

Павяла іх і на дарогу вывела. Ну, вот і кажа 
бог на Пётру: 

-- Слухай, што гэта будзя: вот гэта жанчына 
будзе век рабіць, і ёй век будзе работы па гор- 
ла--ніколі не паробіць. А мужык паробіць і ўсяг- 

ды яму будзе вольны час. А конь таксама-- будзе 
грызці, грызці, і ніколі яму не дадуць пад'есці, а 
карова паходзіць- ужо і жвакуе, ужо і пад'ела... 


ЯК СВЯТЫ ПЁТРА ПЕРАКАНАЎСЯ 


Некалі, даўным-даўно, хадзіў па свеце бог. Ну, 
з ім хадзіў і святы Пётра. Усё ўстанаўлялі, каб 
было справядліва, хоць і самі не ведалі, як яно 
справядлівей. Пётра хацеў, каб была баба за гас- 
падара, а мужык каб дома даглядаў. А бог спо- 
рыў з ім, не хацеў згадзіцца, бо ведаў жа, што 
бабы благія. Спорылі, спорылі, і бог не мог пе- 
распорыць Пётру. Згадзіўся бог. Згадзіўся, і пай- 
шлі яны начаваць да аднаго гаспадара ў хату. 
А яго баба паехала на базар. Ну, ён і кажа: 

-- Я пушчу вас начаваць, мне не шкода хаты, 
але як прыедзе жонка з кірмашу- яна такая дрэн- 
ная, такога наробіць крыку, што будзе і вам і мне. 
Баюся. 

А бог кажа: 

-- Не бойся, нічога мо не зробіць, ужо неяк 
пераначуем. 

А ён спецыяльна хацеў правучыць Пётру. Ну, 
паслаў гаспадар ім каля парога. Баг лёг ад сця- 
ны, а Пётра з краю. Колькі там паспалі- ці мно- 
га, ці мала,--едзе ўжо яна п'яная і крычыць на 
мужыка: 

--- Памагай выпрагаць скарэй! 

Гэты мужык прыляцеў, каня ёй распрог, усё там 
паставіў, папарадкаваў, а яна прыйшла ў хату і 
адразу павалілася на іх. А яна з пугай у хату 
ўвайшла. Калі ж яна раззлавалася ды калі стала 
хвастаць Пётру пугай, ды пугай, ды пугай. А бог 
ведае, што зробіцца: зараз яна да другога дабярэц- 
ца, што каля сцяны. Ён і кажа: 

--- Пётра, давай памяняемся, яна цябе заб'е. 

Пётра прылез да сцяны, а бог на край. А яна 
кажа: 

-- А ты, што каля сцяны ляжыш, і ты маё ця- 
лё еў? 

І па ім, і па ім. Ізноў па Пётру ды па Пётру. 

Ну, усё. Да раніцы неяк праляжалі. А назаўтра 
кажа Пётра на бога: 

-- Божа, як ты казаў, няхай так і будзе. З гэ- 
тымі шалёнымі ты не парадзіш нічога. Хай лепей 
будзе гаспадаром мужчына, а яна падчыняецца 
яму. Усё-такі крыху будзе баяцца яго. 


ЗОЛАТА ў ПАДОЛЕ 


Жылі-былі два браты на свеце. Адзін быў доб- 
Ры, нясмелы, шчыры чалавек. Другі ж быў надта 
нядобры, прагны і дурны. Адзін заўсёды быў га- 
лодны, жыў у халоднай, беднай хатцы. Другі ж 
жыў у раскошным доме, меў дарагое адзенне і ад 
пражорлівасці ледзь цягаў сваё бруха. 

Неяк адвячоркам стукаецца бедны брат у дзве- 
ры к багатаму. «Брат, -- кажа ён,- дай мне сярні- 
чак запаліць свечку». 

А гэта было як раз перад самай пасхай. У бага- 
тага брата ўсе вокны свяціліся ў агнях. А бед- 
наму не было чым запаліць свечку. Але багаты 
брат быў такі скупы і нядобры, што не толькі не 
даў яму сярнічак, але загадаў слугу выгнаць яго 
ў шыю. Выгналі таго. Выйшаў ён на вуліцу, чуць 
не плача ад гора і бачыць раптам: дзесьці далёка 
ў полі блішчыць агонь. Відаць, вогнішча хтось- 
ці расклаў. Вось ён і пацягнуўся ў поле, каб па- 
прасіць вугельчык. Падышоў ён нарэшце і быў 
вельмі здзіўлены, убачыўшы каля вогнішча ма- 
ленькага-маленькага дзядка. 

--. Добры вечар, -- кажа яму. -- Дай мне, стары, 
будзь добры, вугалькоў, каб перад святой іконай 
на вялікую пасхальную ноч запаліць свечку. 

--. Трымай падолле,-- закрычаў дзядок. 

Здзівіўся бедны брат, бо як гэта ў падоллі, нес- 
ці вугалле. Але ўсё ж такі ўзяў і падышоў да 
дзядка. 

Сыпнуў той яму цэлыя прыгаршчы вугалля. Ста- 
ры аж вочы зажмурыў ад страху, а калі адплю- 
шчыў іх, то не паверыў сваім вачам: у яго быў 
поўны падол золата! Падзякаваў ён маленькаму 
дзядку, адкланяўся яму і вясёлы пайшоў у сваю 
хаціну. ёе 

З таго часу разбагацеў бедны брат. Купіў сабе 
карову, коней, пабудаваў вялікую хату. Сам пры- 
крыў свае косці. Здзіўляліся ўсе кругом, а больш 

за ўсіх яго багаты брат. І вось аднойчы не вытры- 
маў ён зайздрасці і прыйшоў да свайго брата. «Ад- 
куль ты нажыў сабе такое багацце?» - пытаецца. 

Брат яго быў простым, шчырым чалавекам. Вось 
ён і расказаў усё свайму багатаму брату, раска- 
заў, як у тую ноч перад пасхай пайшоў у поле на 
аганёк, каб папрасіць вугальчык, і што з гэтага 
атрымалася. Закусіў ад злосці і зайздрасці губу 
багаты брат. І вырашыў зрабіць так, як яго нека- 
лі бедны брат. 

Дачакаўся ён пасхі. І ў гэту ж ноч пайшоў пра- 
сіць у брата сярнічак. Прынёс той яму. Але ён 
шпульнуў іх аб падлогу і выскачыў на вуліцу. 
Узрадаваўся, калі заўважыў дзесьці далёка ма- 
ленькі агеньчык. Пабег дадому, апрануў вялікі ха- 
лат і пашыбаваў у поле. Падышоў да вогнішча, ка- 
ля якога сядзеў маленькі-сівенькі дзядок. Падско- 
чыў да яго багаты брат, як схопіць за бараду ды 
як закрычыць: 

-- “Сып хутчэй мне золата ў падолле! 

--. Добра, - кажа дзядок. -- Трымай! 

І сыпнуў яму прыгаршчы золата. Толькі хацеў 
багаты брат завярнуць яго ў падолле, як золата, 
быццам жывое, паляцела па паветру. Закрычаў 
багацей і кінуўся хапаць золата, што пырхала ў 


паветры. Бегаў ён так, бегаў, пакуль з яго і дух 
ВОН. 


ПРЫПОЛ ЗОЛАТА 


Вот жыла адна сям'я-- бедна-бедна. Ну, саўсём 
не было чаго есці, ні чым запаліць. Але, як буд 
ны дзень, то ён пойдзе, папросіць у каго жару, У 
каго спічку возьме, прыйдзе, запаляць печку. А да- 
чакаліся вялікадня--ужо не пазычаюць адзін дру- 
гому. Ну, што ж рабіць. Выйшаў ён на двор, ка- 
жа бабе: 

2 Вварылі б якой заціркі, ды што ж, калі ня- 
ма чым падпальваць. У людзей вялікдзень, усяго 
прырыхтавалі, а ў нас нават зацірку няма яК 
зварыць. 

Пахадзіў, пабедаваў. Тады глядзіць--за вёскай 
агонь гарыць. Кажа бабе; 

-- Пайду туды. Ужо што-што, а вугельчыкаў 
некалькі дадуць. Біць жа не будуць за гэта. 

Узяў скрыначку маленькую і пайшоў. Аж там 
старычок сядзіць каля агню і два маладзейшыя. 
Ён пакланіўся і кажа: 

22 Внаеце, чаго я прыйшоў. Сёння вялікдзень -- 
і нам ніхто нічога не пазычае, нічога не дае, а я 
б хоць заціркі паеў з бабай, ды няма чым агню 
развесці. Мо далі б вугельчыкаў колькі. Я ж ні- 
якай варажбы не знаю. 

Яны засмяяліся: 

-- “Бяры. 

Ён дастае скрыначку. 

-- Да не. Вось расцілай палу сваей бравэркі, 
насыплем. 

То ён кажа: 

2. Вы са старога смеяцёся, згарыць. Яна ў мя- 
не астатняя. 

22. Не бойся, не згарыць. 

Насыпалі яму ў прыпол, проста ў палу. Прынёс 
ён дамоў і ў ямку на прыпеку, што даўней былі, 
пасыпаў, развёў агонь, зварыў зацірку. Зварыў 
зацірку, глядзіць, аж там не агонь, не вугаль, а 
золата. Поўная тая ямка золата насыпана. 

Прыйшоў на другі дзень да яго другі стары, 
сусед, і будзе пытацца: 

2. Дзе ты гэтулькі золата ўзяў? 

Ну, той і расказвае, што гэтак і гэтак было. 
Сусед думае, што трэба чакаць ужо другога вялі- 
кадня, бо на другі дзень не паможа. Чакаў, чакаў 
ён год, усё хадзіў да суседа. А той купіў і тое, і 
тое, і тое. Дачакаўся ўжо сусед другога вяліка- 
дня. Нічога не купляў. Чакае, пойдзе ўжо і ён ту- 
ды. Выйшаў на двор, гарыць агонь. Пайшоў. Пры- 
ходзіць. Сядзяць тыя ж людзі. А ён нічога з са- 
бой не браў. Надзеў бравэрку добрую, прыбраўся. 
Думае: пакланюся і ўсе тыя ж словы перакажу. 

-- Ну чаго ты прыйшоў, бацька? 

2 Вот прыйшоў, вот свята, ніхто нічога не па- 
зычае, няма як агню развесці. Хачу, каб вы мне 
вугальчыкаў колькі далі. 

--- “Трымай палу, мы табе насыплем. 

Гэты стары глядзіць--тое ж самае. Палу рас- 
праснуў, яны яму насыпалі. Адышоўся ён там не- 
налькі- гарыць! І бравэрка ўся гарыць, і сам га- 
рыць! Абгарэў сам--чуць не канец было. 

А баба як убачыла- вядро вады на гэтага дзе- 
да прэ. Усе пазляталіся. А ён кажа: 

--. Шукайце суседа, я яму пакажу за тое, што 
мяне абмануў. 

А той кажа: 

-- Я ж табе душы не пакажу, што сапраўды 
гэтак было. 

Ну, хто ж яму паверыць, што гэтак было. 


АДКУЛЬ УЗЯЛІСЯ КРОТ, ДЗЯЦЕЛ І ПАВУК 


Было ў бацькі тры сыны. Налі ён паміраў, ска- 
заў ім: «Жывіце так, як я жыў. Рабіце так, каб 
елі з мядком. Гаварыце тым, хто працуе, бог у 
помач“». А сынкі як загулялі недзе, як зап'янст- 
ваваліся, дык і бацьку людзі без іх пахавалі. Пас- 
ля смерці яго на работу сыны ідуць позна, ядуць 
з мядком, нікому не гавораць «бог у помач». 

За гэта бацька аднаму сыну даў кратом быць-- 
яму капаць, другому дзятлам быць- труну збі- 
ваць, трэцяму павуком быць- адзежу шыць. 

З таго часу павук тчэ павуціну- шые адзежу, 
дзяцел дрэва дзяўбе--труну збівае, крот норкі 
рые- яму капае. 


ПРА БОГА І ЧОРТА 


У далёкія часы было толькі адно мора на зям- 
лі. Бог і чорт хадзілі па паветру. І вось бог заха- 
цеў стварыць зямлю. Ён загадаў чорту апусціцца 
на дно марское і прынесці ў жменях зямлі. Чорт 
быў вельмі цікаўны і зараз жа пабег выконваць 
загад бога. Апусціўся ён на дно марское і ўзяў 
зямлі. Набраў у рукі, а таксама поўны свой рот. 

Вярнуўся да бога і аддаў пясок, які быў у жме- 
нях яго. Пясок жа, які быў у роце, пакінуў сабе. 
Бог узяў у рукі прынесены пясок, пахукаў на яго 
і стаў сыпаць па моры. Дзе сыпне: пяском, там 
з'яўляецца суша. І вось зямля ўсё прыбывае і 
прыбывае. 

Зямля ж, якая засталася ў чорта ў роце, такса- 
ма пачала прыбываць. Чорт пачаў плявацца пя- 
ском з роту. Дзе бог сыпне пяском--там зямля. 

Дзе ж чорт плюне- там з'яўляюцца балоты. Бог 
узлаваўся, што чорт нарабіў шмат балотаў, і за- 
гадаў яму высушыць гэтыя балоты. Чорт стаў пра- 
цівіцца богу. Узлаваўшыся, бог сказаў, што спа- 
ліць чорта агнём. Пасля ўсялякай валтузні паміж 
сабою чорт і бог пачалі ўстаўляць напіткі. Бог 
прапанаваў зрабіць толькі піва і віно. Чорт жа хо- 
ча па-свойму -- дабаўляе яшчэ і водку. 

Пытаецца чорт у бога: 

-- Які будзе чалавек, калі як вып'е ўсе тры 
напіткі? 

А бог адказаў: 

-- Налі вып'е першае- толькі павесялее. Налі 
вып'е два--толькі засмяецца. Налі ж вып'е ўсе 
тры напіткі, то зробіцца такі самы чорт, Як ты. 


ПРА ЖАБРАКА І ПАНА 


У адным маёнтку, ад якога цяпер не асталося 
ні аднаго каменя, жыў пан. Ён траціў вельмі мно- 
га грошай на прыгожыя ўкрашэнні свайго маёнт- 
ка, але бедным мала рабіў дабра. І вось аднойчы 
прыйшоў у маёнтак жабрак і папрасіўся перанача- 
ваць. Пан горда адказаў жабраку: 

-- Гэты маёнтак- не гасцініца. 

Тады жабрак сказаў: 

-- Дазвольце мне задаць вам тры пытанні. 

Пан адказаў: 

2. Пытайся, колькі хочаш, я з вялікай ахвотай 
адкажу. 

І жабрак спытаў: 

22 Хто да вас жыў у гэтым маёнтку? 

22. Мой бацька,- адказаў пан. 

2. А да яго хто жыў? 

--. Мой дзед. 

Тады жабрак спытаў у пана, а хто пасля яго 
будзе жыць у гэтым замку. Пан адказаў, што яго 
сын. Тады жабрак сказаў: 

2. Калі кожны жыве ў гэтым маёнтку толькі 
свой час, а потым уступае сваё месца другому, то 
хто ж тады ўсе яны, як не госці? Лепш рабіць 
больш дабра беднякам. Н 

Пан прыняў гэтыя словы да сэрца і даў пера- 
начаваць жабраку. 

ПРА КАМЕНЬ КАЛЯ ВОЗЕРА 


Гэта было даўным даўно. У адну вёску зайшоў 
аднойчы старэнькі дзядок. Быў ён вельмі бедна ап- 
рануты. За плячыма была торба. Дзед заходзіў у 
кожную хату, прасіў паесці. Але яму адмаўлялі. 
І вось на самым канцы вёскі, дзе стаяла старэнь- 
кая хатка, жанчына зжалілася над старым. Дала 
яму крыху паесці і сказала: 

го “Налі хочаш, дык пачакай. Я сёння пяку 
хлеб. Маленькую буханачку магу і для цябе 
спячы. 

І яна палажыла на ток у печы невялікі кусочак 
цеста. Праз некаторы час жанчына пачала вымаць 
хлеб з печы. Кусочак цеста, які яна пякла для 
старога, вырас у прыгожую, вялікую буханку хле- 
ба. Дзядок падзякаваў жанчыне за падарунак і 
сказаў: 

“А цяпер хутчэй сабірайся і ідзі за мной. 
Толькі глядзі: ідзі і не аглядайся. Ты будзеш чуць 
плач, стогны, крыкі, але не аглядайся. Налі ты 
аглянешся, то я табе не змагу больш дапамагчы. 

І яны выйшлі з хаты. Наперадзе ішоў Дзядок, 
а за ім жанчына з дзіцём на руках. Адышоўшы 
недалёка ад вёскі, жанчына раптам пачула плач, 
крыкі, стогны. Яна не магла ўстрымацца, каб не 
паглядзець, што робіцца ў іх роднай вёсцы. І яна 
аглянулася. Убачыла і зжахнулася ад страху: Уся 
вёска была заліта вадой. Вада падымалася ўсё вы- 
шэй і вышэй. Дзядок казаў, каб яна не аглядала- 
ся, бо і з ёю здарыцца бяда. Але яна не вытры- 
мала, аглянулася і- акамянела. 

Вось і да сённяшніх дзён каля дарогі стаіць ка- 
мень, на якім ясна вызначаюцца партрэт жанчы- 
ны з дзіцём. А непадалёк ад гэтага каменя знахо- 
дзіцца возера. Возера вельмі глыбокае. Вада ў ім 
чыстая і вельмі халодная. 


«ТАКА ВОЛЯ БОЖА» 


Адзін чалавек ішоў у горад. Па дарозе яму сУ- 
стрэўся другі чалавек, і яны пайшлі разам. Пада- 
рожнікі заначавалі ў аднаго гаспадара. Раніцай 
яны пайшлі далей. Адзін з падарожнікаў украў 

кухаль з віном. Калі другі запытаўся, чаму ён гэта 
зрабіў, то ён адказаў: «Така воля божа». 

Яны ізноў пайшлі далей. І другая ноч застала 
іх у падарожжы, і яны ізноў спыніліся на начлег. 
Раніцай чалавек запаліў гумно. Калі яны адышлі 
далей, другі ізноў запытаўся, чаму ён так зрабіў. 
Адказ быў такі: «Така воля божа». 

Падарожнікі пайшлі далей. І ізноў яны занача- 
валі. Раніцай сын гаспадара праводзіў падарожні- 
каў далей. Па дарозе быў мост. Чалавек скінуў 
хлапца ў ваду. І на запытанне, чаму ён так зра- 
біў, адказаў: «Така воля божа». 

Недалёка ад горада яны развіталіся, але перад 
гэтым першы чалавек расказаў другому, чаму ён 
увесь час гаварыў «така воля божа». «Па-пер- 
шае, - сказаў ён, --у кухалі віно было атручанае. 
Па-другое, чалавек, у якога я спаліў гумно, на 
тым месцы знойдзе скарб і стане багатым. І па- 
трэцяе, тое дзіця, што Я скінуў у ваду, стала б 
бандытам і прынесла б многа гора сваім бацькам». 

Адразу ж гэты чалавек знік. 


УСІМ ЗАДАВОЛЕНЫІ 


Адзін князь захварэў праказай. Дактары ніяк не 
маглі яго вылечыць, ён сам ім усім надаеў. І вось 
яны сказалі, каб ён знайшоў такога чалавека, які 
ў жыцці не мае недастатку, усім задаволены, і 
ўзяць з гэтага чалавека ніжнюю кашулю і тады 
надзець яе на князя. Пасля гэтага пройдзе і пра- 
каза. 

Князь разаслаў па ўсяму свету сваіх ганцоў. 
Дзе толькі яны не былі! Наго толькі яны не пыта- 
лі! Але ніяк не змогуць знайсці такога чалавека. 
Ва ўсіх нечага не хапае: то грошай мала, то пра- 
цы няма, то яшчэ нечага не хапае. І вось калі яны 
ўжо з нічым ехалі да князя, то ўбачылі свінапаса. 
Ён ляжаў пад кустом арэшніку і весела насві- 
стваў. 

-- Можа ў гэтага спытаем?--запытаў адзін 
ганец. 

22 Ну, што ты! Не ў такіх былі, і то чаго-не: 
будзь не хапала, а ў гэтага і падаўна, -- сказаў 
другі і ўжо сабраўся ехаць далей, 

2. “Усё ж я запытаю яго, - сказаў першы. 

Падыходзіць да свінапаса. Глядзіць на яго і 
кажа: 

-- “Слухай, хлопча. Ці ўсё ёсць У цябе? Табе 
нічога не патрэбна? Ці ўсім ты задаволены? 

-- О, усім. Нічога мне не патрэбна. Я--сва- 
бодны чалавек. ! 

27. Дык дай, калі ласка, нам сваю ніжнюю ка- 
шулю, мы табе добра заплацім. 

С А ў мяне яе няма. Яна мне і не патрэбна. 

Паглядзелі на яго ганцы і паехалі ні з чым. 


КУПЛЕНАЕ СЛОВА 


Ехаў адзін купец дамоў. Захацелася яму есці. 
Бачыць: стаіць пры дарозе карчомка. Ён і думае: 
«Дай зайду туды. Можа што-небудзь паем?» 

Забег ён у карчму. Бачыць: а там нічога няма. 
І спытаў ён у гаспадара, чым ён таргуе. А гас- 
падар карчмы яму адказвае: 

--- Словам таргую. 

--.. Як гэта?- здзівіўся купец. -- Колькі год жы- 
ву, а яшчэ ніколі не чуў, каб словам таргавалі. 

А гаспадар яму і тлумачыць: 

ССА гэта значыць, тое, што можна зрабіць 
заўтра, не рабі сёння. 

Падумаў купец, ды і купіў слова, заплаціўшы 
за яго вялікія грошы. Прыязджае ён дадому і ба- 
чыць, што яго жонка абдымаецца з нейкім чала- 
векам. Спачатку ён хацеў забіць яе, але потым 
успомніў пра купленае слова: «Не рабі сёння тое, 
што можаш зрабіць заўтра». 

А калі купец угледзеўся ў таго чалавека, то па- 
знаў у ім свайго роднага сына. Гэта прыехаў да 
іх у госці сын. 


ШТО І ЗА МІЛЬЁН НЕ ПРАДАЕЦЦА 


Было гэта даўным-даўно. У адным сяле жыў 
багаты пан. Ён быў заўсёды злосны і хмуры. У яго 
жыў вясёлы і добры кравец. Цэлы дзень ён пра” 
цаваў на пана, шыў яму адзенне, але ніколі не 

сумаваў. З акон яго каморкі заўсёды чуліся песні. 
Слугі пана зрэдку прыбягалі паслухаць яго. 

І вось аднойчы пра гэта даведаўся пан. Ён яшчэ 
больш раззлаваўся, загадаў прывесці краўца і ска- 
заў, што яму надаела слухаць яго песні, што яны 
нікому не патрэбны, таму што не прыносяць багац- 
ця. «Я дам табе, - кажа,- мільён, толькі ты пе- 
растань спяваць». 

У краўца ніколі не было столькі многа грошай, 
і ён вырашыў, што сапраўды грошы лепш, чым 
песні, і ўзяў іх. Прынёс кравец грошы дамоў і не 
ведае, куды іх схаваць. Цэлую ноч думаў, што з 
імі зрабіць, дзе іх дзець. Не было яму спакою 
і другі, і трэці дзень. А ў гэты час у маёнтку 
пана сумавалі ўсе, не чуваць было больш песень. 
Не выцерпеў кравец, на чацвёрты дзень занёс ён 
пану грошы і сказаў яму, што за песні і за сон 
ён не хоча і мільён. 


ЧАМУ КОТ ПАСЛЯ ЯДЫ МЫЕЦЦА 


Злавіў кот мыш. А мыш ды і давай у яго пра- 
сіцца, каб ён пусціў яе на волю. А кот не пускае. 
Тады мыш давай хітраваць. Яна і кажа кату: «Но- 
цік, усе людзі перад ядой мыюцца. А ты сягоння 
яшчэ не мыўся. Памыйся, а тады сабе і з'ясі мя- 
не». Кот давай лапамі мыцца, а мыш глядзела. 
Як ён толькі падняў лапы мыцца, хутка ўбок 
шморг, і даганяй яе. 

Пасля таго выпадку ўсе каты мыюцца пасля 
яды. 


б Зак. 80 


Прымхліцы 


рымхліца (ад слова- прымха)--гэта невялічкае 
вуснае апавяданне аб нейкім незвычайным, цудадзей- 
ным і, як правіла, «страшным» здарэнні, удзельнікам 
ці сведкам якога нібыта быў сам апавядальнік або доб- 
ра знаёмы ці нават блізкі яму чалавек. Якія ж гэта та- 
кія страшныя, цудадзейныя здарэнні? Ну, скажам, су- 
стрэча з нячысцікам (чортам ці ведзьмай), з вурдала- 
кам (нябожчыкам, які выходзіць з магілы), з дамаві- 
ком, са змяіным царом, з русалкаю і з іншымі падоб- 
нымі міфічнымі істотамі- прадстаўнікамі гэтак званай 
ніжэйшай народнай дэманалогіі. 

Вытокі гэтага цікавага, самабытнага жанру апавя- 
дальнай вуснапаэтычнай творчасці тояцца ў глыбокай 
даўнасці, у пэўных асаблівасцях старажытнага света- 
погляду, у дахрысціянскіх язычніцкіх уяўленнях. Асно- 
вай для яго ўзнікнення і далейшага развіцця паслужы- 
ла вера чалавека ў існаванне надпрыродных сіл, У маг- 
чымасць розных чарадзейна-магічных пераўтварэнняў, 
дзівосных праяў і цудаў. Перажыткі гэтай веры тры- 
маліся ў жыцці беларускага селяніна досыць доўга, а 
сярод людзей набожных, старых і малапісьменных у 
нейкай меры захаваліся і да нашых дзён. 

Да нядаўняга часу прымхліцы як жанр фальклору ў 
беларускай навуцы аб народнай творчасці зусім не 
разглядаліся. Не мелі яны ў нас і свайго ўласнага афі- 
цыйнага імя. У рускай фалькларыстыцы за гэтым жан- 
рам «суеверных рассказов» з пэўнага часу замацава- 
лася назва «былічка». Ёсць спробы і ў беларускай на- 
вуковай літаратуры ўвесці ва ўжытак гэты ж тэрмін. 
У народзе ў многіх мясцінах Беларусі вусныя апавя- 
данні падобнага роду называліся і называюцца проста 
«страхамі». Як навуковы тэрмін назва «страхі» наўрад 
ці можа быць прымальнай, хоць у ёй 1 адлюстравана 
характэрная асаблівасць зместу гэтых твораў. Думаец- 
ца, што нельга прызнаць удалай і назву «былічка», 
якая паходзіць ад слова «быль», што падкрэслівае 
рэальнасць таго, аб чым у творы расказваецца. Аднак 
жа гаварыць пра рэальнасць сустрэчы з нячысцікам 

або нябожчыкам не прыходзіцца, кожнае такое апавя- 
данне--несумненна, плод фантазіі, пэўным чынам на- 
строенай душы чалавека. А менавіта--гэта плод фан- 
тазіі людзей прымхлівых, схільных тлумачыць некато- 
рыя дзіўна-загадкавыя сітуацыі і здарэнні ў сваім жыц- 
ці або ў жыцці блізкіх, знаёмых умяшаннем надпры- 
роднай сілы, прыпісваць іх наканаванасці лёсу, бачыць 
у іх здзяйсненне «прарочых» сноў, вынікі ўздзеяння 
чараў, насланых чараўнікамі і інш. Вось чаму, на наш 
погляд, найбольш дакладнай для гэтых вусных апавя- 
данняў назвай будзе «прымхліца»: усе яны, без вы- 
нятку, звязаны з такою з'явай светапогляднага парад- 
ку, як прымхлівасць. У гэтым--іх галоўная вызначаль- 
ная рыса. “ 

У прымхліц шмат агульнага з легендамі і з казкамі 
і з некаторымі паданнямі (напрыклад, аб заклятым 
скарбе). І ўсё ж яны маюць зусім відочную сваю ўлас- 
ную жанравую фізіяномію. Цудадзейныя, нерэальныя 
персанажы прымхліц- гэта не бог і не хрысціянскія 
святыя, як у легендах, і не баба Яга ці Кашчэй, як у 
казках, а--істоты язычніцкай славянскай міфалогіі, та- 
кія як дамавік, вадзянік, русалка, лясун, змяіны цар, 
вурдалак, ваўкалака (пярэварацень), нячысцік, ведзь- 
ма. Або нават нейкі «дух» наогул, зусім няпэўны--ней- 
кая здань, прывід, мара, цень. У прымхліцах шмат за- 
гадкавага, містычна-таямнічага, да жудасці страшна- 
га--і ў той жа час усё гэта падаецца ў стылі і форме 
бытавога апавядання з уласцівымі яму канкрэтнымі 
жыццёвымі рэаліямі, што надае расказу магію праўда- 
падобнасці. На яе ж, гэту магію, працуе і манера апа- 
вядальніка гаварыць ад свайго імя або ад імя таго, ка- 
му, маўляў, трэба верыць- ён хлусіць не можа («мама 
расказвала...», «дзед мне гаварыў, што яшчэ як ён быў 
малы...»). Устаноўка на праўдападобнасць- адна з ас- 
ноўных функцыянальна-эстэтычных асаблівасцей, прым- 
хліц. Да таго ж яны вызначаюцца зайздроснай сціслас- 
цю, дынамічным разгортваннем сюжэта, нечаканасцю 
развязкі (як правіла- трагічнай), эмацыянальнай і воб- 
разнай гутарковай мовай. Вось чаму вартасць прымхліц 
трэба бачыць не толькі ў тым, што яны з'яўляюцца ці- 
кавым матэрыялам для характарыстыкі светапогляду і 
побыту нашых дзядоў і прадзедаў, але і ў тым, што 
яны, пры ўсёй наіўнасці зместу, прыносяць нам як тво- 
ры мастацтва пэўную эстэтычную асалоду. 

ч ХАДЗІЛІ РАНЕЙ ЧЭРЦІ 


адзілі раней чэрці. Ёй-жа богу праўду ка- 
жу- хадзілі! Была я маленькай. Бацькі пайшлі Ў 
другую вёску на хрэсьбіны і мяне ўзялі. Вярталі- 
ся позна вечарам. Іду я задам. Бачу: цялё ляціць. 

-- Мама, што гэта за цялё? 

А яна кажа: 

2. Ідзі ціхенька і маўчы. 

І праўда, прывяло яно нас у сяло. А гэта было ў 
дванаццаць гадзін ночы. 

А вось яшчэ які выпадак быў. Пайшла я на мо- 
гілкі ўночы. А за мной кот. Вялікі, як сабака, 
чорны з белай шыйкай. Я на яго замахнулася, а 
ён скрывіў галаву ды: «Мяў! Мяў! Мяў!» Тры ра- 
зы мяўкнуў. Спалохалася я, дастала крэсцік і пе: 
рахрысціла яго. І дзе ён толькі дзеўся. Хадзілі ра- 
ней чэрці, праўду кажу - хадзілі. 

Пралі мы кудзелю ў хаце з дзяўчатамі. Папры- 
ходзілі нейкія хлопцы. Прыгожыя. На вопратцы 
гузікі блішчастыя. Селі каля нас і не даюць нам 
прасці. Завуць нас: «Пойдзем, дзеўкі, пойдзем на 
вуліцу». У мяне верацяно звалілася, я нагнулася, 
каб падняць яго, аж бачу: у іх замест ног лапы. 
Я паказала дзеўкам. А яны ўсё клічуць нас на ву- 
ліцу. А мы не йдзем. Тады яны як свіснуць! Яб- 
лыкі ўсе пападалі, салома са стрэх павылазіла. 


НА КУЛЁВЫМ БАЛОЦЕ 


Назва Кулёва балота ўтварылася ад таго, што 
тут сяліліся кулікі, 

...Кажуць, быў у нас на вёсцы адзін заядлы па- 
ляўнічы. Клікалі яго Мішка. Дык вось ён гэтак 

ужо любіў паляванне, што не мог нават падоўгу 
займацца гаспадарскімі справамі. Браў стрэльбу 
на плячо і ў лес. 

Неяк пайшоў ён гэтак пасля палудня на паля- 
ванне. Да таго заняўся, што не прыкмеціў, як на- 
ступіў вечар. Спахапіўся, што ў лесе стала цем- 
навата. А назад яму трэба было ісці праз балота. 

Ну, вось дайшоў ён да сярэдзіны яго, як ба- 
чыць: ідуць яму насустрач трое, такія паляўні- 
чыя, як і ён. Стрэльбы ва ўсіх за плячыма. Паві- 
таліся яны з ім і пытаюць: 

-- А што, чалавеча, ці добра твая стрэльба 
страляе? Ці зможаш ты папасці вось у гэта дрэва? 

Мішка зняў стрэльбу з плячэй, прыцэліўся і 
выстраліў. І гэтак ён рабіў тройчы, колькі прасілі 
незнаёмцы, і ўсё міма. 

Тады выстраліў адзін з незнаёмцаў столькі ж 
разоў, што і Мішка, і ўсе тры разы папаў. 

І прапанаваў тады незнаёмец, бачачы Мішкава 
расчараванне, мяняцца стрэльбамі. Мішка з радас- 
цю памяняўся і нават трыццаць рублёў грашыма 
ў дадатак даў незнаёмцу. Прыйшоўшы дамоў, па- 
весіў на цвічок у сенцах стрэльбу, павячэраў і лёг 
спаць. 

Раніцай, пасля снедання, выйшаў у сенцы па- 
глядзець стрэльбу, а заадно пахваліцца перад ад: 
навяскоўцамі. І якім было яго здзіўленне, што за- 
мест стрэльбы на тым цвіку вісеў лук. Мішка да 
жонкі: ці не брала яго стрэльбы? Тая адказала, 
што не. 

І вось тады ён скеміў, што сустрэў у балоце не 
людзей, а нячыстую сілу. Ён чуў ужо пра здарэн- 
ні ўсякія там з іншымі людзьмі. 

Пабег на тое месца, дзе сустрэўся ўвечары з 
незнаёмцамі. Бачыць: ляжыць пад дрэвам яго 
стрэльба, а побач яго трыццаць рублёў. Стаў агля- 
даць дрэва, у якое тройчы папаў незнаёмы, а там 
толькі тры свежыя зарубіны ад тапара. 


У ДАРОЗЕ 


Было гэта на зыходзе лета. Паехалі мужык з 
жонкай на луг. Цэлы дзень касілі, сушылі, варо- 
чалі траву, а надвячоркам сталі нагружаць воз 

дадому завезці. Пакуль нагрузілі, сцямнела. А да- 
рога іх дамоў ляжала праз балота. 

Вось праехалі яны трохі, як чуюць: недзе вя- 
селле гуляюць. Спачатку падумалі, што ў суседняй 
вёсцы, але неўзабаве насустрач ім з'явіліся людзі: 
з гармонікамі ў руках, з вясельнай песняй на вус- 
нах. І сталі гэтыя людзі запрашаць іх з сабой. Тыя 
пачалі адмаўляцца, што стаміліся, у гразнай адзе- 
жы, што ногі іх мокрыя, але незнаёмцы гэтак вет- 
ліва запрашалі, што яны згадзіліся і паехалі з 
імі. Ехалі нядоўга, незнаёмцы частавалі іх гарэл- 
кай, рознымі стравамі. Прыбыўшы на месца, як 
ім падалося- у вялікае сяло, у якім яны ні разу 
не былі, незнаёмцы лагодна звярталіся да іх, паз- 
дымалі мокрыя боты, павесілі анучы сушыць. 

І так ім было хораша, што не заўважылі, як па- 
снулі. Прахапіліся тады, як сонейка ўжо было 
высока. Адчынілі вочы і зжахнуліся: яны былі ў 
такой багне, што нават не ведалі, як выбрацца. 
Зірнулі па баках, шукаючы боты з анучамі, а тыя 
воддаль вісяць на страшэнна высокім карчэўі, што 
і дастаць немагчыма. 

Чуць выбраліся тады гэтыя людзі з балота. 


МАЦІ 


Не ведаю, ці праўда то было, але мусіць праў- 
да. Усё сяло гаварыло пра гэто. 

Я быў тады падлеткам. Трынаццато лето прый- 
шло маё. І вот-- купальская ноч. Мы, падлеткі, ся- 
дзелі ўбаку, на прыгорачку, і ўсё добра адтуль 
было відно. А ўжэ самастаяцельныя хлопцы з 
дзяўчатамі гулялі: скакалі, спявалі, вілі вянке, 
пасля ў раку кідалі іх. Пасля разлажылі вогнішча 
і пачалі перадзыгваць яго. Вот тут было смеху, 
жартаў, дзявочага віску. Усе раздурэліся, рашчыр- 
ванеліся, а ў вачах адбіваўся агонь, і здавалася, 
што гараць маладыя вочы. 

Толькі Ваня, худы, выцвілы, сядзеў і сумно па- 
глядаў на языкі агню. І думаў, відно, кепска аб 
людзях, аб гэтых вісках. Людзі яго не любілі з-за 
мацеры. Казалі, што яна ў яго ведзьма. Адна Га- 
нулька яго папраўдзе любіла. Усё яму аддала, што 
можа аддаць дзяўчына. А маці Вані не давала ім 

разам жыць. Яны самі тады сышліся і жылі. Але 
злыдні сярод людзей ёсць. Пачалі разносіць: «Гэ- 
та чэрці. Без вянцу, не па-людску сышліся». Сыш- 
ліся не сышліся, а ўжэ з пузам цягаецца. І ніяк 
яе не звалі, як баба чаравата. Мала, што людзі 
так адносіліся, дык дома няшчасце за няшчасцем: 
памёр бацька Ганулькі, а маці яе сіратой пакінула 
яшчэ ў гадкоў пяць, а тут пачалі здыхаць свінні, 
здулася і лопнула карова, захварэла і сканала ка 
былка, -- усё хазяйства разваліласё. Ваня захварэў. 
Ганулька не выдзяржала ўсяго гэтаго і ўмярла. Ва- 
ня сам зрабіў труну і ноччу пахаваў сам яе. Дзён 
чатыры не адыходзіўся ад магілы, а пасля часта 
людзі бачылі там яго. 

Каля кастра купальскай ночы ён незаметны ся- 
дзеў. Слухаў вяселле купалля. А калі яму сказала 
злая на язык дзяўчына, якая любіла яго, што твая 
ведзьма калдуе недзе ўікэ, ён устаў і пайшоў на 
магілу да Ганулькі. З ёю, мёртваю, яму лепш, чым 
з жывымі злыднямі. 

Ішоў ён дарогаю, якая праходзіла праз жыта. 
А тут, кажуць, бяжыць на яго нейкая кабета. Сама 
голая, як маці радзіла, чорныя даўгія валасы рас- 
пушчаны. Ваня прысеў у жыце, каб схавацца ад 
яе, аж яна ўжэ над ім. Ахапіў яго страх. Ён сха- 
піў камень і ў голаў ёй. Папаў у скронь і забіў. 
Сам перахрысціўся і дахаты вярнуўся. 

Лёг, накрыўся з галавою, але так і не заснуў У 
гэту ноч. Світала ўжэ. Бацька ўпраўляўся адзін. 
Ваня паглядзеў на ложак, дзе спала маці. Ён быў 
пусты. Нядобрая дума закралася ў голаў. 

І адным бягом пабег на тое месца, дзе забіў 
учора кабету тую. Глянуў --а гэта яго маці. 

Што з ім пасля было, не знаю. Кажуць, што 
знайшлі яго мёртвым на магіле Ганулькі. Там яго 
разам і пахавалі. 


НОЧЧУ ў ГУМНЕ 


Быў я тады маладым. Прыйшоў з танцаў пад 
раніцу і, каб не будзіць сям'ю, пайшоў у гумно 
і думаю: задрамлю трохі ды ў поле пайду. Меў я 
моду летам спаць у сене, дык у мяне там і па- 
душка ляжала і коўдра. Толькі гэта лёг я, як чую: 


168 Легенды і прымхліцы 





нехта ідзець па сене. Я абазваўся- ціха. Ну, ДУ- 
маю, падалося. Толькі гэта я лёг зручней, як коўд- 
ру маю- як ветрам здуло. Адразу я падумаў, што 
брат пажартаваць захацеў. Вылаяўся, знайшоў у 
нагах коўдру і зноў лёг. Ужо і сон мяне не бя- 
рэць. Прайшло мінут колькі, як мая коўдра-- 
мах!--і ў нагах ачалася. Не ўцерпіў я, выйшаў з 
гумна і пайшоў дамоў. Аж брат спіць, і ўсе спяць. 
Пасля таго я не хадзіў у гумно спаць. 


ВЕДЗЬМА 


Помню, пасвілі мы неяк ноччу коней. Нас, пад- 
леткаў, было чалавек пяць, і быў з намі дзядзько 
Адась. Ён вельмі добра і цікава расказваў. І ў тую 
ноч мы сядзелі, а ён нам разныя страхі гаварыў. 
А адзін хлапчук, Міця, і кажа: 

--- Пачакай, дзядзечка, я зараз вярнуся. 

Дзядзька засмяяўся ў вусы: 

--- Што, ужэ поўныя ганавіцы ад страху?.. Ну, 
добра, добра. Бяжы, пачакаю. За горку бяжы. 

Прыбег Міця ўвесь белы, як палатно, парткі 
трымае ў руках, забыўся ад страху падшпіліць і 
крычыць немым голасам: : 

-- Ах, дзядзечка, там, у Тэкліным збожжы, 
куклы дзве звіты, каса сплецена і на ўсход сонца 
заломана. 

Дзядзька засмяяўся і кажа: 

-- Хлопцы, хочаце ведзьму пабачыць? Раскла- 
дайце вагонь, паглядзімо зараз ведзьму, за вуглём 
прыбяжыць. 

Хлопцы мігам сабралі сякога-такога галля, су- 
хое травы, запалілі. А дзядзька Адась з Міцькам 
ужэ нясуць куклы і касу. Кінулі ў агонь, а яно 
як затрашчыць, як пыхне. Тут бачым, бяжыць цёт- 
ка Парася. Вельмі прыветлівая заўсёды з усімі. 
А на гэты раз падбегла да вогнішча, плюнула на 
руку, ага, плюнула, схапіла гарачы вугаль і па- 
бегла назад. 

--- Ну, бачылі ведзьму,- гучна зарагатаў дзя- 
дзька Адась ёй услед. 

А мы маўчалі. Ніхто і не думаў на яе. Яна доб- 
рай вельмі была, 

«ПАНІЧЫІ» Ў ЛАЗНІ 


Раней пралі кудзелю. Пасылае мачаха падчарку 
кудзелю прасці ў лазню ноччу. Пайшла падчарка 
і пачала прасці. 

Паявіліся панічы ў плашчах, разадзетыя. Тан- 
цуюць, прыглашаюць яе патанцаваць. А яна веда- 
ла, што гэта нячыстая сіла. Сказала: «Я гразная, 
прынясіце вады». І дала ім рэшата. Насілі яны ва- 
ду, насілі. Але запеў певень, дык яны і зніклі. 
Засталося іх багацце падчарцы. 

Стала завідна мачысе, што столькі багацця ў яе 
падчаркі. Пасылае яна тады сваю дачку. Кудзелю 
дала ёй лепшую. 

Зноў з'явіліся панічы. Пачалі плясаць і гэтак, 
і так. Прыглашаюць дзяўчыну. А яна кажа: «Мне 
трэба памыцца». І дала ім кружку. Прынеслі па- 
нічы вады, мыюць, шаруюць дзяўчыну. Косці вы- 
траслі, а скуру павесілі. 

Прыходзіць раніцай маці, бачыць: косці. Чака- 
ла яна дачку, а яе нячыстая сіла выкалаціла. 


ВУЗЯЛОК ДЛЯ НЯВЕСТКІ 


У адной старой жанчыны была дачка і нявесі- 
ка. Жанчына сабірала ногці і складвала за іконай. 
«Калі я памру,- сказала яна нявестцы, --то праз 
тры дні прыдзі на магілу і ўкапай пад крыж гэты 
вузялок». Нявестка сказала пра гэта дачцы. І ка- 
лі памёрла маці, дачка ўзяла вузялок з ногцямі 
і пайшла праз тры дні на магілу. Толькі ўкапала 
вузялок пад крыж- адразу і ўпала мёртвая. 


ПАМАГЛА ВАРАЖБІТКА 


Гэта было яшчэ даўно. У аднаго чалавека ўмі- 
ралі ўсе дзеці. Ён нічога не мог зрабіць. Налі ра- 
дзіўся ў яго сёмы сын, ён звярнуўся да варажбіт- 
“кі. Тая сказала: «Сын твой утопіцца ў сем гадоў. 
Гэта здарыцца тады, калі ён будзе плакаць, шу- 
каючы панчошку, а на адной назе будзе дзве. Але 

вы павінны зрабіць вось што...» І яна ціхонечка 
дала параду. 

Прайшло сем гадоў. Заплакаў аднойчы хлоп-. 
чык, шукаючы панчошку. Паглядзеў бацька: аж 
на адной назе дзве! Павыліваў ён з хаты ўсю ва- 
ду (а хлопчык вельмі прасіў піць), замкнуў, і пай- 
шлі яны з жонкай да рэчкі. Падыходзіць, аж ба- 
чаць: выскачыла з вады высокая, чорная, з доўгай 
касой жанчына і крыкнула: «Ёсць ды не мой!». 
Затым знікла. 

А хлопчык вырас, жаніўся і пражыў доўгія 
гады. 


ЛЁН ВЫРАТАВАЎ 


Жыла красівая дзяўчына, і яна хацела выйсці 
замуж за багатага, але ніхто не сватаўся да бед- 
най. І вось аднойчы к гэтай дзяўчыне прыехаў ба- 
гаты пан на вараных конях. Ён быў прыгожа адзе- 
ты: увесь у злоце. І гаворыць: «Што, панравіўся 
я табе, Алеся?» Дзяўчына пачырванела і кіўнула 
галавой. І насыпаў малады пан золата поўны ку- 
фар, а дзяўчына не бачыла, што гэта не золата, а 
вуголле. Тады яны селі на коней і паехалі к яму 
ў палац.Коні ляцелі, як бы ў іх сядзела нячыстая 
сіла. І толькі цяпер дзяўчына ўбачыла пад сюрту- 
ком у маладога пана хвост. І здагадалася яна, што 
гэта не пан, а чорт. Тады выскачыла яна з карэ- 
ты і схавалася ў лёне. А чорт і кажа: «Лён, лён, 
аддай дзяўчыну». А лён падумаў, і стала жаль гэ- 
тай дзяўчыны, і гаворыць, што ён аддасць дзяў” 
чыну пасля таго, як раскажа ўсю сваю біяграфію. 
І стаў лён расказваць, як цяжка было араць поле 
аратаму, а потым баранаваць і сеяць, Як жанкі 
палолі яго. Потым, як яго рвалі і састаўлялі ў куч- 
кі. Потым, як вазілі яго на ток і абівалі, як яго 
пасля часалі і мялі, як з яго кужалю пралі ніткі, 
як ткалі, як палотны адбельвалі, як вопратку З 
палотнаў шылі і што носяць яе мужыкі бедныя. 

І пакуль лён расказваў пра сваю біяграфію, 
ужо запелі трэція петухі, і чорт знік. Пасля таго 
выпадку дзяўчына больш не шукала багатага пана, 
каб выйсці замуж. 

«ПАСМЯЯЛІСЯ» 


На Купалле пайшлі мальцы шукаць золата. За- 
ходзяць к аднаму свайму дружку і гавораць: 

--. Пайдзём сачыць золата. 

А ён гаварыць: 

--- Не, не пайду. Бог дасць і ў акно падасць. 

Хлопцы сабраліся і пайшлі хадзіць, і нічога не 
нашлі, толькі лапці стапталі. 

Ідуць яны дамоў і відзяць: ляжыць сабака здох- 
шы. Мальцы рашылі пасмяяцца каля свайго друж- 
ка і гавораць: «Ну, мы яму ўчудзім». Забралі 
здохлага сабаку, ідуць і рагочуць. Падышлі к яго- 
наму дому. Акно было адчынена. Раскруцілі яны 
сабаку за ногі ды як шпурнулі ў акно! Толькі за- 
бражджэла тамака. Думаюць мальцы: «Ну, нара- 
білі бяды, паглядзім, як ён удзень заўтра рад гэ- 
таму золату будзе. Напэўна, у доме ўсю пасуду 
перабілі: такі звон стаяў». Пагаварылі, пасмяялі- 
ся мальцы і разышліся па хатах. 

А дзела было саўсём не так, як думалі мальцы. 
Звінела не пасуда пабітая, а рассыпалася па ўсёй 
хаце золата. Гэты сабака распаўся на золата. Устае 
назаўтра раніцай хлопец і глядзіць--а ў яго поў- 
ная хата золата! Абрадаваўся ён такому багаццю. 
Сабраў ён усё золата і сядзіць спакойна. 

Дружкі прыйшлі да яго і пытаюцца з усмешкай: 

-- Ну як, бог дае табе шчасце, а можа-- зо- 
лата? 

Адказаў ён дружкам: 

-- Ды нічога сабе. Даў столькі, што цэлы век 
свой буду ў золаце купацца. 

Не паверылі мальцы дружку, зарагаталі і пай: 
шлі дамоў. А хлопец пусціў у абарот золата і стаў 
багатым купцом. Стаў жыць-пажываць і дабро на- 
жываць. 


ЧАРОЎНЫ АБРУЧ 


Людзі расказваюць пра такое здарэнне на Ку- 
палле. 

Аднойчы на Купалле ішоў мужык па полі, дзе 
кароў пасуць, і нёс абруч. Раптам ён убачыў голую 
жанчыну-чараўніцу, якая бегала па каровіных сля- 

дах і цягала трапку. Мужык прыгледзеўся і ўба- 
чыў, што гэта трапка- цадзілка. Налі чараўніца 
знікла, мужык стаў абручом вадзіць па слядах ча- 
раўніцы. Ён прыйшоў дадому, павесіў абруч на 
сцяну, а сам лёг спаць, нічога не сказаўшы жонцы. 
А жонка ўвайшла ў хату і ўбачыла, што з абруча 
малако цячэ. Старыя гавораць, што гэта чараўніца 
адбірала малако ў кароў. 


ПА ДАРОЗЕ З БРОВАРА 


Гэта было каля вёскі Беніцы. Мой брат рабіў 
на бровары. І быў ён старшы рабочы. Ну і пасля 
работы ішоў дахаты. Але пайшоў не па вёсцы, а 
проста па загуменнях. І вось там было такое мес- 
ца, якое называлася Чэрціцай. Туды выносілі 
смецце, было балота. І там людзям з'яўляліся пры- 
віды. Вось і ён ішоў, стаміўся і рашыў сесці ад- 
дыхнуць. І раптам яму здалося, што выйшаў па- 
ніч і просіць яго памяняцца люлькай і капелю- 
шом. І брат мой згадзіўся. Прыходзіць ён дамоў, 
а ў яго на галаве старая міска, а ў руках корч. 
Назаўтра прыйшоў ён з жонкай на тое месца, дзе 
адпачываў, а там ляжаць каля пня яго капялюш 
і люлька. 


НАЧНАЯ ГОСЦЯ 


Першы мой сын памёр. Было яму паўтара го- 
дзікі, як памёр. Я ўжо тагды другім хадзіла. Ра- 
дзілася ў мяне дзевачка. Як радзілася, як крыкну- 
ла першы раз, то тры гады я не бачыла спакой- 
най ні ночы, ні дня. Тры гадочкі ўсе ночы на ру- 
ках з мужыком наперамену пракалыхалі яе. ДУ: 
мала, што жыць ужэ не будзе. 

Раз мужык мой быў у начной змене. І якраз 
тады так ужо нядобра было маёй Алцы, што я не 
знала, што і рабіць. А потым узяла яе да сябе на 
краваць, а яна прыціхла і заснула. А я ляжу, не 
сплю. Ноч месячная, светлая. У хаце відна, як 
днём. Мама мая ў задняй хаце на печы ляжала, 
а я ў зале была адна з дзіцем. Чую: нехта ідзе па 

хаце. Чую, як ступае, як дзверы адчыняе, як па 
залу ідзе. Дык я думала, што гэта мама мая злез- 
ла з печы ды ідзе сюды на пасцель спаць. Пагля- 
даю, а шырма расхінаецца і нейкая жанчына ста- 
іць. Страшная-страшная! Косы распушчаныя, доў- 
гія, нікэй пояса, чорныя-чорныя, а сама зубатая, 
зубы гэтыя белыя! І яна: «Гытыты»- ды рукі 
прама да маёй Алкі. Я хачу крыкнуць, а голас пра“ 
паў. А пасля як крыкну нема: «Ма! Ма-ма!!» Яна 
тагды зір на мяне і--нібы спужалася ды назад. 
Як стукне кацюшкамі (шырма была на кацюш- 
ках)--і ўсё. Толькі шырма калышацца. Тут мама 
мая бяжыць. Яна чула, як я крычала, ды спрасон- 
ня з печы, чуць не ўбілася. Думала, што Алка ўжэ 
мая памерла. Насілу з перапуду сярнічкі знайшлі 
ды лямпу запалілі. Я расказала маме, што было. 
Яна кажа, што і яна чула, як хтосьці па хаце ха- 
дзіў. Дык яна думала, што гэта я хадзіла. 

Як не ўзяў мяне сон пасля гэтага, ды як не 
ўзяў... А тут нехта ў вакно стукае. Мама пайшла 
адкрываць. А то прыйшла суседка, каб на вясел- 
ле ішлі. Я не хацела вельмі ісці: хіба ж мне таг- 
ды вяселле было ў галаве, калі дзіця пры смерці 
ляжыць. Але яна расплакалася. Прышлося мне 
ісці. Прыйшла, сяджу. Кусок хлеба ў горла не 
ідзе. Аж падыходзіць да мяне бабка Мадзярыха. 

--.- Чаго ты, Сонька, сядзіш такая? 

Я і расказваю ёй усё, ды плачу, плачу. А яна 
паслухала мяне ды кажа: 

-- Не плач, Сонька, не памрэ твая дзевачка. 
То яе хвароба прыходзіла! Будзе твая Алка па- 
праўляцца пасля гэтага. 

І праўда, стала мая Алка папраўляцца з таго 
дня. 


ПОЗНА Ў ЛЕСЕ 


У нашым лесе, у Гайгуці, штосьці такое прад- 
казвалася. Хто ідзе позна- бачыць: то заяц пе- 
рад ім бяжыць, то на кані нехта едзе. Хто заціка- 
віцца гэтым і ідзе, то яго гэта можа завесці куды 
і не ўздумаеш. І людзі баяліся і асцерагаліся ха- 
дзіць па адным. 

СЛЕДАМ ЗА «САБАКАМ» 


З вёскі Барташэ дзядзька Станцаль, Паўлюка 
прадзед, ішоў дадому. І на Найтановым балоце су- 
стракае яго сабака іхні Рабчык. А ўжэ было цём- 
на, і дзядзька абрадаваўся сабаку. «Ай ты мала- 
дзец, бач, дзе ты мяне сустрэў!» - кажа ён. А са- 
бака гэты падскаквае, забаўляецца. Дзядзька ідзе 
сабе за ім і ідзе. Потым аглядзеўся кругом- не 
пазнае месца, але нічога- далей ідзе. Падышоў 
да лесу, залез на пень, раздзеўся і заснуў, як бы 
ў сябе дома на печы. Рана прачнуўся, глядзіць-- 
а ён зайшоў за пяць кіламетраў ад дому. 


НЕЗНАЁМАЯ З-ПАД БЯРОЗЫ 


Дзядзька Ігнась, як быў малады, ішоў неяк з 
суседняй вёскі Аханяны з гасцей дадому. А не ве- 
даў таго, што ў іх дома нарадзілася авечка. Ужэ 
ўвайшоў у сваю вёску, каля Пулюджуявай хаты 
з-пад бярозы выходзіць жанчына і кажа на яго: 
«А маё ты дзіцятка, чаго ты так позна ходзіш 
адзін? І не баішся?» А на яго як найшоў страх, 
бо цёткі гэтай ён не ведаў, дык ён давай уцякаць. 
Бяжыць і ног пад сабой не чуе. А дома, як на 
тую бяду, дзед забраў авечку ў хату, бо на два- 
рэ было холадна і ён баяўся, каб авечка не змерз- 
ла. Прыбег той хлопец дадому, ні адных дзвярэй 
не пазакрываў. А ў гэты час авечка забляяла. 
Дзед кажа: «Бяры, бяры яго!» А хлопец гэты як 
закрычыць: «Ай-яй-яй!» --і ходу з хаты. 

На раніцу ледзь адшукалі яго. А ён аж не мог 
гаварыць са страху. 


МУЖЧЫНЫ ў КАПЕЛЮШАХ 


Гэта было, яшчэ як я быў малы. Наш сусед, 
дзядзька Янак, паехаў да свае радні ў вёску Нра- 
мяніца, каб пазычыць або купіць корму для сваёй 
каровы. Паехаў ён туды ўжэ прыцемкам. Пабыў, 

выпілі яны трошкі, вядома ж, да радні прыехаў. 
Потым Янак гаворыць: 

г. Ну, паеду ўжэ дадому! 

А сваяк кажа: 

-- Мо не едзь, позна ж ужэ? 

Янак не згаджаецца. А там была цётка, саўсім 
некая пастаронняя, і таксама кажа, каб не ехаў. 
Янак занатурыўся і паехаў. 

Пад'ехаў ужэ амаль што да горкі, недалёка ад 
вёскі, у лесе, а конь ані з месца. Стрыжэ вушамі 
і не ідзе. Ён яго пугай- нічога не памагае. Вы- 
праг з воза і вядзе. Дайшоў да рэчкі, а каля бера- 
гу лёд утварыў праломкі. Ён пабаяўся лезці. Ста- 
іць і крычыць. Але хто ж яго пачуе апаўночы ды 
яшчэ зімою! Каб вясною, то можа яшчэ хто хадзіў 
бы каля хаты. Ён павярнуў і ідзе назад. Не дай- 
шоў яшчэ да воза, а ў яго нейкія людзі ў капелю- 
шах пачалі адбіраць каня. Ён іх б'е пугай, нічога, 
не па іх, а па зямлі. І наканец яны вырвалі ў 
дзядзькі каня, конь пабег, толькі зарзаў. Тады гэ- 
тыя людзі прычапіліся да яго. Як ён ні абараняў- 
ся, не мог абараніцца. Тады ён пачаў уцякаць: бя- 
жыць-- упадзе, падымецца- зноў яны нападаюць. 
Тады ён пачаў паўзці. А на ём было паліто сукон- 
нае, свайго вырабу, дык цяжка было паўзці. Поўз 
ён, поўз гэдак аж тры кілометры. Гэдак знясілеў, 
што больш не мог. А тыя людзі яго ўсё праследу- 
юць. У яго на локцях у паліце і на каленях дзір- 
кі ўжэ павыдзіраліся. Дапоўз ён да Наваельні. 
А па правы бок былі могілкі, і далей ён ужо не 
мог паўзці. Тут пятух заспяваў, і гэтаму дзядзьку 
Янаку ў вачах светла зрабілася, і людзі тыя знік- 
лі. Так і праляжаў ён без памяці да раніцы. 

А раніцаю па гэтай дарозе ехаў знаёмы бала- 
гол, які збірае розныя анучы, і ўгледзеў Янака. 
Пад'ехаў да яго і пытаецца: «Янак, чаго ты тут 
ляжыш?» Ён думаў, што Янак можа дзе напіўся 
і заснуў. Янак расказаў яму ўсё. Гэты чалавек 
забраў Янака, а ён быў увесь аж чорны. Абмазаў 
яго курыным шмальцам. А дома не ведаюць, дзе 
Янак падзеўся да гэтага часу. Конь прыбег дадо- 
му, а яго няма. Дома падумалі, што ён у радні на- 
піўся і конь уцёк ад яго. Гэты балагол завёз пад 
вечар Янака дадому. 

«Гэта было на самом дзеле!- гаворыць дзед 
Юзаф. -- Янак расказваў майму бацьку некалі», 

ПРЫЦЕМКАМ НА ПОЗЕНІ 


Гэта расказвала мне яшчэ мая баба. Казала, 
была я яшчэ маладая, год васемнаццаць. Рабілі 
тады ж усе цэлымі днямі на княжацкім полі, а як 
сабе што зрабіць, дык і вечарам прыходзілася. 
А тут і дождж хмарыўся, а ў нас сухія снапэ на 
полі. Паехалі мы з бацькам па іх. Ужэ шарэла, а 
пакуль заехалі, дык зусім цёмна. Падаю я, а баць- 
ка на возе ўкладвае. Страшна нек. Места глухое, 
каля самага лесу. Але чую, што нехта кажа: «Ну, 
што, наклаў ужэ? Паедзем разам». Я зарадавала- 
ся, што не адны мы тут, яшчэ нехто бярэ. Адно ж 
бачу: бацька з воза злазіць, лаецца на нячыстую 
сілу, каня скарэй распрагае і хамут наадварот кла- 
дзе, клешчамі да каня. Так і паехалі. А я тожа 
гляджу: нідзе ніякага ні чалавека, ні воза. Нячы- 
стая сіла мусіць была, у балота завесці хацела. 


ПРА ЗАЕЛЯТЫЯ ГРОШЫ 


Даўней закліналі грошы, каб ніхто чужы не 
ўзяў. І вось калі срок пракляцца сходзіў, то гро- 
шы такія павінны неяк выявіцца. 

Ну, вот, адзін бедны чалавек паставіў сабе хат- 
ку на новым месце. Пабудаваўся сабе памаленьку 
і жыве. Але вось бяда: усё нейкі голас яму кажа: 
«Рыну! Рыну!» Напужаўся гэты чалавек, нічога 
не есць, не п'е, аж захварэў бедны. А далей не 
выдзержаў: «Ды рынай! Чорт з табою!» -- кажа. 
Як рынулі ж грошы к яму ў хату!.. Збірае іх ча- 
лавек, а ім канца краю не відаць. Паправіўся гэты 
чалавек і стаў жыць сабе багата. 


ХІТРАЯ НЯВЕСТКА 


Жыў даўней адзін багаты чалавек. А ведама ж, 
што калі багаты, то і скупы. Была ў яго нявесі- 
ка--хітрая такая дзеўка была. Вот аднойчы ра- 
шыў гэты багацей сабраць усе свае грошыкі ды і 
схаваць іх. Узяў мяшочак, склаў туды ўсё золата 
і стаў гэты мяшочак падпечкам заграбаць. Загра- 

бае гэта ён грошы ды прыгаворвае: «Чые ручкі за- 
грабаюць, каб тыя і адгрэблі, а калі другія--дык 
каб пальцы нямелі». А нявестка ўсё гэта чула. 

Ну, скора гэты дзед памёр. Пакуль яшчэ людзі 
не сабраліся мыць нябожчыка, нявестка сцягла 
мерцвяка з пасцелі, падцягла пад печ і, узяўшы 
руку мерцвяка ў сваю руку, адгрэбла мяшочак з 
золатам. Потым усцягнула нябожчыка на лаву. 
Так і стала маладзіца ўладаць золатам скупердзяя- 
багацея. 


«ДЗЯДОК» 


Хадзілі дзеці гуляць на горку, а адна дзевачка 
ўвесь час адна гуляе. І вот пытаюць у яе людзі: 

-. З кімты гуляеш? 

А яна і гаворыць: 

2 8. дзедам. У яго сівая бародка, ён гуляе са 
мною, кветкі сабірае, цукеркі мне дае... 

І вот аднаго разу прыйшла дзевачка ета дадому 
і кажа мацеры: 

2. Надзень мяне чыста, бо я памру. 

Маці ў слёзы. А цераз некалькі дзён і праўда 
дзіця ета памёрла. 

Дык вот людзі кажуць, што ета чорт быў, а не 
дзядок... 


ЧАРАЎНІК 


Жыў у нашым сяле дзед стары. Па-селавому 
яго звалі Шынэль. Гавораць, што ён умеў прыроб- 
ліваць усё жывёле. Бывала, як пасварыцца Хто- 
небудзь з яго жонкай, дык спасу нямашака ад бя- 
ды. А каровы ўсю ночачку равуць. А то і дохнуць. 
Адзін раз і мая мама нечага не дала яго жонцы. 
Раніцаю пайшла карову даіць, а тая раве, нікога 
к сабе не падпушчае, уся мокрая стаіць. Пазвалі 
Шынэля, папрасілі добра, ён пагладзіў карову--і 
ўсё як рукой зняло. 

І ўнук яго расказваў маёй дачцы пра дзедавы 
чары. Сушылі яны з дзедам зярно ў еўні. Каб за- 
бавіць малога, дзед яму і кажа: «Хочаш, унучак, 
зайчыкаў пагладзіць?» І адкуль іх толькі так мно- 

га набралася! Скачуць, танцуюць, а дзед іх рукамі 
гладзіць. Потым сказаў адно слова «прэч» --і яны 
ўсе паўцякалі. 

Кажуць, што і паміраў ён вельмі цяжка. Хата 
ходырам хадзіла, а сам дык усё на сабе парваў. 
А на вячэры было нешта з малаком на стале-- дык 
замест малака чэрві поўзалі. 


АГЛОБЛЯЙ АДВАДЗІЎ 


Памёр у аднаго сына бацька. Памёр, але што 
вечар настане, дык бацька як жывы дадому пры- 
ходзіць, за стол садзіцца, есць. Хоць і бацька, але 
ўсё роўна страшна. Раз сын араў на полі, і зла- 
малася ў яго саха. Прыйшоў бацька, наладзіў саху 
і давай араць сам. 

Параілі людзі сыну схадзіць да папа. Пайшоў 
сын да папа. Поп яму і кажа, што гэта не бацька 
прыходзіць, а чорт. І параіў ён хлопцу, як ад чор- 
та збавіцца: як пачуе вечарам, што хтосьці ідзе, 
дык хай стане ля дзвярэй і ўдарыць чорта па гала- 
ве аглобляй. Але каб толькі не шкадаваў і біў чым 
мацней і толькі адзін раз. Настаў вечар. Прыхо- 
дзіць бацька, сын і ўдарыў яго аглобляй. А ён га- 
ворыць: «Бі яшчэ, дагадаўся». 

З таго часу больш бацька не прыходзіў. 


«СВІННЯ»-НАЧНІЦА 


Жылі дзве суседкі. Захварэла ў адной карова. 
Ні грама малака не стала даваць. Паехала яна да 
знахаркі. Тая ёй і кажа: «Пераначуй у каровы 
ноч, дык сама і ўбачыш, хто тваю карову доіць. 
А яна не хворая, яе дояць. Як убачыш хто прый- 
дзе даіць, дык стукні аглобляй». ІКанчына так і 
зрабіла. 

Ноччу прыходзіць свіння і давай карову ссаць. 
Баба ўдарыла свінню аглобляй, тая ажно азадак 
пацягнула. Назаўтра прыходзіць да жанчыны яе 
суседка і чуць ногі валачэ. А карова цэлае вядро 
малака дала. Суседка ж пахварэла, пахварэла ды 
і памёрла. 

ГОСЦІ НА ПОПРАДКАХ 


Жыла на ўскрайку вёскі ў старэнькай хаце ўдо- 
віна дочка. К ёй пасялковыя дзяўчаты на попрадкі 
хадзілі. Аднаго разу сабраліся дзяўчаты, смяюц- 
ца, песні пяюць. Раптам адчыняюцца дзверы, і ў 
хату заходзяць нейкія чужыя Хлопцы. Дзяўчаты 
думалі, што гэта лесарубы, бо яны зімой прыяз- 
джалі з поля па дровы. 

Адна з дзяўчат ненарокам упусціла верацяно і 
сагнулася пад лаўку, каб падняць яго. Хлопцы гэ- 
тым часам селі ўжо на лаве. Дзяўчына сагнулася 
і ўбачыла пад лавай хвасты. Яна, нікому нічога 
не гаворачы, пабегла дадому. А астатніх дзяўчат 
назаўтра найшлі мёртвымі. Замучылі іх чэрці. 


АПОЎНАЧЫ Ў РОВЕ... 


Хадзілі раней хлопцы гуляць у суседнюю вёску, 
а ісці трэба цераз могілкі. Ну вот, пайшлі яны 
аднаго разу, пагулялі, ну і дамоў пайшлі. А ў ад- 
наго дзеўка была, дык гэты хлопец астаўся з ёй. 
Прыйшоў час і яму дамоў ісці, і якраз апоўначы 
ён праходзіў каля могілак. А трэба было пераско- 
чыць роў (некалі ў гэтым рове хавалі вісельнікаў 
і ўтопленікаў). Толькі ён скочыў, як яму на плечы 
нешта ўсселася, і ён ніяк не можа падняцца. Як 
ён ні пнуўся- не можа ўстаць; усе малітвы, якія 
ведаў, перачытаў - не памагае. А пасля напнуўся 
з усяе сілы і ўстаў. Ідзе ён, а на плячах у яго, 
здэцца, нешта сядзіць. Вот стаў ён пад сяло пад- 
ходзіць, як раптам пеўні запелі. Як запелі пеўні, 
у яго з плячэй нешта кульдыг, звалілася, лёгень- 
ка-лёгенька яму стала. 


ПРА РУСАЛКУ 


Ідуць бабы жыта жаць. А раней казалі: якія 
дзеці няхрышчаныя-- русалкі. Ну вот, ідуць і ба- 
чаць яны: ляжыць дзіця голенькае. Вот адна І 
кажа: 

2. Што мы з ім рабіць будзем? 

Адна кажа: 

-- Давай заб'ём. 

А другая кажа: 

--. Не чапайма! 

І вот зняла гэта баба з галавы хустку, палажы- 
ла на яе дзіцятка гэта і спавіла. Ну, і пайшлі ба- 
бы сваёю дарогаю. 

Аж не ўспелі адысціся трохі, як бачаць: ляціць 
за імі русалка, валасы доўгія, ляціць растрапаў- 
шыся. Дагнала тую, што казала забіць, узяла ды 
разадрала. А на тую, што спавіла, кажа: 

г. Спор табе ў ручкі і ў ножкі, і каб здароўе 
было. 

З той пары баба гэтая зрабілася вельмі ёмкаю 
на работу, ніхто з ёй ніколі не зжаўся і не сышоў- 
ся ў рабоце. 


НА НАЧЛЕЗЕ 


Вадзілі некалі на начлег коней пасціць. Аж ба- 
чаць: сунецца к коням сена капа. Коні як пачалі 
фыркаць, мужчыны думалі, што гэта воўк, аж ка- 
лі прыгледзеліся- сена капа соваецца. Коні па- 
ляцелі, хто дагнаў каня, а хто й не, а капа за імі 
аж да сяла перла, а ўжэ потым назад вярнулася... 


ЛЕДЗЬ АЧУХАЎСЯ 


Ішоў адзін чалавек ноччу. Прычапіліся к яму 
чэрці, загналі яго на стог сена, раздзелі, разулі 
яго. Чуць чалавек богу душу не аддаў, добра што 
нехта ішоў, дык спугнуў іх. Доўга пасля гэтага 
здарэння не мог чалавек гэты ў сябе прыйсці, но- 
гі адмарозіў, насілу ачухаўся. 


ПА ДАРОЗЕ ДАДОМУ 


Ехалі неяк дадому мужык з жонкаю, ехалі на 
кані, вечарам. Аж чуе чалавек гэты, як нехта яго 
як бы з воза цягне за рукі, за ногі. Упёрся ён, ча- 

лавек гэты, насілу на возе ўдзяржаўся. Раніцай 
падняўся, глядзіць: аж у яго рукі і ногі, як хто 
папераціскаў, --такія чорныя. 


У КАПЛІЦЫІ 


У адной мацеры часта дзеці паміралі, ну яна 
вельмі плакала па іх. Кажа аднаго разу: «Пайду 
я ў капліцу, стану за дзвярыма, будуць ісці, можа 
ўбачу іх». Ну, і пашла, пашла і стала каля сцяны 
ў сенячках. Бачыць: ідуць мяртвыя, ідуць, ідуць, 
а дзяцей яе не відаць. А тады бачыць: ідуць і дзе- 
ці яе і кажуць: «І чаго гэты наш мяшок тут ста- 
іць?» Дык яна тады ходу адтуль, а яны ўсе за 
ёю, дык яна тады, бегучы, зняла з сябе кажушок 
і кінула. А назаўтра прыйшла паглядзець на тое 
места, бачыць: ляжыць кажушок, толькі ўвесь на 
шматкі падраны. 


ПАСЛЯ ЛАЗНІ 


Пашоў я, значыцца, аднойчы летам у лазню. 
Памыўся і выходжу сабе на вуліцу чырвоны як 
рак вароны (добра венікам адсцёбаўся!). Сабраўся 
ўжо было ісці дамоў, закурыў. І раптам чую: не- 
дзе пачулася бляянне барана. Яно даносілася ад- 
некуль з-за рэчкі. Спачатку я падумаў, што можа 
чый баран адбіўся ад стада. Але гук з кожным мо- 
мантам усё мацнеў. І раптам у вачах у мяне па- 
цямнела. Я не адразу дакумекаў, што гэта такое. 
Паглядзеў у адзін бок, у другі. Падняў галаву 
ўверх. Ядры твае лапці! Прама над маей галавой 
праляцеў баран, велічынёй з быка. Сам ён быў 
чорны, з падкорчанымі пад сябе нагамі. Мяне аха- 
піў такі страх, што, прышоўшы дамоў, я не мог 
усю ноч заснуць. 


ДВА ПАМАГАТЫЯ 


Памёр у адной бабы мужык, яна вельмі плакала 
па ім. Пашла на поле жыта жаць, жне, плача ды 
ўсё прыгаворвае: «Усе мужыкі памагаюць бабам 


182 Легенды і прымхліцы 





жыта жаць, снапы зносяць, а майго няма, мне ніхто 
не памагае». 

Пад вечар, ужо сонца на захад, ідуць двое з 
лесу. Выйшлі ды давай ёй снапы насіць. Знасілі 
снапы, яна ідзе дамоў, і яны ідуць з ёю. Прый- 
шлі дамоў, яна зрабіла вячэру, селі вячэраць. Ну, 
ядуць яны, а ў гэтай жанчыны лыжка пад стол па- 
ляцела. Нагнулася яна лыжку падняць- бачыць: 
а ў іх пад сталом хвасты вісяць і капыты тырчаць. 
Дагадалася яна, што гэта чэрці. Пайшла яна, села 
пад курыным седалам і сядзіць. 

Чакалі яны яе, чакалі, бачаць, што няма яе, 
прыходзяць, а яна сядзіць пад курыным седалам. 
«Ну, дагадалася ты, дзе сесці, а не--дык было б 
табе». Сказалі гэтак і прапалі. 


У ЛАЗНІ 


Пайшоў я аднойчы ў лазню. Мыюся сабе паці- 
ху. Сцёбаюся бярозавым венікам. Так добра! Ты ж 
ведаеш, што я наогул люблю папарыцца. Спярша 
ўсё ішло, як і павінна быць. Але ў гэту ноч са 
мной нешта здарылася такое... 

Мыюся я і раптам чую: каля лазні нейкія га- 
ласы. Але ж думаю, мо хто з суседзяў прыйшоў 
да мяне мыцца. Прыслухаўся. Не, гэта нейкі зу- 
сім незнаёмы голас. Ды нават і ці можна яго на- 
зваць голасам? Гэта больш падыходзіць да рычан- 
ня, да нейкага крыку. І вось дзверы раптам ад- 
чыняюцца, і да мяне ўскочыла некалькі істот. 
Я прыціх і гляджу, што будзе далей. У лазні бы- 
ло многа духу, і я спачатку ніяк не мог разабрац- 
ца, хто гэта. Але добра прыгледзеўшыся да іх, ад 
разу скеміў, што гэта... чэрці! Я ўжо дагэтуль 
шмат чуў пра іх, але ніколі гэтаму не верыў. 
А тут на табе!--і сам нечакана іх убачыў. 

А далей і зусім пачаліся нейкія цуды. Усе Гэ- 
тыя істоты пачалі крычаць, свістаць, біць у дало- 
ні, рагатаць. Падняўся такі лямант. І раптам ба- 
чу: гэта ўжо не чэрці зусім, а нейкія маладыя 
хлопцы. Усе яны вельмі падобны адзін на аднаго. 
Апрануты яны былі ва ўсё чорнае. Гляджу я, дзіў- 
люся. Яны падхапілі і мяне, і я таксама закруціў- 
ся разам з імі ў танцы. Танцую, аж глядзь! Божа 

ты мой! Гэта ж зусім і не хлопцы, а дзяўчаты. 
Зусім маладыя, прыгожыя, таксама вельмі падоб- 
ныя адна на адну. Што ж гэта я, стары дурань! 
Ці мо гэта ў мяне ў вачах мітусіцца? Працёр во- 
чы. Аж не, сапраўды дзяўчаты. Але скора яны 
зноў сталі хлопцамі. 

Ой, ці то я гэта з глузду з'ехаў! А яны на маіх 
вачах усё змяняліся, ператвараліся з хлопцаў у 
дзяўчат і наадварот! Не ведаю, колькі б мы яшчэ 
танцавалі, але пракрычалі недзе ў вёсцы петухі. 
Ужо раніца, здагадаўся я. І ў гэты момант нікога 
не стала. У лазні ўсё было ціха. 

Вось што здарылася са мной аднойчы. Да сён- 
няшняга дня не ведаю, што гэта такое было. Каб 
сам не ўбачыў, нікому і не паверыў. Вось так. 


ПАСЛЯ ВЯСЕЛЛЯ 


Было гэта ў нядзелю. Я жж заўсёды граю вясел- 
лі. І на гэты раз без мяне не абышлося, запрасі- 
лі граць у суседнюю вёску Шаўкоўшчыну. Гэта кі- 
лометры два ад нашай вёскі. Адыграў я вяселле, 
кульнуў не адну чарку. Позна ноччу вяртаўся да- 
моў. І прапанавалі ж мне пераначаваць, але я ўсё 
роўна пацягнуўся дадому. Вось тут са мной і зда- 
рылася... 

Іду я сабе полем, сам з сабой гаманю. Нікога 
нідзе. І раптам перада мной з'явіліся людзі- не 
людзі, жывёлы- не жывёлы. З ног да галавы бы- 
лі заросшы чорнай поўсцю, на нагах капыты, а на 
галаве маленькія белыя рожкі. Бацюхны свет! Гэ- 
та ж чэрці! Яны схапілі мяне пад рукі і кудысьці 
павалаклі. Куды мы ішлі, якой дарогай, я не па- 
мятаю, толькі апынуліся мы хутка на балоце. Чэр- 
ці загадалі мне садзіцца на гарачую печку. Я азір- 
нуўся, але нідзе яе не ўбачыў. Тады чэрці сілай 
усадзілі мяне на вялізны камень. Мусіць, гэта і 
была іх печка. Пасля чэрці загадалі мне граць, а 
самі давай танцаваць вакол мяне, рагатаць. Я граў 
доўга, і ўжо рукі мае абмярцвелі, але чэрці не да- 
валі мне перадыхнуць. Як толькі я канчаў граць, 
яны злаваліся і пачыналі мяне шчакатаць. Але ка- 
лі прапелі трэція пеўні, чэрці зніклі, як быццам 
іх тут і зусім не было. Сяджу я на камні пасярод 

балота і сам сабе не веру. Да самай раніцы блу- 
каў я, ніяк не мог выйсці на дарогу. Толькі ў дзе- 
вяць гадзін прыплёўся дамоў. 


ЗДАРЭННЕ НОЧЧУ 


Перастала мая карова хадзіць дахаты. Ідзе ды 
ідзе к двару Еўдакіма. Пайшла я да яго ды 
кажу: 

-- Еўдакім, чаго гэта мая карова ідзе да ця- 
бе ў двор? 

А ён адказвае: 

--- Прывяжы яе к сваёй спадніцы, то больш не 
пойдзе. 

Прыйшла я дадому, падаіла карову і лягла 
спаць. Ляжу і нешта мне нядобрыцца. Чую: нехта 
палез на гару і там топчацца, што столь нават 
угібаецца. Я думала, што сала прыйшоў хто-не- 
будзь красці. Устаю з печы, аж раптам дзверы 
ўпалі ў хаце. Я ажно жахнулася, дальбог. Захо- 
дзіць, маё дзіцятка, велізарны чалавек і ідзе пра- 
ма да майго ложка. Я чуць і не памёрла са стра- 
ху. А ён лёг і ляжыць. Я давай чытаць малітву: 
«Оймяца й сына й святога духа. Амінь». Ён ля- 
жыць, не варушыцца, а я давай злазіць з печы ды 
бегчы да суседкі. Прыбегла ды расказваю, а яна 
баіцца ісці ка мне да хаты. Пераначавала я ў яе. 
Прыходзім раніцаю, і праўда: дзверы знесеныя, а 
больш няма нідзе нічога. І па сённяшні дзень не 
знаю, што гэта было: ці якія нячысцікі, ці Еўда- 
кім мне што-небудзь падстроіў. 


НЕЗНАЁМЫ ДЗЯДОК 


А як была маленькаю, дык са мною вось якая 
гісторыя была. Сяджу я адна дома і так плачу, 
што ўжо толькі стогны вырываюцца, бо вельмі ж 
баялася адна сядзець. Раптам адчыняюцца дзве- 
ры, і бачу: заходзіць дзядок. Сам маленькі, і ба- 
рада доўгая. Падышоў да мяне, пагладзіў па гала- 
ве, пачаў забаўляць. Я і плакаць адразу пераста- 
ла. Сядзеў ён са мною, пакуль маці з работы не 

прыйшла. Як з'явілася маці ў дзвярах, дык ён ад- 
разу і знік. Я ёй расказваю, а яна мне і не ве- 
рыць. Кажа: «Ты выдумала ўсё, малая». 


ДРОВЫ З-ПАД ПРЫПЕЧКА 


А аднаго разу сядзім мы на печы ўсім сваім 
кагалам. Тойсь усе нашы дзеці: Соня, Маруся, Ні- 
на, я і Еўдакімава дачка. І раптам нешта як пача- 
ло кідаць дровы з-пад прыпечка прама па ўсёй 
хаце. Мы ўсе ў крык. А як Еўдакімава дачка бы- 
ла старэйшая, дык яна саскочыла з печы, пасса- 
джвала нас, і мы бягом на вуліцу. Ішоў наш су- 
сед з агароду. Мы яго падазвалі да сябе ды рас- 
казваем яму аб тым, што здарылася. Не паверыў 
ён нам, але пайшоў з намі да хаты. Прыйшлі, і 
праўда: дровы раскіданы па ўсёй хаце. 


ЖАБА Ў ХЛЕВЕ 


Пайшла я адзін раз карову даіць, бо мацеры 
было дрэнна. Села пад карову, бачу: скача жаба, 
ды такая здаровая! Я напужалася так, што ажно 
вядро з рук выпала. А гэтая жаба пераскочыла 
праз маю руку шэсць разоў ды і паскакала. Не 
ведаю, колькі я сядзела і колькі б яшчэ прася- 
дзела, каб не прыйшла маці. Тая ажно напужала- 
ся, як паглядзела на мяне. І што вы думаеце? 
Прайшло з таго часу шэсць гадоў, і я развялася 
з мужам. Выйшла замуж адразу пасля васьмі кла- 
саў, нарадзіла блізнят, а праз шэсць гадоў заста- 
лася адна са сваімі двайняткамі. 


ПРЫХОД СУСЕДКІ 


Было здарэнне і з маёю мацераю. Яна ў нас 
увесь час балее. Паехала к адной жанчыне, яе на- 
правілі бабкі. А к нам прыйшла суседка і папра- 
сіла хлеба. Кажа: «Крама ўжо зачынена, а ў нас 
хлеб кончыўся. Дайце на вячэру кусочак», Мы 1 

далі. Прыязджае маці і кажа: «Павінна Ганна 
прыйсці, папросіць хлеба! Але даваць яго не трэ- 
ба, бо я тады яшчэ буду балець два гады. Гэта ўсе 
хваробы мае ідуць пад яе ведамам». Кінулася я 
плакаць ды расказала ўсё маці. Мы і па сённяш- 


з, - 


ні дзень не размаўляем з ёю, з гэтай суседкай. 


ПРА «БАРАНЧЫКА» 


Ехалі два мужыкі з базара. Зіма, холадна, цем- 
ра непралазная. Раптам яны ўбачылі: на дарозе 
ляжыць невялікі баранчык. Вырашылі палажыць 
на сані, бо замерзне на дарозе, пашкадавалі. Па- 
лажылі на воз і паехалі далей. Асобай увагі на 
яго не звярталі, а калі аглянуліся, заўважылі, што 
гэты баранчык расце на вачах. Страх ахапіў му- 
жыкоў, і яны рашылі скінуць яго з воза. Ачуціў- 
шыся на зямлі, баранчык спахваціўся і пабег, у 
начной цішы толькі раздаваўся крык яго: «Ха-ха, 
баранчыка падвезлі!» З моцнай сілай сцеганулі 
коней, а шум не выходзіў да самай вёскі. 


ТРОЙКА КОНЕЙ У БРЫЧЦЫ 


За вёскай, праз колькі кіламетраў, пачыналася 
поле, дзе саджалі бульбу. У аднаго мужыка не ха” 
піла бульбы, а ўжо пачынала цямнець, і ён паехаў 
на возе дамоў па бульбу. Вяртаючыся назад, ён 
пачуў моцны гул ці свіст, конь рэзка стаў на ды- 
бы і спыніўся. З поля стралою ляцела тройка ко- 
ней, запрэжаная ў брычку, і яшчэ ён заўважыў У 
брычцы постаць. У галаве ўсё зашумела, закруці- 
лася. Імгненна ўсё сціхла, ён павярнуў каня назад 
і ледзь дабраўся дахаты, доўга не мог апамятац- 
ца, і пасля яшчэ доўга з галавы не выходзіла тая 
тройка, 


ПРА САБАКУ НА ЕЛЦЫ 


Помню, была я яшчэ малая, Быў У дзядзькі Ў 
нашага сабака. І гэты сабака ашалеў. Быў на лан- 
цугу, сарваўся і прыбег к нам у двор. Укусіў свін- 

ню, чорна-рабая была, помню як цяпер. Свіння гэ- 
та таксама ашалела, стала кідацца на людзей, на 
дзяцей. Свінню спаймалі, вырылі яму і закапалі 
яе жыўём. А сабака гэты выскачыў са двара і па- 
бег к кустам. Там стаяла невысокая елка, на 
ўскраіне кустоўя, ён на гэтую елку ўзлез, як бел- 
ка падрапаўся, елка была без верха, і сабака про- 
ста растварыўся. І колькі мы ні хадзілі, колькі ні 
глядзелі--нідзе яго не было. Больш гэтага саба- 
ку не бачылі. 


КУПАЛЬСКАЙ НОЧЧУ 


Кажуць, на Яна папаратнік цвіце. І вось адной- 
чы перад Янам выпала мне пасціць коней. Так 
здарылася, што я згубіў сваіх коней і не ведаў, 
куды яны пайшлі. Гэта было ў ноч перад Янам. 
Я пашукаў, нідзе не знайшоў і лёг аддыхнуць, 
якраз у папаратніку. 

Калі ачнуўся, то проста віджу, дзе мае коні. 
Так здарылася, што цвет папаратніка папаў мне ў 
лапці. Іду я, сустракаецца чалавек і пытае ў мяне: 
«Куды ідзеш?» Я сказаў, што шукаю коней. Гэты 
чалавек прапанаваў сесці і закурыць. Ён мне і ка- 
жа: «Ты замачыўся, разуйся, аддыхнеш і зной- 
дзеш сваіх коней». Як я разуўся,--тут жа забыў, 
дзе мае коні і дзе гэты чалавек дзеўся, а я астаў- 
ся адзін. Цяпер я магу паверыць, што на самой 
справе цвіцець папаратнік. Налі я спаў, цвет, асы- 
паючыся, папаў мне ў хадак, таму я змог убачыць 
сваіх коней. А той чалавек быў не чалавек, а 
чорт. 


БАРАН- НА ЎВЕСЬ ВОЗ 


Было гэта з адным тутэйшым мужыком. 

Адзін раз, расказваў ён, еду я дамоў выпіўшы. 
Гэта было восенню, дарога гразная. Бачу: стаіць 
чалавек і каля яго ляжыць баран. Просіць мяне 
падвезці. Я згадзіўся. Як ён палажыў на воз ба- 
рана, то мой конь насілу мяне давёз дамоў. За- 
ходжу я ў хату і кажу жонцы: «Ходзь, памажы 

ўнясці барана ў хлеў». Налі мы падышлі да во- 
зу, а там--камень на ўвесь воз. На раніцы гэты 
камень усёй сям'ёй чуць скінулі з возу. 


Пра нябожчыкаў 


КАВАЛЕР І ДЗЕЎКА 


Любіўся кавалер з дзеўкаю, крэпка. Забалеў 
ды памёр з любві. А яна ўсё плакала па ім, вель- 
мі яго любіла і шкадавала. Спала яна ў каморцы 
адна. У дванаццаць часоў ночы ён прыехаў да яе 
на кані з возам і кажа ёй: 

--.- Сабірайся, паедзем са мной. : 

Яна сабралася, селі на воз і паехалі. Выехалі 
на сяло, ён яе і пытае: 

--- Месяц свеціць, зоры блішчаць, з мёртвым 
едзеш-- ці страшна, васпані? 

Яна адказвае: 

--. Не. 

Выехалі за сяло. Ён зноў пытае яе: 

--. Месяц свеціць, зоры блішчаць, з мёртвым 
едзеш- ці страшна, васпані? 

Яна адказвае: 

--. Не. 4 

І далей паехалі. Пад'ехалі пад могліцы, і зноў 
ён яе пытае: 

г. Месяц свеціць, зоры блішчаць, з мёртвым 
едзеш- ці страшна, васпані? 

Яна адказвае: 

--. Не, не страшна. 

Прыехалі на могліцы, пад магілу яго, адкрыла- 
ся магіла, і ён стаў уязджаць туды з канём і во- 
зам. Тады ёй страшна стала, і яна саскочыла з во- 
за. А на могліцах была капліца. У той дзень як- 
раз памёр чалавек, і яго паставілі ў капліцу, та- 
му што ў той час да трох дзён не хавалі. Яна ўвай- 
шла ў капліцу, зняла пацеркі і пярсцёнак. Пацер- 
кі павесіла на клямку, а пярсцёнак палажыла на 
труну. 

Як агледзеўся кавалер, што няма на возе дзеў- 
кі яго, дый пайшоў шукаць. Прыйшоў пад дзверы 
капліцы і кажа: 

-- Адамкні, брацішка, нашто маю даму ўзяў. 

А другі яму адказвае: 

--- Не адамкну, брацішка, на мне цяжкі камень 
ляжыць. 

Тады ён пад акно падышоў і зноў кажа: 

-- Адамнні, брацішка, нашто маю даму ўзяў. 

А другі яму зноў адказвае: 

--. Не адамкну, брацішка, на мне цяжкі камень 
ляжыць. 

У гэты час прапеў певень, і стала ціха. Рані- 
цай прыйшлі хараніць мерцвяка і знайшлі яе там. 
Сядзела яна ў куточку ні жывая, ні мёртвая. На- 
казалі ў вёску яе бацькам. Бацькі прыехалі на во- 
зе і забралі яе, таму што яна не магла ўжо ісці ад 
сполаху. На трэці дзень пасля гэтага яна памёрла. 
І яе пахавалі разам з ім. І яны сталі неразлуч- 
нымі. 


ГОЛАСАМ МУЖА 


Жыў сабе мужык з жонкай. ІНылі вельмі добра, 
гора не ведалі. Аднойчы здарылася бяда-- і памёр 
мужык. А жонка яго вельмі любіла (ведама, муж-- 
які б ні быў, а муж), і вельмі гаравала, што ён 
памёр. Плакала яна, плакала, усё вельмі хацела, 
каб ён вярнуўся да яе. 

І вось неяк вечарам яна павячэрала, памалілася 
богу, мужа памянула і спаць стала лажыцца. 
І раптам чуе яна, што нехта як бы піяе на дварэ 
(а муж яе вельмі любіў спяваць, як жывы быў), 
і як бы голасам мужа. Паглядзела яна туды, па- 
глядзела сюды-- нідзе нікога няма. Яна зноў лег- 
ла. А тым часам у дзверы пастукалі. Яна ўсхапі- 
лася і пайшла адчыняць. А нехта ёй голасам му- 
жа і кажа: 

-- Я ведаю, што ты жджэш мяне і плачаш па 
мне, дык пойдзем са мной, я пакажу табе свае 
харомы. 4 

Баба дурная і пайшла. Праўду кажуць, што ў 
жэншчын волас доўгі, а вум кароткі. Ішла яна за 
гэтым голасам, ішла і пытаецца: 

22. Ці скора мы ўжо прыйдзем? 

-- Скора, - адказвае голас. 

Страшна стала бабе, аж задрыжэла ўся. Пыта- 
ецца яна ў голаса, хто ён такі. А ён адказвае: 

--. Чорт. 

Давай баба богу маліцца. Так малілася, што аж 
тры разы цераз галаву перакулілася, і чорт знік. 
З тае пары перастала яна думаць аб мужыку, і ста- 
ла весела жыць. А хто гэта чуець, няхай маўчыць, 
бо тое і яму будзіць. 


ХАЦЕЎ ЗАБРАЦЬ І ЖОНКУ 


Памёр чалавек. Узялі яго ды пахавалі. Ён на 
трэці дзень прыйшоў да хаты і пачаў клікаць сваю 
жонку. Яна праз акно выйшла, і ён узяў і павёў 
яе на кладбішча, і стаў цягнуць у сваю магілу. 
Яна тут дагадалася і развязала свой хвартух, і ён 
упаў у магілу. Яна завярнулася і прыйшла дадому. 
Ён другі раз прыйшоў клікаць. Яе бацькі не пу- 
сцілі. Тады ён усё са страхі звярнуў і выпусціў ка- 
ровы. Налі пайшлі да яго магілы і адрылі, то ён 
ляжаў тварам набок. Яму адсеклі голаў і палажы- 
лі збоку. Гады закапалі магілу і пайшлі дамоў. 
З таго часу ён перастаў хадзіць. 


АСІНАВЫ КОЛ СУПАКОІЎ 


Жыў адзін вядзьмар. У яго было тры сыны. Гэ- 
та быў вялікі вядзьмар. І вось ён памёр. Сыны па- 
лажылі яго на лаўку, заказалі труну. Зрабілі тру- 
ну, паклалі ў яго ведзьмара і нагналі на труну 
дванаццаць абручоў. Павязлі на кладбішча. Па да- 
розе лопнулі тры абручы. Завязлі на кладбішча, 
выкапалі яму і ў яму апусцілі труну. Абручы ўсё 
лопалі. Але сыны закопвалі яго. Пасля яны пай- 
шлі дахаты. Ляглі спаць. І вот ноччу чуюць стук, 
грукат. Яны пералякаліся. Нажуць: «Гэта бацька 
прыйшоў». А вядзьмар усё стукае, бушуе. Сыны 
не кладуцца спаць. Не знаюць, што ім рабіць. 
Ноч прайшла. Пайшлі яны на кладбішча на магілу. 
Але адтуль рашылі ісці дахаты пяткамі назад, каб 
бацька не знаў, дзе сыны. На другую ноч выска- 
чыў вядзьмар і не знае, куды ісці. Але пасля знай- 
шоў дарогу. І зноў стаў бушаваць. На наступны 
дзень пайшлі браты да папа. Поп прыйшоў, пра- 

спяваў малітву і ўбіў асінавы колік у грудзі ве- 
дзьмару. І больш ён не стаў паяўляцца ў хаце. 
І пачалі сыны жыць добра. 


ПРА МАРЫЛЮ 


ЖЖыла адна дзяўчына, Марыляй звалі. Памёр у 
Марылі жаніх, якога яна вельмі кахала. Яна пача- 
ла плакаць. Плакала дзень і ноч і маліла бога, 
каб убачыць свайго каханага. Вось людзі ёй пара- 
дзілі спячы хлеб на тыльным баку лапаты. Яна 
спякла хлеб і лягла спаць. І вось апоўначы пры- 
язджае да Марылі яе жаніх і гаворыць: «Бяры 
хлеб, шкаплеры і ружанец». Марыля сабралася, і 
яны выйшлі ў двор. А там стаялі тры вараныя ка- 
ні ў залатой вупражы. Яны селі ў залатую карэту 
і паехалі па дарозе, высланай белымі ручнікамі. 
Вось яны пад'ехалі да вялікіх варот. Вароты ад- 
чыніліся, і яны ўехалі ў вялікі сад. Жаніх Мары- 
лі і кажа: «Кідай хлеб, там ты не будзеш есці». 
Марыля выкінула. Тады ён кажа: «Кідай шкапле- 
ры, там ты не будзеш чытаць». Марыля выкінула. 
Тады ён кажа: «Кідай ружанец, там ты не будзеш 
маліцца». Марыля выкінула. 

І вось яны пад'ехалі да вялікага палаца. Мары- 
ля думала, што гэта касцёл, і сышла на зямлю, 
каб ісці з ім вянчацца. Але раптам зямля рассту- 
пілася, і яна правалілася пад яе. 


ПРА НЕЗНАЁМУЮ ПТУШАЧКУ 


Было гэта пяць гадкоў таму назад. Вунь там 
унучка мая, русенькая, гуляе з дзецьмі. Дык яна 
нічога не знаіць. Засталася на дзевятым дзянёчку 
без мацеры. Дачка мая забрала яе да сябе, то яна 
яе і зараз мамай завець, але нічога не знаіць. 

Яе ж маці, а мая нявестка, памерла на дзе- 
вятым дзянёчку, як нарадзіла дзіцятка. Ой жа го- 
ра было, ой жа набраліся горачка! Як пахавалі яе, 
то ў першы вечар стукаецца нейкая птушачка ў 
вакно. Мы святло запалілі, а яна ў шыбу так і 
б'ецца, так і б'ецца. Я пайшла, прагнала яе, а яна 

ўсё роўна зноў прыляцела і б'ецца ў вакно. Сын 
кажа: «Упусціце яе, а то ж шкло разаб'ець». Ад- 
чынілі мы вакно, яна і ўляцела. Села на калысцы, 
ды так ноч усю і праседзела на калысцы, дзе дзі- 
цятка спала. А птушачка ж прыгожая якая! Пер”- 
ечка цвятное, чырвоненькае. Я такой птушачкі ні- 
колі ў жыцці не бачыла. А раніцаю я яе выгнала 
з хаты. Людзі кажуць: «Мо гэта яе душа да дзі- 
цяткі свайго прылятала той птушачкай». 


ГОЛАС З МАГІЛЫ 


Адзін данілаўскі дзядзька напіўся і ішоў ужо 
дадому. А трэба было ісці паўз могілкі. Ён зай- 
шоў туды і неяк ненарокам уваліўся ў яму, якую 
вырылі пад магілу. Дык ён і заснуў там. На ша- 
ру на могілкі прыйшла жанчына ці то з Барташоў, 
ці то з Аханян, і пачала галасіць па сваім пахова- 
ным мужыку. Галосіць і прыгаворвае: «А мой ты 
міленькі, а мой ты даражэнькі, прыйдзі, паглядзі, 
як я жыву!» А той дзядзька, што ўваліўся ў яму, 
прачнуўся ўжэ і кажа: «Іду, іду, пагляджу, па- 
гляджу!» Ды так громка гаворыць. Жанчына ўчу- 
ла, што нехта тут ёсць, ды давай адыходзіць ад 
магілкі. А гэты дзядзька нек вылез з ямы і ідзе. 
Жанчына бачыць, што ідзе мужчына, і давай бег- 
чы. А той усё йдзе па дарозе. Прыбегла жанчы- 
на дадому, упала на ложак і памерла. 


ГОЛАС ПАД АКНОМ 


Дзяўчаты гулялі на вячорках і паспрачаліся між 
сабою, хто з іх пройдзецца каля могілак ноччу іне 
пабаіцца. Знайшлася адна храбрая дзяўчына і пай- 
шла. Вось ідзе яна і бачыць: стаіць хлопец, паніч 
незнаёмы. Яна падышла і зняла ў яго шапку. 
Прыйшла дзеўка гэта дамоў, лягла спаць, чуе: не- 
хта пад вакном: «Аддай шапку! Аддай шапку!» 
Яна адкрыла акно і кінула тую шапку на вуліцу, а 
шапка шусь назад; яна зноў яе праз вакно, а шап- 
ка зноў назад у хату. Спалохалася яна, пазвала 
бацьку. Бацька прынёс пеўня ў хату. Певень як 

закукарэкае тры разы, дзе той чалавек толькі 
дзеўся. Разам з шапкаю. Але з тога дня і пачала 
яна сохнуць. І кожную ноч ёй здаецца, што нехта 
крычыць пад вакном. Паехала тая дзеўка тады да 
сястры, далёка недзе. Але ўсё роўна людзі казалі, 
што памёрла скора. 


ЛАСУНКІ З МАГІЛАЕ 


Памёр у мяне сынок. Я кожны дзень на клады 
хадзіла. Але гэта было якраз на вялікдзень. 
У нас на засценку ў гэты дзень усе людзі ходзяць 
на клады, носяць пакойнікам красныя яечкі, піра- 
га ды яшчэ розныя прысмакі. У мяне дома госці 
ў гэты дзень былі, дык я на клады позна выбра- 
лася. Прысела я гэта каля магілкі свайго сыноч- 
ка, паплакала, пагаласіла ды дамоў сабралася. 
Гляджу я, а паміж магілак дзяўчынка чыясьці бе- 
гае ды цукеркі ў прыпол сабірае. Думаю, чыё ж 
гэта дзіця цукерцы жадно, што з могілак сабірае. 
Абазвалася. А на месцы дзіцяці толькі дымок сі- 
ненькі паказаўся. Страшна мне стала, дык скарэй 
дадому пашла. Мабыць жа ёсць на свеце нешта. 
Гэта пэўна к гэтай дзяўчынцы ніхто не прыйшоў, 
дык яна і сабірае ласункі з чужых магілак. 


САРАЧЫНЫ НА МОГІЛЕАХ 


Памёрла сястра. Прайшло сорак дзён пасля па- 
хавання. Сабраліся ўсе нашы родзічы, і паехалі 
мы на кладбішча магілку дзёрнам абкладваць. 
А дома ў нас сабака застаўся прывязаны. Але ў 
гэты дзень ён чамусьці сарваўся і прыбег да нас 
на могілкі. А там на могілках стаяла старая кап- 
ліца. У ёй лажылі нябожчыкаў, якія памерлі ў вя- 
лікае свята і якіх з-за гэтага нельга было хаваць. 
Лажылі тут і астанкі невядомых людзей, якія 
ўтапіліся ці замерзлі ў дарозе. а 

Прыбегшы на могілкі, сабака адразу ж кінуўся 
да капліцы. І тут здарылася незразумелае: сабака 
пачаў шалець ад брэху. Яго нібыта хтосьці драж- 
ніў, злаваў. З пасці цякла пена, ён цяжка дыхаў. 


7 Зак. 80 

Было бачна, што сабака некага ўчуў і хацеў зла- 
віць. Нас ахапіў жах, і мы кінуліся бегчы дадо- 
му. Праз некаторы час вярнуўся змучаны сабака. 
І было гэта ў час абеду. 


У ЯГАДАХ 


А то суседка мая расказвала. Было гэта, як па- 
мёр яе Ларывон. А ён быў ахвочы да грыбоў і 
ягад. Яго Тэкля ніколі ў лес сама не хадзіла. 
Усё ён. 

Дык вось, суседка кажа, сабіраю я ягады на 
Прашчыне (месца ў лесе ў нас так называюць), 
гляджу: і Ларывон каля мяне ходзіць. Я і забы- 
лася, што ён памёр. Пытаюся, ці многа ён наса- 
біраў ягад. А яго як карова языком злізала. 

Бачыце, і мёртвы па ягады ходзіць. Мы цяпер 
на Прашчын і хадзіць баімося. 


ДВА ЗДАРЭННІ ў АДНУ НОЧ 


Я рабіў у шахце і быў у мяне друг Сеня. Вось 
аднаго разу я гавару яму, што пайду сёння пасля 
работы дамоў. А ён ды гаворыць: 

2 А цябе з Каменнай гары барышні не пай- 
маюць. 

А я яму гавару: 

-- Цьфу ты, пракляты чалдон, я пражыў цэ- 
лых два месяцы і ніколі нічога тут не бачыў, 
хаджу днём і ноччу дамоў. 

І вось я ў адзінаццаць ночы пайшоў дадому. 
Дайшоў я да гэтае Каменнай гары і стаў закурыць. 
І тут бачу, што ўперадзе мяне пайшлі дзве жан- 
чыны. Я падумаў, што гэта, можа, хто-небудзь са 
сваіх, і давай скарэй ісці, каб дагнаць: весялей 
будзе ісці, думаю. Але як я ні іду хутка, яны ўсё 
на адной і той жа адлегласці. Тады я думаю: дай 
жа я бегам даганю іх. Бягу я, бягу, аж пот ужэ 
ручаём валіць з мяне, а яны ідуць памалу пад 
ручку і ўсё на такой жа адлегласці, як і былі. Тут 
я ўспомніў пра тых барышань, што гаварыў мне 
друг. І так ужо спалохаўся, што чуць ногі пера- 

стаўляў, ажно валасы дыбам сталі на галаве. Але 
ўжо было недалёка ад вёскі, і я пачуў, як заспя- 
валі пеўні, у мяне пасыпаліся іскры з вачэй, і гэ- 
тыя барышні прапалі. 

Я прыбег дадому і лёг у ложак. Але тут прый- 
шоў бацька і сказаў, што цёплая лазня і можна 
памыцца. Я адзеўся і пайшоў у лазню. Там раз- 
дзеўся і палез на палок парыцца. І вось, думаю, 
дай яшчэ пары паддам. Калі я лінуў міску гара- 
чай вады на каменні, а потым неяк глянуў уверх, 
то ўбачыў, што на печцы тырчаць свіныя ногі. 
У мяне ажно нешта адарвалася ў сярэдзіне. Я ці- 
хенька падкраўся, памацаў і ўжо не помню, як 
зваліўся з таго палка і голы, адным бегам, у хату 
па снезе. І ўсё аглядваюся, ці не бяжыць за мной 
дамавік. Дома ўсе перапалохаліся. «Што з та- 
бой?» - пытаюць. А я ім кажу, што там дамавы, 
я сам яго нават пакратаў за ногі. Бацька кажа: 
«Дурны, гэта ж парася здохла, і я палажыў, каб 
адтала». 

Вось з-за гэтай ерунды я прахварэў два меся- 
цы, усё ліхаманка трэсла. 


ПРА МАЦІ І ТРОХ ДАЧОК 


У адной жанчыны было тры дачкі, але праз 
колькі год усе яны паўміралі. Цётка гэтая заста- 
лася зусім адна. Яна ўвесь час плакала па сваёй 
вялікай страце: ідзе на работу--плача, і з рабо- 
ты ідзе- плача, і есць--плача. І вот ёй прысніў- 
ся сон, нібыта нехта сказаў: «Ты шчаслівая, што 
твае дочкі памерлі, каб яны былі жывыя, табе бы- 
ло б у некалькі разоў хужэй. Адна б з іх рэзала 
людзей, другая б вешала людзей, а трэцяя б му- 
чыла людзей. Без іх ты самая шчасліўшая, хаця 
і перажываеш душэўна. На вялікае свята ідзі ў 
царкву і там іх пабачыш. І ты маліся богу, што 
ён іх прыняў». а 

І вот жанчына прыйшла ў царкву з бабкай-паві- 
тухай і хроснай маткай. Закончылася вячэрня, і ўсе 
павыходзілі з касцёла, засталіся толькі бабы ў 
куточку. І раптам яны змецілі трох дзе- 
вак, у адной з іх была вяроўка, у другой--нож, а 
ў трэцяй- плётка. Дзеўка з нажом кажа: «Вунь 

мая бабка стаіць». Дзеўка з вяроўкай мовіла: 
«Вунь мая хросная мамка стаіць». А трэцяя ска- 
зала: «Вунь мяшок стаіць, каторы мяне і на гэты 
і на той свет справадзіў». 


ПАКУЛЬ НЕ ДАРАВАЛА ДЗЕЎКА 


Жылі дзеўка і хлопец, і вельмі ж яны любілі- 
ся. І вот дзяцюк захацеў паехаць у горад і пыта- 
ецца ў каханай: 

2.“ Любая, ехаць мне, ці не? 

2. Але ж ты мяне забудзеш, - кажа дзеўчына. 

Хлопец у адказ: 

22. Не, калі я табе змяню, то хай мяне зямля 
не прымае, клянусь богам! 

А яна: 

2. Тэту клятву і я бяру сабе: калі я табе змя- 
ню, то няхай і мяне зямля не прымае. Клянусь бо0- 
гам! 

Праз некалькі год дзяцюк вяртаецца дадому з 
жонкай, але як пабачыў каханую, Дык вочы ў зям- 
лю апусціў. Хутка ён сканаў. Бацька яго быў ба- 
гаты, і пахароны адбыліся з папом. Назаўтра гля- 
дзяць людзі: труна стаіць каля магілы. Яны зноў 
яго закапалі, і зноў цераз ноч труна стаіць каля 
магілы, і так увесь час. Што толькі бацька ні ра- 
біў: і папа нанімаў, і людзям грошы даваў, каб 
яны памаліліся, але нічога не дапамагала. Тады 
чараўнік сказаў бацьку, каб папрасілі пакінутую 
дзеўку, і калі тая забярэ свае словы назад, то ўсё 
будзе добра. Налі адслужылі вячэрню на троіцу, 
тую дзеўку папрасілі астацца і пачалі ўгаворваць 
прасціць неразумнага. Дзеўка стала на калені пе- 
рад абразамі, нізка пакланілася і сказала: « 
бог прасціў, то і я прашчаю». Пасля гэтага труну 
закапалі, і яе больш ніхто не бачыў. 


СТУК СЯРОД НОЧЫ 


За вёскай Камень быў хутарок Петрусоўшчына. 
Там жыла адна дзяўчына. Яна выйшла замуж за 
нетутэйшага чалавека, які вельмі многа піў. Ад- 

нойчы яе муж-прымак знік. І з гэтага часу пача- 
лося каля іх дому нешта незвычайнае... Ноччу ў 
вокны стаў нехта стукаць. Налі выйдуць на вулі- 
цу, то там нікога няма. І так працягвалася доўгі 
час. : 

І вось сабралася некалькі чалавек са стрэльбай 
і заселі ў той хаце. Прыйшла ноч. Чуюць, што не- 
хта стукае. Налі выйшлі на вуліцу, то там нікога 
не ўбачылі. Яны зноў вярнуліся ў хату. І зноў стук 
у вокны. Яны крычаць, каб мацней стукалі. Тут 
так моцна стукнулі, што падвойная рама ўпала. 

Больш сюды ніхто не прыходзіў. Жонка выеха- 
ла з гэтага хутара. Праз некаторы час хутар зга- 
рэў. 


ЗДАНЬ У БЕЛЫМ АДЗЕННІ 


Ішла я раз у Любушаны. Праходзіла цераз рэч- 
ку ў луг. Кладзішча было з паўкіламетра. Іду і 
бачу, што з кладзішча ідзе ні то жанчына, ні то 
мужчына ў белым адзенні, ідзе прама ка мне. 
Ужо аставалася метраў пяцьдзесят. Налі я гляну- 
ла, аж гэта нешта ў белым падобна на чалавека. 
Я спужалася, сунілася, валасы сталі дыбам. 
Успомнілася, што маці гаварыла: «Налі якое табе 
будзе зданнё, то ты перахрысціся». Я тры разы 
перахрысцілася- і дзе што было! Прама на вачах 
растала! 


ДАРОГАЮ КАЛЯ ЕЛАДЗІШЧА 


А то неяк расказвала свякруха. Ехалі яны з 
Быковіч у Капланцы. Ехалі на кані. Было гэта зі- 
мой. Якраз дзесьці каля поўначы. Праязджалі да- 
рогаю каля кладзішча. Едуць сабе, з мужыком 
яна была, гавораць. Свёкар сядзіць уперадзе і 
правіць коньмі, а свякруха-- ззаду. 

Чую, расказвае свякруха, нехта мяне ззаду за 
плечы крэпка сціснуў. Я гавару мужу: 

-- Васіль, паглядзі, хто мяне ззаду так сціс- 
нуў. 

Ён аглянуўся, паглядзеў. 

--. Нікога, - кажа, - няма, не выдумляй. 

Я аглянулась назад, бачу: вялікі сабака. Я ка- 
жу мужу: 

--- Прагані ты гэтага сабаку. 

Ён паглядзеў -- сабакі нідзе не ўбачыў. Я сабаку 
бачу, а муж ніяк яго не бача. Тады я ўзяла пера- 
хрысцілася тры разы, мне стала лёгка, нікога ка- 
ля мяне не стала, аглянулася- а сабака пабег на 
кладзішча. Больш па той дарозе мы не ездзілі. 


ВЯРТАЮЧЫСЯ З ВЯЧОРАК 


Некалі маладыя дзяўчаты сабіраліся на вячоркі 
ў якую-небудзь хату. Там яны вышывалі, ткалі, 
пралі. Яны там сядзелі да часу ночы. І вот ад- 
нойчы дзяўчаты, а іх было тры, вярталіся дахаты. 
Ідуць яны па дарозе, а наўстрэчу ім ідзе цётка-- 
такая ўбраная ва ўсё вытканае: і блузка, і спад- 
ніца, а на канцы карункі. Так калісь хавалі ня- 
божчыц. Ідуць яны, а калі з ёю параўняліся, адна 
дзяўчына штурханула яе і нешта ёй сказала. 
А яна ператварылася ў мужыка і стала тую дзяў- 
чыну душыць, а тая ў крык. Дзве другія спужа- 
ліся і пабеглі. Пабудзілі сваіх матак і той дзяў- 
чыны разбудзілі матку. А калі яны прыбеглі туды, 
то тая дзяўчына была мёртвая, а каля яе нікога 
не было. 


СПАТКАННІ НА МОГЛІЦАХ 


Адзін раз дзяўчаты паспорылі. Адна сказала, 
што яна ў два часы ночы сама пройдзе па моглі- 
цах. А тыя не верылі ёй. 

Адзін раз, а гэта было ў суботу, пайшлі яны 
ўсе ў клуб на танцы. Калі танцы кончыліся, тая 
дзяўчына пайшла на могліцы. Ідзе яна, і яе су- 
стракае такі малады і красівы хлопец. Ён папытаў 
яе, куды яна ідзе. Яна ўсё яму расказала. Ідуць 
яны, ён яе абняў, а потым яны селі. І ёй здалося, 
што грае музыка. І яна кажа: 

--. Пайшлі пагуляем. 

Ён адказаўся. Пасядзелі яны яшчэ трохі. А яна 
кажа, што трэба ісці дахаты. Ён кажа: 

-- Можа я цябе правяду. 

Яна сагласілася. Ён яе вывеў на дарогу і ска- 
заў, што ідзі ўжо сама. Яна прыйшла дахаты та- 
кая вясёлая. І яна вельмі чакала суботы. Мацеры 
сваёй кажа: 

-- “Мама, як я чакаю суботы, каб ты знала, 
якога я хлопца сустрэла. 

Маці тожа ўзрадавалася. Але яна нічога не па- 
дазравала. Прайшла адна субота, другая, а яна 
ўсё пасля танцаў ідзе на могліцы, ужо і дзяўча- 
там нічога не кажа. А дзевак гэта заінцерасавала: 
як гэта яна ў два часы пайшла на могілцы. Адзін 
раз- то гэта на спор. А гэта і другі, і трэці раз. 
І яны рашылі паслядзіць. Пайшлі на танцы, і яна з 
імі. Потым у два часы яна цішком, цішком уцяк- 
ла, а дзеўкі за ею. Яна пайшла на могліцы, і яны 
за ёю. Бачаць: ідзе ёй насустрач хлопец. Яны па- 
здароваліся, абняліся і пайшлі селі на лавачку. 
А ён палажыў руку на плячо і кажа: 

-- СА ты цяпер не адна, ты цяпер з дзяўча- 
тамі. 

Яна пытае: 

-- З якімі? 

Бо яна ж не знала, што за ёю слядзяць. 

-- А гэта добра, што ты не адна, -- кажа ён,- 
калі б ты была адна, то жывая дахаты не вярну- 
лася б'!.. 

Тая дзяўчына павярнулася да яго і як глянула 
на яго--а ён увесь у валасах і вельмі страшны! " 
Яна са страху пачала крычаць і бегам прыбегла 
дахаты. І больш не хадзіла на могліцы. 


“ь 


НА ТРЭЦІ ДЗЕНЬ, НОЧЧУ... 


Гэта было даўно. У вёсцы памерла адна дзеў- 
чына. Але ж маладыя ніколі не звяртаюць увагі 
на тое, што гавораць ім старэйшыя, што трэба на- 
сіць жалобу сорак дзён пасля смерці роднага ці 
блізкага. І вось у суботу, а гэта было на трэці 
дзень пасля пахарон, хлопцы пайшлі на танцы. 
Ідучы дадому з клуба, яны ўбачылі, што нешта 
белае ламала з плота калкі. Як яны гэта ўбачылі, 
дык пачалі ўцякаць. Тады яно адарвала самы 

большы калок і кінула на іх. Ляцелі яны тады 
без духу. І больш баяліся ўжо хадзіць вечарамі, 
так напалохаліся яны. 


ПРОСЬБА ДЗЕДА 


Аднойчы да нас на сход прыйшоў адзін дзед. 
Не паспеў ён пераступіць парог, як стаў гаварыць: 
«Дапамажыце мне, людзі, у мяне вялікая бяда. 
Ужо і даўнавата памерла ў мяне жонка, але з та- 
го дня яна заўсёды са мною. Я ніяк не магу ад 
яе адчапіцца. Яна прыходзіць да мяне вельмі ча- 
ста ноччу. І трывожыць мяне яна. Мне з ёй і не 
хочацца зусім гаварыць, але яна не адстае ад мя- 
не, усё распытвае і нешта робіць. Вось што я ад- 
нойчы прыдумаў: зрабіў рашотку і набіў туды цві- 
коў, а паставіў гэта ў парозе. Я думаў, што яна 
мяне ніколі ўжо не дастане, бо не пройдзе. Але ў 
гэту ноч было самае страшнае, што і прывяло мя” 
не сюды да вас. У гэтую ноч яна страсянула мой 
ложак, я зваліўся і нават крэпка пабіўся. Дапа- 
мажыце мне!» 


ЗА БЕЛЫМ ЦЕНЕМ 


Падвыпіў гэта я трошкі. Ну, з кім не бывае. 
Дальбог, у галаве закружыла, ну, вядома ж, У КУ- 
ма ў гасцях быў. Але ж дахаты трэба збірацца, а 
то жонка пэўне ўжо зачакалася. 

Дарога ішла паўз лес. І могілкі ля дарогі. Я ж 
гэтае чалавек бывалы, усё згледзеў на жыцці сва- 
ім. Аж бачу: нейкі белы цень уперадзе, і мне ўсё 
хочацца за ім ісці. І ўжэ ў галаве пасвяжэла, зда- 
ецца, і хата павінна быць, аж гляджу: зноў у КУ- 
ма каля хаты апынуўся. 

І ліха ж яго знае, што гэта са мною было Та- 
кое. Бываў і п'янейшы, але ж дахаты прыходзіў. 
Во. людцы, нейкая сіла ж ёсць на свеце. 

аданне, будучы таксама, як і казка ці легенда, вус- 
ным мастацкім апавяданнем, ад гэтых папярэдніх 
істотна адрозніваецца тым, што зместам сваім звязана 
з якой-небудзь канкрэтнай падзеяй гістарычнага жыц- 
ця-быцця народа і прымацавана да пэўнай мясцовасці. 
Іншымі словамі, паданне ўзнікае на аснове гістарычнай 
рэчаіснасці, гістарычнага факта. Часцей за ўсё яно 
вырастае з нейкай падзеі мясцовай гісторыі. Маюць 
слушнасць тыя фалькларысты, якія сцвярджаюць, што 
паданняў негістарычных няма наогул. Устаноўка на гі- 
старызм- іх найбольш характэрная рыса. Адсюль і гра- 
мадская функцыя паданняў перш за ўсё- пазнавальна- 
інфармацыйная. Галоўнае назначэнне іх- пра штосьці 
даўняе мінулае паведаміць, расказаць-- зразумела, пра 
штосьці вартае памяці людзей. Гэта, вядома, не азна- 
чае, што паданне як жанр фальклорнай прозы абыхо- 
дзіцца без выдумкі, у тым ліку- цудадзейнага харак- 
тару. Ёсць у ім і пэўная доля выдумкі, сустракаюцца 
і неверагодныя фантастычныя пераўтварэнні, але ўсё гэ- 
та выконвае ў творы ролю дапаможную, усё гэта «пра- 
цуе» на рэальны факт. Паданне, як правіла, не карыста- 
ецца сімволікай і не мае той ступені мастацкага аба- 
гульнення, якою вызначаецца казка. 

Істотнай прыкметай многіх паданняў з'яўляецца іх 
растлумачальны характар- імкненне даць адказ на пы- 
танні: адкуль што ўзялося, як узнікла і чаму так назы- 
ваецца. Вытлумачыць, напрыклад, паходжанне і назвы 
пэўных населеных пунктаў, рэк і рэчак, азёр і крыніц, 
элементаў ландшафту (курганоў, замчышчаў, валуноў 
і інш.), урочышчаў (лесу, паляны, балота і інш.). У бе- 
ларускім фальклоры большасць паданняў менавіта та- 
кога зместу. Астатнія-- іх меншасць--звязаны з лёсам 
і жыццём пэўнай асобы, канкрэтнага чалавека, нечым 
выдатнага і цікавага. У іх расказваецца пра які-небудзь 
адзін--найчасцей драматычны ці нават трагічны--эпі- 
зод з біяграфіі чалавека. Я 

Патрэбна зазначыць, што каштоўнасць паданняў не 
ў іх летапісна-хранікальнай дакладнасці, а перш за 

ўсё--у перадачы агульнай сацыяльна-псіхалагічнай 
атмасферы часу, пра які расказваецца. Ужо забыліся 
многія гістарычныя назвы, канкрэтныя імёны, але не 
сцёрлася ў памяці народа галоўнае--тое, якія людзі 
жылі-былі калісьці на нашай зямлі і праз якія 
падзеі, праз якія нягоды і пакуты ім прайсці давялося! 
Вось гэта памяць народа і ёсць тое самае істотнае, чым 
заслугоўваюць паданні ўвагу сучасніка. Вядома, каб 
менавіта так успрымаць іх- трэба валодаць здольнасцю 
ганарыцца мінулым свайго народа і краю, цікавіцца 
ім, бачыць у ім сапраўды высокае і гераічнае. Гэта 
тым больш важна, што сярод беларускіх паданняў 
амаль няма твораў пра відных і выдатных дзяржаўна- 
палітычных дзеячаў нашага краю, у чыіх вобразах 
якраз і ўвасабляецца веліч нацыянальнай гісторыі. Як 
і ўсякі народ, які цягам доўгіх стагоддзяў не меў сваёй 
дзяржаўнасці, мы, беларусы, пахваліцца вялікім гіста- 
рычным эпасам менавіта такога роду, на жаль, не мо- 
жам. Тым мацней трэба шанаваць тое, што ёсць, як 
мага глыбей пранікаць у ідэйны змест таго, што ёсць, -- 
каб лепш убачыць і зразумець складаны гістарычны 
шлях свайго народа. 

Што да асаблівасцей. мастацкай формы падання, то 
яна не вызначаецца той традыцыйнай кананічнасцю, 
устойлівасцю кампазіцыйна-структуряых элементаў, 
што ўласціва казкам. Кожны раз паданне расказваецца 
так свабодна, як бы складаецца нанава. Сюжэт у ім, як 
правіла, аднаэпізодны, часам і зусім няма выразна 
акрэсленага сюжэта, няма і такіх характэрных для ка- 
зачнай прозы кампанентаў, як агульныя месцы, паста- 
янныя формы, дыялог, зачын, канцоўка. Натуральна, 
што паданне не вымагала ад народнага апавядальніка- 
баяра такога ўмення расказваць, якога вымагала казка. 

КАПЛІЦА 


аля нашай вёскі на скрыжаванні дарог стаіць 
капліца. Расказваюць, што прыблізна сто пяцьдзе- 
сят гадоў назад у вёсцы была страшная хвароба: 
халера. Вельмі многа памірала людзей, не паспя- 
валі рабіць труны. Паложаць некалькі чалавек у 
сані і вязуць на магільнік. Вёска пусцела, з вяс- 
ковых амаль нікога не засталося. Прыязджалі но- 
выя людзі. З'явіліся новыя фаміліі. А хвароба не 
выходзіла. І тады вырашылі ахвяраваць. За адну 
ноч яны напралі, наткалі паспех, абняслі ім усю 
вёску, а затым спалілі на скрыжаванні. Пасля 
пачалі мураваць капліцу з камення. На самым 
версе капліцы стаіць крыж. Па баках у вокнах ві- 
сяць абразы. Расказваюць, што нехта бачыў ноччу 
каля капліцы жанчыну ў чорным адзенні, якая 
ўсё гаварыла, што ёй не далі тут разгуляцца. 


ПРА ПАНІ З ГАЛЬШАНСКАГА ЗАМКА 


У замку жыла пані. Яна сваім парабкам дава- 
ла прасці лён. Грошы, колькі трэба плаціць, не 
плаціла, а толькі хацела, каб іх ашукаць. Параб- 
кі за гэта яе праклялі. Яна сама стала прасці. І ка- 
лі толькі хто з парабкаў гляне, то яна ўсё прадзе 
воўну. І вось усе баяліся ісці да яе. 

У гэты час надарылася новая служанка-- зда- 
лёку аднекуль. Ёй сказалі ўбіраць усе пакоі. І ка- 
лі яна дайшла да пані, то ўбачыла яе прадучы. 
Служанка спыталася, чаму пані прадзе. Пані ад- 
казала: «Ідзі, вазьмі спіс парабкаў, каторым мне 
трэба даплаціць за работу. Грошы і спіс ляжаць 
у куфры. Грошы раздай абавязкова парабкам», 

Калі ўсё гэта зрабілі, тады толькі пані пера- 
стала прасці. А сын пані ўзяў у конкі служанку. 
І з таго часу не абманвалі парабкаў. 


ЧАМУ СТАРОБІН НАЗЫВАЕЦЦА 
СТАРОБІНАМ 


Было гэта даўным-даўно, у час мангола-татар- 
скага нашэсця. Манголы з нарабаваным дабром і 
палоннымі ішлі ў сваю Залатую Арду. Але палес- 
кія балоты і вясенняе разводдзе перагарадзілі ім 
дарогу. З імі было сто маладых дзяўчын. І вось, 
каб не карміць сваіх рабынь, яны закапалі іх жы- 
вымі. Кажуць, што гэта было недзе бліз цяпераш- 
няга Старобіна. Спачатку гэтае месца называлася 
Старобынь (сто рабынь), а затым-- Старобін. 


ПРА САБАЧУЮ ГОРКУ 


Яшчэ калісь, як не было мяне, а мой дзед быў 
маладым хлопцам, у нашай мясцовасці здарылася 
адна гісторыя, якая дала назву гары, што ў пар- 
ку. Здаўна на нашай зямлі княжыла дынастыя 
магнатаў князёў Радзівілаў. Князь Радзівіл вель- 
мі любіў паляваць у сваіх вялікіх багатых лясах. 
Нездарма слава аб княжыцкіх сабаках ляцела па 
ўсяму краю, і к яму прыязджалі многія любіцелі 
палявання, каб палюбавацца вядомай сабакарняй. 

Але ў адзін год штосьці здарылася з княжацкі- 
мі борзымі: сем любімых сабак Радзівіла здохла. 
І тады князь даў волю свайму самадурству і жор- 
сткасці. У першую чаргу ён расправіўся з дагляд- 
чыкамі сабак. Але гэтага было мала для крыва- 
жэрнага князя. Таму ён сагнаў з навакольных вё- 
сак мужыкоў і загадаў выкапаць вялікую яму і 
закапаць, з чэсцю пахаваць сваіх любімцаў. Ад- 
нак і гэтым не задаволіўся. Ізноў сагналі сялян 
і заставілі іх зрабіць над магілай вялікі насып, 
узвышша, як помнік псам. Некалькі дзён пралі- 
валі крывавы пот людзі, цягалі зямлю для Ккня- 
жацкай уцехі. І вось ужо закончана работа. Радзі- 

віл мог ужо кожную раніцу любавацца васьмімя- 
тровым узвышшам, у якім былі пахаваны сабакі. 

Многа вады пацякло з тых часоў у мора, а га- 
ра яшчэ і цяпер узвышаецца--як успамін аб тых 
цяжкіх часінах. Праўда, яна ўжо не такая высо- 
кая, але людзі і цяпер завуць яе Сабачай. 


КУКАЎКА 


Гэта было даўно, у часы прыгону. На гэтым 
месцы, дзе цяпер вёска, раслі дубы. Уся гэта мяс- 
цовасць належала злому, лютаму пану, прытым 
сляпому. Пан быў хоць сляпы, ды часта любіў 
хадзіць са стрэльбай на паляванне. Страляў ён 
трапна, па слуху. Пачуіць, бывала, што цецярук 
недалёка балбочыць (тады цецерукоў тут многа 
вадзілася), ці зязюля кукуіць, ён прыслухаецца і 
застрэліць птушку здалёку, не бачачы. 

Аднойчы гэты люты пан загадаў адной вяско- 
вай жанчыне лезці як мага вышэй на дуб. Налі 
жанчына ўзлезла высока на дуб, ён загадаў ёй 
сесці там і кукаваць. Сам адышоўся на патрэб- 
ную яму адлегласць і стрэліў на гук, на кукаван- 
не. Жанчына мёртвай упала з дуба. І гэты пан 
застрэліў так не адну жанчыну--ён усіх «непа- 
корных» яму прымушаў лезці на дрэва і кука- 
ваць. З тых пор мясцовасць гэту людзі і пачалі 
называць Нукаўкай. 


ПРА НЁМАНСКІ КАМЕНЬ 


Дзесьці на Нёмане ёсць вялікі камень. Вось 
якую гісторыю расказалі аб гэтым камені. 

Калісьці ў тутэйшага князя быў паляўнічы, ма- 
лады хлопец. Без яго князь ніколі ў лес нават не 
ступаў. Падстрэліць той хлопец якога-небудзь 
звера ці птушку, а князь перад панамі выхваляец- 
ца, што гэта яго здабыча. Не вытрымаў княжацкі 
паляўнічы, расказаў людзям, што князь толькі на 
кані гарцуе, а сам нават страляе рэдка. Дакаціў- 
ся гэты расказ да князя. Вельмі раззлаваўся ён 
і загадаў хлопцу збірацца на паляванне. Прыйшлі 
ў лес, князь і гаворыць: 

2. Лезь на дрэва і паглядзі, ці відаць адсюль 
твая хата. 

Залез хлопец на дрэва, паглядзеў і гаворыць: 

Не, не відаць, ваша вялікасць. 

22 Ну дык і не ўбачыш ты яе больш, -- прамо- 
віў князь і выстраліў з ружжа. 

І зваліўся хлопец на зямлю. Пахавалі яго на 
беразе рэчкі, курган на магіле насыпалі. А потым 
акамянеў той курган, і ляжыць ён зараз Каменем. 


ПРА КУРГАН «ГАРАДЗІШЧА» 


Калісьці даўным-даўно ў нашай мясцовасці като- 
лікаў зусім не было. А раней жылі тут толькі пра- 
васлаўныя. Былі ў іх свае звычаі, адзначалі свае 
святы. Калі палякі напалі на нас, то панаязджала 
сюды вельмі шмат польскіх паноў. Пачалі яны 
прымушаць усіх людзей прымаць польскую веру. 
Некаторыя, больш багатыя, збаяліся паноў і пры- 
нялі іхнюю веру, а болыцасць людзей адмовілася. 

І быў у нашай царкве поп, які заклікаў людзей 
не прымаць новай веры. Дазналіся пра гэта паны, 
і рашылі яны знішчыць папа, ды так, каб усім 
стала страшна. 

Аднойчы ў час малебна паны са сваімі войска- 
мі зачынілі дзверы ў царкве і засыпалі царкву і 
людзей у ёй пяском. 

Цяпер людзі кажуць, што адзін раз у год, ноч- 
чу, выходзіць з кургана поп і заклікае людзей 
раскапаць курган і вызваліць людзей закапаных. 

Але калі йастае тая ноч, цяпер ніхто ўжо не 
ведае, пагэтаму ніхто і не раскопвае кургана. 
У народзе гэты курган называюць «гарадзішчам». 


ПРА КНЯЗЯ РАДЗІВІЛА 


Паехаў князь Радзівіла на фурманцы на паля- 
ванне ў Дзяніскаўскі лес. З княжацкага акружэн- 
ня нікога пры ім не было. А князь гэты ліха аб- 
ходзіўся з сялянамі, не вельмі любілі яго. 

Быў такі Арлоўскі, і сабраў ён атрад верных 
людзей, заступаўся за просты народ. Даўно ўжо 

палявалі хлопцы на злога князя Радзівілу. Дазна- 
ліся, што князь па гэтай дарозе будзе ехаць, зра- 
білі на яго засаду. А князь як усё роўна ведаў гэ- 
та. Пад'язджаючы да лесу, князь сам сеў на коз- 
лы, на месца фурмана, а яго пасадзіў у фурман- 
ку. Праехалі так трошкі, раптам раздаўся стрэл 
з абрэза. Быў забіты не пан, а фурман. Хітры Ра- 
дзівіла змог уцячы. 

Сям'і забітага фурмана князь падарыў цэлы 
фальварак. А тое месца, дзе хацелі забіць князя, 
ён абгарадзіў. Загадаў паставіць белыя слупкі з 
ланцугамі. Гэта месца і цяпер можна пазнаць па 
агароджы. 


У ПАМЯЦЬ ПРА ТЭОЛУ 


Гэта не казка, а быль. Некалі тутэйшы маён- 
так купіў Дабычын, яны і былі апошнімі панамі 
ў нас. Бачыла, у парку каля дарогі і канала ёсць 
яшчэ груды камення? Гэтыя камні былі вялікай 
сцяной, якая акружала маёнтак. 

А ў гэтага самага Дабычына была дачка, якая 
доўгі час жыла ў Парыжы. Бацька і падарыў ёй 
гэты маёнтак, і назваў яго ў чэсць дачкі-- Тэалін, 
бо дачка тая звалася Тэола. Кажуць, што яна бы- 
ла вельмі красівая. Старыя казалі, што чуткі аб 
ёй ішлі далёка ад гэтых месц, многія паны пры- 
язджалі ў сваты да яе, але паненка была вельмі 
ганарлівая. Кругом маёнтка быў лес, і, відно, 
скучна было ёй тут пасля Парыжу. Кажуць, яна 
збіралася ўжо ехаць у Варшаву да цёткі. 

А ў пана быў батрак Алесь, які быў даглядчы- 
кам коней. Вось і ўлюбіліся гэты самы Алесь і 
паненка Тэола. Места для ўстрэч яны выбралі да- 
лёка не толькі ад маёнтка, але і ад вёскі. 

У лесе ёсць гара, ты яе ведаеш, --вось там яны 
і сустракаліся, на самай вяршыні горкі, каля ду- 
ба. Бачыла яго там? 

Як аб гэтым дазналіся бацькі Тэолы- ніхто не 
ведае, але яны рашылі Тэолу адправіць у Варша- 
ву, а Алеся забрылі ў гайдукі. І яны нашлі адзі- 
ны шлях, каб быць разам. Ноччу яны ўцяклі ў 
лес на гару, і Алесь забіў нажом спачатку Тэолу, 
а потым сябе. Раніцой іх нашлі на той гары, пад 

дубам. Бацькі не рашыліся пахаваць іх па адна- 
му, таму і пахавалі іх тут жа, на гары, пад дубам. 
Раней тут памятнік стаяў, і за магілай быў даіг- 
ляд, а цяпер усё зарасло, але пад дубам яшчэ ля- 
жыць камень, на якім нешта напісана. У народзе 
з той пары і завуць гэту гару- гара любві, а мя- 
стэчка- -Тэалінам. У памяць аб той парыжскай 
паненцы. 


НАВАСЁЛКІ 


Раней гэтай вёскі не было. Была другая і яна 
звалася інакш. У той ранейшай вёсцы ўсе паўмі- 
ралі ад хваробы. Як жка гэта яе звалі?.. Ад чумы, 
мая дзетка, ад чумы! Найшоў на людзей мор, і 
ўсе памёрлі. Але поле было добрае, лясы. Тады 
людзі высвенцілі гэта месца, і чалавек збудаваў 
новую хату. Тады іншыя людзі пачалі побач ся- 
ліцца. Яны ўсе і назвалі сваю вёску Навасёлкі. 
Так яна і зараз завецца. 


ПРА КРЫЖ ПАД САСНОЮ 


У дзярэўні Мішневічы ёсць сасна, а пад сасной 
ляжыць каменны крыж. У народзе гавораць, што 
некалі ў гэтай дзярэўні жыў багаты пан з пані. 
У работніцах у іх была красівая дзеўка, яна нянь- 
чыла дачку пана і пані. І вот здарылася няшчас- 
це: яна ненаўмысна прыдавіла іх дачку. Паны яе 
сільна білі, а тады ўзялі і закапалі яе жывую. 
А людзі на тым месце пасадзілі сасну і палажылі 
каменны крыж. Вот і цяпер стаіць сасна каля даро- 
гі, а пад ёй ляжыць крыж. 


ПРА ВОЗЕРА КРОМАНЬ 


Недалёка ад вёскі Налібокі, у лесе, ёсць вель- 
мі прыгожае і вельмі глыбокае возера Кромань. 
Старыя людзі расказваюць, што калісьці на месцы 
гэтага возера была вялікая вёска. Яна належала 

аднаму пану. Але пан рэдка заглядаў туды, бо 
дабрацца ў тую вёску было вельмі цяжка. Яе аб- 
ступаў непраходны лес і непралазныя балоты. Лю- 
дзі там жылі вольна, не ведаючы панскага пры- 
гнёту. Яны палявалі, збіралі мёд, лес іх карміў, 
адзяваў. 

Але аднойчы пан, які быў на паляванні, папаў 
у гэтую вёску. Ён убачыў, што людзі жывуць там 
і вольна і весела. Яму гэта вельмі не спадабалася. 
Праз тыдзень ён, ужо з атрадам гайдукоў, наве- 
даўся яшчэ раз і аблажыў сялян цяжкім аброкам. 
Але ўсяго сабранага яму падалося мала. Праз ме- 
сяц ён зноў выслаў туды атрад гайдукоў сабраць 
яшчэ большую даніну. Тыя пачалі забіраць усё, 
што пападалася. Сяляне ўзбунтаваліся. Яны пера- 
білі гайдукоў і забралі сабе сваё дабро. Раз'юша- 
ны пан сабраў яшчэ большы атрад са свайго і су- 
седніх панстваў і рушыў з гэтай зграяй у тую вёс- 
ку. Калі яны прыйшлі туды, усё мужчынскае на- 
сельніцтва пахавалася ў лесе, а ў вёсцы засталі- 
ся толькі старыя, малыя ды жанчыны. Пан аддаў 
на рабаванне вёску. Цэлую ноч іцэлы дзень ішоў 
гэты рабунак. Забівалі старых, дзяцей. Многія ха- 
ты былі спалены. 

Калі яны здаволіліся гэтай крывавай гульбой, 
пан парашыў устроіць баль. Было выбрана месца, 
пастаўлены сталы. Пачаўся пір гарой. Налі гайду- 
кі захмялелі, а пан быў моцна п'яны, цівун яму 
шапнуў, што на водшыбе ад вёскі жыве стары гус- 
ляр, які заўсёды цешыць пасялян на вяселлях і 
другіх вясковых забавах. Прывялі гусляра. Пан 
загадаў, каб той зайграў што-небудзь вясёлае. Але 
стары маўчаў. Пан загадаў, каб яму ўсыпалі бізу- 
ноў. Але стары ўсё роўна маўчаў. Нарэшце 
раз'юшаны пан загадаў, каб гусляру выкалалі во- 
чы. Напаліўшы на вогнішчы кінжал, п'яны гайдук 
выканаў загад пана. Стары страціў прытомнасць. 
Яго аднеслі ў гумно, якое стаяла паблізу, і там 
запёрлі. 

У поўнач, калі стары апрытомнеў, ён стаў на 
калені і, узняўшы рукі да неба, пракляў гэта мес- 
ца, пана і гайдукоў. Ён устаў, падняў свае сля- 
пыя вочы ўгору і выкрыкнуў: «Няхай скрамянее 
гэтае месца!» Пракаціўся страшны гром, раскало- 
лася зямля. Усё скаланулася. На месцы вёскі 
атрымалася глыбокая-глыбокая ўпадзіна, якая хут 

на пачала напаўняцца вадой. А на раніцу на мес- 
цы вёскі ўжо было роўнае люстэрка вады- вялі- 
кае, як ахапіць вокам. 

З таго часу возера пачало называцца Кромань. 
І цяпер старыя людзі, якія жывуць недалёка ад 
возера, расказваюць, што ў ціхія летнія раніцы, 
калі сонца толькі кранае вершаліны старых высо- 
кіх сосен і ветрык не паспеў зарабіць ціхае лю- 
стэрка вады, можна пачуць, Як з глыбіні возера 
даносяцца прыглушаныя галасы людзей. 


ПРА ВОЗЕРА НАРАЧ 


Жыў некалі даўно багаты пан, і была ў яго 
прыгожая дачка Ора. Закахалася Ора ў батрака. 
Бацька Оры не ўзлюбіў будучага зяця і рашыў 
яго забіць. 

Пахавалі батрака на панскім полі, а на магілу 
ўзвалілі вялікі камень-валун. З вялікага гора Ора 
пайшла на камень, села і доўга плакала. Так пла- 
кала, што ўтварылася з яе слёз вялікая сажалка. 
З даўніх часоў берагі сажалкі размываліся вадой, 
і так утварылася возера Нарач. І цяпер той ка- 
мень ляжыць у гэтым возеры. Калі хто яго ўві- 
дзіць і напомніць імя паненкі і таго батрака, - так 
узбушуюцца хвалі на возеры, што абмываюць Гэ- 
ты валун. 


ПРА ВОЗЕРА БАТОРЫНА 


1 


Раней Мядзель быў вельмі вялікім горадам, які 
цягнуўся ад цяперашняга Мядзеля аж да Волач- 
ка. Горад быў багаты і меў тарговыя шляхі. Са 
сваім войскам, для захвату Мядзеля, рушыў князь 
Батурын. Каб хутчэй дайсці да горада, ён павёў 
сваё войска не вакол возера, а напрамую праз 
возера. Але чужынцаў чакала вялікая бяда. Калі 
войска дайшло да сярэдзіны возера, раптам лёд 
праламаўся, і возера пад лёдам схавала ўсё вой- 
ска князя Батурына, разам з ім самім. Ні адзін 

воін не дайшоў да горада. З гэтага часу возера 
носіць назву «Батурына». Яно дайшло і да на- 
шых дзён. Яшчэ і цяпер рыбакі часта выцягваюць 
з возера каскі чужынцаў. 


2 


Непадалёку ад Мядзеля знаходзіцца возера Ба- 
торына. Раней яно не мела ніякай назвы. Але ста- 
рыя людзі ведаюць легенду аб тым, як гэта возе- 
ра пачало называцца Баторынам. 

Гэта было ранняй вясной. Польскі кароль Стэ- 
фан Баторый уцякаў са сваім атрадам з Масквы. 
Дарога ішла праз возера. Лёд на возеры быў ужо 
слабы, і ўвесь атрад патануў у возеры. Пасля гэ- 
тага возера і сталі называць Баторыным. 


ПРА РЭЧКУ ВОЛЕЧКУ 


Цяжка жылося: людзям у вёсцы. Працуюць- 
гаруюць, як тая гэта казала, жыўцома ў пекла ле- 
зуць. Пан як гаркне, дык мужык, хоць парой ска- 
жа бы звяжа, цяпер гэтака змоўча. 

І вот адзін мужык не вытрымаў пана-здзякоўца 
і распусціў стрым, патрусіў да рэчкі. Зарадаваўся 
ён, убачыўшы, як вада ў рацэ бяжыць. І тутка 
здалося яму, што гэта сама воля-праўда бяжыць, 
уцякае некуды. Спалохаўся ён, распасцёр рукі ла- 
віць яе і кінуўся з берага ў вір страшны, крыкнуў- 
шы: «Волечка мая!» 

Праходзілі жнеі і ўчулі гэта слоўца адчайнае. 
З таго часу і пачалі ў вёсцы тую раку Волечкай 
зваць. Забаліць сэрца ў краснай малодкі па мі- 
лым, дык яна на Волечку бяжыць. Затужыць маці 
па сыну- таксама туды ідзе. 


ПРА КРЭЎСКІ ЗАМАК 


У Крэўскім замку жылі Ягайла з Ядвігай. Бы- 
ла ў іх дзяўчына-прыслуга. У нечым перад імі 
яна правінілася, і яны яе праклялі, Кожнай ноччу 

ў дванаццаць гадзін яна хадзіла па замку, спява- 
Ла і галасіла. Людзі баяліся прыходзіць. І дала- 
жылі духавенству. Бацюшка адмовіўся пайсці, а 
ксёндз згадзіўся. Дзяўчына прасіла выбавіць яе. 
Наб выратаваць яе, трэба вынесці ўсё нажэндзе-- 
і тады яна выйдзе з праклёну. Але ксёндз нешта 
адно забыў узяць. І дзяўчына загаласіла і пай- 
шла. Яна назаўсёды засталася праклянёная. Людзі 
бачылі яе да той пары, пакуль не пачаў разбурац- 
ца замак. 


ПРА НАЗВУ ВЁСКІ КАШКАНЫ 


Вёска называецца так таму, што даўно-даўно 
сярод лесу на палянцы жыў стары Кашкан з жон- 
каю. Ніхто з людзей не ведаў, што там чалавек 
жыве. Не было ў іх ні солі, ні жалеза. Усё яны 
рабілі з дрэва. І калёсы ў іх былі таксама з 
дрэва. 

І было ў гэтага старога Нашкана дванаццаць 
сыноў. Усе здаровыя, каранастыя малайцы. 

І вось аднойчы па гэтаму лесу гуляў пан са 
сваёй світай. І ехаў ён у брычцы, а колы былі жа- 
лезныя. Неяк незнарок натрапіў той пан да сядзі- 
бы Кашкана. Так раскрылася патайная сядзіба. 
Стары Кашкан сказаў сынам: «Ну, сынкі, раз пра- 
ехала тут жалезнае кола, значыць, нам тут больш 
не жыць». У хуткім часе сыны яго пажаніліся, і 
ўтварылася вёска. З таго часу і сталі называць 
яе Кашканамі. 


ПРА ВЁСКУ ІГРУШКА 


Раней было возера. За возерам жылі людзі, 
якія хутка паўміралі. Засталіся толькі тры бра- 
ты: Сяргей, Ціт, Макар. Сяргей неяк прысніў сон, 
у якім яму гаварылі: «Ідзі па лесе, знойдзеш рэч- 
ку, пры якой будзе стаяць грушка, там з братамі 
паселішся і застаніцёся жывымі». Так тры браты 
і зрабілі. Яны пайшлі па лесе, знайшлі рэчку, а 
пры ёй расла груша. Яны там пасяліліся і засталі- 
ся жывымі, 

Адзін брат пасяліўся ў адным месцы, другі ў 
другім, трэці- яшчэ далей. 
Так і пайшла назва вёскі ад той грушы, а ў 
вёсцы тры канцы, якія называюцца Цітаўшчына, 
Сяродак, Макараўшчына. 


«ГАРБАРКА» 


У даўнія часы ў горадзе Паставы жыло многа 
татар. У вялікай гарбарні яны займаліся апрацоў- 
кай скур. На тым месцы, дзе раней была гарбар- 
ня, зараз--гарадскі парк культуры і адпачынку. 
З тых часоў гарадскі парк усе называюць Гарбар- 
кай. «Сустрэнемся на Гарбарцы»,--кажа хлопец 
дзяўчыне. 


ПРА КОНЕЙ У ПАДЗЯМЕЛЛІ 


Даўным-даўно каля вялікага прыгожага возера 
стаяла маленькая цэркаўка. Кожны год яна апу- 
скалася пад зямлю ўсё глыбей і глыбей. І вось 
настаў час, калі яна зусім схавалася ў зямлю. 
Усе людзі, што яе ведалі, перамерлі. Часам лю- 
дзі чулі, як з-пад зямлі даляталі прыглушаныя гу- 
кі- ці то звон жалеза, ці то ржанне коней. Нека- 
торыя людзі гаварылі, што ноччу каля возера 
стаяць белыя здані, --то нерухома, то ціха спява- 
ючы, ходзяць па тым месцы, дзе калісьці стаяла 
цэркаўка. Страшныя расказы хадзілі аб гэтым 
месцы. Ніколі ноччу людзі не падыходзілі да во- 
зера блізка. Налі ж падарожны па свайму няве- 
данню пападаў туды ноччу, то раніцай яго знахо- 
дзілі мёртвым. Ён аказваўся раздзетым, і ў яго ру- 
цэ быў маленькі крыжык. 

Недалёка ад возера стаяла хатка лесніка. Гэта 
быў чалавек сярэдніх гадоў, каржакаваты і пры” 
садзісты, як дуб, зарослы чорнаю барадою. Быў 
ён надзвычай маўклівы. Аб ім гаварылі, што ён 
водзіцца з нячыстай сілай. З лесніком жыла яго 
жонка і дзяўчынка-сірата. Дзяўчынка ад раніцы 
да вечара пасвіла кароў лесніка. Не адзін раз, па- 
сучы каровы, яна чула ржанне коней на месцы 

цэркаўкі. Яна расказала аб гэтым гаспадару. Але 
той сказаў, што гэта яна чула шум ад падземнай 
цэркаўкі. Узяла дзяўчынку цікавасць. І яна пача- 
ла наглядаць за тым месцам. І аднойчы яна ўба- 
чыла, як недзе з-пад зямлі ляснік выводзіў коней. 
Вечарам яна расказала аб гэтым гаспадыні. Як 
пачуў гэта ляснік, схапіў нож і да дзяўчынкі. Яна 
імгнённа выскачыла з хаты і пабегла ў вёску і 
расказала там аб усім. 

Прыбеглі людзі, а лесніка і след прастыў. Вы- 
явілася, што пад зямлёй знаходзілася прыстанішча 
разбойнікаў. Там знайшлі людзі многа нарабава- 
нага дабра. 


ПРА ВЯСЕЛЛЕ ў РАДЗІВІЛА 


Паміж вёсак Сачыўляны і Явар, што на Гро- 
дзеншчыне, у маляўнічым месцы стаяў калісьці 
замак князя Радзівіла. Мноства легенд і паданняў 
звязана з гэтым месцам. Многія з іх ужо забыты, 
а некаторыя яшчэ захаваліся ў людской памяці. 
Але старажылаў з цягам часу застаецца ўсё менш 
і менш. І вельмі нямногія з іх могуць расказаць 
гісторыю замка. Адзін расказ пра тыя часы і 
князя Радзівіла ўдалося мне пачуць. 

Старыя людзі кажуць, што ў тым старажытным 
замку жыў жорсткі і люты КНЯЗЬ Радзівіл. Была 
ў князя Радзівіла дачка. І вось, ці то па добрай 
волі дзяўчыны, ці то па злой волі князя, выходзі- 
ла паненка замуж за непрыгожага, але знатнага і 
багатага князя. Імя яго ў памяці людзей не заха- 
валася. 

Доўга рыхтаваўся князь да вяселля сваёй дач- 
кі. Звычайна вяселлі спраўляліся зімой, у так зва- 
ны мясаед (час паміж калядамі і вялікаднем). Але 
князь зажадаў згуляць вяселле летам. І вось У 
летнюю гарачую нядзелю з варот замка выехалі 
маляўніча ўпрыгожаныя сані, у якія была запрэ- 
жана тройка мядзведзяў., Ехалі ў гэтых санях ма- 
лады з маладою. Ехалі яны ў Навагрудак, каб па- 
вянчацца. Дарога не блізкая- вёрст восемдзесят. 
У карэтах, з шумам і гоманам, ехала шляхта; 
Уздоўж усёй дарогі стаяў просты люд, які быў 
сагнаны сюды, каб вітаць маладых. Стаялі людзі, 

але радасці ў іх было мала. Цэлую ноч яны пра- 
цавалі на гэтай дарозе: выраўнялі яе, засыпалі 
цукрам. А як жа? Налі ехаць у санях, то патрэбен 
снег. А калі няма снегу- дык і цукар падыйдзе. 

Кажуць, ксёндз, убачыўшы такі дзіўны абоз, 
вельмі спалохаўся. Яго абразіла тое, што ў кас- 
цёл маладыя прыехалі на мядзведзях, але мала- 
дых ён усё ж павянчаў- гэта дзеці князя Радзі- 
віла! 

Хутка вярнуліся ўсе ў замак. Але нядоўга пі- 
равала шляхта. Даведзеныя да адчаю, паўсталі 
сяляне. Доўга кіпела бітва, доўга абаранялася 
шляхта. Але ні адзін з шляхцічаў не змог уцячы. 
У час бою бачылі людзі, як у акне мільгалі цені 
старога князя Радзівіла і яго дачкі. Але калі бой 
заціх, ні князя, ні яго дачкі сярод забітых не ака- 
залася. А на другі дзень наляцела з Навагрудка 
шляхта начале з... князем Радзівілам! Кажуць, 
быццам па падземнаму ходу ўцёк князь са сваёй 
сям'ёй у самы Навагрудак. Другія казалі, што па- 
дземны ход існаваў толькі да так званага Малаш- 
кавага саду. Хто з іх праў- невядома. Але што 
падземны ход існаваў - гэта праўда. 

А замак з цягам часу разбурыўся, яго развалі- 
ны параслі горкім палыном. 


ПРА ЎРОЧЫШЧА ЗВЯРЫНЕЦ 


Паміж Яварам і Казлоўшчынай, дзе: жылі ка- 
лісьці Врублеўскія (Валерый Врублеўскі--адзін з 
трох генералаў Парыжскай камуны), яшчэ раней, 
да іх, стаяў незвычайны палац. Сам палац быў 
пабудаваны ў зямлі. Столь яго была зроблена з 
чыстага празрыстага шкла, якое ўмелі вырабляць 
ужо тады навагрудскія майстры. Паверху палаца 
працякала рака, у якой плавала мноства незвы- 
чайных рыб і марскіх ікывёл. Уздоўж ракі рос 
лес, у якім гадавалі звяроў, сабраных з усіх кут 
коў зямлі. : 

У гаспадара палаца было дзве прыгажуні дачкі. 
Прыйшла пара-- пакахалі паненкі на сваю бяду 
бедных, беззямельных хлапцоў. Дазнаўся аб гэтым 
бацька і рашыў хутчэй выдаць іх замуж за бага- 
тых і знатных шляхцічаў. Сёстры як прыгожыя, 

так і гордыя. Вырашылі яны за лепшае памерці, 
чым выканаць такі загад жорсткага бацькі. Кіну- 
ліся яны ў ваду і ўтанулі. Бацька, які ўсё ж лю- 
біў сваіх дачок, вельмі перажываў іх смерць. І ён 
пакінуў палац, які кожную хвіліну напамінаў яму 
аб загінуўшых дзецях. Гаспадар паехаў, а палац 
з цягам часу разваліўся. Ці сам ён разбурыўся, ці 
то людзі дапамаглі--хто яго ведае. Але ў цяпе- 
рашні час слядоў ад палаца не засталося. А месца 
тое, дзе стаяў палац, і па сённяшні дзень называ- 
ецца Звярынцам. 

Яшчэ кажуць людзі, што ў цёмныя-цёмныя но- 
чы з'яўляюцца там на дарозе дзве дзяўчыны. 
І калі здараецца ў гэты час на той дарозе чала- 
век, яны ветліва з ім пагутараць, пакажуць даро- 
гу і бясследна знікаюць. 


ПРА КАХАННЕ ПРЫГОННАГА МУЖЫКА 
І КНЯЗЁЎНЫ 


Даўно гэта было. Яшчэ ў часы панскага пры- 
гону. У нашай мясцовасці жыў князь Раманаў. За 
вёскай на ўзвышшы стаяў яго замак. Яшчэ здалёк 
відзён быў ён сваімі сценамі. Вакол замка быў 
земляны насып. З аднаго боку гэтага насыпу бы- 
ла вырыта-нара, яна вяла цераз увесь замак пад 
зямлёй да ракі. З самога замка таксама быў зроб- 
лены ход К рэчцы. 

Многа слуг было ў Князя. Служылі ў яго і ма. 
ладыя дзяўчаты і хлапцы. А была ў князя прыго- 
жая дачка. Як яе звалі- гэтага ніхто не ведае. 
Адно вядома, што яна пакахала аднаго з прыгон- 
ных свайго бацькі. Сустракаліся яны ўпотай, каб 
не бачылі прыбліжаныя, каля калодзежа. Але ад- 
нойчы князь заўважыў, што яго дачка пачала ча” 
ста аб нечым задумвацца, ні аб чым днём не кла- 
пацілася, а як наставаў вечар- яна рвалася на 
прагулку і кожны раз к аднаму і таму ж месту Ў 
канец двара замка- да калодзежа. Пазваў князь 
свайго вернага слугу Архіпа і кажа яму: 

2 Служыў ты мне верна ад самага свайго ма- 
ленства (бацька твой таксама быў мой верны слу” 
га), выканай яшчэ маю адну просьбу. Узнай, чаго 

мая дачка стала худнець, спахмурнела. Па веча- 
рах яна ўсё чагосьці ходзе к калодзяжу. 

Пакланіўся слуга князю да самага долу і гаво- 
рыць: 

--. Добра, ясны пан, пастараюся выканаць за- 
гад. 

Вечарам гэтага ж дня князёўна чакала сустрэ- 
чы са сваім Васілём. Чакала, не магла дачакацца. 
Толькі пачало змяркацца, пайшла яна сваёй знаё- 
май сцяжынкай да калодзежа. А ўслед за ёй і 
слуга Архіп. Не знала, не знала бедная панна, 
што яна ў апошні раз ідзець да свайго каханага. 
Прыйшоў яе Васілёк, але злы слуга, убачыўшы 
яго, пабег да князя. 

-- Яснавяльможны князь, панна стаіць каля 
калодзежа з халопам Васілём. Пан, яны кахаюць 
адзін аднаго. 

22. Што?- закрычаў князь.-- Панна на спат 
канні з халопам? Прывесці яго да мяне, я з яго 
выганю халопскі дурман! 

Слуга рад быў выканаць загад свайго яснавяль- 
можнага. Наляцелі, скруцілі рукі Васілю панскія 
гайдукі, панну прывялі да князя. 

-- Дык што ж гэта ты, халопе, дадумаўся ма- 
ёй дачцы галаву дурманіць? 

2. Ясны князь,--мовіць яму Васіль, --мы ка- 
хаем адзін аднаго. 

2. Вось я вам пакахаю!-- ускрычаўся князь. -- 
Пазваць мне гайдукоў! 

Прывялі гайдукоў. 

2 Усыпце гэтаму халопу гарачых, покуль не 
скажа: «Хопіць, не кахаю я вашай дачкі». 

--. Добра, князь, -- быў адказ гайдукоў. 

Але колькі яны ні катавалі яго, Васіль быў 
нем, як рыба. Толькі затым, як аблілі гайдукі яго 
вадой і ўзяліся выносіць са стайні, заўважылі, 
што ён на самай справе мёртвы. Прыйшлі яны да 
князя і гавораць: 

2. Ннязь, дзе закапаць гэтага халопа? 

Як пачула гэта панна, так і ўпала, абмёрлая. 
Ачнулася яна ўжо ў пасцелі вечарам. Тры дні 
плакала яна па сваім каханым, а на чацвёрты 
дзень вечарам, калі за ёй ніхто не сачыў, выйшла 
на двор да калодзежа і са словамі «Прыміце мя- 
не ж бог і мой Васілёк» кінулася ў калодзеж. 

На раніцу князь паслаў слуг клікаць панну на 
сняданне. Але слугі паведамілі, што панну не 
знайшлі ў пакоях. Тады князь загадаў шукаць 
панну. Дзень шукалі, другі шукалі, а толькі на 
трэці дзень знайшлі яе ў калодзежы. 

Пахаваўшы панну, князь прадаў сваю зямлю і 
замак і кудысьці выехаў. Затым гэты замак раз- 
бурылі, але земляны насып застаўся і да цяпе- 
рашняга часу. Вёску ў гонар князёўны пачалі на- 


зываць Раманава. 


ПРА КАХАННЕ ПАНА БАТУРЫНА 


Аднойчы мой дзед расказаў такую гісторыю. 
Жыў некалі, вельмі даўно, на гэтым месцы, дзе 
цяпер мы жывем, пан Батурын. Быў ён яшчэ зу- 
сім малады, але меў свой маёнтак. Малады ён 
быў і вельмі прыгожы. І вось аднаго разу сустрэў- 
ся ён з адной таксама вельмі прыгожай дзяўчы- 
най з сялянскай сямі, якую звалі Марыляй. 
З першага разу Марыля спадабалася пану. Была 
яна невысокая, стройная, як бярозка, з чорнымі 
вочкамі. Стройны стан яе абвівала каса. Было 
нейкае летняе свята, усе сяляне святкавалі і ча- 
ставаліся панскім падарункам. Была на гэтым 
святкаванні і Марыля са сваім бацькам. Малады 
пан гуляў пад музыку з сялянскімі дзяўчатамі, а 
потым прыказаў сваім слугам прывесці Марылю 
да яго ў пакой. Прывялі Марылю да маладога па” 
на, і ён ад усяго сэрца прызнаўся ёй у сваім ка- 
ханні. Але Марыля не паверыла сваім вушам і та- 
му, што яна пачула. Марыля кахала вясковага 
музыку Міколу, які служыў пры панскім двары. 
І таму яна не магла здрадзіць свайму каханаму. 
І калі Марыля адмовіла маладому пану ў каханні, 
пан прыказаў сваім служкам утапіць Марылю 
рэчцы. Служкі схапілі бедную дзяўчыну і панеслі 
да рэчкі, дзе з абрыву і скінулі звязаную Мары- 
лю ў самую глыб. 

Загінула Марыля, але малады пан не мог за- 
быцца пра Марылю. Ён кожны вечар прыходзіў 
на гэта месца, дзе загінула Марыля, і падоўгу 
сядзеў на беразе. А аднаго разу, казалі людзі, 
знайшлі пана ў рацэ. Ён быў мёртвы. Людзі га- 

варылі, што ён загінуў ад свайго няшчаснага ка- 
хання. І з таго часу наша вёска і называецца Ба- 
турына, як памяць пра пана Батурына. 


ПРА «СЛІВА-МАГІЛУ» 


Гэта было даўно. Па Вяліка-Долецкай дарозе 
ехала карэта. У карэце сядзеў пан і яго маладая 
жонка. Яна не любіла мужа і рашыла ад яго пазба- 
віцца. Яны ўехалі ў густы лес. Было ціха. Жонка 
пана выняла нож і забіла нялюбага мужа. 

Раптам зашумеў лес, і коні панесліся. У карэце 
засталася адна жонка пана. Коні несліся і неслі- 
ся і занеслі карэту ў Цвецінскае возера. У гэтым 
возеры і патанула карэта з жонкай пана. 

Цераз некалькі дзён пана знайшлі сяляне і па- 
хавалі яго ў лесе. Месца, дзе пахаваны пан, назы- 
ваецца «сліва-магіла». Так як прозвішча пана бы- 
ло Сліва. 


ПРА КАВАЛЯ СЦЯПАНА І НАСЦЮ 


Гэта было яшчэ пры панах. На гары ў вёсцы 
Вялікія Дольцы стаяла кузня, а каля яе ўнізе бы- 
ла сажалка. Яна цэментаваная, у сажалцы б'юць 
крыніцы. І таму вада чыстая цячэ ў латаку. Каля 
сажалкі быў панскі калодзеж. У кузні працаваў 
малады, прыгожы, дужы хлопец. Звалі яго Сцяпа- 
нам. Каля панскага дома стаяў свінарнік, у якім 
рабіла дзяўчына Насця. Яна была вельмі прыго- 
жая, у яе былі прыгожыя доўгія косы. Насця жы- 
ла толькі з маткай, і больш у яе нікога не было. 
Сцяпан вельмі любіў Насцю, і яна яго таксама. 

Але вось у панскі дом прыехаў пляменнік ста- 
рога пана Эдуард. Ён убачыў гэту дзяўчыну, і яна 
вельмі яму панаравілася. А на дарозе ў яго стаў 
Сцяпан. Эдуард пачаў прасіць свайго дзядзьку, 
каб ён выслаў Сцяпана ў другую вёску. Насця з 
вялікім болем у сэрцы рассталася са Сцяпанам. 
Яны пакляліся не забываць адзін аднаго. Пасля 
гэтага Сцяпан паехаў кудысьці з вёскі, і яго 
больш ніхто не бачыў. А малады панскі плямен- 

нік пачынае хадзіць за Насцяй. Насця ненавідзіць 
Эдуарда, так як ён разлучыў яе са Сцяпанам, яко- 
га яна так кахала. І Насця рашыла: чым здра- 
дзіць Сцяпану, лепш пакончыць жыццё самагуб- 
ствам. І яна кінулася ў калодзеж. 

Праз нейкі час прыехаў Сцяпан. Ад маткі Нас- 
ці ён даведаўся, што Насця пакончыла жыццё са- 
магубствам. І Сцяпан рашыў адпомсціць Эдуарду 
за Насцю. І вось аднойчы ноччу ўрываецца ён у 
панскі дом і забівае соннага Эдуарда. Захацелася 
Сцяпану ў гэту ноч пабываць у кузні. Але калі 
ён зайшоў у кузню, яна абрынулася на яго і за- 
біла. 

Цяпер на тым месцы, дзе быў калодзеж, расце 
вялікі куст ружы. А на месцы, дзе была кузня, 
усё зарасло травой. 


ПРА ЯЎРЭЙСКІ КАЛОДЗЕЖ 


Ёсць у нашай вёсцы яўрэйскі калодзе: Доўгі 
час з яго не бралі ваду. Але з цягам часу прычы- 
ну, па якой людзі не хацелі браць вады, забылі і 
цяпер ваду бяруць. Але старыя памятаюць гэтую 
гісторыю, памятаю яе і Я. 

Было гэта перад самай калектывізацыяй, У ГО- 
дзе мо якім 29-м ці 80-м. Жыў тады ў нашай вёс- 
цы добры знахар. Ад усялякіх хвароб лячыў ён, 
усім добрым людзям памагаў. А ў Капыльскім 
раёне жыла сям'я аднаго яўрэя. Была ў іх пры- 
гожая дачка. Але вось бацькі заўважылі, што яна 
чымсьці захварэла, занядужала. Прыехалі яны к 
гэтаму знахару. 

--- Памажы нам, добры чалавеча, чахне наша 
дачка. 

--. Прывядзіце яе да мяне, - кажа знахар. 

Прывялі да яго дзяўчыну. Паглядзеў знахар на 
яе да й кажэ: 

-- Памрэ яна ў вас сёння ад вады. 

2. Як так?!-- усклікнулі бацькі. 

-. А вось так,--адказаў знахар. 

--- Паглядзім, --сказалі бацькі. 

Начаваць засталіся ў адных знаёмых у Рамана- 
ве. Дзяўчыне не давалі вады, калі яна прасіла ў 
іх вады, давала маці або бацька і зусім трошкі. 

Ноччу дамовілісь дзяжурыць каля яе па чарзе. 
Першую палову ночы дзяжурыў бацька, затым 
маці. Але змораная за дзень перажываннямі і 
трывогамі за дачку, яна заснула. У гэты час прач- 
нулася дачка, выйшла на вуліцу і натрапіла на 
калодзеж. Як і якім чынам яна ўтапілася- ніхто 
не ведае, але яе знайшлі назаўтра ў калодзежы. 
Доўгі час не бралі з яго вады. Да цяперашняга 
часу гэты калодзеж называюць яўрэйскім. 


ПРА АСІЛКА І ЗМЕЯЎ 


Калі ісці шашою ў вёску Напці, то ў лесе відаць 
узгорак. На гэтум узгорку пахаваны Асілак, які 
спас людзей ад лютай смерці. 

Было гэта так. Даўным-даўно, некалькі соцень 
гадоў таму назад, было ў нашум лесе надта многа 
ўсялякіх ядавітых змеяў. Людзі баяліся хадзіць 
у лес, а калі хто-небудзь пойдзе, назад не вер- 
нецца: яго заядуць змеі. Так і прападалі ў лесе 
ягады, грыбы і ўсялякае дабро. 

Але жыў у нашых краях мудры Асілак, які кі- 
раваў гэтымі змеямі. Шкада стала яму, што ад 
гэтай нечысці гіне многа людзей, і захацеў ён зра- 
біць людзям дабро. Сабраў Асілак усіх мужчын з 
вёскі і прыказаў ім выкапаць яму-- там, дзе цяпер 
мы бачым, ідучы ў Напці, узгорак. Налі яма бы- 
ла гатова, Асілак свіснуў у пальцы, і з усіх кан- 
цоў лесу пачалі паўзці ў яму змеі. Асілак прыка- 
заў мужчынам засыпаць іх увесь час пяском. Ка- 
лі поўз самы паследні змей, ён абкруціў хвастом 
Асілка і пацягнуў за сабою. Людзі спалохаліся і 
перасталі засыпаць яму, але Асілак крыкнуў ім з 
ямы: «Засыпайце!» Тады людзі ізноў пачалі за- 
сыпаць. 

Гэдак загінуў Асілак, але ачысціў нам лес ад 
змеяў. : 


ЯСЕЎ КРЫК 
Было гэта пры панах. Стаяў тут недалёка ад 


Дамуцёў маёнтак. А ў пана служыў парабкам 
малады хлопец-сірата Ясь. Удалы быў такі, што 

ўсе дзеўкі вясковыя па ім сохлі. Працаваў ён у 
пана ад цямна да цямна, і пан яго любіў. 

Аднаго разу паехаў Ясь у лес дрэва пілаваць. 
Многа было ў пана лесу. Увесь гэты лес, што кру- 
гом Дамуцёў, быў панскі. І як там было, што бед- 
нага Яся дрэвам і прыціснула да зямлі. Там, дзе 
забіла Яся дрэвам, яго і пахавалі. Паставілі на тым 
месцы крыж, каб помнілі людзі. 

Ужо не адзін раз мянялі людзі той крыж. Ён і 
сягоння там стаіць. Неяк з таго часу людзі не ад- 
важваліся пілаваць там дрэвы. Дык яны там павы- 
расталі тоўстыя, хто ведаіць, колькі ім гадоў тым 
дрэвам. А ягад колькі ў тым месцы! Толькі адна 
туды ісці я баюся, а ўсягды іду зЗ кампаніяй. На- 
жуць людзі, што гэта кроў Яся такая жывучая, 
што ягад там чырвана-чырвана. 


ПРА ГАРУ ДЗЯВОЧУЮ 


У канцы нашай вёскі стаіць высокая гара, уся 
паросшая арэшнікам. Людзі называюць гэту гару 
Дзявочай. Расказваюць, што калісьці даўно ў вёс- 
цы жыла вельмі прыгожая дзяўчына. Кожны хло- 
пец лічыў за вялікі гонар запрасіць яе на танец 
або правесці дадому з вечарынкі. Многія хлопцы 
сохлі па ёй, а найбольш дык два- высокія абодва, 
стройныя. Дзяўчына таксама думала пра іх, але 
каго выбраць- не ведала. Прыйшоў час, калі 
бацькі хацелі аддаць яе замуж. Дзяўчыне трэба 
было зрабіць выбар, з кім век векаваць. І вось па- 
ставіла яна перад хлопцамі такую ўмову: хто пер” 
шы ўзбяжыць на гару з вялікім каменем перад 
сабою, за таго яна замуж выйдзе. 

Гара была высокая, і мала хто ўзыходзіў на яе 
прамой дарогай. Дзяўчына ўзышла на самы верх і 
чакала там аднаго з двух супернікаў. Хлопцы ўзя- 
лі па вялікім камені і пачалі бегчы на гару. Беглі, 
беглі, да палавіны гары дабеглі-- змарыліся, і тут 
адзін упаў: сэрца разарвалася ад хвалявання і ад 
стомы. Другі ўзбег на гару і таксама, не дабегіты 
крокаў пяць, упаў мёртвым. Дзяўчына гэтага не 
вытрымала і пакончыла жыццё самагубствам. Яе 
пахавалі на той гары, якую з тога часу і завуць 
Дзявочай. 

ЕЎГІН КАЛОДЗЕЖ 


Некалі ў далёкія часы жыла ў нашай вёсцы 
прыгожая жанчына Ёўга. Аднойчы яна пайшла ў 
лес. У лесе яе застала ноч, і яна заблудзілася. 
А Ёўга была цяжарная. Тут у лесе ў яе і пачаліся 
роды. Доўгі час жанчына была ў непрытомным 
стане. Праз некаторы час яна ачнулася. У паку- 
тах перасохлі губы, хацелася піць, але побач ні- 
чога не было. ІНанчына пачала рукамі разграбаць 
зямлю, і нечакана выбіў з-пад зямлі чысты стру- 
мень крынічнай вады. зКанчына прагнала смагу, 
памылася сама, памыла сваё дзіця. 

а Раніцай яе адшукалі аднавяскоўцы. З таго часу 
ў народзе гэтую крыніцу называюць Ёўгін кало- 
дзеж. 


ВОЎЧАЕ БАЛОТА 


Было гэта даўно, прыкладна семдзесят гадоў 
назад. Дзесь у той бок, каля вёскі Савані, крыху 
больш улева, быў густы лес. Гаварылі, што ка- 
лісьці там было многа ваўкоў, людзі нават блізка 
баяліся падыходзіць да гэтага лесу. Вельмі ж ужо 
ноччу гэтыя ваўкі давалі сябе знаць. Кругом чу- 
лася страшнае выццё ваўкоў і брэх сабак. Сабак 
было таксама вельмі многа. Ножны хазяін трымаў 
па два сабакі. І не дзіва: вёска ж была не так і 
далёка ад лесу. 

Аднойчы дзеўка ішла са свадзьбы. Было не так 
позна, пад вечар. Ніхто не бачыў, як з'елі яе ваў- 
кі. Доўга бацькі шукалі яе. Толькі на трэці дзень 
знайшлі на дзераве яе хустку. 

Аднойчы прыехала ў гэтую вёску навучыцель- 
ка. Яна і жыла не так далёка ад гэтай вёскі. Ха- 
дзіла, сабірала яна дзяцей у школу. Дванаццаць 
дзетак сабрала яна. А школы ды той не было, на- 
вучаліся ў хаце адной, і зкыла ў той хаце гэтая 
навучыцелька. Захацела яна аднойчы схадзіць да- 
дому. Было дзела зімою. “Туды зайшла, а як на- 
зад вярталася-- была крыху некая мяцель. Ды і 
было ўжо пад вечар. Не ведала яна дарогі, здлу- 
дзіла крыху. І палучылася, што вышла да самага 
лесу. Заўважыла яна ўперадзе нейкія агеньчыкі, 

Ніколі і не падумала, што гэта могуць быць ваўкі. 
Але яны ўбачылі яе і пачалі бегчы на пажыву. 
Спалохалася навучыцелька. Потым успомніла, што 
ў яе былі запалкі. Пачала паліць яна іх. Але ж 
запалка зусім маленькая. Тады скінула яна з га- 
лавы хустку і запаліла. А дарога дадому была 
яшчэ не малая. Наткнулася навучыцелька на стог 
з сенам, і давай яна сена жменькамі выцягваць ды 
паліць. Ваўкі страшна вылі, абступіўшы яе, і не 
адыходзіліся. Потым навучыцелька падпаліла 
ўвесь стог. А было гэта ўсё каля самага балота. 
Ваўкі перачакалі, пакуль згарыць стог, а потым 
ізноў кінуліся на дзеўчыну. Пасля яе засталася 
толькі запіска ды пальто, ды і тое парванае. Вось 
з таго часу і назвалі балота Воўчым. 


Бываліцы 


ываліца- вуснае мастацкае апавяданне пра жыццё 
і падзеі не так далёкага мінулага, расказанае адметнай, 
«складнай», рытмізаванай і збольшага рыфмаванай 
мовай. З'ява ў беларускім фальклоры цікавая, сама- 
бытная і амаль зусім не даследаваная- ні ў плане па- 
ходжання, ні ў сутнасці сваёй мастацкай прыроды. 
Зрэшты, даследаваць яе і не проста, хаця, трэба спа- 
дзявацца, аднойчы гэта будзе зроблена. Тут абмяжуем- 
ся толькі некаторымі агульнымі меркаваннямі і асоб- 
нымі заўвагамі. 

Тэмай, зместам, характарам адносін да рэчаіснасці 
бываліцы блізкія, з аднаго боку, да бытавых казак, з 
другога- да вусных апавяданняў-успамінаў. З казкамі 
іх збліжае імкненне стварыць абагульнены вобраз 
рэальнага жыцця, падняцца над канкрэтным фактам-- 
падзеяй, здарэннем, выпадкам, адарвацца ад геаграфіч- 
най і іншай дакладнасці, уласцівай мемаратам (падан- 
ням, апавяданням-успамінам). Іншымі словамі, у іх 
многа выдумкі-- найчасцей такой, якая не выходзіць за 
межы рэальна магчымага. Але ім не хапае той ма- 
стацкай «апрацаванасці», сюжэтна-кампазіцыйнай зла- 
джанасці і завершанасці, якія характарызуюць сапраўд- 
ную бытавую казку. Не карыстаецца бываліца і трады: 
цыйнымі прыёмамі казачнай паэтыкі. й 

З апавяданнем-успамінам бываліцу радніць устаноўу- 
ка на рэальнасць, непрыдуманасць таго, пра што рас- 
казваецца. Пра яе змест можна сказаць: гэта сапраўды 
было; вядома, трохі не зусім так ці нават зусім не так, 
як расказана, трохі, а то і добра «прыманена», разбаў- 
лена выдумкай, але--было. У той час як пра змест 
апавяданняў-успамінаў гэтага не скажаш--там прыду- 
манага або няма зусім, або яно зведзена да мінімуму. 

Галоўнае, што вызначае ўласнае жанравае аблічча 
бываліцы, што аб'ядноўвае досыць разнародныя і ў 
тэматычных і ў мастацкіх адносінах творы, -- гэта іх 
складная, блізкая да вершаванай, мова. Імкненне гава- 
рыць мернай мовай, рытмічна ўпарадкаванымі сказамі 
і ў рыфму ўласціва беларусам, як і іншым славянскім 

народам, з даўных давён. Не кажучы пра замовы-- 
сапраўдныя народныя вершы, прыгадаем нашы прыказ- 
кі і загадні--колькі сярод іх выказаных складна, так, 
што гучаннем сваім нагадваюць вершаванае двух-, 
трох-, чатырохрадкоўе. Прыгадаем тэксты батлеечных 
сцэнак--зноў жа тая самая цяга гаварыць складна. 
Возьмем, нарэшце, вясельныя прыгаворкі свата,--на- 
прыклад, вось гэту, змешчаную ў восьмым выпуску 
«Беларускага зборніка» Е. Р. Раманава: «Пакуль я да 
стаўба дабраўся, увесь мой насоў падраўся. А пакуль 
на стоўб узлез, і другей саўсім разлез. Тры гады пад 
лаўкай валяўся, на ету свадзьбу спадзяваўся. Сем га- 
доў на печцы капцеў, на ету свадзьбу хацеў. Мір вясёл 
і дом свяшчон! У гэтым доме і хаце ёсць атцы і маці, 
сёстры і братцы, відцы, навідцы, красныя дзявіцы і 
добрыя маладзіцы, і тыя бабылкі, што не маюць ні 
кароўкі, ні кабылкі, на сабе дроўцы носяць, У бога 
шчасця-долі просяць. Госцікі сазваныя, сабраныя, даль- 
нія-прыезджыя, бліжнія-прыхожыя: бліжніх бог прынёс, 
дальніх конь прывёз, каго кабылка прывязла, а каго 
мамка на руках прынясла! ІЖоначкі- божыя пчолачкі! 
Усе гучалі, крычалі--на еты б час памаўчалі: маладая 
княгіня просіць песню пачаць і ў звонкі гуслі зайграць! 
Пан тысеўкі, сЫн ацецкі, ваявода шляхецкі! Сядзіш ты 
на куце, як сокал у гняздзе, зорамі абгарадзіўшысе, 
звёздамі абторкаўшысь! Перад табой залатыя кубкі з 
мядом, а я сяджу за сухім стаўбом: жывот, як дошка, 
галава, як лукошка, горла, як тросць, язык, як косць! 
Ці не далі б вінца, а на закуску блінца, горла прама- 
чыць і язык навучыць, --тады б я яшчэ што-небудзь 
можа сказаў бы!» 

Прыгаворка-запрашэнне, дзякуючы несумненнай 
паэтычнай здольнасці свата, абярнулася, як бачым, У 
цэлую вершаваную прамову. Міжволі ўспамінаецца 
расказ А. К. Сержпутоўскага пра маладога човеншчы- 
ка-палешука, які, «старанна працуючы вяслом, у той жа 
час бесперапынку расказваў розныя байкі і імправіза- 
ваў даволі доўгія ўрыўкі. Усё гэта ён гаварыў у вер- 
шаванай форме з багатымі рыфмамі. «...2 На мае 
роспыты ён адказаў, што ведае ўсе мясцовыя песні і 
казкі і што ў яго само сабой складна гаворыцца». 

Вось на такі ж спецыфічна фальклорны, прыгавор- 
кавы лад расказваліся таленавітымі апавядальнікамі- 
паэтамі бываліцы,--такою ж мернай мовай і такім жа 
вясёлым, жартоўным тонам, з добрым і дасціпным гу- 
марам, які, дарэчы, вельмі часта дасягаўся дзякуючы 
іменна рытму і рыфме- любай і высока цэненай у на- 
родзе паэтычнай складнасці. 

ЯК НАРЭШЦЕ 
І ПАНУ ЦЯЖКА ПРЫЙШЛОСЯ 


сё ж паншчына была. Хадзілі людзі на рабо- 
ту да паноў. Цяжка было людцам жыць. І нарэш- 
це высокія рускія людзі захацелі для ўсіх права 
дабыць. Прачуліся пра гэта мужычкі-сяляне і не 
пайшлі да пана. «Учора былі, а сёння не пой- 
дзем -- вот так!» І панок забедаваўся, што не пайш- 
лі на работу сяляне. І сказаў ён аконаму ісці ў 
вёску, каб заганяў пся-мужыкоў на работу. Але 
людзі не паслухалі аконама, не збаяліся пана. 

І прыходзе аконам да пана, а пан пытаецца: 

2 “то там цяпер людзі строяць-робяць, што 
аж на работу да мяне ісці не хочуць? 

--. Сярмягі на сурдуты крояць, мой пане. 

І пан так злякаўся, што аж за вушы ўзяўся. 
Рашыў пан, страціўшы стрым душы, сам ісці ў 
вёску. Прыходзе да аднаго знаёмага мужыка. 

--. Дзень добры, пане Сцяпане! 

А той яму ў адказ: 

-- Жыві сабе, мой пане. 

Пан сцярпеў і пытаецца: 

-. А ці дома панская жонка Дарота? Налі до- 
ма, то няхай яна прыдзе да мяне ў маёнтак на ра- 
боту. Ведаеш, пане Сцяпане, касіць-сушыць піль- 
на трэба, ды хай яна сільна не беспакоіцца: дам 
пінэндзы, дам і хлеба. 

А Дарота, учуўшы гэта, выскачыла з-за печы і 
строчыць пану, які аж збялеў, Дароту такой уба- 
чыўшы. 

-- Ой, паночку! Панскі хлеб нам ужо надаку- 
чыў. Добра панок дагэтуль нас памучыў. 

Сцяпан перабіў Дароту і кажа: 

-. А ці жж гэта, панок, не было, што за сабаку 
аддавалі цэлае сяло?! 

Заплакаў пан і паехаў у маёнтак. 

ЖЫЦЦЁ КАВАЛЕРА 


Ну і жыццё было кавалера! Усе на цябе скоса 
паглядаюць: і войт, і камендант, і паліцыянт, нат 
солтыс і той вочы на цябе слупіць. Здаецца, усім 
дагаджаеш, кожнаму шапку знімаеш, або пойдзеш, 
ляжаш спаць у ложка ды задрэмлеш трошка, дык 
паліцыя трах, трах у дзверы, звіняць шыбы без 
меры, схопішся ў кальсонах, пакуль апамятаешся, 
што гэта такое, дык вылятаюць дзверы абое. А на- 
заўтра зноў шукаюць нанова, каб знайсці штось 
антыпанствова. 

А канатага яны не так чапаюць, нораў куль- 
турны памятаюць. Вось каб нарэшце спакой да- 
стаць, задумаў Настулю засватаць. Узяўшы ў тор- 
бу хлеба, каўбасу, падвязаўшы каню хвост да ча- 
су, каб больш з паліцыяй не знацца, давай сва- 
тацца. 

Еду... Хата... Недалёка блішчыць агонь, патру- 
хівае мой конь. Тр-р-р, стаў... Стаяць двое коней 
ля хаты: пэўна прыехаў другі сват ды багаты. 
Агонь відно, я зірк пад вакно, а там войта відно. 
Нядаўна ўдаўцом стаў, каб ён ногі задраў. Што 
яму--толькі гулі, сватаецца да Настулі. За сталом 
сабе сядзіць, на стале бутэлька стаіць, а ў патэль- 
ні каўбасы сквірчаць. Войт выняў папер, давай 
пасаг чытаць: за падатак драговы-- куфар. новы, 
за страхоўку --жыта ліпоўку, а за грунтовы -- жо- 
ран новы. Гэй, няма мне чаго тут стаяць, нам тУт 
войт пераняўся. Трэба ехаць Марылю сватаць. 

Еду... Хата... Недалёка блішчыць агонь, патрух- 
вае мой конь. Стой. Што тут такое, што галосяць 
абое. Агонь відно, я зірк у вакно. Ах, бадай маё 
шчасце з'елі каты, дзіўлюся-- аж тут сваты. Бачу, 
урадовец сыскнога ўраду, тупае па хаце, кружыц- 
ца на адной назе--пэўна і яму вязе. Крычыць, ЯК 
не дасць пяцьсот златовак, дык і з хаты не пайду, 
а то і з хлява ўсё павяду. Эх, няма мне чаго і тУт 
стаяць. Хоць дастаў пад нос дзве дулі, паспрабую 
да Ганулі. 

Я да Ганулі ўсадзіў нос, там чорт паліцыю пры- 
нёс. Яны мне і кажуць: 

22 Чаго ты сочыш нас, хам пракляты? 

А я ім кажу: 

--. У сваты. 

г. Мы сваты табе пакажам, зараз шыю тут на- 
мажам. 

Набілі мне на карку шышку вельку, з кішэні вы- 
цягнулі бутэльку і ў шыю добра мне наклалі, ды 
за парог прагналі. 

Дык вось, браткі, хоць сватаўся блізка году, ды 
за панамі няма ходу, дзе, куды не паткнешся, Дык 
на пана ўсё нарвешся. Яны добра ў нас сватаюць, 
усё галоцяць, забіраюць. А з такой мне навукі, 
хоць налажы на сябе рукі, а паліцыя, дасце вы 
веры, ходзіць штоноч, калоціць у дзверы, ходзіць 
сем раз на нядзелі і трасе, трасе пасцелі. Так, 
браточкі, цяжка жыць кавалеру. 


ЗА ПРЫГОНАМ 


Паслухай, грамада, 

якая даўней была бяда. 

От Тарас і Даніла 

помняць ўсё, што тады была. 
Прэждзе першых урамён 
была многа перамён. 

Да 1860-га году / 

Была нам 

жызня кепскага роду. 
Католікі былі тады панамі 

і начальнікамі над намі. 

Паны былі за судзей, 

а нас не лічылі за людзей. 
Яны былі крапаснымі, 

а мы у іх запаснымі. 

Яны смачна пілі, елі, 
раскошнічалі, гулялі, 

а нас на скаціну мянялі. 

А мы елі хлеб з адной мякіны, 
і нас мучылі мудрэй скаціны. 
Не было ў лесе ні адной бярозкі, 
з якой бы не ламалі розгі. 

На пашу грэшную спіну 
ламалі й лазу і асіну. 
Вадзіцы, кажуць, напіся 

і на прыгон тарапіся. 

А калі ты не прыйшоў у срок-- 
То і ў спіну палучыш і ў бок. 

І калі што зрабіў без ведама пана, 
то будзе ўжо скура твая драна. 
Сорак раз далі Дзянісу, 

што прадаў цялушку лысу. 

І сорак раз далі Дзям'яну, 

што выкапаў на полі яму. 

А хмельнаму Саўку 

паламалі на спіне палку. 

А пана войта 

баяліся мудрэй чорта. 


ШЛЯХЕЦКІ КІРМАШ 


У Магілёўскай губерні, 

у горадзе Кручы, 

сабіраліся шляхты, 

што цёмныя тучы. 

Яны каталісь вулкамі, 

пілі вінцо, закусвалі булкамі. 
Пілі водку і вінцо, 

а козы кушалі іх сянцо. 

Вот усе вазкі з картузамі, 

і ўсе напоўнілісь казамі. 

А адзін вазок без картуза- 

і туды забралася каза. 

А кручынскія ж... 

выпусцілі яшчэ і кароўкі. 

Ідзе карова да казы. 
«Здраствуй, -- кажа, - суседка!» 
«Здраствуй, бурая! 

А дзе ж тая красная, другая?» - 
«Да еслі б нас сабралося болей, 
так нам бы сена не было ў даволю. 
А ежма сена паскарэй 

да ў разгаворы весялей». 

Вот гаворыць казе суседка: 

«Як табе сена едка, 

што ты ясі, ўвяродка, 

аж трасецца твая бародка? 

Вот я, бедная карова, 

Я на зубы не здарова: 

Спераду саўсім не маю-- 
толькі языком займаю». 
«Занімаеш ты, -- кажа каза, -- вужасна, 

ды і кушаеш прэкрасна». 

Тут выскачыў паніч малады 

і ўрэзаў пугай казу: 

«Не скачы па майму вазу!» 
Карова ад вазка адбяжала, 
уздыхнула і сказала: 

«Нікагда я не відала, 

каб за такое пустое дзела 

і ўрэзаць да жывога цела!» 
Вось сталі шляхты раз'язджацца 
і між сабою прашчацца: 
«Спасіба, братцы, за кумпаню, 
што бавілі час лагодна, 

але ехаць нам невыгодна: 

голы нашы возкі-- 

паелі сена вашы козкі. 

Трэба ўстанавіць такімі ўказамі, 
каб не травіць сена казамі. 
Трэба сказаць Феліксу і Пятру 
прыйсці на прыгавор паутру». 
Вот у назначоны срок 
прыйшоў Фелікс і Пятрок. 

А Рыгора нету-- 

нет і ніякога савету. 

Патом прыйшоў Антон. 
Пагаварылі аб том, 

як у горад Кручу ўязджаць 

і чым вазкі высцілаць: 

ці пянькой, ці льняным, 

каб палучша было ехаць п'яным. 
Гаворыць Міколка: 

«Так жа будзе колка!» 
Гаворыць Пятрок з Юльянам: 
«Нада высцілаць дыванам». 

І з ім усе сагласны, 

бо савет прэкрасны. 

Вот на святое Вадохрышча 
сталі шляхты збірацца 

і між сабою вітацца. 

А козы к вазам падбіраюцца 

і між сабою здзіўляюцца: 
«Наверна, перамена свету, 

што ў кожным вазку сена нету?» 
Адна каза бязрога-- 

тая глянула да бога. 

А другая глаз не мае. 

«Наверна, -- казка, --нае бог карае. 
Вот ад бога ды да неба 

нам нямнога сена трэба. 

На мінутку ці на час, 

пака не наемся якраз». 

Вот карова і каза 

прыйшлі да аднаго ваза. 

А карова не стыдзілась 

і за дыван хапілась. 

А каза з яе смяецца, 

аж у бакі бярэцца. 

І карове стала стыдна 

і вочань абідна. 

Карова языком дыван занімае 
Ды казе адвячае. 

«Ты, - кажа, - каза, з натугі 
паспытала панскай пугі». 
«Дый ты, карова, 

ад панскай пугі на зубы не здарова». 
Ідзёт казёл сівы з рагамі: 
«Што за драка между вамі? 
Я над каровамі і казамі 
дэпутатар между вамі. 

Ты, карова, не сварысь з казой, 
бо абсякуць цябе лазой. 

А ты, каза, не сварыся з кароўкай, 
бо абсякуць цябе вяроўкай». 
Сказаў і сам пайшоў 

к таму самаму Віктору. 

А той Віктор даўганос, 

і вядуць яго козы на дапрос. 
«За што ведзіцё 

мяне на дапрос, 

што я у вас вараваў?» -- 

«А не за тое, што ты вараваў, 
А за тое, што даўганос. 

І вялеў шляхтам п'яным 

вазкі высцілаць дыванам». 
«Эх вы, -- кажа, -- козы, козы! 
Мой нос абыкнавенны, 

а ваш суд гавенны!» 
Расплакалісь козы, 

пацяклі ў іх слёзы. 

Паслалі па рабіна. 
Рассердзіўся рабін, 

як найхудшы д'ябал. 

У крэсле сядзіць і біблію чытае 

і сам сябе за пэйсы хватае. 

«Эх вы, шляхты, шляхтуры, 
дываном вазкі высцілалі. 

Бога вы пабойцесь 

і над казамі змілуйцесь. 
Пайдзіце вы ў косцел да споведзі, 
што вам ксёндз паведзіць-- 

ён гэта вшыстке ведзі». 


БАЎТРУЧКА ПАСЛУХАЎ 


-- Ну, што,--кажа Баўтручок,- пойдзем вы- 
п'ем хоць кручок? і 

-- Добра кажаш: выпіць то выпіць, калі мая 
жонка ліхая, піць водкі не дазваляе. 

-- Да і мая была такая звярыца, каб яе не на- 
сіла сырая зямліца. Як даў раз, другі харашэнька, 
дык зрабілася мякчэнька. 

--. Добра кажаш. Даць то даць, але як з маёй 
звярой ліха расчаць. 

-- Да вот,- кажа,- трэба ісці ў карчму, на- 
піцца, прыйсці дамоў, да бабы прычапіцца. 

Прыйшлі ў карчму і не ўспелі сесці, крыкнулі: 
«Водкі прынесці». Аж глядзім, два зухвалцы ся- 
дзяць і на нас скоса глядзяць. 

-- Вы таго не знаеце, што дабро бацькі пра- 
піваеце? 

Яны на нас сыкнулі, як восы са збанка. Мне 
дык трошкі папалося, а як нашаму Баўтручку, дык 
добра давялося. Абкацілі пад плотам, абхляпалі 
кажух балотам. 

Іду і спяваю: 

й Цёмная ночка, 
Цёмная будзе, 
Асмяюць мяне, 
Беднага, людзі. 


Іду, гляджу: сядзіць баба ў акне і вышчарае 
клыкі на мяне. Глядзіць, смяецца, а што будзе-- 
не спадзяецца. Я: 

--- Баба, адчыні! 

Баба не адчыняе. Я другі раз: 

2. Баба, адчыні! 

Баба адчыніла. Я іду, скасерыўшыся, каля пе- 
чы, а яна грук мне кулаком у плечы. Як грук, 

дык грук. Баба раз'ярылася і каленькамі на гру- 
дзі ўзбілася. 

А я: 

2 “Бабка, перастань! Чы ж я б цябе біў, чы ж 
я б цябе губіў, каб не гэты Баўтручок, каб не гэ- 
ты водкі кручок? 


ВЯСЕЛЛЕ 


Можа з вас яшчэ хто не забыўся, 
Як Піліп з Магдуляю жаніўся. 
Мозка і з вас яе хто знае, - 

Яна была вельмі ліхая. 

Была тая Магдуля 

Горкая, як цыбуля. 

Усімі хлопцамі ганьбавала, 

А Піліпа ўпадабала. 

Адно зк: горка доля яго напаткала. 
Піліп быў хлопец стройны, высокі, выхілы, 
Усім дзяўчатам ён быў мілы. 

А Піліп як Магдулю палюбіў, 
Усякага ўбрання накупіў. 

Убраў на славу, як чорт паву. 

І свадзьбу справіў, 

Ды й музыку наняў, 

Ды толькі й таго паджыдаў. 

У нядзелю раненька, як зазванілі, 
Усе да Піліпа на вяселле пакацілі. 
На вяселлі ўсяго ўдоваль маюць, 
П'юць, гуляюць ды Піліпа ўспамінаюць. 
Піліп сядзіць за сталом, як хворы, 
А Магдулю ўбіраюць у каморы. 
Кажа сват брату: 

«Трэба ж весці і Магдулю ў хату». 
Прыводзяць Магдулю ў белі-- 
Хоць калышы ў калыбелі. 

Кажа сват: 

«Ты, мельнік, купі млынок, 

А ты, Магдуля, на прымі вянок, 
Усё вяселле на галаве трымай, 

А па вяселлі пад падушку схавай, 
Каб гэты вянок не сціраўся, 

Каб Піліп па другіх бабах не цягаўся». 
«А каб вы здаровыя былі, 

Які ж вы мне вянок звілі? 
Руты-травы не пашкадавалі, 
Вянок на голаў, як хамут, усклалі», -- 
Магдуля нізенька ўсім скланілася, 
Ледзьве на воз ускацілася. 

Піліп узяў кветку-любу 

Ды паехаў да шлюбу. 

У цэркві поп іх звянчаў, 

Рукі звязаў, як сам бог прыказаў. 
Выйшлі з цэркві, Піліп кажа: 
«Магдуля, садзіся на мой воз». 
А яна: «Ого, абатры нос, 

Дык сяду да цябе на воз!» 
«Гэтак? Я, выходзіць, смаркаты?» 
Завярнуў кабылу ды й ну дахаты. 
Музыкі дылі-дылі, дылі-дылі, 
А Піліп лупіць па кабылі. 
Узяў ды ўцёк. 

«Што ж нам рабіць, - 

Стаў сват гаварыць, - 

Дзе ж нам Піліпа злавіць?» 
Вось ехалі яны 

І ў карчме Піліпа знайшлі 

Ды да Магдулі прывялі. 

Піліп да Магдулі за стол, 

А яна яму: «Падзі вон!» 

Ды як турнула, 

Дык уся свадзьба схіснула. 

Хто смяецца, 

Хто галавой качае: 

«Вось дык добрая маладая. 
Што к нам рабіць?» 

Сталі бабы гаварыць: 

«Трэба з папаратніку карэнне варыць 
Ды даваць Магдулі піць, 

Ці не будзе Піліпа любіць». 
Піліп бедны плача і гаруе, 
Што без Магдулі начуе. 

Плача і не сціхае: 

«Дзе ж мая маладая?» 

Адно ж і карэнне не памагае-- 
Усё роўна Піліпа не прымае. 

І яшчэ як удзень-- 

Глядзіць, як на гнілы пень, 

А як уночы-- 

Вон--ні на вочы! 

ЯК Я АЖАНІЎСЯ 


Раскажу я вам пра даўнейшыя часы, як жані- 
ліся хлапцы нашы. Яны мелі па год семнаццаць- 
васемнаццаць. А я маю год дваццаць пяты і жыву 
нежанаты. Маю матку, два браты. Гавораць: «ІНа- 
ніся скарэй ты. Не трэба цябе будзе ні абшываць, 
ні абмываць. Добра будзе з жонкаю паляжаць». 

Сеў я дый думаю пра сваё гора, што трэба бу- 
дзе ехаць у сваты скора. Устаў я раненька, па- 
мыўся, белым рушнічком уцёрся, адзеў рукавіцы 
і паехаў, дзе мне сваталі з'явіцца. Уехаў у вёску, 
аж мяне хлопцы перанялі і дом яе ўказалі. «Вунь 
той дом тваёй дзявіцы, дзе чырвоныя акяніцы». 

Уз'ехаў на двор, гляджу на яе ачмі, а яна да 
мяне- плячмі. Швагры ўвазналі і ў дом мяне за- 
звалі. Увайшоў у дом, стаю ціха каля печы. 
А швагры гавораць пра свае рэчы. Швагры ўсё 
перагаварылі, белы абрус расецялілі, віна, гарэлкі 
настаўлялі і мяне з ёй туды пазвалі. 

Гавару ціха да свата: 

--. На пасаг ці багата? 

-- Пасля пажару і вайны- дзвесце рублёў, 
дзесяць коней, два валы--гэта будзе пасаг не- 
малы. 

Дзе чорт браў старую гаргару з печы. І тая ста- 
ла гаварыць свае рэчы: 

--. Аднак вас ёсць маладых двое, даю вам на 
задатак курэй трое... 

І так я там разгаварыўся, што праз пару ты- 
дняў ажаніўся... 


У ДАЎНЕЙШЫЯ ЧАСЫІ 


У даўнейшыя часы 

жаніліся па 

семнаццаць год хлопцы нашы, 
а мне год дваццаты-- 

ні жонкі, ні дзіцяці, 

Чую неяк ад брата, 

Што ёсць дзеўка багата. 
Паехаў я ў тую акаліцу, 

дзе мне сваталі дзявіцу. 

Яе дом з канца чацвёрты 

ды падпорамі падпёрты, 

яе бацька быў багаты -- 

не любіў з комінам хаты. 
Прыехаў, а мая дзяўчына 
стаяла ў акно плячыма, 
галава ў стружках, 

залатыя кольчыкі ў вушках, 
платок з цвяткамі 

назад завязаны ражкамі. 
Доўга мы гэтым домам любаваліся, 
узглянулі мы й засмяяліся. 
Са сватам пагаварылі 

і скора дзверы адчынілі. 
Сват да стала пабраўся, 

а я каля печы застаўся. 
Яны вядуць рэчы, 

а я стаю каля печы. 

Стаю і трасуся, 

на яе глянуць, 

страх, як баюся. 

Яна была красіва: 

пляма рыжа, пляма сіва, 
полкі былі ў паклажы, 
сцены скурэлі ад сажы. 

Ох там былі і парадкі-- 

па вушы смецця сярод хаткі. 
Абрус новы разаслалі 

І нас, маладых, пасаджалі. 
Мы сядзелі і выпівалі 

і я там смеласці набраўся 

і ў бацькі запытаўся: 
«Бацька, што за пасаг назначаеш, 
калі дачку за мяне аддаць жадаеш?» 
Бацька быў напілы 

1 кажа: 

«Зяцю мой мілы, 

дам я табе 

дзесяць рублёў грашамі, 
дзесяць штук аўцамі, 
карову і два валы-- 

здэцца, пасаг не малы». 
Маці была напіла, 

трое курэй падарыла: 

«Дару вам курэй трое, 
будзе з вас людзей двое, 

а астальное будзеце ў любві 

шчытаць і рублі». 

Я там разгаварыўся 

і цераз дзве нядзелі ўзяў ды ажаніўся. 
Жыццё пайшло не завідна-- 
нават расказаць стыдна. 
Недалёка жыў аканом, 

мая жонка хадзіла да яго вечарком. 
Я гэта дазнаўся, 

нагайку ў рукі ўзяў-- 

за мінуту там стаяў. 

Прыходжу я к таму дому-- 
мая жонка сядзіць з аканомам, 
водку п'юць, калбасы ядуць, 
красны рэчы вядуць. 

Як я праз парог ступіў-- 

то ім красны рэчы перабіў. 

Я там смеласці набраўся, 
Аканом страх як збаяўся. 

Я на тую прычыну 

разбудзіў людзей рознага чыну: 
следавацеля і прыстава з прыказам, 
звязалі маю жонку 

з аканомам разам. 

Звязалі 

і к следавацелю адаслалі. 
Следавацель распісаўся, 

глянуў і засмяяўся. 

Прападзі ты з красатой, 

як я прапаў за табой! 

Я за тое прапаў, 

што багатае шукаў. 


ЯК БЫЛА ВАЙНА ВЯЛІКАЯ 


У адно лета было гэта: 

як цары ўсяго свету 

задумалі весці вайну вялікую. 
Сабралі людзей без ліку, 

не далі нам жыта пажаці, 

а прыказалі ваяваці. 

І адразу пайшло па два, па тры з хаты 
у тыя праклятыя салдаты. 

А там далі шынелі, 

у казённае адзелі, 

вучылі страляць-- 
людзей-браццяў забіваць. 
Зато нас звалі ўрагамі, 

што людзі гіблі стагамі. 

То ад пуль, то ад газу-- 

па некалькі тысяч зразу. 
Вось снарады загудзелі, 

а мы ў Прусію паляцелі. 
Хоць там была каша, 

але брала наша. 

Калі была занята Львова, 
Перамышлена крэпасць гатова, - 
бліжай былі пабеды, 

але знайшліся самаеды. 

А наш гэты Сухамлына,-- 
каб навекі ён загінуў! -- 

не даў ён нам снарадаў-- 
мы збіліся з толку, з ладу. 
Толькі мы знайшлі адно спасенне-- 
кінуцца ў адступленне. 
Беглі, як у вырай гусі, 
цераз Польшч да Беларусі. 
У Беларусі стаялі, 

але не ваявалі. 

Прыйшла пара, 

што скінулі цара. 

Сталі думаць пра долю, 

ці ваяваць нам болей. 

Ці не лепей памірыцца, 

бо біць бліжніх не гадзіцца. 
А што далі землю й волю-- 
было гутаркі ўдаволю. 
Нават глухая Параша 
шаптала, што бярэ наша. 
Зямлю, лясы, двары-- 
бярыце, гаспадары! 

Бо з тэй гаспадаркі 
застаюцца адны сваркі. 

Калі ў гаспадыні хлеба не стала, 
гаспадыня іншая стала. 

Налі не стала пасеелкі для сучкі, 
ані кашулькі для ўнучкі. 

Так і ў нас на полі 

валялася куча дохлых коней. 
Як не было чаго есць, 
паехалі салдаты на Брэсць. 

Добра было толькі, 

як скасавалі манаполькі. 
Хоць нас мучыла, як трэба, 
але над зямлёй стаяла неба. 
А для чарцей сухоты, 

што без гарэлкі няма работы. 
Сталі думаці, гаварыці-- 
навучыліся бабы квас варыці. 
Квас кумушкі варылі, 

муку, цукар глумілі. 

А патом падгаварылі Сымонку, 
каб гнаў самагонку. 

Пайшла ўгору самагонка, 
разбагацеў наш Сымонка. 
Кучу грошай наскладаў, 
муку з жыта перагнаў. 

І есці плачуць дзеці, 

і мышы дохнуць ў клеці. 

А жонка галаву скрабець: 

не дастанеш мукі нідзе. 

З тэй пацехі 

чуць не парвалі ў Сымона стрэхі. 
Анцыпар сказаў сам: 

«За самагонку медаль дам!» 
Каб не гэта самагонка, 

было б у пекле тонка. 

Без гэтай гары 

не было б у пекле кары. 

Там ёсць гэтых гасцей, 

што яе п'юць часцей. 

Там ёсць шуму, крыку, 
гэдакіх п'яніцаў без ліку. 
Толькі дзеўкі спахмурнелі, 
што выйсці замуж не паспелі. 
Каторая зразу хацела, 

дык жаніха імела. 

А патом не магла адхрысціцца, 
бо кожны салдат лез жаніцца. 
Каторы лепей ухітрыўся, 
разы два і тры ажаніўся. 

І ўсё «везлі» ў тыя краі, 

дзе добра жыць, як у раі, 
нічога не трэба рабіць, 

толькі па-панскаму хадзіць. 
Тры гадочкі: 

насілі дзеўкі крамныя сарочкі. 

У руках работы не мелі, 

хадзілі з салдатамі і семачкі елі. 
Ды часта ігралі ў карты, 

былі смехі і жарты. 

А патом на адной нядзелі 

усе салдаты паляцелі. 

Асталіся Анюткі, Манькі, Агаткі-- 
кожная ў сваёй маткі. 


ПРА ВАЙНУ ЧАТЫРНАЦЦАТАГА ГОДА 


Пятнаццатага ліпца 

Тысяча дзевяцьсот чатырнаццатага года 
Цар іздаў прыказ: 

Невясёлы для нас-- 

За нумерам семдзесят пятым: 

Ісці няшчасным у салдаты. 

Завязалася ўсямірная вайна, -- 

Відна, пойдзе жэртва не адна. 

Нямала было плачу і ляманту, 

Каб апісаць, то не хваціла б атраманту. 
І штобы гэты слёзы зліў бы-- 

То ўсіх цароў утапіў бы. 

Набралі мільёны народу, 

Разаслалі ў розныя староны. 
Адных- у Нарпацкія горы, 
Другіх- за Чорнае мора. 

І быў глаўнакамандуючы Сухамлінаў, - 
Каб ён прапаў і згінуў! 

Ад немцаў грошы браў-- 

Усе гарады паздаваў. 

Як на фронт патрабавалі 

Снарады і патроны, 

Дык ён прысылаў хлеб для абароны. 
Як трэбавалі хлеб з другімі пасылкамі, 
Дык ён прысылаў снарады, 

Набітыя апілкамі. 

У арудзію снарад залажылі і выпалілі-- 
Чуць арудзію не парвала, 

Бо было апілкаў нямала. 

Далажылі гэта гусудару, 

Штобы даць за гэта кару. 

Ды цар не пачустваваў людскія беды 

І гаварыў, што вайна толькі да пабеды. 

Бо і цара апутаў Грышка Распуцін: 

Да царыцы дабраўся, 

Што цар не замог, то Распуцін памог. 
І далей сунулася нямецкая хмара 

І проста на Познань і на Варшаву, 

І забралі Коўна, Вільна і Лібаву, 
Забралі і Замосце 

І прыйшлі к нам у госці. 

І прастаялі яны ў Відзах чуць не тры гады, 
Нямала нам нарабілі бяды. 

Як ад Богіна адхадзілі, 

То ўсе дзярэўні папалілі. 

І гэта «каінская кроў» 

Забрала ўсіх авечак, свіней і кароў. 
Ну, немцы каля плоту шлялісь, 

І нарэшце тыя здалісь. 

Ну, падзякуем французам, англічанам, 
Што падбілі рогі шатанам, 

Укараніцца ім не далі, 

Добра хвост ім наламалі. 

Але пацярпела наша старана нямала, 
Няхай будзе богу пахвала! 

А пад рускімі што рабілася! 

Колькі нашых баб з салдатамі аканілася! 
Бабы, дзеўкі, удовы-цыцэркі 

Думалі, што будуць усе афіцэркі. 
Каторы салдат ухітрыўся -- 

Сем раз ажаніўся. 


ЦЯРЭШКА І ДАВЫД 


Жылі два суседы адзін ад аднаго 

На во столечкі 

І не зналі адзін аднаго нісколечкі. 
Сустрэліся яны аднаго разу на вуліцы. 
«Здароў, Давыд!» - 

«Здароў, Цярэшка!» -- 

«Адкуль жа ты знаеш, што я Давыд?» - 
«Дык у цябе ж паважны від». -- 

«А адкуль ты знаеш, што я Цярэшка?» -- 
«Дык у цябе ж нос, як качарэжка». -- 

«Э, дык мы, значыць, адзін аднаго знаем, 
За сабой бяды не маем, 

Дык хадзі, хадзі, сядзь во дзе-- 

На выгодзе, на асінавай калодзе. 
Табачку нюхнём 

Дый за мора махнём». 

Ну, і селі ж яны во дзе-- 

На выгодзе, на асінавай калодзе. 
Цярэшка табаку нюхнуў, 

А Давыд яму ў вуха дзьмухнуў. 
«Дык ты што да мяне маеш, 

У гэта мяне забіваеш?» - 

«А на што ж ты мой ражок 

За пазуху запіхаеш?» -- 

«Эй, дык гэта ж мяне бог пакараў. 
Я ўчора ў сваты хадзіў 

І нікому не сказаў».-- 

«Дык ты што, ашалеў? У сваты 
Ды яшчэ ў гэтай шапцы лахматай? 
А я ж во ў шапцы новай, 

Дык пайшлі да дачкі старшыновай». 
Цярэшка ўзяў хлеба букатку 

І сала лапатку а 

К плячам прывязаў, 

Каб іх ніхто там не дараваў. 
Яшчэ сонца не заходзіць, 

К старшыну на двор прыходзяць. 
«Здароў, брат Курыла! 

Дзе ік твая дачка Куліна?» - 
«Што вам нада ад маей Куліны? 
Ды яшчэ супроць ночы? 
Павыкалю вам вочы». 

Як падмазалі яны пяткі 

Ды хутчэй да сваёй хаткі. 

З таго часу Давыд 

Страціў паважны від, 

А Цярэшка 

І цяпер ходзіць, як качарэзжка. 


Апавяданні-ўспаміны 


ра апавяданні-ўспаміны як пра жанр няказачнай 
“прозы пачалі ў беларускай фалькларыстыцы гаварыць 
зусім нядаўна, у самы апошні час, і, як ужо зазначана 
ва ўступным слове да гэтага выдання,--з пэўнымі пе- 
расцярогамі наконт таго, наколькі справядліва надаваць 
гэтаму жанру «правы грамадзянства». Між тым звер- 
нем увагу, што яшчэ ў пачатку стагоддзя А. К. Серж- 
путоўскі адзін са сваіх фальклорных зборнікаў назваў 
«Казкі і апавяданні беларусаў-палешукоў». Назкі і апа- 
вяданні... Дасведчаны вучоны-фалькларыст адчуваў і 
бачыў розніцу паміж, з аднаго боку, творамі, вытрыма- 
нымі- цалкам ці хаця б часткова--у духу казачнай 
традыцыі і ўзгодненымі з законамі казачнай паэтыкі, і, 
з другога боку, творамі, якія, хоць і расказаны мастац- 
кай мовай, аднак жа складзены па іншых «правілах» 
творчасці, маюць іншы характар адносін да рэчаіснасці 
і валодаюць іншай мастацкай структурай. Асобныя 
творы гэтай іншай якасці, якія ў Сержпутоўскага ві- 
дочна ішлі па разраду апавяданняў (разбіўкі на раз- 
дзелы ў яго зборніку няма), па сучаснай класіфікацыі 
могуць быць аднесены да анекдотаў, да прымхліц, да 
легенд. Але ёсць і такія, якія безагаворачна не залі- 
чыш ні да аднаго з вядомых, традыцыйных жанраў 
няказачнага эпасу: гэта- менавіта апавяданні, у якіх 
ад першай асобы, проста і звычайна без прэтэнзій на 
мастацкасць расказваецца пра нейкія сапраўдныя, ня- 
выдуманыя падзеі, здарэнні, выпадкі з мясцовага жыц- 
ця, удзельнікам ці сведкам якіх быў сам апавядальнік 
(або чуў пра іх ад сваіх добрых знаёмых). Паколькі 
здарэнні самі па сабе цікавыя, а мова апавядальніка-- 
жывая, дакладная, эмацыянальная, гэтыя апавяданні- 
ўспаміны робяць на слухача адпаведнае ўражанне 1 
ўспрымаюцца ім як творы мастацкія, 

Хочацца спадзявацца, што і апавяданні-ўспаміны, 
адабраныя мною для гэтага зборніка, з'яўляюцца мена- 
віта такімі творамі. 

Вядома, па сваіх мастацкіх вартасцях, па займаль- 
насці і яркасці расказу, па выразнасці і прыгажосці 

мовы яны не роўныя. Большасць з іх стаіць на мяжы 
звычайнай інфармацыі і мастацкага апавядання. Асаблі- 
ва гэта датычыць многіх апавяданняў-успамінаў аб Вя- 
лікай Айчыннай вайне, аб перажытым нашымі людзьмі 
ў дні таго страшнага ліхалецця. Кожнае з іх да гэтага 
часу жыло ў памяці аднаго чалавека, адной асобы, і 
расказвалася толькі ёю,--у традыцыю вуснага бытаван- 
ня яны яшчэ не ўвайшлі і ў поўным сэнсе слова фаль- 
клорам пакуль што не сталі. 

Зрэшты, менавіта публікацыя іх можа пасадзейні- 
чаць таму, каб яны хутчэй фалькларызаваліся, гэта 
значыць--з набытку памяці і душы аднаго (таго, хто 
расказаў) сталі набыткам душы і сэрца многіх і пры гэ- 
тым падлеглі непазбежнаму ў такім выпадку ўздзеянню 
вуснапаэтычнай апавядальнай традыцыі. Сама рэальная 
аснова, на якой апавяданне ўспамін трымаецца, зусім 
дастатковая для таго, каб уразіць слухача (чытача) і 
застацца ў памяці, а ў таго, хто надзелены пэўнымі за- 
даткамі мастацка-вобразнага мыслення,- -абудзіць паэ- 
тычную фантазію і жаданне ўмяшацца ў змест і форму, 
сёе-тое перайначыць на свой лад. Нават калі гэтага і 
не адбудзецца, апавяданні-ўспаміны- гэта голас наро- 
да, голас творцы і носьбіта фальклору, і голас праўдзі- 
вы, важкі- голас пра тое, што было жыццём і лёсам 
мільёнаў. Тыя цікавыя здарэнні і падзеі з нейчага жыц- 
ця, тыя драматычныя і трагічныя эпізоды нашай нядаў- 
няй гісторыі, пра якія ў іх расказваецца, - гэта ўсё ж 
і здарэнні, і падзеі, і эпізоды характэрныя, у іх выяў- 
лены тыповыя рысы часу, эпохі, людзей. Гэтым яны і 
каштоўныя. Каштоўныя сёння, і тым больш будуць 
каштоўнымі заўтра. 

МУЖЫЧАЯ ПОМСТА 


нас тут, у Вялікай Мысе, была некалісьці, 
яшчэ пры панскай Польшчы, царква, і тамака 
фэст збіраўся. Ну, я неяк быў на фэсце і пайшоў 
і пайшоў там да панскага палаца--некалісьці пан 
там жыў. Ну, і на могілкі на іхнія. Гляджу, там 
памятнік такі: чыгунная дошка, вот, і чыгунны 
слуп стаіць, значыць. І гэты слуп абвіты плюшчом, 
ружамі чыгуннымі, пакрашанымі, а на версе-- 
анёл. Ну і на дошцы напісана: «Аляксандр Бука- 
ты, рэзыдэнт повяту Ашмянскего...» і яшчэ штось- 
ці. Ну вот, я, гэта ўбачыўшы, прыйшоў і пытаю 
ў бацькі: «Што гэта такі за рэзыдэнт тут пахава- 
ны ў нас?» Вот тады бацька зачаў расказваць, што 
дзед яму расказваў так... 

Гэты пан быў надта багаты. Ягоныя землі тута- 
ка аж на Смургоні сягалі, на Ашмяну, на Крэву-- 
скрозь. І гэта Суцькава, скрозь гэтыя землі нале- 
жалі яму. Ну, і ён госці часта спраўляў гэты пан. 
Гуляка такі быў. Ну, і яшчэ было ў яго такое... 
Тады ж яшчэ хадзілі паншчыну адрабляць. Мы- 
са, Глінна- усе блізкія вёскі паншчыну ў яго ад- 
раблялі. Дык ён яшчэ меў моду такую. Як толь- 
кі наважоны ажэняцца, то каб малады першую 
ноч сваю жонку, панямаеце, спаць пусціў да пана. 
Ну, гэта так вялося і вялося. Але вось у адну ня- 
дзелю спраўлялі свадзьбы ІЖываткевіч і Каравай. 
З Нараваеў самі людзі гэтыя. Яны ажаніліся, па- 
вянчаліся, згулялі вяселле і не пусцілі жонак да 
пана. Пан тады зазваў і гэтага ІЖываткевіча і На- 
равая і так ссек іх розгамі. Ну, ссек, што зробіш, 
іхняя ўлада, панская, была. Але ім гэта запала на 
душу. Можа прайшло год, і вось заселі яны раз У 
жыце каля дарогі, а пан ехаў на Глінна, туды, У 
гэны бок. Там такія ліпы, прысады, але яны ў жы- 

це заселі і з гэтымі, з ружжамі даўнейшымі, з 
гэтымі. Ну, і прыцэліліся ў пана і пярнулі абодва. 
Пан толькі падскочыў і: «Врацай назад коні!» За- 
вярнуў фурман ужо коней, прыехаў на дзядзінец, 
і пан гэты тут жа і памёр. 

Як пан памёр, дык тады сабралася тут след- 
ства: і з Ашмян, і з Вільнюса, нават і з Варшавы 
папрыязджалі. Дапытваліся: як гэта, хто гэта мог 
забіць пана? Сабралі ўсіх людзей: Глінцаў, Нара- 
ваяў, з блізкіх вёсак мужчын маладых ваабшчэ. 
Самых старых толькі не бралі і недарослых. І та- 
ды ўрачы правяралі кожнага па парадку, каб 
узнаць, хто гэта зрабіў. І ўжо Караваі гэта былі 
прайшлі, а гэты ?Кываткевіч такі труслівы быў, 
надта тросся, панямаеця, дык яны: «Ты!» 

І ён узяў і прызнаўся. Прызнаўся сам і выдаў 
Каравая, вот. Выдаў Каравая. Тады прывезлі з 
Вільні ката і такі станок, і рукі ім парасцягвалі, 
пальцы паабрывалі, кісьці павырывалі- усё, так 
і замучалі гэтага ?Кываткевіча і гэтага Каравая. 

Дык вот пану-распусніку помнік стаяў доўга, і 
пад анёлам, можа яшчэ і цяпер стаіць. А дзе ма- 
гілы тых, што панам помсцілі? І следу нідзе няма. 
Хай хоць гэта, што я расказаў, помнікам будзе. 


КУЛАЦКАЯ ШЧОДРАСЦЬ 


Было гэта пры Польшчы ў вёсцы Міськіе. Жыла 
адна сям'я, гаспадаром якой быў Пётра. Было ў 
яго шасцёра дзяцей. Домік саўсім маленькі, зямлі 
два гектары. І з-за гэтакага агарода няможна было 
дзяржаць скаціны многа, толькі адну кароўку. Ад 
гэтага і зямля была ў Пётры пустая, хлеб не рос. 
Хлеба мала было, чорны і той напалову з мякінай. 
Бульба саўсім не расла. Дзеці былі малакроўныя 
і худыя. Бацька з маткай былі саўсім неграмат- 
ныя, капаліся каля хаты і болей нідзе не зарабля- 
лі грошы. 

А Пётра любіў піць. Можа з тых недастаткаў ён 
хадзіў па вёсцы, іграў у карты, у грошы. Старэй- 
шай дачцэ было дзесяць гадкоў, як бацька адпра- 
віў яе служыць да кулака. Так трэба было мучыц- 
ца беднай дзяўчынцы: уставала з сонцам і гнала 
пасціць аж да паўдня не еўшы. А па абедзе трэба 

было пакарміць свіней і ізноў ісці ў поле. Вот гэта 
дзевачка батрачыла так да семнаццаці гадоў. А на 
семнаццатым годзе яна ўжо коні даглядала. І адзін 


раз яна путала каня, а ён ёй нагой як даў у вісок 


і забіў насмерць. 

Кулак прыказаў бацьку маўчаць, нікуды не жа- 
лавацца і пахаваць ціха. Кулак паабяцаў заплаціць 
за труд дачкі на тры пуды болей таго, што яна за- 


рабіла. І на гэтым бацькі згадзіліся. 


СІРОЦКАЯ ДОЛЯ 


Расла я сіратой, асталася ад маткі ў тры нядзе- 
лі. Сястра мяне гадавала дванаццацілетняя. Брату 
было-- шаснаццаць, другой сястры -- сем. Тата не 
жаніўся, не ўзяў нам чужой маткі, але без пары 
ажаніў сына. 

Калі мне было дванаццаць гадоў, я асталася ад- 
на ў доме. Зямлю аддалі пад арэнду, і поп узяў 
мяне- як бы падгадаваць. Пасля ён аддаў мяне 
вучыцца шыць на сталаванні хазяйскім. Адышла я 
ад партніхі да дзядзькі, да мамінага брата. У дзя- 
дзькі адбыла я тры гады -- рабіла ўсё па гаспадар- 
цы, ён за гэта мне купіў платок на галаву за пят- 
наццаць капеек і падмёткі. Ад дзядзькі Я ўжо і за- 
муж выходзіла. Падарыў ён мне пяцьдзесят капеек 
на талерку, а цётка абяцала даць пояс, да забы- 
лася прывезці. 

Як я выйшла замуж, за мной было трохі зямлі 
бацькавай. Дзевер мой хацеў, каб я сваю зямлю 
апісала на іхнага бацьку, гэта значыць, на свайго 
свёкра. Але я не ўступала, за гэта мяне моцна бло- 
ціў муж і ўся сям'я. Вот Я выйшла з цярпення і 
аддала сваю зямлю за палову іхняй. 

Так і после не вязло. І ў дзяцёх таксама. Было 
на раду чатыры дачкі. Адну пахавала дваццаць 
другім годам, другую--на дваццаць сёмым. Трэ- 
цяя дачка была вышаўшы замуж, і вайпой, 
блакадай, яе вывезлі спачатку ў Германію, а 
пасля ў Амерыку. Колькі пабыўшы, паехала і Я Ў 
Амерыку З дачкой-калекай -- праведаць тую. Там 
пабылі мы два-тры месяцы, не панаравілася нам, 
і ізноў вярнуліся дамоў. Вот цяпер і жыву з дач- 
кой-калекай у сваёй вёсцы. 

АПАВЯДАННЕ ПАПОВАЙ ПАСТУШКІ 


Служыла я два гады ў папа за пастушку. І часта 
бывала ля царквы. У бога я верыла, але папоў не 
любіла, каб іх распундырыла. На вялікдзень поп 
людзям казаў: нельга скаромнае есці, трэба пас- 
ціцца. А сам, каб яго распундырыла, чорт кульга- 
вы, лыжку масла ў рот. 

Вось раскажу вам адзін выпадак. На Юр'я пяк- 
лі булачкі. Людзі неслі іх у царкву, поп свянціў іх. 
Вось гэтых булачак панакладаюць цэлыя сталы. 
Старажы ў мяшок складваюць, ну, а поп ужо дзе- 
ліць. Сабе бярэ два мяшкі, дзяку адзін. Свінням, 
цялятам іх давалі. Ну, а мы, пастушкі, давалі бу- 
лачкі бедным. Бацюшка за гэта сварыўся вельмі. 

Людзі былі вельмі цёмныя, неслі ахвяры. Пры- 
нёс нехта парасё. У хлеў пусціць--дрэнна, прынёс 
у хату. А ў іх былі госці. На сталах стаяла шмат 
талерак. Парасё пабіла ўсе талеркі і выскачыла 
праз акно. 

А на каляды, зімой, было яшчэ такое здарэнне. 
Адзін дзень з бацюшкай едзе дзякова матушка. Ба- 
цюшка ходзіць па хатах і свенціць. Налі ён выхо- 
дзіць, яму трэба даць лубачку дабра і каўбаску. 
Гэта было ў Янавічах. Нейкі чалавек перавярнуў 
сіта, насыпаў на верх зерня, і даў вялікую-вялі- 
кую каўбаску. Ну, прыехаў бацюшка дамоў. Пача- 
лі дзяліць каўбаскі. Бацюшку --дзве, Дзяку адну. 
Бацюшніха кажа, што бацюшку трэба вялікую каў- 
баску, і забрала яе сабе. А тая каўбаса была напха- 
на вяроўкай. Бацюшніха вельмі лаялася і пайшла 
да дзячыхі забіраць каўбасу. Хай іх халера! 


ХОДЗЯЧЫ ПА СВЕЦЕ 


Гэта было гадоў восемдзесяць назад, калі мне 
было ўсяго пяць гадоў. Ныла ў той час у нашай 
вёсцы бедная старушка. Яна хадзіла па свеце 1 
жабравала. Як пойдзе-- доўгі час не бывае яе до- 
ма. А вернецца, то любіла расказаць хлапчукам, 
што яна чула на свеце. Аднойчы, помню, яна рас- 
казвала... 

Зайшла ў адну хату, папрасіла есці, мне гаспа- 
дыня паліла міску булёну. Я папробвала, мне ака- 

залася мала солі. А сама гаспадыня пайшла ў гум- 
но да мужыка. Я стала мяшаць лыжкай, а там-- 
маленькага дзіцяці пальчыкі. Я спужалася, што гэ- 
та былі людаеды. Тады свае торбы на плечы і 
ўцякаць. Уляцела ў лее. Колькі ішла- не знаю. 
Выйшла з лесу, там стаяла хата. Відаць, што ча- 
лавек жыў разумны. Я папрасілася пераначаваць, 
сказала, што жывём бедна, есці няма чаго, мушу 
па свеце хадзіць і прасіць кусок хлеба. Ён стаў 
расказваць, што будзе наперад. Я паслухала яго і 
запамінала ўсе словы. Ты, кажа, старуха і я, мы 
не дажывём можа быць, але прыдзе час, калі бу- 
дуць лятаць жалезныя птушкі і кляваць людзей, 
зямля будзе звязана дротам, па полі будуць хадзіць 
жалезныя печы. Вось усё гэта ўжо і ёсць на свеце. 


Я ВІДЗЕЎ ГАДА 


Калісьці дзед мой, Я ПОМНЮ, расказваў, што за- 
біў бальшога гада. Ён- вялікая рэдкасць у нашым 
лесе. У час той яшчэ былі лясэ намнога гусцей, ста- 
рэй і цямней. 

Мне было адзінаццаць гадкоў ад роду, калі да- 
вялося мне відзець бальшога гада. 

Пагнаў я свае і суседскія каровы на пашню ва 
ўрочышча і сам сабе гуляю-- малы яшчэ быў, а ка- 
ровы пасуцца сабе спакойна ды толькі ад машкарэ 
адмахваюцца. І вот чую я, як адна мая карова за- 
лупіла хвост і панеслася, да так хутка, так быстра, 
што мільгае сярод кустоў. І раптам я пачуў трэск. 
Я спужаўся і схаваўся за здаровую хвою. І тут я 
чуць не абамлеў. 

Ён быў не карацей, як жэрдка, што вунь там ля- 
жыць, прымерна шэсць-сем метраў, ну, не меней, 
а грубошчы [таўшчыні] больш, чым шляга, на якой 
ты сядзіш, ну шаснаццаць-семнаццаць санціметраў. 

І як ён ішоў! Палкі й сухія веткі трашчэлі і ла- 
маліся, а ён ішоў надта быстра. Мае каровы пабег- 
лі каторая куды, а ён, гад, нёс галаву з метру ад 
зямлі, і яна качалася ў яго ў бакі туды-сюды. 
І было так жутка глядзець, а ён вачыма сваімі так 
лэпае, ажно мурашкі па спіне бегаюць. 

Вунь яно што! А калісьці дзед мой, я гаварыў, 
забіў бальшога гада са стрэльбы. Ён увідзеў яго і 

скеміў, што трэба ўзлезці на дрэва і тады страль- 
нуць. І ён залез і стральнуў якраз у галаву. Ой, 
як ён кідаўся ў бакі і ўсё ламаў на сваім пуці, і 
вунь такі ельнік ламаўся, як палкі, і трашчэла на 
ўвесь лес. 

Да, лясэ нашы радзей сталі, да і гадаў такіх не 
сустракаюць часта. Ёсць яно, гадаўё, ды малое ўсё 
нейкае, вунь повен лес развялося. 


С «СМАЧНЭГО» 


Радзілася я ў вялікай сям'і, дзе было шэсць дзя- 
цей. Цацак ніякіх не было, і мы сабе самі выдум- 
лялі ўсялякія забаўкі. Бывала, мы, дзяўчаты, «на- 
варым есці» і садзімся «абедаць», а да нас прыхо- 
дзяць «госці», браты, і гавораць: «Смачнэго!» Гэта 
тое самае, што «прыемнага апетыту». А мы ім ад- 
казваем: «Што табе до тэго, што нам смачнэго?» 
Тады «госці» злуюцца, пачынаюць дражніцца. Гэта 
так мы гулялі. 

Вот, помню, адзін раз селі мы сям'ёй абедаць. 
Ядзём гэта мы, як заходзіць да нас сусед, пажылы 
ўжо чалавек быў, і гаворыць усім: 

--.- Смачнэго! 

А я была самая меншая ў сям'і і так з-за стала 
яму скоранька: 

-- А што табе до тэго, што нам смачнэго? 

І тады бацька, нічога не гаворачы, як дась мне 
лыжкай па лбе, аж гузак ускочыў. З таго часу ні- 
колі так не гаварыла, ды і забаранялі ўжо нам гу- 
ляць у «абед» і «госці». 


НАЧЛЕЖНЫЯ ЗАБАВЫ 


Раскажу, як мы раней коней у начлег ганялі. 
У каго хлопцы, дык тыя і гоняць, а як у нас хлоп- 
цаў не было, то я ганяць хадзіла. Пагонім, бывала, 
ў лес, а кругом шкода, палоскі, глядзіш, каб не 
зайшлі ў шкоду коні гэтыя. Палянка ў нас такая 
была, то мы агонь раскладзём і ноч так і правя- 
дзём. А вядома, калі хлопцы і дзяўчаты сабяруц- 
ца, то што толькі не робяць. І штукі розныя прыдум- 

ліваюць. Бывала, не вытрымаеш ноч дый заснеш, 
а яны возьмуць развяжуць аборкі--у лапцях жа 
раней хадзілі, ды з адной нагі прывяжуць за які 
куст, а ля другой--кол уб'юць і прывяжуць. Рані- 
цой прачнешся, а ўстаць не можаш. І не дай бог 
хлопцам што насупраць зрабіць--яны тады над та- 
бой штуку абавязкова праробяць: прыгнуць дзярэў- 
ца, пад якім ты спала, прывяжуць цябе, а затым 
адпусцяць, то так уверх і паляціш. 

Ночы ядраныя стаяць, а спаць хочацца, палягам 
у ключ кругом вогнішча. Хто корч які пад галаву 
падсуне, а то адзін на аднаго ўлягамся і спім. 
А ноччу каго ўдзвюх звяжуць, а затым крыкнуць: 
«Коні ў шкодзе!» Памкнешся бегчы і вобземлю як 
бразнешся. Ну, то і смеху наробяць. А яны барах- 
таюцца, устаць ніяк не могуць. Смяшлівыя ўсе 
былі. 

А то яшчэ вымажуць двух сонных чорным вуГ- 
лём, а яны раніцой прачнуцца і ну давай адзін з 
аднаго смяяцца. Той не бачыць, што і сам жа такі, 
а на другога пальцам паказвае і смяецца. То па- 
куль яны разбяруцца, што да чаго, дык мы ажно 
жываты панадрываем. 


ГРАД 


Пайшлі мы з Юзюняй жаць. Найшла хмурка, 
я й кажу на Юзюню, каб яна ішла дамоў, падаіла 
там карову, у поле прагнала, дала дзецям есці, а 
потым прыйшла да мяне, а Я Тут буду, не буду на- 
прасна бадзяцца і час марнаваць, бо з гэтачкай 
хмуркі дажджа не будзе. Але ж з малой хмуры 
заўсёды вялікі дождж, кажуць. Дык вот была ма- 
ленькая хмурка, а тады як стала цёмна з яе, стала 
вялікая бура, вецер вялізны. Я села пад мэнтліка- 
мі, дык вецер узяў панёс усе снапы, як птушак, 
паімчаў па полі. Тады пашоў град. Ішоў па аднаму 
кілаграму -- аж да трох, вельмі цяжкі і кантаваты, 
як сякера, востры. Як зваліцца, дык зямлю прама 
прабівае наскрозь. Пабіла тады і куры, і гусі, стрэ- 
хі папрабівала. А сама я сядзела на полі і дзяржа- 
ла сноп над галавой рукамі, дык мяне, як цуда ней- 
кае, не дастаў град. Прыйшла ж дадому, Дык дзеці 
папалохаліся, град вокны пабіў, многа наляцела 

ў хату. Дзеці мае знялі дзверы і прыставілі да ад- 
наго акна, а сталяніцу да другога акна. 

Абабіў град усё чыста на полі, зямля ажно бе- 
лая была, не было чаго жаць. Дзе град ніву збіў, 
там забаранавалі, і на лета было жыта. Такі га- 
лодны быў гэны год і цяжкі! Трудна было нам пра- 
жыць, бо ўсё прапала, але ж чалавек, што чарвяк: 
неяк дабудзе на жыццё і прабудзе. Калі чалавеку 
трудна, то ён усё перажыве, бо думае, як здабыць 
кусок хлеба, а як добра жыць, раскош, то не пера- 
жыве, нейкую пачу выдумае, глядзіць, на якой 
бэльцы павесіцца... 


У ЛАПЦЯХ--І НА РАБОТУ І НА ТАНЦЫ 


Цяпер усе абуўшыся ходзяць цэлае лета, а ра- 
ней хадзілі босыя па халоднай, мёрзлай зямлі, па 
балоце, па іржышчы, ногі прабівалі, калолі. А нага 
тады абрывае, не абуешся ні ў што, ні ў лапці на- 
ват. Зімой хадзілі ў. лапцях і на работу, і на тан- 
цы, а летам на танцы босыя хадзілі, танчылі босыя. 
Лапці плялі.з кары ліповай, кару дралі палосамі і 
плялі лапці, вот як цяпер падобна на кашы дзяруць 
многія. Я тэж мела лапці, як малой была. А як 
стала паненкай, ды яшчэ да таго ж багатай была, 
адна ў бацькоў, татка вельмі любіў мяне, ды за- 
хварэла тыфам, то купіў- не пашкадаваў -- бацін- 
кі і боты. Каб не салгаць, то скажу, што тады ж 
не было дзе купіць, а заказвалі ў шаўцоў, і яны 
шылі. Вот і мне пашылі боты, вельмі харошыя 
былі, са скуры, я нацешыцца ніяк не магла з іх. 
Як стала папраўляцца, дык толькі і глядзела на іх. 
А як толькі паправілася, стала хадзіць, то на мяне 
новая бяда навалілася. Вечарам у пятніцу расча- 
сала я валасы, спляла іх у косы, а яны ж у мяне 
былі доўгія-доўгія і тоўстыя, а я іх, пакуль хварэ- 
ла, ні разу і не часала. Мне так лёгка стала галаве, 
як бы я на свет толькі нарадзілася, і лягла спаць. 
А назаўтра ўстала і думаю: чаму мая галава такая 
лёгкая? Я за свае косы, хацела ўзяцца, а іх няма. 
Мне ажно ў вачах пацямнела. Паглядзела я, а мае 
косы ляжаць на падушцы, адваліліся за ноч. Вот 
якое дзіва было! Вот жа шкадавала я іх! А на тан- 
цы хадзіла, то завязвала хустку на галаву. 

ДЗІЎНЫ МАРКА 


Жыў у нашай вёсцы адзін дзядзька, звалі яго 
Марка. З сям'і ў яго- жонка, двое сыноў і дзве 
дачкі былі. Дык вось, гэты самы Марка быў нейкі 
дзіўны чалавек. Ці ўжо прырода надзяліла яго ве- 
сялосцю, уменнем што-небудзь прыдумаць і не за- 
смяяцца. А яшчэ ў яго была цікавая прывычка: 
калі што-небудзь збіраўся расказваць, дык абавяз- 
кова плюне ў далонь і з усяго размаху трэсне сябе 
па ілбе і потым, расказваючы, паўторыць гэтую 
аперацыю некалькі разоў. : 

Павёз аднойчы ён прадаваць падсвінка ў Оршу 
на кірмаш. Усю дарогу думаў, колькі ж рублёў 
прасіць за яго. І рашыў, што падсвінак больш за 
сто рублёў не каштуе. На кірмашы свіней у той 
дзень было як гразі. Дзень выдаўся занадта цёп- 
Лы і сонечны, і кожнаму хацелася папасці на кір- 
маш, калі не купляць, дык хоць вочы прасвяжыць 
і на людзей паглядзець. 

Марка наш стаяў на грузавіку (калгаснікі ез- 
дзяць на кірмаш на машынах) і, як герой, з пера- 
можным выглядам паглядаў ва ўсе бакі. Праз не- 
каторы час да яго падышоў пакупнік і запытаў, 
колькі б хацеў прадавец за свайго падсвінка. Мар- 
ка, пляснуўшы па ілбе, сказаў: «Што дасі». Па- 
купнік прапанаваў сто дзесяць рублёў. 

2. Не, столькі Я не хачу. Мой падсвінак каш- 
туе толькі сто рублёў. 

--. Ну, раз сто дык і сто. Па руках давай. 

Дачка, якая была разам з Маркам, пачала на 
яго сварыцца. Але ён не здаваўся: «Налі я сказаў 
круглую, значыць, ты нос свой не сунь не ў сваю 
справу» ., 

І да сённяшняга дня жыхары вёскі смяюцца 
з яго і, як толькі прыйдзецца к слову, не забыва- 
юць успомніць «круглую». 


ПУЦІЛА -- СВІННЯ ВУХА АДКРУЦІЛА 


У адной цёткі-пасялухі было малое дзіця. Адной- 
чы свінні пасліся на двары, а ля парога гуляла ма- 
лое дзіцё. Што малы застаўся адзін, жанчына за- 
былася, а вот на сяло пабегчы яна ніяк не забы- 

валася. Пакуль тая пасялуха растарэквала з сяб- 
роўкамі, гэткімі ж пляткаркамі, як і сама, рабая 
свіння адкусіла малому вуха. 

Прайшло шмат год, вырас хлопчык, але не сцёр- 
лася ў памяці людзей, што яму колісь свіння вуха 
адкусіла. Дзеці бегалі за ім чарадой і гарланілі: 
«Пуціла! Свіння табе вуха адкруціла!» 

Не сцярпеў хлопец крыўды і здзекаў, кінуў усё 
і з'ехаў туды, дзе яго ніхто не знаў і не мог з яго 
пасмяяцца. 


ПАСЛУХАЎШЫ ПАРАДЫ 


Мужык мой у арміі быў парашуцістам. І валасы 
вылезлі ўсе тут во--на дахоўцы. А сам харошы 
быў, ды такі дэфект. Нейкі дурань параіў пама- 
заць лысіну мёдам, каб валасы выраслі. Я ж му- 
жыка любіла, ды і маладая была. 

Схадзіла ў Зубовічы, купіла мёду. Прыйшла да- 
моў. Ён ляжыць п'яны ля сенцаў. Намазала гала- 
ву. А мы жывём ля балота, там галлё палілі. 
А дыму, дыму было! Мухі з балота такія вялікія 
як наляцелі на мёд! Мужык прачнуўся, а яны апа- 
навалі яго- ках глядзець. А мы са свякрухай па- 
суду мылі. Вынесла я ваду выліваць і ўбачыла, як 
яго мухі заядаюць. Крычу: «Мама! Мама! Глянь- 
це, што робіцца!» А мухі такія вялікія на галаве. 
Сагналі мухі, паставілі ваду грэцца. Памылі яму 
галаву, а то спасу няма. 

Во як мужа красівым рабіла. Смеху было на ўсё 
сяло. І цяпер успамінаюць. 


ЯК ЖОНКА СТАЛА ПАСЛУХМЯНАЙ 


Некалісь мы на торф хадзілі, дык нам мужык 
адзін расказваў. 4 а 

Нейкія маладыя пажаніліся. Ды ўжо дзеўка 
гультай была. Ранша ж зямлю сеялі самі, Трэба 
было і пасеяць, і папалоць. Мужык кажа ёй, кажа, 
што трэба лён палоць. А яна не ідзе, ляніцца. 
Спіць увесь час. Тады ён ка:ка: «Пойдзем удваіх». 
Пайшлі. Не хоча яна рабіць. Хаўкае. Ляжа і ля- 
жыць. А ля мяжы клён стаяў. Раздзеў мужык яе і 

прывязаў к таму клёну, а сам пайшоў дамоў. Пад 
вечар вярнуўся і адвязаў яе. Але ёй далося. І ка- 
мары пакусалі ўсю. 

І вот паехалі яны неяк к цесцю ў госці. Іх было 
трое зяцёў усіх. Але ўжо тыя дзве сястры былі не 
такія гультаяватыя. ІКонкі іх пайшлі ў лазню, а 
яны селі выпіваць. Ну і паспорылі, чыя жонка 
ўжо болей мужыка слухае. Залажыліся на літар 
гарэлкі. Пайшоў першы і кажа жонцы сваёй пад 
дзвярамі, каб выйшла з лазні. іконка нарабіла 
крыку: «Ты што, здурнеў?» І не выйшла. Другі 
ўжо просіць сваю, каб выйшла. Яна таксама не 
пайшла. А трэці тады і кажа: «А вот мая выйдзе». 
Ну, дзе ж, гэтыя не вераць: калі ўжо іхнія не вый- 
шлі, дык яго і падаўна не выйдзе. 

Падышлі яны ўтрох да лазні, гэты мужчына і 
кажа: «Уздумай на лён і на клён і выйдзі з лазні 
вон!» Яго жонка скок і выскачыла з той лазні. 

Ну і выйграў ён літру. 


САМА СЯБЕ ПЕРАХІТРЫЛА 


З адной вёскі жанчына хадзіла ў другую спеку- 
ляваць. І кожны раз начавала ў адной і той самай 
знаёмай, якая жыла добра, шмат грошай мела. 
Разгаварыліся яны адзін раз. І знаёмая расказала, 
што ўсё ў яе добра, але мужа няма. Кажа: дала б 
шмат грошай таму, хто найдзе ёй мужа. Вось спе- 
кулянтка і думае: «Мушчызна ў мяне добры, кра- 
сівы. Прывяду, хай пажыве з нядзельку, грошы 
забяру, а там і ён дамоў прыдзе». Так яна і ра- 
шыла. 

Муж спачатку не хацеў, але жонка- гэта ж не 
хто чужы: раз пакрычала, раз добра папрасіла, ён 
і сагласіўся. 

Прыехалі яны да той жанчыны. Бачыць яна: 
мужчызна красівы, харошы. Выпілі яны, закусілі, 
аддала яна абяцаныя грошы, і астаўся мужчына 
ў яе. 

Гэтая ж жанчына адзела яго добра з ног да га- 
лавы. І рабіць не застаўляла, абы жыў, а рабіць і 
не трэба, у яе і так усё ёсць. 

Жонка ж чакала, чакала мужа- няма. Сама 
туды едзе. Калі хазяйка выйшла, яна і пытае, 

чаму ж ён не едзе дадому. А мужчызна і кажа, 
што яму і тут добра. 

Жонка тая і ў суд падавала, але раз грошы ўзя- 
ла за мужа- то і ўсё тут. 

Вось так і прадала жонка мужа за пяцьсот руб- 
лёў. 


Апавяданні-ўспаміны 
з часоў Вялікай 
Айчыннай вайны 


У САМЫМ ПАЧАТКУ ВАЙНЫ 


Як разбілі нашу дзівізію, і трохі стала цішэй, 
дак гавару на сваю Маньку: 

--- Хадзем паглядзім. Да трэба ж есці што шу- 
каць. і 

Мы ў лесе булі. Прыйшлі ў сяло. Усяго чатыры 
хаты асталоса. Ціха, няма нікога. Гады мая Мань- 
ка кажа: 

--- Мамачка, немцы едуць! 

Аглянулася, а немцы пленных вядуць. Ідуць па 
вуліцы чалавек дзесяць нашых салдацікаў. На іх 
страшна було глядзець: у сіняках, кроў усюды, 
адзежы амаль ніякае не було, усё на іх падрана. 
А немцы едуць на конях і падганяюць іх прыкла- 
дамі. А яны ж, бедненькія, ледзь-ледзь ногі пера- 
стаўляюць, паддзержваюць адзін другога. А як жа 
параўналіса са мною, маё ж сэрцэйка крывёю аблі- 
лоса. Як глянула на аднаго, дак і зараз яго бачу: 
у крыві ўвесь, а грудзі яму нечым разарвала. Як 
ішоў, дак лёгкія відаць булі, відаць, як яны ўзніма- 
ліса, калі ён дыхаў. Нейкаю сарочкаю яму перавя- 
залі. Ён так глянуў на мяне і гаворыць: 

--- Матушка, раскажы жывым пра нас. Мы не 
здаліса, мы ім нічога не скажам. Нядоўга ім тут 
быць. Рускія пабядзяць! 

І запеў песню. Якую, ужо не помню. Таварышчы 
сталі памагаць. Дык немцы біць іх і бягом пагналі 
цераз сяло. Казалі, што па дарозе ў Пасеку іх усіх 
забілі. 


9” 

НЕ РАЗГУБІЛІСЯ 


Як разбілі дзівізію, так нашыя салдаты прабіра- 
ліса зк у сяло. Мы жылі ў канцы. Хата стаяла з 
краю. Кожны дзень пад вечар стукалі ў акно. То 
адзін, то двое, а то і кучамі прыходзілі. Есці ж ха- 
целі. Так я шчэ ўдзень навару вялікі чыгун кар- 
топляў і пастаўлю на прыпечку. Як прыходзяць, 
так я ім даю. А немцы ўсюды гавораць, што, калі 
хто схавае рускага ці дась яму есці, то застрэляць. 
Сям'ю застрэляць, хату спаляць. Шкода было на- 
шых салдацікаў. Усе людзі есці ім давалі, адзежу. 

Раз мы на полі з сястрою проса палолі. Пады- 
шоў да нас салдат. Такі счарнелы, заросшы, што 
страшна на яго було глядзець. Тут шчэ к нам па- 
дышлі жанкі. З сабою ў нас полудзень буў. Так 
мы яго частуем, кормім. Ён нам расказвае пра 
сябе. І тут Змітрава Просся крыкнула: «Немцы! 
Бабачкі, немцы едуць к нам!» А яны на лісапедах, 
чалавек восем, едуць. Яму няма куды ўцякаць. Лес 
далекавата. Мая сястра скінула з сябе кофту і спад- 
ніцу, нехта кінуў хусту. Салдат скоранько ўсё на- 
дзеў і сядзіць сярод нас. Праўда, яны блізка не 
пад'язджалі. Паглядзелі, што ўсе бабы, і далей па- 
ехалі. Шукалі і лавілі па лесе салдат. А мы етага 


выратавалі. 


У ПАЛОНЕ 


Дзеткі мае, пра етае страшна гаварыць. Хай вам 
ніколі не прыйдзецца яго бачыць! Цяжка на сэрцы, 
як я ўспамінаю тыя гады. 

У баі пад Слуцкам мяне кантузіла. Не помню, 
як мяне немцы бралі. Але зразу ў Мінску ў нейкай 
бальніцы лячылі. А тады завезлі ў лагер для плен- 
ных. Еты лагер у Трасцянцы. Блізка ад Мінска. 
За калючым дротам нас было тысячы. Поле було 
вялікае, але народу столькі, што яблыку не было 
дзе ўпасці. Хто сядзеў, хто стаяў. Легчы не было 
дзе. Галодныя булі. Страшна паміралі людзі. Пры- 
нясуць хлеб з апілкамі, суп, у якім нічога не было, 
апроч вады. Каму пападала, а хто і галодны аста- 
ваўся. З-за вошай свету не бачылі. Лезлі ў вочы, 
вушы. Скідвалі сарочкі і па іх бутылкамі качалі, 

каб трохі іх падушыць. Кінуць немцы конскую нагу 
з шэрсцю і смяюцца. А мы жк грызлі яе. Бо вельмі 
есці хацеласа. З аднаго боку лес да самай провала- 
кі даходзіў. Мы з таварышчамі некалькі дзён пад- 
копваліса. Уцяклі. Шэсць дней ішоў я пяшком з 
Мінска да Сінягова. 


ЗДЗЕКІ З ПАЛОННЫХ 


Пайшлі мы з мамаю картоплі перасякаць у поле. 
Ужо жк трохі цішэй стала, немцы не ездзілі. А мы 
ў зямлянцы жылі. Тато буў у парцізанах. Ето ж 
перасякаем, а па дарозе з раз'езду людзі паказа- 
ліса. Едуць на конях нямчуры, а да коней прывя- 
заны нашы салдацікі. Маладзенькія. Ідуць, чуць 
перастаўляючы ногі. У крыві, абросшыя. Немцы 
ўсё нешта ім гаварылі. Мабуць, хацелі пра даку- 
менты дазнацца. Гаварылі ж пазней, як разбілі дзі- 
візію, дак нашы нейдзе там у лесе закапалі сцяг 
і дакументы. А тады немцы як пагналі коней бя- 
гом, і нашы, бедненькія, пабеглі, прывязаныя. 
А патом пападалі і цягнуліса за коньмі да самай 
Пасекі. Там іх і пакідалі нежывых. 


ТОЙ РАЗ НЕ ЗАБІЛІ 


Вясна ў тым годзе була вельмі ранняя. Трэба ж 
нешта есці. Усе сталі араць, сеяць. І я пашла. Сал- 
даты тут кінулі крывую кабылку. Дак мы ўсе па 
вочарадзі аралі сабе па кусочку зямлі. Ну, і я 
узялася араць. Толькі прашла раз плугам і завяр- 
нула назад. А тут усе пачалі ўцякаць. Усе паўця- 
калі, а я адна з конікам стаю. Можа б і я пабегла, 
але мая кабылка ў другі бок заварочана була, і я 
няскора ўбачыла. Яны з лесу ў зялёных халатах, 
як жукі якія, выпаўзлі. І ўсё страляюць, страля- 
юць па тых людзях. Пулі, як чмялі, гудуць. А я ж 
ужо стаю. Думаю, што ўсё, мне канец будзе. І дажа 
сёння не ведаю, як гэта не ўбачылі. Але мяне тады 
не забілі. 

УЗВАРАЦЕНЬ ДАПАМОГ 


Ідом мы з Насцінаю Воляю. Ведаем жа, што ў 
сяле нікога няма. Нас людзі паслалі ў сяло па- 
глядзець, ці е немцы. Нашы ўсе ў лес сышлі, бо 
яны папалілі ўсё. А як парцізаны разбілі іх ля 
раз'езду, дый шчэ жалезную дарогу ўзарвалі, дак 
яны булі злыя, як сабакі. Мабуць, яны пабулі ў 
сяле, паглядзелі, што няма нікога, дак і пашлі па 
лесе шукаць. А мы ідом і чуем, што гергечуць. 
І поўна іх. Ну, што нам рабіць. Уцякаць? Не ўця- 
ком. А тут узварацень. Мы селі пад ім і зверху ней- 
каю галінаю накрыліса. А ў тым годзе було столь- 
кі заядзі ўсякай, камароў --што вачэй нельга було 
адкрыць. І нам ніяк няможна сядзець. А тут яны 
падходзяць. Шарэнгаю ішлі, мабыць, шукалі лю- 
дзей. Ля нас сталі і стаяць. А мы сядзім, а камары 
пякуць. Добра, што доўга не стаялі. Пашлі далей. 
А мы да самага вечара прасядзелі. 


ВЫРАТАВАННЕ 


Прыехалі немцы ў сяло. А тут няма ніводнага 
мужчыны. Адны бабы з дзецьмі. Павыганялі ўсіх 
нас і сагналі к Боцікавай хаце. Пастаўлялі ў рад 
к сцяне. Перагаворшчык і кажа: «Налі скажаце, 
дзе парцізаны, то мы вас пусцім, а калі не-- па- 
страляем». Мы стаім, кдДом смерці. Хто ім будзе 
вудаваць сваіх мужыкоў. А ля мяне двое малых 
дзетак. На шчасце, парцізаны з Брадоў пачалі стра- 
ляць. Немцы ж нас кінулі і давай адстрэльвацца. 
Тады яны нікога не ўбілі і сяла не паспелі спаліць. 
Усё шукалі маю сястру. Яна парцейна була. 


УДАЛОСЯ ВЫРАТАВАЦЦА... 


Я була ў суседкі ў хаце. Асталаса тут адна хата 
ў Хімы. Дак я пайшла і пякла там нейкія каржы. 
Патом бачу ў акно: бягуць з таго боку людзі. Па- 
куль я выбегла на вуліцу, а там ні душы ўжо. Бя- 
гіць тут чалавек адзін, Якаў. Гаворыць: «Уцякай, 
з Макарыч немцы едуць». Я схапіла сваю меншую, 

Зіну, і за ім. Яны пачалі страляць. Якаў бег упе- 
радзе. Бачу: як сноп упаў. Але ж не забілі яго. 
На ўсю жызню астаўся крывы. А пулі па лісцях 
шарахцяць і над галовамі свішчуць. Я прыгнула- 
са. Дзе бегла, а дзе паўзла. Наканец, убегла ў 
алешнік. І на еты раз удалоса выратавацца. 


НА ПЛАЧ-СЛЁЗЫ ЯНЫ І НЕ ГЛЯДЗЕЛІ 


Даў ето мне парцізанскі камандзір Шуба кароў- 
ку. У мяне ж булі ўсе дзеткі маленькія. Ну, я ж, 
думаю, пайду сваіх шукаць уге. У лесе адной 
страшна дай вельмі холадна було. Уге ж падходжу 
к сялу, чую, што ўге страляюць. Бягіць тут адзін 
чалавек і кажа ўге: «Уцякаймо, бо немцы ўге ўсіх 
хапаюць і страляюць». Узяла я сваю кароўку, уге 
адвязала, дзетак схапіла ўге дый іду. Кругом пулі, 
як пчолы, гудуць. Я ж уге думаю: дагоняць, за- 
б'юць усіх. Разгрэбла ўге снег, паклала дзяцей 
падніз, а сама зверху легла. Думаю: «Хай заб'юць 
мяне, а дзеці астануцца». Падышлі двое. Адкінулі 
мяне і дзяцей паднімаюць. Я стала галасіць, пра- 
сіць: «Не чапайце іх, галубочкаў маіх». Яны на 
мяне і не глядзяць. Тады ўге ракету немцы пусці- 
лі. Так яны ўге адвязалі маю кароўку і пабеглі. 
А нас уге і не зачапілі. 


РАСПРАВА 


Я ў хаце сядзела, а потым выйшла на вуліцу. 
Бачу: сяло гарыць з таго канца. Ето ж Мацвеіха 
була ля нас. Дак яна бяжыць. Бачу: і яе хата га- 
рыць. Толькі хацела я ў хату назад, а ён бяжыць 
у двор мой. 

2 “А, дома парцізаны! - кажа на мяне. 

Тады йшчэ бягуць. Я ж гавару, што няма. 

Дык ён сказаў: 

--- Мамент! 

Я ж дагадалася, што паб'юць. Я іх стала пра- 
сіць: 

А, паночкі, а за што ж іх? 

Яны ж мяне не пусцілі ў хату, а самі'павыганя- 
лі ўсіх з хаты. Мабуць, некуды спяшалі. Я зноў іх 

прашу. Адзін стукнуў прыкладам мне па галаве. 
Выцяў, дык я во так к сцяне і, здаецца, нічога не 
бачу, павалілася. Бачу, мае ўжэ валяюцца, ляжаць. 
А Кірэя прыкладам забілі. Майго Мішу выцялі во 
тут во [паказвае на галаву], а хаджаіна выстралілі 
тут [паказвае плячо]. Упаў мой хаджаін, Алена ўпа- 
ла, Міша застагнаў. А ў Нірэя з роту пена пацяк- 
ла, кроў ручаём палілася. ; 

Мой Міша буў з дваццаць чацвертага году. 
Прыйшоў з бацькам па хлеб парцізанам. А немцы 
абнялі сяло. Хто ўцёк, дык уцёк. А хто буў у хаце, 
дык астаўся. Пабілі ж маіх. Мабуць, думалі, што й 
мяне ўбілі. Пабеглі паліць Хіміну хату. А не- 
далёка ад нас карчэ булі. Дык я туды папаўзла. 
А сваіх хавала на трэці дзень. 


І ДВОЕ ДЗЕТАК З ЖАНЧЫНАМІ... 


Спалілі немцы ў сяле ўсё. А ў мяне ў Западні, 
ето поле так завецца, було дзве сотачкі картопляў. 
Дык я думаю, што пайду ў сяло, мо знайду якую 
жалязяку і абматычу іх. У мяне трое дзетак у лесе 
було. Прыйшла ў сяло. Ціха. Стаіць усяго дзве ха- 
ты, і школа асталаса. Сцяпаніха са сваею ўнучкаю 
ідзе. Дай гаворыць на мяне: 

--. Чаго ты па смерць сюды прыйшла? 

Я ж гавару: 

--- Цётко, то мо іх няма? Яны ж усё ўжо па- 
палілі. 

Яна пайшла далей. А я знайшла ў сваім дварэ 
нейкую матычку зломленую. Стаю і ляпаю. Яе пры- 
бівала. Тады ж бачу: з лесу ідуць, як хмара якая. 
Я ўцякаць. Ля хаты жыта було. Я-- паўзці, і да- 
паўзла да равоў. Схавалася ў яму і сяджу. А яны 
загналі ў школу чатыры жанчыны і двое дзетак і 
падпалілі. Ні разу не стрэлілі. Школа згарэла ўся, 
як свечка. 


АД СМЕРЦІ- У СМЕРЦЬ 


Тата наш на фронце буў. Большыя два браты ў 
парцізаны пайшлі. А мы ўсе меншыя з мамаю. Ся- 
ло ўжэ спалілі. Так мы па лесе і хаваліса, Так мы 

ноч сядзім пад хвояй ці ў яме якой, а ўдзень есці 
шукаем. Брат мой Міша агледзеў поле з картоп- 
лямі. Нехта не скапаў. Мы пайшлі туды. Цэлы 
дзень булі на полі. Усе булі, з мамаю. Трэба зк бу- 
ло чым карміцца. Цэлы дзень усюды ля нас лята- 
лі вароны і не сціхалі ні на мінуту. Каркалі і кар- 
калі. Я ж гавару маму: «Хадземце туды, дзе ўсе 
людзі». А яна хацела больш назапасіць. Пяцера ж 
було нас. Ажно і праўда. Улавілі немцы яе з са- 
мымі меншымі. Вароны, мабуць, спавяшчалі нам 
нядобрае. Мы, большыя, пабеглі і ўцяклі. А яна з 
Аленкаю, Мішам і Адамам у другі бок пабегла. Ну, 
яе і злавілі. Завялі ў Макарычы. Там іх дзяржалі 
да ночы. Уночы іх павезлі ў Старыя Дарогі. Яна з 
возу саскочыла і пабегла. Па ёй стралялі. Але яна 
бегла і бегла. У лесе ля Шумараўкі ўпала і памер- 
ла. Мабуць, разрыў серца буў. Ужэ ж холадно бу- 
ло. Дзеткі ад яе нікуды і не беглі, двое сутак пры 
ёй на холадзе булі. Праз два дні іх знайшоў ляснік. 
Аленцы было чатыры гады. Яна была пачці мёрт- 
вая. Цэлую нядзелю не гаварыла, не хадзіла. А ма- 
ма ляжала там. Мы яе прыкрылі дзёрнам і галлём, 
каб ваўкі не чапалі. Толькі вясною перавезлі яе ў 
сяло, на клады. А Аленка ажыла. Цяпер, слава 
богу, здаровая. У Магілёве настаўніцаю робіць. 


НАЛЁТ У ПОЛІ 


Булі мы ў лесе. А свёкар, Паўлаў бацька, у 
сяле. Жыў там у зямлянцы, бо немцы ўжэ ўсё па- 
палілі. Прыйшоў ён к нам у лес і гаворыць: «ІШто 
вы думаеце? Вясна праходзіць, людзі сеюць, 
аруць». Ну, і мы пайшлі ў Пелі, каб што пасеяць 
трохі. Я ўзяла дзяцей, свякруха трошкі проса, яч- 
меню ўзяла. Дзецям есці таксама ўзялі. Прыйшлі 
ў Пелі- гэта поле такое ў нас, а там людзей поў- 
на ўжэ. Свёкар конікам арэ, а я граблямі бараную. 
Цёпла тады було, Вельма ярка свяціла сонейка, 
верабейкі ўсюды пелі. Але сэрцэ нешта чула, бо, 
як вазьмуса за што-небудзь, дак і рукі апуска- 
юцца. ў 

Толькі хацелі ўжэ сеяць, а мой Іван крычыць: 
«Мамачко, немцы!» Адкуль яны наляцелі, мы не 
бачылі. Усе на конях, з аўтаматамі. Людзі нікуды 

не паспелі ўцячы. Едуць і страляюць. Кулі, як ве- 
раб'і, ціўкаюць. Бачу, Насцю Трафімаву застрэлі- 
лі. У яе на руках дзевачка маленькая була. Тое ж 
дзіцятка крычыць. Яго ранілі. Пад'ехалі к нам. 
Злыя, як сабакі. Сталі правяраць нашу скрынку. 
Самі сабе нешта гергечуць. Толькі я і паняла, што 
яны сказалі: «Цвай кіндар і цвай ложка». Узялі 
гладышык кіслага малака. Недалёка ад нас стаяў 
Сяргееў сявок. Яны кінуліся туды. А свёкар кажа: 
«Уцякаймо!» Схапіў меншага Івана, я- Сёмка. Па- 
беглі. Добра, што ля нас густыя карчы булі. Яны 
пачалі страляць па нас. А мы пабеглі ў лес далей. 
Уцяклі. А тады ў Пелях багата забілі людзей. 


І НЕНАРОДЖАНЫХ ЗАБІВАЛІ 


Ужэ цішэй стала. Усе папрыходзілі з лесу, ка- 
роў папрыводзілі. Па вочарадзі пасцілі. Пагнала я 
каровы. Недалёка ад сяла пасціла. Чую: нешта 
гудзе. Я адразу не паняла, пакуль не ўбачыла, што 
самалёты ляцяць. Уікэ адзін раз яны булі. Але 
праляцелі над сялом і нічога не рабілі. Я думала, 
што і цяпер паляцяць. Ажно ж пачалі бамбіць. 
Бомбы падалі, як гарох. Бачу, ужэ хаты пачалі га- 
рэць. Дык я кінула кароў і пабегла ў сяло. Дурная 
була. Трэба ж було хавацца, а я сама па смерць 
бягу. Бягу, а Петрушэнкава хата гарыць. Сама 
Таццяна ляжыць, Хлопчык гадоў трох, ухапіўшыся 
ручкамі за валасы, паранены, дыхае ля яе. Яна 
другім бярэменна була. Так тое дзіця з жывата 
вырвало ў яе. Доўга шчэ кружыліса над сялом 
самалёты. Багата людзей пабілі, а сяло було не 
пазнаць. Вот аж да клуба цяперашняга булі адны 
ямы, а хаты ні аднае не асталоса. 


ГАРЭЛА ДА САМАГА ВЕЧАРА... 


Пра гэта расказаў мне дзед Марцін. 

...Калі ты быў у Хатыні, Дык заўважыў у ліку 
спаленых вёсак і нашу Багуту. Я помню той дзень, 
калі гарэла наша вёска. Было гэта зімой. Аднаго 
разу ў Багуту ноччу прыйшлі партызаны. Гавары- 


267 Апавяданні-ўспаміны 


лі, што яны вярталіся з задання і рашылі ў нас ад- 
пачыць. Пасядзелі яны ўсю ноч і раніцай пайшлі 
далей. І вось нехта расказаў пра гэта немцам. 
І немцы рашылі адпомсціць нам за сувязь з пар- 
тызанамі. 

І вось у сярэдзіну дня ў нашу вёску ўварваліся 
карнікі, пачалі разбой. Людзей выганялі з дамоў і 
расстрэльвалі на дварах. А хаты падпальвалі, і так 
было па ўсёй вёсцы. Вёска наша гарэла да самага 
вечара. Шмат тады загінула людзей. 

Я якраз быў у той дзень у Смалявічах і, вяр- 
таючыся ў вёску, убачыў пажар, завярнуў у лес і 
там прасядзеў усю ноч. Людзі, якія асталіся жы- 
вымі, назаўтра прыйшлі ў вёску, пахавалі забітых 
і пайшлі жыць у лес. Праз некаторы час у лесе 
выкапалі шмат зямлянак, і жылі мы там да вясны. 


РАТАВАЛІСЯ Ў ЛЕСЕ 


Было гэта ў час вайны. Яшчэ наша вёска стаяла. 

Матка, брат, сястра і я хадзілі ў лес- хавацца 
ад немцаў. Бацька быў дома. Адзін раз прыехалі 
немцы ў вёску і засталі бацьку дома. Немцы аб- 
кружылі вёску, і неяк было ўцячы. Хата наша 
была блізка ля кустоў. Бацька зайшоў у хлеў, ад- 
біў даску і канавай папоўз да кустоў. Немцы па ім 
стралялі. Ад кустоў блізка быў лес. У лесе знай- 
шоў нас. Расказаў нам, што ў вёску прыехалі нем- 
цы і ісці туды неяк. Мы доўга плакалі. Хацелі да- 
моў, есці хацелася. Немцы спалілі нашу вёску. 
Хто ўспеў жывым уцячы ў лес, той астаўся жыць, 
а каму не ўдалося ўцячы, то немцы забілі. 

У лесе сабралася многа людзей. Сядзелі ў лесе 
чатыры дні. Няма чаго есці, і холадна- адзежы 
няма. Злавілі мужчыны нейчую карову. Зарэзалі 
яе. Сабраліся ўсе. Зварылі мяса ў катле. Чуць не 
ўсё адразу з'елі. А потым зноў няма чаго есці. 
Пайшлі з бацькам мужчыны ў дзярэўню. Знайшлі 
закапаны мяшок ячменю пад хлевам. Палавіна яч- 
меню было згарэўшы, а палавіна была добрая. 
Знайшлі некалькі бульбы, цыбулі. Прынеслі ўсё і 
пачалі варыць есці. Варылі ячмень нятоўчаны. Не 
ў чым было таўчы. Потым знайшлі ступу і рэша- 
та, тады пачалі таўчы. Спалі ў зямлянках, якія 

зрабілі за гэтыя дні, што былі ў лесе. Аднаго разу 
ноччу чуем, што нешта лопае па вадзе. Мужчыны 
пайшлі глядзець, але нікога не было. Так прася- 
дзелі ўсю ноч, але ніхто не прыйшоў да нас. Тады 
мужчыны кажуць: «Будзем перабірацца ў другое 
месца, а то і сюды прыдуць немцы і паб'юць нас 
усіх тут». 

Пачалі сабірацца, каб пайсці ў другое месца. 
Доўга ішлі лесам. Падыходзім да дарогі, аж па да- 
розе немцы едуць на конях. Пасядзелі ў кустах, 
пакуль немцы праехалі, і пайшлі далей. Ішлі мы 
доўга. Толькі чуем: нехта збоку яшчэ ідзе. Сталі 
прыслухоўвацца. Потым падыходзяць да нас чу- 
жыя мужчыны. Падыходзяць яны да нас і пачы- 
наюць гаварыць. Мы расказалі ім, хто мы такія і 
куды ідзём. Завялі яны нас далей у лес, а там вы- 
капаныя зямлянкі, шалашы. Гэта мы прыйшлі да 
партызан. Доўга былі мы разам з імі. Потым жан- 
чын і дзяцей адправілі ў вёску, а мужчыны заста- 
ліся ў лесе. ІКанчыны часта прыходзілі ў леса 
прыносілі розныя весткі і што-небудзь з ежы. А Я 
быў у партызанах да канца вайны. 


КУЛІНІН ВОСТРАЎ 


За рэчкай Бярэзінай, дзе вёска Бабцы, сярод 
топкіх балот ёсць востраў, доўгі, прыгожы. Сака- 
вітыя травы растуць на ім. Як бы ратуючыся ад 
гібельнай багны, узбеглі на яго тонкія беластволь- 
ныя бярозкі. Пасярод вострава, хаваючыся ў гу- 
стых травах, стаіць магіла- грудок зямлі, зарос- 
лы травой і клапатліва абнесены загарадкай. З гэ- 
тай магілай і з гэтым востравам звязана трагедыя 
адной сям'і, трагедыя вёскі Бабцы. 

Гэта было ў гады Вялікай Айчыннай вайны. 
Азвярэлыя фашысты забівалі цэлыя сем'і. Шмат 
людзей, як толькі быў створаны партызанскі 
атрад, уступілі ў яго. Уступілі ў атрад і два сыны 
Куліны Андрэеўны Герасімёнак-- Ваня і Міця, 
маладыя васемнаццацігадовыя хлопцы. Аднойчы 
ім і яшчэ аднаму хлапцу далі заданне--спаліць 
мост. Бензіну не было, трэба было нанасіць сало- 
мы, а ўжо потым запаліць яе. Мост вельмі пільна 
ахоўваўся. Хлапцы нанасілі саломы і падпалілі яе, 

але самі ўцячы не паспелі, іх злавілі фашысты. 
Мост усё ж згарэў. Міцю павесілі адразу, тут жа, 
ля моста, на слупу. Ваню тры дні яшчэ катавалі, 
дапытваліся, дзе знаходзяцца партызаны і іншае. 
Ваня маўчаў, з яго вуснаў ворагі не пачулі ні слова. 
Нарэшце Ваню павесілі. Шмат дзён віселі пасіне- 
лыя трупы- немцы не дазвалялі хаваць іх. Шмат 
слёз праліла маці, выцвілі яе вочы, пасівелі вала- 
сы, яна вымушана была глядзець на мёртвых сва- 
іх сыноў. Аднойчы ноччу вяскоўцы сабраліся і ці- 
хенька прабраліся к масту, пад страхам смерці 
знялі са слупоў мёртвых хлапцоў і пахавалі. 

Пачалі актыўна дзейнічаць партызаны. Немцы 
зусім разлютаваліся, і вяскоўцы ўсе як адзін уцяк- 
лі на востраў, за Бярэзіну. Летам сюды немцы не 
маглі дабрацца, і тут было бяспечна. Але немцы, 
раз'юшаныя, зрабілі блакаду, яны стралялі па во- 
страву з кулямётаў і мінамётаў. І вось аднойчы, 
калі Куліна з дзецьмі (а іх было пяцёра) варылі 
каля кастра есці, варожы снарад усё-ткі дацэліў -- 
ён папаў прама ў кацёл. Забіла ўсіх, хто стаяў ля 
катла, загінула ўся сям'я Герасімёнкаў. 

...Іх пахавалі ўсіх у адной магіле, тут жа на во- 
страве. З той пары і стаў востраў называцца Ку- 
лініным. 


ТАЕ БЫЛО 


Мой муж быў у парцізанах. А ў нас было двое 
дзяцей. Ён быў у Асаўцы ў атрадзе, дык забраў і 
мяне з дзецьмі туды. І мы там пабылі трохі ў вёс- 
цы, і там было спакайней. Пасля там сталі насту- 
паць немцы. Етыя атрады пайшлі ў балата. Ужэ й 
нам месца ў вёсцы не було. Мне зрабіў ён шалаш 
у лесе ў Асаўцы, і я з дзецьмі була ў шалашы. 

Патом яны сталі лавіць. Мяне з дзецьмі ў час 
ночы ў лесе ўлавілі тамака і мяне крэпка збілі. 
Папрывешвала я дзеці на плечы, і я не магла ісці. 
Яны йшчэ ў дабавак далі ў рукі карову маю весці. 
Я колькі магла, столькі ішла. Патом упала і па- 
скідала з плеч дзеці. Ён мяне ляжачую прыкладам. 
І хлопца насакамі збіў. Сёмку. А патом я ўстала, 
ачуняла. Яны загналі нас у Крываль. Мы ў Крыва- 
лі аддыхнулі. З Крываля нас загналі ў Любань. 
Загналі ў Любань і заперлі ў хлеў. У хляве і пе- 

раначавалі. Мы думалі, нас там спаляць. Ак нас 
забралі і загналі ў Старыя Дарогі ў лагер. У лаге- 
ры мы былі два тыдні з дзецьмі. Патом нас уга- 
варвалі: «Аддайце дзеці дабравольна. А вас мы 
будом сматрэць, вы будзеце работаць. Мы вашыя 
дзеці будом гадаваць. Як вы вернецеся, вашыя дзе- 
ці вам аддадзім». Так што ж ето?! Дзіця не тавар. 
Мы не сагласіліся аддаваць. Дык яны тады вывелі 
нас на двор, а дзеці пакінулі ў лагеры. Патом нас 
загналі ў падвал і не выпусцілі, пакуль пагрузілі 
дзеці на машыны. Мы ў тым падвале... дзве тро- 
нулася с ума вабшчэ, а мы рвалі валасы, біліся 
адна аб адну. Усе былі не пры сваём уме. Патом 
нас выпусцілі. Мы ў лагер увайшлі. Нашых дзя- 
цей ужо ў лагеры не було. Увязлі. 

Тады яны за нас і пагрузілі ў вагоны. На ваго- 
нах напісалі: «Парцізаны». І забілі вокны калю- 
чым дротам і дзверы замкнулі. І нас везлі пятнац- 
цацера сутак. Загоняць у тупік, пастаім у тупіку-- 
пуць разбамбяць, везці няма кудэю. І за пятнац- 
цаць сутак нам усяго тры разы кідалі ў акно па 
тры буханкі хлеба. Хто мог устаць, узяў і з'еў. 
А хто не мог і не кратаўся. Так, апухшы, і ляжаў. 
Толькі, як пойдзе дождж, так нітачку зачэпім на 
дзверы і на язык, каб капля вады папала на язык. 
Каб напітацца хоць вадою. 

Тады нас хацелі ссадзіць у Бельгіі. Бельгія была 
разбіта. Так яны нас завезлі ва Хранцыю. Ва Хран- 
цыі, праўда, мы пабылі месяцы два. Як завезлі 
нас ва Хранцыю, мы вылазілі з вагонаў. Але не 
маглі павылазіць: мы булі папухшыя, сташчоныя. 
Па нас поўзалі вошы. Не маглі глядзець дажа. 
Аграбалі жменямі з сябе. Тады яны нас параздзя- 
валі, як маці радзіла, загналі за калючы дрот на 
мураву. Там мы пасядзелі. І яны нас голых пагна- 
лі ў дзезінфекцыю. Там пражарылі нас, пазмазва- 
лі, - чорт іх ведае, чым яны мазалі. Тады пусцілі 
нас у барак. Наслалі сена. На голом сене мы пабу- 
лі суткі. Патом вошы ап'яць- таксама як ішлі, так 
ідуць. Яны баяліса к нам прыступіцца. Дык ап'яць 
за нас і ў дзезінфекцыю. Тады нас пусцілі ў другі 
барак. Далі нам па адзеялу. Мы тыя адзеялы па- 
рвалі, пашылі сабе-- хто юбку, хто кофткУ. Яны 
нас сталі біць: «Нашто парвалі адзеялы?» 

Патом, як угледзелі нас французы, што мы та- 
кія абарваныя да такія змучаныя, дак яны нам 

неслі есці хто што мог. Палучалі яду на картачку, 
самі не елі, а нам кідалі за той калючы дрот. Таг- 
ды яны ім сказалі: «Гэта такія ж бандзіты, як вы, 
дак нясеце есці, а мы ні будам ім варыць». Дак 
яны, французы тыя, ужэ нас і адзелі, і пакармілі, 
і мы трохі пакрапчалі. І скора б нас ужо занялі 
амерыканцы. Мы недалёка булі ад мора. Мы чулі 
ўжэ і стрэл. А яны- за нас, узялі, забралі і павез- 
лі ў Германію. І ўсадзілі ў шахты на поўны год. 
Мы не бачылі поўны год, які быў белы свет. 

Пяць кіламетраў нас пяшака гналі сюды і туды. 
Прыгоняць у лагер нас, замкнуць, дротам закру- 
цяць. Самалёты бамб'яць, і снарады рвуцца. І мы 
пападаем з тых нараў далоў і нічога не знаем, хто 
і што. Тады нас вывезлі з тых шахтаў, а патом 
ап'яць у шахты- у другія. І поўны год мы ўжо 
гаравалі ў шахтах. А ў шахты як нас туды ўпусці- 
лі, дак яны булі во такія пячурачкі. А патом, як 
разрабілі тыя шахты, дак куды ні зірні- вуліца, 
як у якой Маскве ці Мінску: туды і сюды. Элекі- 
рычныя лямпы гараць і трубы етык агравацель- 
ныя. У іх там і кантора, і яны самі туды прыбяга- 
лі, хаваліся ад бомбаў. 

А патом ужо, як сталі адступаць, дак выпускалі 
нас наверх, рабілі поезду ўход у шахты. Вельмі 
ўжо было страшна, як адступалі. Бягуць--той ту- 
ды, а той туды. Да етыя шапкі з кукардамі страш- 
ныя. Дак сарве з галавы, да кіне, да аруж'е кіне. 
Адзін з адным сварацца да бягуць- той туды, а 
той туды, не ведаюць куды. Адзін бяжыць к рус- 
кай граніцы, а другі--к амерыканскай. І так во 
снавалі. Нас загналі ў лагер--у той самы, дзе мы 
булі. Ужо хацелі пагнаць рыць акопы к рускай 
граніцы. А буў з намі ў шахтах немец, на шэсць 
год асуджаны, буў харошы чалавек. І ён гаворыць: 
Я, гаворыць, суджоны, і я вам буду гаварыць 
праўду. І ён сказаў, што будзе ў дзевяць часоў 
вечара ісці хронт сюдэю. І вы, кажа, так рабеце, 
каб вас да дзевяці часоў вечара адсюль не выгналі. 
Бо як выганяць, пагрузяць на машыны і вас там, 
на акопах, усіх паб'юць». Мы так і зрабілі. Хто 
рубашку намачыў, мые, хто боты пахаваў, хто га- 
лаву звязаў. Нас да дзевяці часоў не выгналі. Па- 
том стало ўжэ дзевяць часоў, нас сабралі, па тры 
паставілі ісці. І тут ужо на дарозе нас застаў 
хронт. 

шанаванні 


Хронт нас разбіў. Мы ўцяклі па аднаму хто 
куды ў лес. І сядзелі да паўночы дзе хто. Патом 
стала страшна. І рвалася пуць, замініраваная. 
Крычалі, бегалі, гукалі. Сядзім мы па адной у ле- 
се. Як жа ж було страшна! Але ж дзе дзенешся? 
Патом я думаю: «Няўжо ж усе ўцяклі? Куды? 
Няўжо ік тут няма нікога? Дай свісну. Ужо ж мне 
ўсё роўна смерць. Я ўжо ўсё адно адсюль жывая 
дадому не пападу і не выйду». Я свіснула. Не чу- 
ваць нікога. Я другі раз. Нехта адсвіснуўся. Я га- 
вару: «Хто такі? Ідзі сюды». Мне ўжо ўсё адно, 
думаю. Ажно такая самая, як і я, што ўцякла. 
Прышла. Мы паабшчаперваліся, давай цалавацца, 
што хаця мы ўдвох. Вот мы даждалі дня. Патом 
як стаў бой ізноў, як стаў бой- дак пассякала на- 
ват пянёчкі. Мы ляжалі ўжо на голай зямлі. То 
пулі, то снарад ляціць-- дак падскочым ад зямлі і 
зноў. Паглохнем і ні ведаем, ці мы жывыя, ці не. 

Тады мы вышлі на дарогу. Давай, кажу, хадзем 
куды-нібудзь, мо найдом сяло якое, мо што. Усё 
роўна ўжо нам прыйшло так, што дальш некуды. 
У чужым лесе, у чужых такіх зубах. Прыходзім 
мы ў сяло. А ўжо ідуць амерыканцы: заняла Аме- 
рыка. Ідуць, страляюць. Яны ўжо аб'яўлялі рань. 
шэй, што, хто ў лесе--выхадзеце. Бо калі знай- 
дом у лесе, будам убіваць. Мы бачым, што яны нас 
пастраляюць. Мы рукі ўгору: свае. Яны нас пусці- 
лі ў сяло. Прыйшлі мы ў сяло, бачым, што не нем- 
цы. Не такія. А яны сядзяць у дамах і глядзяць 
на нас. І пытаюцца: 

--. Што за вы? 

Мы гаворым, што мы папалі ў плен, што ад нас 
пааднімалі дзеці. 

-- А што яны ў вас дзелалі? --пытаюць. 

Так мы гаворым: 

--- Палілі, вешалі, тапілі, калолі. Што хацелі, 
тое з намі рабілі. А нас загналі сюды, і мы не 
знаем ужо цяпер, як нам дабрацца дадому. Хочам 
дадому, а як дабрацца, дак не ведаем. 

-- Цяпер добра, -- кажуць, --паначуйце ў нас, 
мы вас пакормім і спаць паложым. 

Яны нам наварылі макарону з мясам, праўда. 
Мы паелі і паляжалі трохі. А патом трэба ж ухо- 
дзіць. Хто яго знае, хто ён такі--гэты, што з намі 
заняўся. Як мы палегчы, так ён: «Аф штэйн», як 

мы паўстаём, дык ён: «Аллес шляхен» па-нямец- 
ку. А ці ён немец, а ці ён амерыканец? А долі ня- 
хай ён не ведае! І етак нас мучыў да самага дня. 
Тады вывідняла, аб'яўляе: 

--- Бабкі, ухадзеце. Мы б вас яшчэ рады пакар- 
міць, але сюдэю ісцімуць адступальныя баі. Мы 
вас не зможам тут дзяржаць. 

-- А куды ж ісці, пытаем, а што рабіць? 

-- А куды хочаце. 

Выйшлі мы за тое сяло, а там пабіты народ, па: 
бітыя коні, каровы. Мы ішлі па костачкі па кры: 
ві, пазапяклася. Мы не маглі ісці. Пазакрывалі 
платкамі вочы. Павыходзілі на дарогу і пападалі 
без духу. Паляжалі. Куды ж нам цяпер падацца? 
Едзе машына. 

г. Каласочэк, галубочэк, мо ты знаеш, дзе які 
лагер, дзе людзей збіраюць такіх. Забяры, завязі 
нас. 

--- Бабкі, знаю, але мне некалі. Мне нада 
ехаць за сваім дзелам. 

Мы сталі ў рукі, ногі цалаваць. Ён нас падвёз. 
Прывёз нас к лагеру. А там ля таго лагера!.. Ла” 
гер на пятнаццаць кілометраў, і на пятнаццаць кіло- 
метраў будзе за лагерам народу! А што рабіць? Мы 
столькі ўжо сташчалі з голаду. Як нам папітацца, 
пака нас прыпішуць да палучыш паёк? Тады неяк 
папала: якраз нас первых і прыпісалі. 

А тады ўжэ була ўборка, і ўжэ мы булі на па- 
лявых работах. Мы ўжо ўбіралі ўражай. Мяне 
ўжо паставілі на кухню. Я была поварам. Мне ўжэ 
було харашо. Ну, аднак, усё роўна душа балела: 
дзе мае дзеці, дзе мая сям'я? Як я дадому даб'ю- 
са? Я і не думала, што буду дома. Патом нас з 
тых палявых работ адвезлі машынамі к польскай 
граніцы. З польскае граніцы мы ўжэ дабіліся, як 
хто сумеў, дадому. 

Прыехала я дадому. Дома нікога няма. Старуш- 
ка-маць сядзела ў пагрэбчыку, сагнуўшыся, дзе 
картошка була. Прыйшла я. Што рабіць, за што 
ўзяцца? Ні хаты, нічога. Я пайшла ў распалком. 
Мне ў распалкоме далі на пару дзён каня і чала- 
века ў падмогу. Перавезлі стопачку з лесу абсма- 
леную, і я збудавала катку, і цяпер я ў етай хатцы 
жыву. А мужыка ўбілі. Не даждаў дзве нядзелеч- 
кі, як прышлі красныя. От я што знаю, ішто магу 
расказаць вам. 

ЯК Я ПАРТЫЗАНАЎ ВЫРАТАВАЛА 


Была я ў хаце. Ну, тады вышла на вуліцу. Ба- 
чу, што людзі бягуць. Гэта яны ўцякалі ад немцаў. 
Два парцізаны беглі апошнія. Паліцаі выставілі 
палямёт. Я к бачу, што скора застрэляць. Ухва- 
ціла за палямёт вот так во і гавару: «Гэта ж мае 
дзеці пабеглі. Не страляйце!» Дак адзін з вінтоў- 
кай ка мне, а другі гаворыць: «Не нада біць!» Бо 
ён быў з Гасцін, дак пазнаў мяне. Ну, той і ні 
стаў біць. Дай гаворыць: «Вонь мы парцізан 
пабілі». 

Пакуль я прасіла, тыя два парцізаны дабеглі да 
хлеўчука, - стаяць там. Бачаць, што паліцаі тут 
са мною затрымаліся, дак яны скінулі свае ка- 
жушкі дый у лес. Паліцаі пабеглі. Ажно не пар- 
цізан, а тыя кажухі пабралі. Як пайшлі яны па 
тыя кажухі, то я думаю, што ўжо і не просцяць 
мне. Дык я тым бокам паўз хаты пабегла дадому. 
Ужэ не бачыла, як яны пашлі з вёскі. Кароў тады 
з сяла пагналі. А людзі паўцякалі, чалавек пяць- 
дзесят. Самая задняя была Алеся. Дык яны б яе 
і мужчын пабілі б, каб я не схапіла палямёт. 


МУЖНАСЦЬ МАЦІ 


Было гэта ў час Вялікай Айчыннай вайны ў 
вёсцы Чарняны Мядзельскага раёна. Жыла там 
сям'я Лашукоў: бацька з маткай і чатыры сыны 
Антось, Паўла, Міцька і Лёнька. Паўла пайшоў у 
парцізаны, а астальныя былі дома. 

У 1943 годзе немцы рашылі знішчыць парцізан 
і ўсё насяленне бліжэйшых вёсак. Лашукова сям'я 
пераехала ў вёску Будзева да родзічаў. А ў хуі- 
кім часе нямецкая блакада прыйшла і ў вёску Бу- 
дзева. Усю маладзёж сталі забіраць у Германію. 
Дваіх сыноў Лашуковых -- Антона і Міцьку--за- 
бралі немцы і правялі ў Паставы. Але нашоўся 
здраднік і сказаў немцам, што гэта хлопцы з пар- 
цізанскай сям'і. Здраднік Антося пазнаў добра, а 
Міцьку--не. Дайшла вестка да бацькоў, што Анто- 
ся забралі ў гестапа. Бацькі паехалі з меншым 
Лёнькам выручаць сына з гестапа. Прыехалі ў Па- 
ставы ў гестапа і сталі дапытвацца ў немцаў, за 

што пасадзілі сына. Даведаўшыся, што перад імі 
сям'я Лашукоў, сям'ю таксама затрымалі. 

Сталі вясці дапрос: дзе іх сыны Паўла і Міцька. 
Збітую маці прывялі на пункт, каб паказала сыноў. 
Маці падвялі да Міцькі. 

--- Гэта твой сын? 

-- “Не. 

Маці «не прызнала» сына. Сын не падаў віду, 
што пазнаў сваю маці. На вачах у меншага сына 
Лёнькі расстралялі бацькоў і брата Антося. Міць- 
ку і Лёньку павязлі ў Германію. Паўла прадаўжаў 
барацьбу ў парцізанах. 

Толькі пасля вайны сустрэліся браты ў вёсцы 
Будзева ў родзічаў. Зараз браты жывуць у розных 
кутках Беларусі. 


ПРА НАСТАЎНІКА ПАТРЫЁТА 


Да вайны ў нашай вёсцы была пачатковая шко- 
ла. Дырэктарам яе быў камуніст Мрочык Аляк- 
сандр Іванавіч. Калі пачалася вайна, Аляксандр 
Іванавіч застаўся ў вёсцы. Была ў яго жонка Соф'я 
Іванаўна і трое малых дзяцей. На школьным ага- 
родзе быў калодзеж, і туды Мрочык схаваў радыё- 
прыёмнік, па якім слухаў і перадаваў аднавяскоў- 
цам навіны. 

Праз нейкі час нехта перадаў немцам, што ў 
Мрочыка ёсць зброя і радыёпрыёмнік. І вось ад- 
нойчы раніцай у хату Аляксандра Іванавіча ўварва- 
ліся немцы і зрабілі вобыск, але не знайшоўшы ні- 
чога, збілі Мрочыка і выйшлі з хаты. 

Аляксандр Іванавіч працягваў слухаць навіны 1 
расказваць пра становішча на фронце. Праз нека- 
торы час немцы ізноў прыйшлі ў вёску і забралі 
Аляксандра Іванавіча і павезлі ў вёску Рудня. 
У Рудні на ўскраіне вёскі Мрочык убачыў гурт 
людзей. І вось адзін з немцаў даў рыдлёўку Аляк- 
сандру Іванавічу і загадаў яму капаць яму. І тут 
Аляксандр Іванавіч усё зразумеў, што жыве ён 
апошнія хвіліны. 

Калі яма была выкапана, немец зачытаў загад, 
і Аляксандра Іванавіча расстралялі. Людзі загала- 
сілі, і іх немцы разагналі. 

Праз некалькі гадоў пасля вайны Аляксандра 
Іванавіча перавезлі і пахавалі ў маладым бярэзні- 
ку ў вёсцы Задомля каля школы на беразе возера. 
Калі ехаць па Маскоўскай шашы і павярнуць на- 
лева каля Кургана Славы, дык здалёк бачны абе- 
ліск у бярэзніку. Тут пахаваны Аляксандр Івана- 
віч Мрочык, наш аднавясковец, камуніст, былы 
дырэктар школы. Тут разам з ім захавана і яго 
жонка, якая загінула ў Бранскім лесе і знойдзена 
толькі год назад чырвонымі следапытамі. А пры 
ўваходзе ў двор школы стаяць дзве стройныя бя- 
розкі з таблічкамі на памяць людзям пра тых, хто 
загінуў за наша шчаслівае жыццё. 


А БЫЛО ГЭТА ТАЕ... 


Аставіла я дзяцей дома, а сама пайшла ў дру- 
гую вёску, думала, можа што знайду -- адзення яко- 
га ці з яды што-небудзь. Вяртаюся я дамоў ужо, 
сустракае мяне адна жанчына і кажа, што спалілі 
нашу вёску і разам усіх, хто там быў... 

А было гэта так. 

Панаехалі немцы. Сагналі ўсю дзярэўню- з ма- 
лога да вялікага. Жанчын з дзецьмі на адзін бок, 
дзевак і мужчын, якія былі, на другі. Людзі дума- 
лі, што ў Германію. Дзеўкі чужых дзяцей пачалі 
хапаць. 

Дванаццаць дзяўчат забралі, давезлі да Чэрве- 
ня, а там, казалі людзі, расстралялі. Мужчын 
і баб некаторых паставілі ля канюшні і расстралялі 
ў спіну. А баб і дзяцей сагналі ў канюшню, дзве- 
ры закрылі, аблілі бензінам і падпалілі. 

Тады ўжо, як раскапвалі, дык- адзін пад адным 
ляжалі. Гэта ж балела так, дык, відаць, хаваліся. 
Дзвесце сорак сем чалавек загінула. Пасля ўжо 
сваякі і хто ўратаваўся шукалі сваіх. Дык хто ніц 
ляжаў, таго можна было пазнаць. Відаць, ад сы- 
расці, --у некаторых пашпарты захаваліся, хто па 
адзежы пазнаваў. У каго валасы ў косы былі за- 
плецены, дык поўнасцю не згарэлі. Так яно ўжо 
ўсё кругом абгарэла, а косы засталіся. Адзін 
дзядзька падкапаўся пад зруб. Дык палавіна яго ў 
будынку і згарэла, не паспеў вылезці ўвесь на ву- 
ліцу. 

Заходзілі і падпальвалі кожную хату. А што 
ўжо так не спалілі, дык з трасіруюшчых пуль. Усё 
начыста згарэла. Адна хата толькі засталася, бо на 
вотшыбе стаяла. 

Адна жанчына ўцякла- праз акно вылезла. 
А немцы ў дыме яе і не ўбачылі. 

І яшчэ. Зайшлі немцы ў адну хату. А там была 
бабка старэнькая, хлопчык гадоў чатырнаццаці і 
дзевачка ў калысачцы яшчэ. Бабка не захацела 
выходзіць з хаты, як яны пачалі выганяць. Тады 
немцы падпалілі сяннік і пачалі іх у хаце стра- 
ляць. Бабка дзевачку накрыла ўжо сабой. Але і яе 
толькі ранілі, і хлопчыка таго. Вот яна і засталася 
жыць. І хлопчык той жыў, але галава была ў яго 
на бок скрыўлена. 

А ў адной жанчыны было пяць хлопчыкаў. Як 
паставілі іх у шарэнгу, маці пачала галасіць: 
«А што гэта будзе, нас жа заб'юць». А немец ад- 
разу па ёй вочарадзь з аўтамата. Тры хлопчыкі 
пабеглі. Аднаго забілі, адзін уцёк, а трэцяга ранілі. 
Пуля праз вока выйшла. Так і цяпер жыве. А ў:ко 
маці і двух большых забілі. 

Там цяпер памятнік стаіць у вёсцы: маці з мёрт- 
вай дзяўчынкай на руках. 


ПОДЗВІГ МАРКАВА 


Жыў я тады недалёка ад Свіра. Прыйшлі нем- 
цы. Галоўным камендантам на Лынтупшчыне быў 
нейкі Бэк. Аднаго разу прыехалі паліцэйскія і ска- 
залі, каб усе тыя, хто маіць каня, ехалі заўтра ў 
Лынтупы. Сам Бэк будзіць адбіраць коней у абоз. 
Паехаў і я на сваім кані. Многа сабралася нас на 
пляцы ў Лынтупах, чакаем Бэка. Так прачакалі 
мы чуць не да вечара, як нам аддалі прыказ ехаць 
дамоў. 

Назаўтра чуім, што забілі Бэка па дарозе са 
Свінцян у Лынтупы. У лесе недалёка ад Шудаўцаў 
яго перанялі партызаны і забілі. Разам з Бэкам 
ехала сакратарка. Яна была з нашай вёскі, служы- 
ла ў немцаў і была сувязной. Яна была звязана з 
партызанамі брыгады Варашылава, якой каманда- 
ваў Маркаў. Сакратарка знала, што іх пярэймуць 
партызаны. Калі машына з Бэкам уехала ў лес, на 

дарогу выйшаў добра адзеты малады чалавек. Гэта 
быў Маркаў. Ён падняў руку, а сакратарка і ка- 
жыць: «Трэба ўзяць, добры хлопец». Калі машына 
прытармазіла, Маркаў выстраліў у Бэка, а сакра- 
тарка ў шафёра. Пасля гэтага сакратарка пайшла ў 
партызаны-- у брыгаду Маркава. 


ПРА БРАТА- ПАРТЫЗАНА 


Быў у мяне яшчэ брат Яўхім. Дык яго павесілі 
немцы. Ён быў у партызанскім атрадзе каля Пры- 
пяці. Там было цяжка ваяваць: дарога жалезная і 
рака побач. Яўхім хадзіў на заданне ў Гродна. 
Чаго--я не ведаю. Прыйшоў дамоў з задання, не- 
хта ўбачыў і прадаў яго. 

Зіма была, мароз страшны. Лёг ён аддыхнуць і 
не знаў, што пра яго ўжо ведаюць немцы. Ён ля- 
жаў на ложку, а жонка каля печы стаяла. Захо- 
дзіць паліцай і пытае гарэлкі. Мы сказалі: «Няма 
гарэлкі». І тут ён прыкладам жонцы па галаве-і 
паставіў яе к сцяне вачмі. А дзевачку як кінуў аб 
печ, дык і цяпер горбік астаўся на спіне, як ка- 
мень. А Яўхіма адразу ж схвацілі. Босага выгналі 
з хаты, на такі мароз. Кінулі ў крытую машыну і 
павезлі. У Гарадзішча завезлі і там доўга мучылі. 
А пасля павесілі. Назалі, што паліцаі стаялі не- 
калькі дзён ля вісельні- каб не знялі яго. Каб 
усе глядзелі і ім страшна было. 


ЯК НАШЫ ВЯРНУЛІСЯ 


Дык ты кажаш, цікава вам ведаць, як і што 
тады было? Ну, дык слухай жа, нябожа... 

Цяжка нам было пад немцам. Усё, бывала, па- 
забіраюць: і курыцу дзе якую знойдуць, і яЯЙЦЫ, ДЫ 
ўсё на свеце да сябе валаклі. А мы от так і жылі: 
дзе трохі ў лесе што вырвеш, дзе ў гародзе што 
вырасціш. Так і жылі. А недалёка, у барысаўскім 
лесе, парцізаны стаялі. Бывала, ужэ як трохі паці- 
шэе з тым немцам, то прыходзілі і да нас. Вясё- 
лыя такія хлопцы. Кажуць бывала: «Пацярпіце, 
хутка ім канец будзе!» А мы і чакалі, 

Як адзін раз сядзелі мы пад хатай, пад вечар 
так ужо было, прыходзяць два такія ваенныя. Па- 
чалі пытаць, як і што. Мы ім расказваем, а самі 
думаем: «А можа гэта немцы пераадзетыя?» Яны 
распыталі ў нас усё ды кажуць: «Не бойцесь, заўл- 
ра ўжо ў вас немцаў не будзет». І пайшлі. Як ра- 
ніцой я чую: нешта грукае і грукае. А мае ж вы 
міленькія, ды гэта ўжэ пачалося наступленне. 
А немцы на машынах, на матацыклах, пяшком, хто 
як бягуць во з Хамічоў, Стральцоў. А потым як 
пачалі снарады біць і ўсё ляцяць і ляцяць. І дых- 
нуць таму немцу не даюць. Выбегла гэта я з хаты 
за нечым, а тут Верушка ідзе (ну ты ж ведаеш яе, 
якая яна разумная баба) ды і кажа мне: «Гэта ўжэ 
«кацюшы» б'юць. От каб, здаецца, да гэтых «ка- 
цюшаў» ды яшчэ «ванюшы», дык той вайне адразу 
канец быў бы!» 

А з Лунны ўжэ немцы пачалі біць (там гарнізон 
іхні быў). Але позна ўжэ было, нашы ў Марцінаў- 
цы ўвайшлі. Ах, і радасці ж было! І абдымалі мы 
іх, і цалавалі. Пра сваіх пыталіся, мо хто бачыў, 
мо хто што чуў. 

А мой вот і не вярнуўся, пакінуў во мяне з ча- 
тырма дзецьмі... Вот усё і плачу... Эх, усім даста- 
лося. Я помню, ужэ як пагналі немцаў нашы далей, 
на Ваўкавыск, пайшлі мы на гару Суцькаву, там 
лес трохі быў. Бачым: ляжыць адзін забіты наш 
хлопец, ды такі ж ён малады, ды такі ж ён харо- 
шы! А яго ж яго маці не даждалася, а нявеста яго 
не прыждала... І цяпер не магу без слёз успомніць. 
Пахавалі мы яго, во там і зорачка на яго магіле... 


ВЫРАСТАЛІ ў ЗЯМЛЯНКАХ 


Калі пачалася вайна, то неяк адразу ж самалёты 
скінулі парцізан. Шэсцера іх было. Ноччу стука- 
юць к нам у хату. А мы жылі на краю сяла. Адзін 
з іх быў брат дваюрадны маёй маці. Пытаюцца Ў 
нас, ці ёсць у вёсцы немцы. А ў нашай вёсцы ста- 
яў гарнізон. Толькі адны паліцэйскія былі ў гар- 
нізоне. Вот яны ноччу іх усіх і перабілі. А пасля 
як наляцелі карнікі! Маладзёж у лес уцякла, а ўсіх 
старыкоў і дзяцей сагналі на плошчу, кулямётаў 
наставілі шчыльненька-шчыльненька, адзін паўз 

аднаго, і пачалі шукаць у вёсцы. Усё шомпаламі 
перапаролі. Не дай бог, знайшлі б дзе пісталет ці 
вінтоўку, ці патрон, то б усіх там і перастралялі. 
Але нічога не знайшлі. 

Пасля яшчэ колькі разоў наляталі карнікі. 
Бацька наш быў ужо ў партызанах. І нас забраў 
у лес, бо немцы сям'ю перастралялі б. Жылі тры 
гады ў лесе ў зямлянках. А есці ж хацелася!.. Як 
хацелася есці!.. 

А блакада!.. Бацька нас пад кустамі ядлоўцу за- 
хавае, мы палягаем, а ён на густую сасну залезе 
і глядзіць, ці ідуць немцы. А немцы з сабакамі 
ідуць. Але не спускалі сабак. Добра, што не спу- 
скалі сабак, а то тыя сабакі паразрывалі б дзяцей. 
Немцы пазавязваюць хусткі і ідуць. А некаторыя 
па-руску гаварыць умелі. Дык ідуць і крычаць на 
ўвесь лес: «Наталля! Ганна! Юля! Выходзьце! 
Немцы ўжо пайшлі!» А мы сядзім, як мёртвыя. 
Бацька бачыць усё, што немцы ідуць. Свісне нам, 
каб мы толькі сядзелі і не вылазілі. Вот так тры 
нядзелі была блакада і мы тры нядзелі сядзелі, не 
вылазілі. 

У цёткі адной сямёра дзяцей было. Трое боль- 
шых былі ў парцізанах. Немцы і злавілі іх у лесе 
трох. Вядуць па вёсцы. Усе людзі стаяць, пагля- 
даюць. І радзіцелі іхнія стаяць. Немцы пытаюцца, 
ці знае іх хто. Яны не прызналіся, што з нашай 
вёскі і што іх тут маці, бацька, сёстры стаяць. 
А яны тожа не прызналіся. А назаўтра іх усіх тра- 
іх і павесілі на плошчы. 

Пасля вайны засталіся мы паміж небам і зям- 
лёю. Вёска ўся спалена. Бацька пайшоў на фронт. 
Маці яго праводзіла. Ішлі праз лес. А ў лесе нем- 
цы яшчэ засталіся. Вось яны і пачалі перастрэлку. 
І маму нашу там і забілі. А пасля і бацьку ўбілі 
на фронце ў Польшчы. Засталіся мы ўтрох між не- 
бам і зямлёю. Зрабілі зямлянку. Шэсць гадочкаў 
жылі ў ёй. Вясной вады нойдзе пашці поўная зям- 
лянка. Мы дошкі пакладзём ды па дошках і хо- 
дзім. На печ пазалазім і спім там. А есці ж хаце- 
лася! Як хацелася есці тады!.. 


ПРА ВАЎКОЎ 


Пасля вайны ваўкі дзяцей хапалі. Сядзелі дзеці 
на ўзмежку гарода, ля лесу і гулялі. Цераз плот 

прыбег воўк, ухапіў дзевачку--і ў лес. Нарабілі 
крыку, сабраліся мужчыны, і я з імі пайшла. Бя- 
жым мы за ваўком, а дзе ж ты ўслед паспееш. 
Глядзім: сарафанчык. А гэта воўк яе раздзеў і са- 
рафанчык з нямецкай палаткі ў гразь утаптаў, а 
дзевачку далей панёс. Панёс ён яе ў гушчар, най- 
шлі толькі гарлячок. А потым далей пайшлі сляда- 
мі ваўчынымі. Тады найшлі ручку дзевачкі. Дзе- 
вачцы гадоў мо дзевяць было, яна ўжо ў школу 
хадзіла. 

Пасля вайны ваўкі многае хапалі. Я жыла ў зям- 
лянцы ў лясу, і дзеці ў мяне малыя былі. Дык на 
мяне бабы: 

--] Не пакідай дзяцей, бо воўк можа ўхапіць. 

А я і кажу: 

-- У мяне авечкі ёсць, то няхай іх бярэ. 

Дык і ўзяў жа! Гляджу: бягуць толькі дзве. Во 
мне было праішэствіе! Бабы ізноў на мяне: 

-- Во, бач, і ўхапіў воўк авечку, а што каб 
дзіця? 

--. Ой, - кажу, - бабы, у мяне певень ё і куры- 
ца, то няхай лепей іх бярэ. 

Дык ён і пеўня ўзяў! Прыбеглі дзеці: 

-- Ой, мама, воўк пеўня ўхапіў! 

--. Ну,- кажу,- болей воўк нас не кране, мы 
рашчыталісь з ім. 

Мы паабедалі і пайшлі зноў капаць вугаль. 
Прышлі, а Іван і каска: 

--- Глядзі, Саша, певень твой ляжыць ля ямы. 
Пачуў, значыць, воўк, што дзеці галодныя, пашка- 
даваў і аддаў пеўня. 


ДВА «ЎСПАМІНЫ» ДЗЯДЗЬКІ ІЛЛІ 


Ой, мальцы, нікому не было так, як мне. Гэта к, 
помніце, як наляцелі немцы на нас, ну, тады, як 
кароў усіх пазабіралі. Я ж тады выскачыў з хаты 
ды на матацыкл. Еду, еду, а яны, падлы, за мной, 
А ў мяне, ведаю, бензін канчаецца. Ну, і выскачыў 
з пушчанскай дарогі на Лысае поле, дзе цяпер на 
пасту ганяюць, ды тут і заглох. З гарачкі саскочыў 
з матацыкла ды хацеў угрунь бегчы. Не, чую-- 
яны ўжо блізка. Тады я (ня дурны ж во быў)- да 

скірды з саломай! Напіхаў яе ў бак матацыкла, 
падпаліў -- і яшчэ добрых тры кіламетры так гасіў, 
што думаў і шлунні з мяне выскачаць. А каб не 
саабразіў -- дык не сядзеў бы во з вамі. 

А то во яшчэ што было. Тожа- наехалі немцы. 
Кажуць, у паліцыю будуць сіллю гнаць. Куды, ду- 
маю, мне дзявацца? Я на рэчку. А дзела зімой 
было. Гляджу- палонка, дзе Юлька мая транты 
мыла. Ну, я і ўскочыў у яе. Вады мне там трохі 
больш за пуп. Прысеў, саломіну ў рот, каб ды- 
хаць, і сяджу. І што вы думаеце? Пакуль гэтыя 
сволачы па хутару ездзілі, зацягнулася палонка 
лёдам. Паехалі немцы- чую, шукаюць мяне баць- 
ка з маткай, Юлька крычыць: «Ілля, Ілля, дзе ты, 
каб ты аглох!» А я ўсё чую, а крыкнуць не магу. 
І прасядзеў жа я, мальцы, усю ноч у рэчцы. 
А рана ішоў Аўхім Іллюшкаў: глядзіць- саломіна 
з лёду тырчыць. Заглянуў у палонку, а лёд чыс- 
ты, відна ўсё--аж вочы ў яго на лоб палезлі. 

Ну, і высеклі лёд, выцягнулі мяне адтуль. Дык 
скажу вам, мальцы, трохі памярзаў. Каб яшчэ 
дзень прасядзеў, наўрад ці гаварыў бы цяпер з 
вамі. 


9 з, 


с 


сараі 


Я 








Прыказкі, прымаўкі, 
прыгаворкі 


жывой гаворцы народа, у яго штодзённай моўнай 
практыцы сустракаецца безліч вобразных, афарыстыч- 
ных, крылатых выразаў, якія або выказваюць нейкую 
закончаную, самастойную і павучальную думку, або 
трапным параўнаннем ці ўдалым намёкам характарызу- 
юць пэўную з'яву, рысу чалавека, узаемаадносіны па- 
між людзьмі, або проста ўпрыгожваюць, ажыўляюць 
гутарку дасціпным каламбурам, нечаканай ігрой слоў, 
да месца падкінутай складнай жартаўлівай заўвагай, 
парадай, пажаданнем. У першым выпадку мы маем 
справу з прыказкамі, у другім--з прымаўкамі, у трэ- 
цім--з прыгаворкамі. Вядома, непераходнай мяжы па- 
між гэтымі відамі народных мудраслоўяў няма, адроз- 
ніць іх адно ад другога часам нялёгка, асабліва- пры- 
маўку ад прыгаворкі. І ўсё-такі адчуваць пэўныя паміж 
імі адрозненні пажадана,- каб яшчэ лепш бачыць воб- 
разна-выяўленчыя магчымасці роднага слова, багацце і 
разнастайнасць спосабаў і прыёмаў мудрай мовы. 
Параўнаем: «Адна пчала многа мёду не наносіць», 
або: «Ідзеш на чужую старану- пільнуйся, каб не было 
сараму». І ў адным і ў другім прыкладзе- думка за- 
кончаная, гучыць як вынашаны вывад, як абагульнен- 
не, як здабытая на аснове багатага жыццёвага вопыту 
мудрасць. І ў абодвух выразах ёсць павучальны сэнс: 
у першым- прыкрыты іншасказаннем, у падтэксце, у 
другім--адкрыты, на паверхні. Гэта- прыказкі. Цяпер 
возьмем два іншыя прыклады: «Ні людзям паказаць, ні 
сабе паглядзець», «Разлічымся на тым свеце вугаль- 
камі». У гэтых выразах самастойнай, закончанай думкі 
няма, няма і павучання. Адчуваецца, што ім не хапае 
кантэксту, з якога яны вырваны, накшталт: «Узялі та- 
кую нявестку, што ні людзям паказаць, ні сабе пагля- 
дзець...» Або: «За доўг не перажывай, разлічымся на 
тым свеце вугалькамі...» Першы выраз трапна, дасціп- 
на характарызуе чалавека, другі- узаемаадносіны па- 
між людзьмі. Гэта- прымаўкі. Нарэшце, два-тры ўзоры 
прыгаворак: «Запалі агонь і паглядзі, ці ў печы га- 
рыць», «Казалі, што папа звязалі, а ён і цяпер развя- 

заны», «Дай табе бог здароўя ў ручкі, у ножкі і яшчэ 

трошкі». Ў першым прыкладзе--звычайны досціп, іра- 

нічны жарт, у другім--складнае, крыху насмешлівае 

перадражніванне, у трэцім-- гэтакае ж складнае, вясё-. 
лае пажаданне. 

Як бачым, пэўныя змястоўна-семантычныя і функ- 
цыянальныя адрозненні паміж прыказкамі, прымаўкамі 
і прыгаворкамі ёсць, аднак хочацца, і гэта будзе спра- 
вядліва, падкрэсліць не іх рознасць, а іх агульнасць, 
тое, што іх радніць і збліжае. А збліжае іх мудрасць, 
афарыстычнасць, дасціпнасць, здольнасць крайне малой 
колькасцю слоў сказаць вельмі многа. Аб'ядноўвае іх 
і вобразна-паэтычная прырода афарыстычнага мыслен- 
ня, і агульны- разлічаны на вусную жывую гутарку, 
на моўны кантакт--рытміка-інтанацыйны тон. 

Прыгаворкамі па сутнасці з'яўляюцца і складныя, 
часам дасціпныя і, як правіла, вобразныя формулы вя- 
сельных зычанняў-пажаданняў. Блізкія да іх гэтаксама 
і выказаныя ў вобразнай форме праклёны і ўстойлівыя 
народныя параўнанні. 

Усе гэтыя трапныя, крылатыя, афарыстычныя выра- 
зы з даўных-давён карысталіся і карыстаюцца ў наро- 
дзе вялікай любоўю. Шчыра кажучы, чалавек працы 
без іх не абыходзіўся і абысціся не можа, як не можа 
перастаць думаць, разважаць, прыкмячаць, параўноў- 
ваць, ацэньваць, як не можа перастаць камунікавацца 
пры дапамозе слова з другімі людзьмі. Вось чаму з 
усіх традыцыйных жанраў вуснапаэтычнай народнай 
творчасці гэты жанр і сёння найбольш жыццяздольны 
і функцыянальна актыўны. Будучыня ў яго, можна 
сказаць, такая ж, як у самой мовы: пакуль будзе жыць 
мова, датуль будуць у ёй нараджацца прыказкі, пры- 
маўкі, прыгаворкі і іншыя вобразныя, паэтычныя муд- 
раслоўі. 


Прыказкі 





Праца і хлеб. 
Б Народны сельскагаспадарчы каляндар 


аб у пашане быць, трэба працу любіць. 

Праца не паганіць чалавека, а корміць, і поіць, 
і вучыць. 

Праца ды рукі- моцныя зарукі. 

Хто робіць, той і мае. 

Найсмачнейшы хлеб ад сваёй працы. 

Хлеб смачны і сыты, калі сваім мазалём дабыты. 

Хлеб не зяць, паглядзяць ды з'ядзяць. 

Праца сама за сябе скажа. 

Добра тады, калі спяваеш ды пра работу не забы- 
ваеш. 

Калі ёсць ахвота, то зладзіцца любая работа. 

Трэба жыць, трэба і працаваць, каб не было ад 
бога грэха, а ад людзей - смеха. 

Калі ёсць работа, то ёсць і турбота. 

Рабоце няма канца. 

Праца майстра баіцца. 

Які майстар, такая і работа. 

Добры певень заўсёды худы. 

Былі б рукі, работа будзе. 

Дзе няма ахвоты, там няма работы. 

Першая работа заўсёды ў печы гарыць. 

Не хочаш мець доўгу-- не спі падоўгу. 

Труд і горы раўнуе. 

Сказана-- не даказана: патрэбна зрабіць. 

Незаробленаму грашу цаны ведаць не будзеш. 

Не працуеш-- не заробіш, не заробіш - не з'ясі і не 
зносіш. 

Без працы не есці куляцы. 

Хлеба не вымаліш, зарабіць трэба. 

Дзе работа, там і густа, а ў лянівым доме пуста. 

Павесіш цэп, прападзе й хлеб. 

Кідай стрэльбу і вуду, то хлеб скажа: «Буду!» 

Калі хочаш хлеба мець, то трэба зямліцы глядзець. 

Дасі зямлі, дык і ад зямлі возьмеш. 

Добра зямлі дасі--добра зямля табе аддасць. 

Хто зямлі дае, таму і зямля дае. 

Калі ёсць гной, то будзе і лой. 

Рана ў поле выяздікай, лепшы будзе ўраджай. 

Глыбей узарэш-- болей збярэш. 

Калі добра ўзарэш, то і ўраджай збярэш. 

Хто тры разы больш поле арэ, той на тры копы 
больш бярэ. 

Лянок не любіць лянот. 

Кінеш у зямлю зерне- паднімеш колас. 

Днём раней пасееш--тыднем раней сажнеш. 

Калі ўрадзіў званец, то хлебу канец. 

Налі хочаш, каб быў ураджай, агратэхніку па- 
важай. 

Як ні ары- абы чорным дагары. 

Дзе многа васількоў, там мала каласкоў. 

Надзейся, нябожа, а сам сей збожжа. 

Закончыш жніво ўпору, будзе што вазіць у камору. 

Калі ўрод, дык і ўмалот. 

Буракі палоць--не языком малоць. 

Прыйдзе пара-- будзе трава. 


Рабі сена, калі зязюлька кукуе- тады кароўка 
есць і смакуе, а наробіш, калі варона крача-- 
тады кароўка есць і плача. 

Касі з машком- не будзеш вясной хадзіць з 


мяшком. 

Касі, каса, пакуль раса. Раса далоў, каса дамоў. 

Калі старанна косяць, то сена зімою не просяць. 

Бусел на балоце -- касец на рабоце. 

Сышла раса- лемантуе каса. 

Дажджом касі пагодай сушы. 

Да паўдня сонца на валах едзе, а з паўдня--на 
кані скача. 

Не рупся вазіць, а рупся касіць. 

Пастух і абмыты, і абсушаны, і пылам пацяру- 
шаны. 

Пастуха і гром абыходзіць. 

Пастуха і маланка шкадуе. 

Карова не кабан: кожны дзень поўны збан. 

Жывёлу гладзь не рукой, а мукой. 

З ляску даждкэшся, а з пяску ніколі, 

Вады --хоць заліся, каменняў -- хоць забіся. 

Калі год сухі--купляй пчолку, калі мокры -- ка- 
роўку. 

Вясной і качка- прачка. 

Вясну хваляць за дажджы і сонца, а лета за стагі 
і вазы. 

Як у маі дождж і гром, то не патрэбен аграном. 

Лета- прыпасіха, зіма-- прыбярыха. 

Не прасі лета доўгага, прасі лета цёплага. 

Калі ўлетку на сонцы не напячэшся, то ўзімку з 
холаду натрасешся. 

У цяньку летам добра- холадна, ды зімой дрэн- 
на- голадна. 

Той розум мае, хто ўлетку сані папраўляе. 

Жыта ў колас-- дзеці ў голас, жыта ў красу --дзе- 
ці ў плясу. 

Калі боб цвіціць і сабака лінаіць, дык і пан хлеба 
не маіць. : 

Летам бочка вады, ложка гразі, восенню ложка ва- 
ды, а бочка гразі. 

Рыхтуйся да восені ранняй ВЯСНОЙ. 

Калі брусніца краснабока, дык і парабак заплю- 
шчыць вока. 

Восень на пярэстым кані едзе. 

Увосень давай карове, што есць, а ўвесну -- што 
ёсць. 

Восенню не ідзе да яйца, а ідзе да селядца. 

Увосень і кабан апаросен. 

Прыйшла восень-- работ восем. 

Як апенькі, то грыбы ўсенькі. 

Снегу навее---хлеба прыбудзе, вада разальецца -- 
сена набярэцца. 

На дварэ лядок, кавалю мядок. 

Зіма з вялікім ротам-- усё паесць. 

На грамніцы вадзіца, то на Юр'я травіца, як на 
Юр'я цвяты, то на Пятра снапы. 

Калі на стрэчанне певень пад страхою нап'ецца, то 
на Юр'я вол травы наесца. 

Хто сее гарох у марцы, той гатуе ў гарцы, а хто Ў 
маі, той у яі. 

Святы Андрэю, я каноплі сею, дай божа знаць, з 
кім век векаваць. 

Да Юр'я трэба карміць усякага дурня. 

Да Юр'я павінна быць сена і ў дурня. 

Мікола- -абгародзіць плот наўкола. 

Прыйшоў Мікола-- сей наўкола. 

На святы Антоній сей авёс для коней, а як удасца, 
дык і прадасца. 

Не сей пшаніцы, калі дзеці ідуць па суніцы, 

Хто не дасее да Івана Багаслова, той не варты бо- 
жага слова. 

Калі конь не вылінаў да Яна, няхай ідзе да дру- 
гога пана. 

Пачынай касіць не з Пятра, а калі вырасце трава. 

Далёка Ілья--пажну яшчэ і Я. 

Пасля Барыса за сяўбу бярыся. 

Макаў налье ў рукаў. 

На прачыстае ў полі чыста. 

На пакровы ў хляве зарыкаюць каровы. 

Ноч не пятровая, а пакровая, нават гультай-лежа- 
бок не раз перавернецца на другі бок. 

Да Дзімітра баба хітра, па Дзімітры -- мужчыны 
хітры. 

Прыйшлі Варвары- ночы адарвалі, а дня прыта- 
чылі. 

Спорны піліпаўскі клубочак, а пятроўскі стажочак. 

Калядкі- добрыя святкі: пад'еў куцці і на палаткі. 

Калі на стале хлеба ні крошкі, то гэта не стол, 
а дошкі. 

Без кавалка хлеба -- кепская бяседа. 

Праца робіць чалавека разумным, а гарэлка-- 
дурным. 

На Пятра--прапякла, на Іллю--цэлу печ наллю. 

Вясновы дзень праляжыш- зімой цэлы месяц па 
пазычках бегаць будзеш. 

Да Міколы няма зімы ніколі. 

Як прыйшоў Мікола-- не пытай ні ў кога, а бяры 
сявеньку ды сей памаленьку. 

Цераз хлеб крошкі не збіраюць. 

Раніцай росна, у полудзень млосна, вечарам кама- 
ры--і рабіць няма калі. 

Нацягні, божа, аблачок, каб аддыхнуў бачок. 


Сацыяльна-грамадскае жыццё 


Па няволі ніхто не плача. 

Папы з праўдай не знаюцца. 

Абяцаюць зямлю -- надзяваюць пятлю. 

Для халуя і ката адна падрыхтавана хата. 

Сёння, паночкі, не ваш кірмаш. 

Пан на пана ківае, а мужыка паганяе. 

Яшчэ жыта на загоне -- саквістратар у пагоне. 

ІЖывём--не тужым, паноў не горш: яны на паля- 
ванне, мы- на працу, яны спаць, мы зноў пра- 
цаваць, 

Каб хамы не аралі, дык паны паздыхалі б. 

Што пан скажа, слуга мусіць. 

У пана жыць пагана: адзін сыцее, а дзесяць пацее. 

Адзін з плужком, а чацвёра з гаршком. 

Панскі двор горш пятлі. 

Добра паны гандлявалі: слуг на сабак мянялі. 

Панскія слугі пагнуліся ў дугі. 

Панскае каханне- на век гараванне. 

Які пан, такі і падпанак. 

Вясковы сабака і панскі служака -- усё роўна. 

Слуга слузе, а пану трасца. 

Сам чорт не разбярэ, хто каго дзярэ. 

У судзе праўды не шукаюць. 

На базары долі не купіш, а ў судзе праўды не 
знойдзеш. 

У судзе багаты рэдка вінаваты. 

Без грошы мы і ў судзе не харошы. 

У суд ідзі не з носам, а з падносам. 

Праўда маўчыць, калі грошы гавораць. 

Закон ходзіць каля акон. 

Закон- што ёлуп: яго не перавернеш, але абысці 
можна. 

Не свой брат, не скажаш: пасунься. 

Хоць ваўком называй, а штодзень па барану давай. 

Свет вялікі, а дзецца няма дзе. 

Са свету па нітцы- жабраку пятля. 

Багаты з бедным- не сябры. 

Бедны мужык і хлеба не бачыць, а багаты і мужы- 
ка з'есць. 

Аднаму шчасце ракою плыве, а другі ў няшчасці 
цэлы век жыве. 

Скарэй будзеш гарбаты, чым багаты. 

Пакуль сыты зліняе, дык голы сканае. 

Як памрэ багаты, то па пяцера з хаты, як памрэ 
бядак, то поп і дзяк. 

Не зраўняў бог ляс [лес], не зраўняе нас. 

Бедны беднага не цураецца, багаты нікому не рад. 

Няма долі ні ў хаце, ні ў полі.. 

Сірочая сляза і камень пражыгае. 

Няма горшай балесці, як хочацца есці. 

Калі ёсць хлеб і вада, то не бяда. 

ІКыць весела, ды есці нечага. 

Нічога, трывайце, дзеткі: вясна прыйдзе, зайграюць 
палеткі, каласкі заспяваюць --і хлябок будзе. 
Калі б не клін і не мох--цясляр бы з голаду здох. 

На галодны зуб усё смачна. 

Дзяцей -- як бобу, а хлеба-- ні дробу. 

Ад лебяды не нап'ешся вады. 

Хрэн ды рэпка- і то рэдка. 

Калі хлеба няма, і баранкі з малаком смачныя. 

Голад у свет гоніць. 

Што па той чэсці, калі няма чаго есці. 

Прыйдзе куцця--ну, наемся хаця. 

Дай божа дзяды заўсягды, а загавіны ніколі. 

Хай багачы дзівяцца, чым беднага дзеці жывяцца. 

Як не бачыў сонца зранку, дык не ўбачыш і пад 
вечар. 

Не было шчасця зранку, не будзе яго і пад вечар. 

Радзіўся без долі, дык еш без солі. 

Голы збіраўся- голы пайшоў. 

Не аддасі чорту душу -- не разбагацееш. 

Разумны ты, Колька, бліны здорам на два бакі ма- 
заць; а вось памазаў бы ты кісялём. 

Жыць са свіннёй, але па-панску чыхаць. 

Няма весялей, як хата без сяней. 

Таму добра жыць, у каго ў кішэнь бяжыць. 

Багатаму і чорт ладзіць. 

Сытага добра і частаваць. 

Тады чалавек разумны, як у яго поўныя гумны. 

Як у страве саланіна, тады і кошка гаспадыня. 

Зацірка ў хаце апірка, аладкі звядуць з хаткі. 

Чаго ў хаце сварацца? -- Што ў печы не варыцца. 

Якая сошка, такая і ложка. 

На каго людзі--на таго і бог. 

На маё бяздолле дык ліхое і надвор'е. 

Пакуль да бога, дык святыя душу вымуць. 

Радзіся, жаніся і памірай, а папу грошы давай. 

Цуды робяць людзі, а не святыя. 

Даў бог цяля, ды не даў хлява. 

На табе, божа, што мне не гожа. 

Тым светам не страш-- і на гэтым страху хапае. 

Да бога адна дарога-- смерць. 

У папа, кажуць, дзве рукі: адна- што хрэсціць, 
другая-- што бярэ, а той, што дае--няма. 

Хто не служыў у папа, не разумее ні кляпа. 

Не паможа кадзіла, калі хвароба зваліла. 

Папу і дзяку не вер, як сабаку. 

Поп гавора, што любіць, а сам вачыма стрыжэ і 
задушыць хоча. 

Папоўскую кішэню не напоўніш. 

Поп, як той клоп: пака крыві не нап'ецца, то жывы 
не застанецца. 

Каб папу не плацілі, ён і дарогу б забыў у царкву. 

У каго плача, а ў папа скача. 

Поп цягне з мужыка як з дойнае кароўкі. 

Хто хлусіць, той вып'е і закусіць, а хто праўду 
кажа, той так спаць ляжа. 

Ліхая кампанія на ліха вядзе. 

Злодзей паходзіць-- сцены застануцца, пажар па- 
ходзіць - усё з двара змяце. 

Што пісар зробіць- сам чорт не пераробіць. 

Без камандзіра войска гіне. 

Салдат не баіцца і пекла. 

Дома і салома ядома. 

У чужой старане і жук мяса. 

На чужыне і гарачы тук стыне. 

Хто не шануе чужога, той і свайго не маець. 

Дома і вада смачнейшая. 

Кіем таго, хто не пільнуе свайго. 

Бедны пот лье, а багаты яго кроў п'е. 

Багаты брат беднаму брату не рад. 

Багатаму і ў полі родзіць, і ў хлеве плодзіць, а 
беднаму дзе ні кінь- то клін. 

Дзе адзін пануе, там сто гаруе. 

Багаты- што чорт рагаты. 

У багатага і пятух нясецца. 

Гузік ёсць, а каб яшчэ пальто, дык і добра б было. 

Калі б я быў царом, то сала з салам еў бы і на са- 

ломе спаў. 

За грошы- кожны харошы. 

Я ў свет- і лёс услед. 

На чужым кані едзеш- дык і ў гразі злезеш. 

У сваім краі- як у раі. 

Лепей на радзіме з голаду паміраць, чым на чу- 
жыне золата збіраць. 

Няма смачнейшае вадзіцы, чым з роднае крыніцы. 

На чужой старане рад сваёй вербіне. 

Чалавек без радзімы, што птах без пер'я. 

Чым на чужыне ў пярыне, лепей дома на мякіне. 

Ідзеш на чужую старану- пільнуйся, каб не было 
сараму. 

Моцны статак чарадою, а людзі-- грамадою. 

За агульным сталом і яда смачней. 

Адна пчала многа мёду не наносіць. 

Хто мову і веру мяняў, той не толькі сябе-- 1 сусе- 
да прадаў. 

Благая тая птушка, што свайго гнязда не пільну- 
ецца. 

Каханне, шлюб, сям'я. 
Бацькі і дзеці, радня і сваяцтва 


Куды сэрца ляціць, туды і вока глядзіць. 

Каму ў вока зайдзе, той на печы найдзе. 

Хоць мякіну есці, абы з любым сесці. 

Пражыў бы і ў шалашы, ліж бы мілы па душы. 

Разлюбіць-- не адрэзаць. 

Чорт лапці падзярэ, пакуль пару сабярэ. 

Нідзе дзявоцкага сяла няма. 

Лыка дзяры, калі дзяруць, а дачку аддавай, калі 
бяруць. 

ні пшанічку празеляненькую, аддавай дачку ма- 
ладзенькую. 

Не хвалі каня запрагаючы, а дзеўку - выбіраючы. 

Замуж выйдзеш -- бабай будзеш, усе прыпевачкі за- 
будзеш. 

Дачушку аддаць--начушку не спаць. 

Што ў касцелі, тое і ў пасцелі. 

Шлюб пад плотам, а вяселле потым. 

Жаніцца ніхто не ляніцца. 

Замуж пайшоўшы хоць рыкай, але прывыкай. 

Дзяўчына заплеценая, а хата не меценая. 

Раз не было песень, то не было і вяселля. 

Каня не купіш за тысячу, а жонку купіш за два 
ласкавых словы. 

Машына любіць змазку, а конка -- ласку. 

Конка мужыку не прыслуга. 

За добрым кустом - трава зеляна, за добрым му- 
жам-- жонка малада. 

У добрага мужа жонка заўсёды нядужа. 

Мужык і жонка- адна кішонка. 

Сякі-такі-- абы быў, абы на хлеб зарабіў. 

Хоць жонка свіння, абы грошай сяўня. 

Хто каго любіць, той таго і слухаецца. 

Няма тэй хаткі, каб не было звадкі. 

Добры замуж - нажывешся, а ліхі замуж- нагні- 
ешся. 

Мая ты дарагая! А памрэць-- будзе другая. 

Калі хата цячэ, дык жонка бліны пячэ, калі гумно 
цячэ, дык і з хаты уцячэ. 

Дзе ў сям'і не годзяцца, там ліха плодзіцца. 

Удзень--як каты, а ўночы--як галубы. 

Удзень--як кошкі, а ўночы--як птушкі. 

Няма той печы, каб не дыміла, няма той сям'і, каб 
не журыла. 

Добра каша пры хлебу, добра бабе пры дзеду. 

Не б'е жонку мужычок, а б'е жонку язычок. 

Скідай, міла, свае шаты, ды выганяй свінні з хаты. 

Няхай сабе мужык як шкарпэтка, абы я была за 
ім як кветка. 

Жонка памірае, а мужык на другую паглядае. 

Жыў- не любіла, памёр- не тужыла. 

Нялюбая пара, што ўчарашняя вара. 

Ад вялікай любошчы асталіся толькі мошчы. 

Усё аддам, а мужыка- не. 

Саламяны муж лепей залатога сына. 

Якая мая мама, такая і я сама. 

Якое ў маткі вочка, такое і ў дочкі. 

З харошай кушачкі харошыя і птушачкі. 

Якое карэнне, такое насенне. 

Якое дрэва, такія і плады. 

Якая матка, такое і дзіцятка. 

Ад кепскага семяні- не чакай харошага племяні. 

Яйка ад курыцы далёка не адкоціцца. 

Шчасце мацеры ў шчасці дзяцей. 

Птушка рада вясне, а дзіця маці. 

Маці надзярэ запазуху, для дзяцей хаваючы, а 
дзеці- ад маці. 

У каго родная матка, у таго галоўка гладка. 

Матка дзіцятка б'е, але не заб'е. 

Калі матка сына балуе- яна сыну пятлю гатуе. 

Каго выгадуеш змалку, таго знойдзеш і ў старасці. 

Аднаго бацькі і адной маткі бываюць няроўныя 
дзіцяткі. 

Калі цялятка не рыкае, дык і кароўка не знае. 

І ў харошай сям'і вырадак бывае. 

Хто бацьку шануе, той і дзецям добрую долю гатуе. 

Не будзеш слухаць маткі, не будзеш мець сваёй 
хаткі. 

Памёр бацька-- палавіна сіраты, памерла маці-- 
круглая сірата. 

Сіраце даварыцца ў жываце. 

Добра таму гуляці, у каго родная маці. 

Тады бацька дзяцём жалоснік, як ёсць маці. 

Датуль маці міла, як за ручку вадзіла. 

Хто бацьку і маці зневажае, той дабра не знае. 

Хто бацьку і маці не слухае, той і бога не баіцца. 

Пры сонцы цяпло, пры маці цякло. 

Пакуль мамка жыва--патуль дарога дамоў міла. 

Прыгожы на шубе і латкі ад роднага таткі. 

Пяць пальцаў на руцэ, і ўсе аднолькава баляць, 

Бяздзетны дзяцей б'е, а нежанаты жонку. 

Дзіця жалей, а жаласці не паказвай. 

Не слухаў бацькоў- няхай людзі вучаць. 

Як быку да цяляці, так бацьку да дзіцяці. 

Каб не шкадаваў лапцей, уцёк бы ад жонкі 1 

. дзяцей. 

Не дай божа йсці на чужыя дзеці. 

Гадавала сава дзеці, ды няма дзе галавы падзеці. 

Хай адсохне тая рука, што на бацьку падымецца. 

Па-рознаму па бацьках плачуць: хто ў кулак, а 
хто- ніяк. 

Зяць любіць узяць. і 

Як добрая свякроўка, то добрая нявестка. 

Снег белы, ды не сыр; зяць мілы, Ды не сын. 

Свой сячыся-рубайся, а чужы не мяшайся. 

Свае дзесяць раз пасварацца і памірацца. 

Браты родныя, як чэрці зводныя. 

Браты паб'юцца, браты і пагодзяцца. 

Лепш блізкі сусед, чым далёкі родзіч. 

Сваяк у боку, а сусед у воку. 

Сваяк не заплача, то хоць скрывіцца. 

Радні багата, а паабедаць няма дзе. 

Кума куму не наробіць шуму. 

Рэдня да паўдня: сонца пачало садзіцца, і на рад- 
ню можна забыцца. 

Ты-- брат мой, але еш хлеб свой. 

Брат брату сусед і яшчэ далёкі. 

Не тая радзіна, што мяне радзіла, а тая радзіна, 
што жонку радзіла. 

На голы кол не паляціць і сакол. 

Калі ў хаце ціха- не бярэ ліха. 

Не хваліся замужжам пасля трэцяга дня, а хваліся 
пасля трэцяга года. 

Жаніўся на скорую руку--на доўгую муку. 

За добрым мужам і варонка жонка, а за дурным 
і княгіня загіне. 

За добрым гаспадаром і свінка гаспадынька. 

Дзе ж тыя дочкі добрыя дзяюцца, адкуль нявесткі 
лядакія бяруцца? 

Адзін хлеб прыядаецца. 

Хоць пад лаўкай пасяджу, але на харошага па- 
гляджу. 

Кніжкі ў сумцы, а дзеўкі ў думцы. 

Маміна крыло і ў мароз цёплае. 

Удовіна і сякера не сячэ і кабылка не вязе. 

Дзе пасаг чуе, там Грышка й начуе, 

Малыя дзеткі -- малыя бедкі, а вялікія дзеткі-- вя- 
лікія бедкі. 

Багаты Мацей: поўна хата дзяцей. 

Гадуй, гадуй дзеці, а галоўкі недзе дзеці. 

Малыя дзеці спаць не даюць, а як вырастуць-- 
сам не заснеш. 

Да зубоў наясіся, а да дзяцей наспішся. 

Маці вучыць дабру, а сябры- дуру. 

Хто матку не слухае, той у сабачую скуру стукае. 

Бацька за парог, дзеткі-- за пірог. 

Без роднай мамачкі заклююць і галачкі. 

Хто дачок мае, той гора не знае. 

Налі дачок аддаваць --ночак не спаць. 

У жаніха мех золата і мех падману. 

Зяць любіць узяць, а цесць любіць чэсць. 

Як нядоля- то хоць за кроля. 

Гаспадар і баба- адна рада. 

У Івана жонка Іваніха, у балвана-- балваніха. 

На прыгожую жонку глядзець прыгожа, а з разум- 
най- жыць лёгка. 

Жонка тры вуглы дома трымае. 

Гаспадар за чарку, а жонка ў сварку. 

У людзях шануюць, але дома начуюць. 

Любіць- не сена касіць. 

Цяжка ўздыханне- далёка каханне. 

Сілаю не быць мілаю. 

Гора ж маё чубатае: ніхто замуж не бярэ, а толь- 
кі сватае. 

ІКаніўся б і сёння, але дзе жонка спаць будзе? 

Жаніся, каб дурні не звяліся. 

Бачылі вочы, што бралі, а цяпер плачце, хоць па- 
вылазце. 


Добрыя і заганныя рысы чалавека 


Хто за праўду гарой, той сапраўдны герой. 

Грамада за аднаго і адзін за грамаду. 

Можна жыць без брата, але не без сябра. 

Дзе дружбай даражаць- там ворагі дрыжаць. 

Для друга- і вала з плуга. 

Той не можа быць другам, хто ў бядзе абыдзе 
кругам. 

Адзін з'еш хоць вала- адна хвала, а як станеш з 
людзьмі есць-- будзеш мець чэсць. 

Згода будуе, а нязгода руйнуе. 

Добрае брацтва-- лепш багацтва. 

Сцеражонага і бог сцеражэ. 

Хто сумленне мае, той чужога не чапае. 

З вучанымі і трэскі гавораць. 

Беражэнне лепш выражэння. 

Не худое рамясло, хто можа зрабіць і вясло. 

Чыстае золата не ржавее. 

Хоць пад лаўкаю сядзець, абы на харошага гля- 
дзець. 

Рабоцьку і летам дзень кароткі. 

Умеха і шылам рыбу ловіць. 

Хлапец, як дубец, а да любой справы маладзец. 

Хоць худы, але работнік дарагі. 

Да харошага ўсё прыстае. 

Як ты к людзям, так і людзі к табе. 

Дрэва дорага пладамі, а чалавек справай. 

Якая гаспадыня, такая і трапка. 

Добры тавар сам сябе хваліць. 

У розума тысяча вачэй. 

У разумнай галавы сто рук. 

Чужое бачу і пад лесам, а сваё не бачу і пад 
носам. 

Меле дзень да вечара, а слухаць нечага. 

Адзін: «Васемнаццаць!», другі: «Без двух двац- 
цаць!». 

Што ўбіў - тое і ўехаў. 

Пустая галава не сівее, не лысее. 

Пусці свінню ў агарод--не адгонішся. 

зачапі дурня-- не абаронішся. 

Невуч У жыцці, як пень у лесе. 

Дурнога вучыць, што мёртвага лячыць. 

На дрэнным полі і пустазелле не расце. 

Пашлі дурнога, а за ім другога. 

Благая з дурнем рада. 

Па чым пазнаць дурнога? -- Па яго смеху. 

Дурнога і за багаццем відаць. 

Чужы дурань --смех, а свой -- сорам. 

Не даў бог розуму, не махай рукамі. 

Сам харошы, а розуму няма і на два грошы. 

Ума няма--шчытай калека. 

Барада вырасла, а ума не вынесла. 

З пустога куста вечна ягад пуста. 

Пустой птушкі пустыя і песні. 

Дурная птушка сваё гняздо не шануе. 

Яму хоць клін на галаве цяшы, а ён сваё брэіць. 

Хто нясе луцце, а мой дурак-- пруцце. 

Колькі б варона ні крычала- салаўём не стане. 

Скоры паспех людзям на смех. 

Хто многа пачынае, той мала канчае. 

А ні да танцаў, а ні да ружанцаў. 

Пісаў пісака, а“не прачытае і сабака. 

Які стан- такі і кафтан. 

Не той харош, хто тварам прыгож, а той харош, хто 
на справу гож. 

З прыгожага ліца не спячэш блінца. 

Ліцо, як яйцо, а ў сярэдзіне боўцік. 

Як да танцаў- рой каханцаў, як да жніва- ледзьве 
жыва. 

Разумная галоўка, ды розум траціць без толку. 

Гуляючы, розуму не прыдбаеш. 

Няўмеку рукі не баляць. 

Пазыкі ходзяць па лыкі. 

Хлеба не стане- бацька дастане. 

Гаспадынь, што з голаду ўміраюць, пад прыпечкам 
хаваюць. 

Абы-як жыць --толькі неба капціць. 

Пад ляжачую калоду вада не цячэ. 

Злятайцеся, вароны, на гультаёвы загоны. 

Як не зрабіў цяпер, то не зробіш і ў чацвер. 

Гультаю ды няўмеламу ўсё часу не хапае. 

Гультаю ўсё няма калі: раніцай- слякота, днём-- 
пякота, а вечарам спаць ахвота. 

Яму коцікам быць: на печы ляжаць, лыжкі лізаць. 

Хто лянівы, той санлівы. 

Спаць доўга- жыць з даўгом. 

На яду мастак, а на працу сяк-так. 

На каўбасы і гультай ласы, а як сена касіць, дык 
у яго жывот баліць. 

Гуляй, Агата, - заўтра свята. 

Дзе праца, там густа, а дзе лянота -- пуста. 

Гультай робіць чужымі рукамі. 

Адна звычка гультаёў усіх-- рабіць чужымі рука- 
мі, а ляжаць на сваіх. г 

Лежабоку і сонца не парой устае. 

Дзе гультай ходзіць, там зямля не родзіць. 

З лайдакі хлеб аніякі. 

Не памочыш ножку, не памочыш і ложку. 

Нашай Настулі на ўме толькі гулі. 

Есці аладкі і ён не гадкі, а рабіць- жывот баліць. 

У няўмечкі не баляць ні ручкі, ні плечкі. 

Гультай сто разоў чухаецца, а раз мыецца. 

Лежань ляжыць, а на яго доля бяжыць. 

І я жнейка, як загон- жменька. 

У мяне не малочана, а ў людзей і ў ток не вало- 
чана. 

Бацька, ты ідзі араць, бо цябе валы знаюць, а я 
пайду на танцы, бо мяне дзяўчаты знаюць. 

Хто любіць ружжо і вуду, у таго хлеб кажа «не 
буду». 

Хто позна прыязджае, той косці абгрызае. 

Яшчэ не злавіў, а ўжо скубе. 

Воўчая натура да лесу цягне. 

Куравыя вочы дыму не баяцца. 

Калі хочаш прапасці- ідзі красці. 

Украдзеным і падавіцца можна. 

Добры злодзей ніколі ў суседа не крадзе. 

Два разы ўкрадзеш, трэці--не, зловяць. 

Няма лепш, як украдзеш, але няма горш, як зло- 
ВЯЦЬ. 

Злодзей злодзея здалёк пазнае. 

Хто пачынае красці з іголкі, той дойдзе і да ка- 
роўкі. 

Хваціў з дзежкі, што не бачыць сцежкі. 

П'яніцы і кропля дарагая. 

Усё кірмашуіць, пакуль грош за пазухай чуіць. 

Да работы рукі дрыжаць, а Як чарку - добра дзяр- 
жаць. 

Каму што, а п'яніцы - гарэлка. 

Хоць заплачу, але дно ўбачу. 

Налі п'яніца, то і манюка. 

Сабака і на бога брэша. 

Не хоча сабачая лапа ляжаць на стале, то няхай 
ляжыць пад сталом. 

Баязліваму і корч мядзведзь. 

Высока падняўся, ды нізка апусціўся. 

У крывым воку ўсё крывое. 

Як ваўка ні кармі, усё роўна яго ў лес цягне. 

Хто сам сябе хваліць--хай таго вецер паваліць. 

Каб свінні рогі--не было б нікому дарогі. 

Не дай бог свінні рог--бо і неба скапае. 

Хто сам такі, на другога кладзець знакі. 

Усякі гад на свой лад. 

Як адна сарока хвост задзярэ, то за ёю ўсе. 

І на чорта ёсць рада. 

У яго і снегу зімой не дапросішся. 

Сабака сена не есць і каню не дае. 

Каб мог, дык паеў бы балота і мох. 

Гавары менш -- думай больш. 

Глухі як не ўчуе, то прыложыць. 

Хто многа абяцае- рэдка слова стрымае. 

Скажаш слова-- даложаць дзесяць. 

Раскажаш пра вераб'я, а перакажуць пра жураўля. 

Рэшатам золата мерае, а рэшата няма за што ку- 
піць. 

Язык доўгі, ды пяты кароткія. 

Глухі не дачуе, дык прыхлусіць. 

У глухога не прападзе: што не дачуе, дык пры- 
кладзе. 

Каб не схлусіў, дык бы і не жыў. 

Карова, якая многа раве, малака мала дае, чала- 
век, які многа гаворыць, пустадомак. 

Лгун нікому не верыць. 

Чорт праўды не любіць. 

Стары конь, а жарабячы розум. 

Хваліўся індык, што ён пан, ды ў калодзеж упаў. 

Галава вялікая, а розуму мала. 

Адважны там знойдзе, дзе баязлівы згубіць. 

У хлуслівай бабы пірагамі вароты застаўлены. 

Як браць--дык вочкі салаўіныя, а аддаваць -- са- 
віныя. 

Жаба малая, а рот вялікі (а горла вялікае). 

Які розум, такая і гаворка. 

Дай свінні рогі- то і кароль з дарогі! 

Глухому- што дурному. 

У добрага гаспадара добрая і падваротня. 

Умеламу рукі не баляць. 

Не гаспадыня, што на ніўцы краскі, а пад акном 
крапіва. 

Белыя ручкі чужую працу любяць. 

Чым багацейшы, тым сквапнейшы. 

На сябе агляніся, тады з людзей смейся. 

Дажыў: сабакі нечым выгнаць. 

Багаты на латы, а не на шаты. 

Худое парася і холаду баіцца. 

Дзеля аднаго абеду сто міль еду. 

Ляжы, лежа, але ці будзе хлеб і адзежа? 

Брахаць- не цэпам махаць: брахнуў дый ад- 
дыхнуў. 

На бабскім языку кароста сядзіць. 

Напрамкі толькі сарокі ды вароны лётаюць. 

Скупы і з камара кроў высмакча. 

Не вер воўчаму сэрцу. 

Наеўся абы-чаго і гаворыць абы-што. 

Гаворыць - гародзіць, а на праўду выходзіць. 

На языку жаба не спячэцца. 

Язык без насці- што хочаш халасці. 

Скупы - не глупы. ё 

Гультай ляжыць, а ліха бяжыць. 

Сяк-так наўскасяк, абы не па-людску. 

Як не еў- дык не мог, а пад'еў- дык і лёг. 

Гаварыў бы. і польскі, ды язык конскі. 

Як чорта ні хрысці, дык кажа: «У балота пусці!» 

Не ўмела, сабачча лапа, ляжаць на стале, дык ля- 
жы пад сталом. 

У кожнага дурня- свая вінакурня. 


Вывады-абагульненні з назіранняў над жыццём 


Дзе няма згоды, там няма ладу. 

Кожны кацялок па-свойму варыць. 

У чужое шчасце не ўкупішся. 

Мёртвага з магілак не варочаюць. 

Поп два разы абедню не правіць. 

Лепей мала, як нічога. 

Са сваёй цаной на кірмаш не едуць. 

З адной галавой на ўсе кірмашы не паспееш. 

Налі не доля, дык іне талань. 

Як нашаму бацьку жаніцца, дык і ночка кароткая. 

Не штука даць, калі ёсць адкуль узяць. 

Не кожны той спіць, хто храпе. 

Не хваліся за сем дзён, а хваліся за сем год. 

Пазыка- добра, ды адданка- кепска. 

Якая справа, такая і слава. 

Сарока ніколі салаўіных песень не пяе. 

Той наперадзе, што за сабою цягне, а не той, што 
абагнаў. 

Рада з людзьмі ніколі не шкодзіць. 

На гнілы тавар знойдзецца і сляпы купец. 

Хто ручыцца, той мучыцца. 

З маку не ўраджай, а з курыцы не ўпадак. 

На чужы рот гузіка не нашыеш. 

Кось-кось - пака ў аглоблі, а як запрог-- дугою па 
баку. 

Не ўмірае стары, а ўмірае каравы. 

Хто не мае сілы, таму свет нямілы. 

Папрасіць-- не ўкрасці. 

За просьбу ў морду не б'юць, але і дарам не даюць. 

Няма шчасця зранку, не будзе да астанку. 

Няма шчасця ў летах, не будзе і ў дзецях. 

Просьба месца мае. 

Галодная варона камень не клюе. 

Чый бераг, таго і рыба. 

Не ўсё тое пад плот, што не ў жывот. 

Воўк не пастух, а свіння не агародніца. 

Тоўк проса, а вытаўк зубы. 

Чужая вош і кусаецца мацней. 

Хвораму і падушка муліцца. 

Да мокрага цяляці ўсе мухі льнуць. 

Куды б трэска ні плыла, то к берагу прыплыве. 

Воўк не травіць, дык давіць. 

Не ўсякая хмара дождж. 

Прыйдзе пара, будзе трава. 

Не дагледзіш вокам, заплаціш бокам. 

Чым галей, тым смялей. 

Што бог прызначыць, таго ніхто не перайначыць. 

Слова -- вецер, а пісьмо- грунт. 

Лепей дрэнна ехаць, чым добра ісці. 

Над пешым арлом і варона з калом. 

Калі павядзецца, то і пятух нясецца. 

Лёгка знойдзецца-- лёгка згубіцца. 

Тавар у возе, надзея ў бозе. 

Лізні мяне, калі я горкі, а як салодкі, дык я і сам 
абліжуся. 

Да гатовага агню лёгка трэсак падкінуць. 

Думы за гарамі, а смерць за плячамі. 

Не там траціш, дзе купляеш, а там траціш, дзе пра- 
даеш. 

Не тады калодзеж капаць, як піць захацелася. 

Не смейся, дзеўка, удаве, бо прыйдзе ліха і табе. 

Балота без чорта не бывае. 

Свайго не ўхваліш-- чужога не ўганіш. 

На бяду і курыца заспявае. 

На бяду і рак свісне. 

У чужое шчасце не ўкупішся. 

Таннае мяса сабакі цягаюць. 

Ганчар заўсёды ў чарапку есці варыць. 

Калі розуму няма, дык і сіла не паможа. 

Чужое дабро бярэць за рабро. 

Чалавек без роду, бы дрэва без кораня. 

Ніхто нікому ў гусце не ўказчык: адзін любіць гар- 
буз, а другі- свіны храшчык. 

Зямлю зернем не ўгноіш. 

Хто свой хлеб носіць, той есці не просіць. 

Пярун б'е па высокім дрэве. 

У лес дроў не возяць. 

Воўк і лічанае крадзе. 

Няма кароўкі--не трэба і вяроўкі. 

Смерці назад не адперці. 

Каму што, а курам проса. 

У сваім краі, як у раі. 

Каму што баліць, той аб тым і гаварыць. 

Усякаму свая болька баліць. 

І чорт літасць мае. 

Ціхая свіння глыбокі корань рые. 

У роднай хаце і вуглы грэюць. 

Бяда не па лесе, а па людзях ходзіць. 

Якая работа, такая і плата. 

«Можа» надвое варожа. 

Нязнайства за грэх лічаць. 

Чорт бы дзятла знаў, каб не яго дзюба. 

З малачком можна і зямелькі глынуць. 

Сэрца не камень--адляжа. 

І ў ночы вушы ёсць. 

Воўк хапае авечкі не выбіраючы. 

Нашы козы і наша сена. 

Галава лысее, а розум радзее. 

Не відаць, што ва мне, а відаць, што на мне. 

Пакуль жаніцца- загаіцца, а пакуль уміраць--не 
будзе знаць. 

Сабіраў крахамі, рассыпаю мяхамі. 

Гора, гора, а як падумаеш, дык роскаш. 

Старым такая рэч- пад'еў ды на печ. 

Нуда горш за каросту. 

Жывы ў зямлю не палезеш. 

Нікому свайго розуму не ўставіш. 

Ніхто не ведае, хто чым абедае. 

Напалоханая варона і вераб'я баіцца. 

Які век, такі і чалавек. 

Трэба жыць, як набяжыць. 

Старасць не радасць, а смерць не вяселле. 

Хто прасткоў шукае, той дома не начуе. 

Першая работа і ў агні гарыць. 

За чым пойдзеш, тое і знойдзеш. 

Грушка-- мінушка, а навек памяць. 

Як уродзіцца цяля з лысінкаю, такім яно і здохне. 

Які сам, такая і работа. 

Як захочаш павесіцца, дык вяроўку знойдзеш. 

Не так лёгка зрабіць, як сказаць. 

Хто каго нагне, той таго і паб'е. 

Жартаваць можна, але не калечыць. 

На ўсе хваробы ёсць лекі. 

Не чалавек для грошай, а грошы для чалавека. 

Пашаптухі дом губяць. 

Веру не ўсякаму зверу. 

Нябожчыкі ўсе добрыя. 

Жывы чалавек у магілу не палезіць. 

Добрыя жорны ўсё перамелюць. 

На тое і б'юць, каб балела. 

У вала язык даўгі, ды гаварыць не можа. 

Дзе нянек многа, там дзіця бязнога. 

Калі станіць больна, дык і гаварыць вольна. 

Не лезь, жаба, дзе коні куюць- растопчуць. 

Бачыць вока далёка, а розум яшчэ далей. 

Добра ў людзях, ды баліць у грудзях. 

Дзе многа сабак, там двор не абрэханы. 

У роднай хаце і качарга-- маці. 

Дзе хаценне, там і ўменне. 

Без кораня і палын не расце. 

Што праўда, то не грэх. 

Воўк казе не таварыш. 

Малако ў каровы на языку. 

Што качан- то галава, што галава - то розум. 

Не дай- не сусед, а дай-- сабе нет. 

Усім добры не будзеш. 

Чужую бяду і па воласу развяду, а сваю ніяк не 
пачну. 

З песняй дружыць- ніколі не тужыць. 

Ад свайго ценю нікуды не ўцячэш. 

Калі розумам надтачыць, дык сіла возьме. 

Што занадта, таго і свінні не ядуць. 

Каб са шчасцем жыць, трэба шчасцем даражыць. 

Памрэш - усё адапрэш. 

Проці вады не папрэшся. 

Да пары збан ваду носіць: ручка адарвецца, і збан 
разаб'ецца. 

Людскога языка не завяжаш. 

З адкладу няма ладу. 

Хто ад грому ўцякае, той бліскавіцы не запальвае. 

Не ўмёр Даніла, дык скула задавіла. 

Пасуда чыстату любіць. 

Бяло не бяло, ды ў вадзе пабыло. 

Як ручкі зробяць, так плечкі зносяць. 

Бачыць вока, ды ляжыць далёка. 

Далёкая дарога з блізкай смяецца. 

Не той злодзей, на каго паказалі, а той, што зла- 
вілі. 

Шукаць смерці не трэба, яна сама прыйдзе. 

Усё, што ні ёсць міла, ператвараецца ў гніла. 

Каб знаў чалавек зранку, што будзе вечарам, то 
многія беды мінавалі б яго. 

Надаеў мех, дык і торба цяжка. 

ІКартаваў воўк з канём, ды ў кмені зубы панёс. 

Лішняе і з воза падае. 

З пяску бізуна не спляцеш. 

Заўтрам не накорміш. 

На сваім дварэ і певень гаспадар. 

Менш ведаеш-- лепей спіш. 

І на чорта ёсць рада. 

Гукні на лес, то і лес адзавецца. 

Конь дарогі не пытае. 

Рыбка ў рацэ не ў руцэ. 

На жывой касці мяса мусіць абрасці. 

Душа чалавека не кашалёк, не паглядзіш, што ў 
ёй схавана. 

А каб жа знаў, што павалішся, узяў бы сеў. 

Застарэлую хваробу цяжка лячыць. 

Доўга не раве, але і спаць не дае. 

Чым чорт не гараў, тым сеяць не будзе. 

Хоць пад кустам, абы з густам. 

Хлеб не нявестка, які ўдасца, такі з'есца. 

Даў бог ручкі, не даў рукаўцоў. 

На вылегчаным кані далёка не паедзеш. 

На чорнай зямлі жыта родзіць. 

Не гвагала варона, лятучы ўгары, то не будзе гва- 
гаць, летучы з гары. 

Як пражывеш, так і праслывеш. 

Кабыла з ваўком цягалася-- хвост ды грыва аста- 
лася. 

Дзявочы век, як макавы цвет. 

У чужым баку вочы па кулаку. 

Яслі да каня не ходзяць. 

Якая снасць, такая й сласць. 

Новае сіцца пакуль навісіцца. 

За новым каралём-- дагары камлём. 

Хочаш з печы ўпасці і не вытнуцца? 

Век пражыць - не мех пашыць. 

На сваім сметніку і курыцы раскошна. 

Каб усе былі разумныя, дзе падзеліся б дурні. 

Чужое дабро не грэе. 

Няма тых граблей, якія ад сябе грабуць. 

Дзе гаспадынь шэсць, там няма чаго есць. 

Для старой бабы і на печы ўхабы. 

Не кожны грак- птушка. 

Па смерці кожны добры. 

Жыве кот, жыве і сабака. 

Без паджогі дровы не гараць. 

На сваім вяку наварыш і ў гаршку і ў гляку. 

Праўду гавораць жартам. 

Вада ачышчае цела, а слёзы- душу. 

Люблю цябе, ды не так як сябе. 

Усяк бывае на вяку: і добрага і па баку. 

Адзін кладзе пячаць, а другі глядзіць, адкуль па- 
чаць. 

Бог не слухае, што свіння рухае. 

Які чорт нарадзіўся, такі і здохне. 

Не той ураджай, што на полі, а той, што ў засеку. 

У колькі кажухоў слуп не адзявай, то ён будзе ха- 
лодны. 

Грошы і камень б'юць. 

У вялікую суботу і пятух з яйкам. 

Абойдзецца лысы і без грэбеня. 

Язык без косці, што хоча, то і хвошча. 

Апошняму госцю лыжка ў прыпечку. 

Хто хоча- той можа. 

На малога і сабака не брэша. 

Сама лягчэй зганьбіць чалавека, сама цяікэй дака- 
заць дурню, што ён дурань. 

Хто свята пытае, той і сарочкі латае. 

Хто з языком, той і з пірагом. 

Паспытала свіння палена, памятае, дзе паела. 

Лепш набіць, чым накпіць. 

Прыйдзе коза і да майго воза. 

Гіне кароўка, хай гіне й вяроўка. 

Навуку за плячыма не носяць. 

Гарбатага магіла выпрастае. 

Навука вочы адкрывае. 

І мудраму трэба парада. 

Як знаю, так і граю. 

Чукая скула нікому не баліць. 

Маленькі сабачка цэлы век шчаня. 

Чужыя языкі не спяць. 

Змяняў кій на палку. 

Старому і летам у кажусе холадна. 

Вышэй галавы носа не задзярэш. 

Хто хочыць зажыцца, той без вячэры спаць ла- 
жыцца. 

Стрэльба і зайцы завядуць у старцы. 

На дзень гайда, на век бяда. 

Які госць, такое і частаванне. 

Гатовы кавалак і гультай засмажа. 

Укусіўшы, не заліжаш. 

Жыць як набяжыць-- усё роўна, што гніць. 

Іграеш, як знаеш, і скачу, як хачу. 

Гарох пры дарозе на ўсіх долю. 

Голы пажару не баіцца. 

Лес гарыць- усе бачаць, душа гарыць - ніхто не 
бачыць. 

Калі нацерпішся гора -- даведаешся, як жыць. 

Гаспадар перад гасцём- нявольнік. 

На галодны зуб усё смачна. 

Не работа сушыць, а турбота. 

У гурце і бяззубы сабака лютуе. 

Лёгка пасварыцца, цяжэй памірыцца. 

Нялюдская кампанія і добрага звядзе. 

Роўны роўнага шукае. 

Сябрамі не кідаюцца. 

Дай бог шчасце- розум будзе. 

Бачыць кошка лой, ды трасцу ёй. 

Нягоднік не родзіцца, а робіцца. 

Рана загоіцца, а злое слова ніколі. 

Дроў у лес не возяць. 

З свайго языка спусціш-- на чужым не зловіш. 

Калі сала пацячэ, дык і кошка напячэ. 

Як ручкі зробяць, так спінка зносіць. 

Ні ў пір, ні ў мір, ні ў добрыя людзі. 

І няўмека пячэ, як з засека цячэ. 

На безгалосіцу і воўк- салавей. 

Ля хворага сядзець- лепш самому хварэць. 

Доўг не раве, толькі спаць не дае. 

Якая заслуга, такая і пашана. 

Сам на сябе нож точыць. 

Прыйшлося вока да бока. 

Каб голас быў-- і рыбка песню спела б. 

Вось вам бог, а вось і парог. 

Прыйдзе і на зуха праруха. 

Галоднай куме хлеб на ўме, а сытай-- кум. 

Вочы завяжаш, а вушэй не заложыш. 

Ад вока і смерць недалёка. 

Як граюць, так і скачуць. 

Губа не дура: знае, што прымае. 

Каб не мёрлі, дык бы неба падпёрлі. 

Памёр-- усё гора адпёр. 

Еду не на снасці, а на шчасці: 

Добрыя весці не ляжаць на месцы. 

Кепскія песні лепш за добрыя слёзы. 

Да чаго не дайду, тое ў кніжцы знайду. 

У холад і стары молад. 

Колькі ні жыві, а свайго шчасця не ўгадаеш. 
Сляпы ў сляпога пытаецца, дзе дарога. 
Смаляное горла ўсё з'ядае. 

Якая яда, такая і хада. 

Добрае чуваць далёка, а кепскае-- яшчэ далей. 
«Дай» любіць усякі, а «на» --амаль ніякі. 
Цяперашняе пакаленне носіць да калення, 

Не адзін сабака Лыска! 


Парады на розныя выпадкі жыцця 


Не вучыся разбураць, а вучыся будаваць. 

Біцца не гадзіцца, абараняцца-- трэба. 

Шануй адзенне ў хаце, яно цябе--ў людзях. 

Чаго не ясі, таго ў рот не нясі. 

Добра папрацуеш--і ў цыбулі смак пачуеш. 

Не радуйся, знайшоўшы, не плач, згубіўшы. 

Чым захварэў, тым і лячыся. 

Не шукай бяды, бяда цябе сама знойдзе. 

Калі здолееш узяцца за справу - і снег загарыцца, 
калі не здолееш--і масла не ўспыхне. 

Цябе не пытаюць- маўчы, наперад не хапайся, да 
ўзаду тырчы. 

Новае набывай, а старога не забывай. 

Сягоння зрабі- заўтра як знойдзеш. 

Гняздзечка не звіў - яечак не кладзі. 

Менш гавары, то больш пачуеш. 

Не стаў у чужыя калёсы палку, а то гэта палка 
цябе па ілбе трэсне. 

На чужы каравай рот не разінай-- свой спячы, як 
хоч, так і скачы. 

Даў- не адбірай. 

І камень зазелянее, калі к яму з душой падысці. 

Не зайздросць чужому, а прыдбай сваё. 

Не пытай у старога, а пытай у бывалага. 

Не кажы «глуп», пака не раскусіш. 

У каго баляць косці, той не ідзе ў госці. 

Рэшатом ад дажджу не схаваешся. 

На пустое гулянне рукою махні. 

Збіраючы -- збярэш, а раскідаючы -- раскідаеш. 

Любіш браць-- любі і аддаць. 

Гора баяцца - шчасця не відаць. 

Не кусай па вялікаму куску, бо ўдавішся. 

Не радуйся вялікім багаццем, і не журыся вялікай 
беднасцю. 

Не хапай пярод бацькі. 

Не жыч другому, што табе няміла. 

Базар- яма, глядзі прама. 

Першага торгу ніколі не цурайся. 

Пакармі птушак зімой, яны адплацяць вясной. 

Не радуйся-- як у хату, і не плач--як з хаты. 

Ушчаміўшы галаву, хваста не шкадуй. 

Шыбаючы на чужы лоб--і свой падстаўляй. 

Усе сілы аддай, а сябра з бяды выручай. 

Не шукай сялібы, а шукай суседа. 

Яму аб'едзь, а п'янага абыдзі. 

Наварыў фасолі-- не шкадуй і солі. 

Шукай сабе прыбылі, а другому не жадай гі- 
белі. 

Не будзь ні горкі, ні салодкі: горкага праплююць, 
а салодкага абліжуць. 

Будзь, мядок, ні горкі, ні салодкі; салодкі пра- 
жруць, а горкі праплююць. 

Шануй людзей, то і цябе пашануюць. 

Упаў у вароны, то крач, як і воны. 

Не трэба жаліцца, жальбою поле не пяройдзеш. 

Не сунь носа ў чужое проса. 

Ад добрага не ўцякай, а ліхога не бяры. 

Сварыся так, каб не было брыдка потым у вочы 
глядзецца. 

Сядзіш у раду- цярпі бяду. 

На бога надзейся, а свой розум май. 

На бога спадзявайся, але і сам не будзь дурнем. 

З чужога гора не смейся. 

Працуй укупе, не будзе балець у пупе. 

Не хочаш у маладосці працаваць-- будзеш на ста- 
расці з торбачкай танцаваць. 

Не рабі ліхога і не бойся нікога. 

Шукай апанчу па свайму плячу. 

Калі хочаш ведаць, што ў тваёй хаце робіцца, вый- 
дзі на людзі. 

Не паклаўшы --не шукай. 

Дзяржы бруха ў голадзе, голаў у холадзе, а ногі 
ў цеплаце-- будзе тваё жыццё ў даўгаце. 

Рана ўстанеш -- многа зробіш. 

Кінь перад сабою, убачыш за сабою. 

Каня не дагледзіш, далёка не паедзеш. 

Не гавары сеўшы, а гавары з'еўшы. 

Чысць каня не грабяньцом, а гаўсяцом. 

Пад гару падгані, з гары прыдзяржы, па дарозе 
едзь-- будзеш каня мець. 

Згубіў --не плач, знайшоў - не радуйся. 

Умеў памыліцца, умей і паправіцца. 

Не садзі носа не ў сваё проса. 


Ленін. Партыя. Сацыялістычнае будаўніцтва. 
Абарона Радзімы 


Дзе ўлада народа, там шчасце і свабода. 

Заваявалі волю-- знайшлі Долю. 

Ленін нашу долю вывеў на волю. 

Слова Леніна- слова народа. 

Пакуль людзі будуць жыць- будуць Леніна лю- 
біць. 

Сілу слова Леніна ўвесь свет ведае. 

Ленін навучыў -- і беларус зажыў. 

Слова Леніна не забудзецца: што завяшчаў ён, тое 
і збудзецца. 

Ленін быў, ёсць і будзе, яго ніколі не забудуць 
людзі. 

Ленін і партыя згуртавалі народы пад сцягам сва- 
боды. 

Партыі слова-- усіх поспехаў аснова. 

Слова партыі- закон. 

Нам не страшна анідзе, бо нас партыя вядзе. 

Раней жылі- слёзы лілі, а цяпер жывём - песні 
пяём. 

Раней царква і віно-- зараз клуб і кіно. 

Што грамада скажа--і поп не паможа. 

Дрэнна раней жылося: гора ў хвасце плялося, а 
як у калгас уступіў, гору на хвост наступіў. 

Таму светла наша хата, што жывём цяпер багата. 

Калі ў рабоце лад, то і калгас багат. 

Дружная праца- крыніца багацця. 

Хто не шануе калгаснага, той і свайго не мае. 

Летам калгаснікі калі, а гультаі ляжалі, зімою 
калгаснікі елі, а гультаі зубы грэлі. 

Гультая не трымай у сакрэце, а крытыкуй у газеце. 

Сваімі як сваімі, а дзяржаўнымі рублямі не кі- 
дайся. 

Бабы сеюць, бабы жнуць-- мужыкі адчот вядуць. 

Як старшыня розум мае, дык і калгас з ураджаем. 

Як старшыня да гарэлкі ласы, Дык бяда калгасу. 

На савецкі каравай рота не разявай: каравай не 

праглынеш, а рот да вушэй раздзярэш. 
Біліся з намі атаманы і паны, ды пагублялі штаны. 
Смела ідзі ў бой: Радзіма за табой. 
Лепш смерць на полі, чым жыццё ў няволі. 
У беларускім краі не быць фашысцкай зграі. 
З'еў бы фашыст беларуса, ды кішка тонкая. 
Беларус не трус, ад яго Кубэ здох, як прус. 
Фашысцкі салдат-- разбойнік і кат. 
Кожнай фашысцкай гадзіне вісець на перакладзіне. 
Будзе помніць вораг партызанскі порах. 
Фашысцкаму грамілу-- кулю ў лоб і кол у магілу. 
Паўстаў бацька Мінай- фашыст, стрэльбу кідай. 
Для ўсякага фрыца хопіць кулі. 
Фашыст за сталом-- свіння ў карыце. 
Дзе смеласць, там і перамога. 
Не будзе таго ніколі, каб жылі мы ў няволі. 
Хто за радзіму гарой, той сапраўдны герой. 
Фашыстаў баяцца- рабамі застацца. 
Нашы сябры па ўсёй зямлі. 

апалі агонь і паглядзі, ці ў печы гарыць. 

Як ішла красата, дык я спала, а як ішло шчасце, 
дык Я ўстала. 

Сем гадоў нявестка жыла і не бачыла, што сучка 
без хваста. : 

Бывала, і зязюля кувала, а цяпер і варона не хоча. 

Як баба да дзеда, так і дзед да бабы. 

Казалі, што папа звязалі, а ён і цяпер развязаны. 

З камара зрабілі слана. 

Не будзеш ты, то будзе тры. 

На дзень гайды, на век бяды. 

Не маеш бога ў жываце. 

Хваробу сабе купіў за свае грошы. 

Колькі ні жыві, але туды цягне, дзе пупавіна за- 
капана. 

Там добра, дзе нас няма, а дзе мы нос пасуем, то 
ўсё там папсуем. 

Люльку шукае, а люлька ў зубах. 

Вераб'і ўгноілі поле. 

Госць, як свежая рыба: на трэці дзень пачынае 
псавацца. 

Разлічымся на тым свеце вугалькамі. 

Бабовая каша-- не голад. 

Пайшоў, як багатаму па смерць. 

З тоўстым пузам на паноў двор. 

Чакай, баран, пакуль трава вырасце. 

Госпадзі Ісусе, напярод не сунься, ззаду не аста- 
вайся, пасярод не балтайся. 

Старое дзярэцца-- на новае спадзяецца. 

Бог дасць, але ў хлеў не загоніць. 

Асцюк не сук: у жываце не застране. 

Просьба не грозьба: носа не скусіць. 

Конь худы, едзь хоць куды, пастаў хоць дзе, ніхто 
не ўкрадзе, 

Пражыў век-- ні сабака, ні чалавек. 

З хлебам ясі, так у ногі цяплей, а як картошку ясі, 
так у галаву мякка. 

І на каўбасы трэба закрасы. 

Што зарабіў, тое і ўтрубіў. 

Гурок хоць і вада, а без яго--нуда. 

Часы- для красы, а пара па сонцу. 

Сірату дождж абмывае, а вецер сушыць. 

Проса ў мяшку- каша ў гаршку. 

Проса за рукі ўплялося. 

Дзе ўплюнуўся драсён, там не будзе красён. 

Дзеля аднаго абеду сем вёрст еду. 

У Хвядоры- гуркі і памідоры, а ў Параскі- на 
градзе краскі. 

Рыба ваду любіць. 

Просім, што ў рот носім, а што ядзім, тое не да- 
дзім. 

Бывае, што і авечка ваўка бадае. 

Зарадзі, божа, мне, а суседу майму-- не. 

Раз гуляць, дык і круціцца. 

Быў Яўхім, ды чорт ухапіў. 

Калі рваць пустазелле, дык з карэннем. 

Не нашаму шчаняці ваўка за хвост узяці. 

Што яму законы, калі суддзі знаёмы. 

Вяселле і сарочку найдзе. 

Смех дураку, што рот на баку. 

Я б купіў сяло, ды грошай гало. 

Стагначы ды пухначы, а хлеба напячы. 

Не хадзіў шалудзівы богу памаліцца, а як пайшоў, 
дык і плеш згубіў. 

Бывае, што і варона спявае. 

Чыста ходзіць, дык нячыста жывець. 

Укрой не ўдой. 

Смяецца, як з гары едучы. 

Сядзіць нядуж: налізаўся, як вуж. “ 

Смяецца, бо плакаць не даецца. 

Хто чужому шкадуе, хай свайго не мае. 

Ласы на чужыя прыпасы. 

Пацей, Мацей, калі многа дзяцей. 

Рад дурань, што пірог вялік. 

Увага- не блага. 

І да пацёнгу, і да палёту. 

Ні піску, ні віску. 

З гэтага квасу піва не будзе. 

На цяжкі харч-- лёгкую работу. 

То дождж, то пагода, а ўсё невыгода 

Лася прамяняў на парася. 

Ні пітуха, ні ядуха, а гладка, як аладка. 

Плячысты на жывот. 

У яго не ўсе дома. 

У яго не ўсе клёпкі ў галаве. 

Пайшоў ветру ў полі шукаць. 

Хоць ты канай. 

І расінкі ў роце не было. 

Бач ты, анёлак нявінны. 

Ні скачучы, ні плачучы. 

Куды вецер, туды і ён. 

Ні хадун, ні сядун. 

Нам з табой дзяцей не хрысціць. 

І ты ўткнуў сваіх пяць пальцаў. 

Галава мякінай набіта. 

Каму што: галоднаму хлеб, лысаму -- расчоска. 

Заступі чорту дзверы, дык ён праз вярхнік. 

Пры чым міліцыя, калі пярун куры пабіў. 

Суседка, бывай, з таго боку пачынай, ды і мяне 
не забывай. 

Вочы страшацца, а рукі грабуцца. 

Сем пол і жывот Гол. 

Мужык-- свая кроў, хай будзе здароў. 

Сеў, нагнуўся і ў бот абуўся. 

Кашаль- хвароба не ліхая, хаця хата не глухая. 

Да работы няма ахвоты., 

Адабралі ў жабрака торбы. 

У папа жонка апошняя. 

Не па зубах гэта табе. 

Пей песні, хоць трэсні, толькі не прасі есці. 

Слуцкія ткачыхі могуць увесь свет спавіць. 

Адна бяда, што ў агародзе лебяда. 

Ён у сабакі вачэй пазычыў. 

Гэты свет, як макаў цвет, як жа на тым свеце 
будзе. 

Ад гэтага цяпла сапля пацякла. 

Хмара- як шапка, а дождж--як з вядра. 

Вяроўка па табе плачыць. 

Хоць на воўка насунься: нічога не відаць. 

Сядзіць і варон страляе. 

Стаіць упоперак горла. 

Садзіся: за пастой не плацяць. 

Язык доўгі, ды пяты кароткія. 

Так маніць, што не пралезеш. 

Ехаў да абеду, а прыехаў у сярэду, 

Дзеўка як дзеўка, але капуста. 

Не мылься, бо брыцца не будзеш. 

Развязаўся мех не на смех. 

Пакажы, сава, якая ў цябе справа. 

У адно вуха ўвайшло, у другое выйшла. 

Каб твае словы ды богу ў вушы. 

Падзякай не адплацішся. 

Ён пад чужую дудку скача. 

Што гадок- то і сынок. 

Плач, галасі, а рады не дасі. 

З вялікага пуду дома буду. 

Гуляй, гуляй, абы не плакала. 

Не з тваёй галавой кнігу чытаць. 

Падсаліўшы, падбяліўшы -- есці можна. 

Не знаю, ці будзе Юрка ў споведзі, тры бліны 
з'еўшы. 

Было добра, ды ўжо даўно. 

Ой, дзеці, дзеці, куды вас падзеці? 

Аснова- саснова, а ўток саламяны будзе. 

Свая шапка цеснай стала. 

Для хваста няма свята: махае ды махае. 

Няхай звоняць, пакуль ахвоту згоняць. 

Ці да яго гавары, ці да сцяны. 

Я яму так, а ён мне гэтак. 

І на халодную ваду не заробіш. 

Каб прымеў, то з вантробамі б з'еў. 

З-пад кіпцяў выскрабе. 

У яго з-пад кіпцяў гразі не дапрасіцца. 

Ціха, ліха, бяда, спі. 

Ні людзям паказаць, ні сабе паглядзець. 

Па што, воўча, ідзеш? -- Па тваё апошняе. 

Бачыў ты яго, як бога. 

Хоць чарцей ганяй па хаце. 

З плеч ды ў печ. 

Наварылі кашы, ды невядома, ці паядуць. 

Ад кожнай бочкі затычка. 

Каб быў галодны, то і печану рэдзьку з'еў бы. 

Людзі не хваляць, сам сябе хоць пахвалю. 

Еў не еў- абы за сталом сядзеў. 

Навучыўся на сабак брахаць. 

Аскому нагоніш, пакуль ахвоту спагоніш. 

Вось язык дык язык: сем разоў аперазаўся і яшчэ 
канец застаўся. 

Дзе быў, там няма, дзе ішоў, там след. 

Пажыў ад куцці да каляд. 

Выйшла замуж за варону да Пясэцкага. 

Жывецца, як даецца. 

Хоць каралём, толькі не ў нашым царстве. 

Рот без варот. 

Кожнаму дразду па свайму гнязду. 

Пераскок- скула ў бок. 

Ані хлеба, ні табакі--прападаем, як сабакі. 

Сатварыў цябе бог і засмяяўся. 

Перш -- «гой!», а далей-- «вой!» ., 

Як прыпячэ ў пальцы, то ўцячэш. 

Каваль робіць людзьмі, а столяр грудзьмі. 

Не ўсё ж на бацькавым карку сядзець. 

Прадасць і грошы палічыць. 

Не мужык, а сто рублёў убытку. 

Як упаў, так і спіць. 

Ляпае не падсяваючы. 

Абы была галава на плячах. 

Ні ў смык, ні ў барану. 

Старасць- няволя. 

Не вучэнне, а мучэнне. 

Ячмень, на кукіш, каня купіш, конь іздохне, яч. 
мень ссохне. 

Наша задача -- правільна звязаць, увязаць, прывя. 
заць, а галоўнае-- умела навязаць. 

Піце, жылы, пакуль жывы, бо як памрэш, дык ка- 
лом не ўваб'еш. 

Еж, пакуль рот свеж, бо як памрэш, дык і калом 
не ўваб'еш. 

Пасадзі на адну галінку, то адзін аднаго не пера- 
важаць. 

Там калотка, тут калотка: хлопец доўгі, дзеўка-- 
каротка. 

Дзе сем мужыкоў сядзіць, там дзве бабы не ўмес, 
цяцца. 

Лёстачкамі душу дастане. 

І на чорта ёсць управа. 

Нарадзіўся бык- так яму і быць. 

Хто што падумаў, хай тое яму. 

Чые рэчы, хай таму за плечы. 

Дай табе бог здароўя ў ручкі, у ножкі і яшчэ 
трошкі. 

Жадаю табе разам трое: шчасце, здароўе і долю! 

Сядай у раду ды пляці адну бяду. 

Навіна-навіначка, мядзведжая сілачка, зайцаў па- 
варот, а ты, ягадка, у рот. 

Еш, пакуль рот свеж, а завяне--і муха не за- 
гляне. 

Даўней бывала, што і варона лапці абувала, а ця; 
пер і грак ходзіць так. 

Было, было, дый дно выпала. 

Вочы -- ямы, рукі-- граблі. 

Ці мая капейка шчарбатая? 

То ў дуб, то ў вітку, а ўсё ж не ў маю світку. 

Каб толькі мёсяц свяціў, а зоры калом паб'ю. 

Не крычы не дома, а дома таксама не крычы. 

Не сушы зубы- сонца няма. 

Цярпі, Зося, так прыйшлося. 

Пагуляў, як Асей у студні. 

Дарваўся, як Авяр'ян да трыбуны. 

Ні кала, ні двара, ні атос, ні калёс, і воўк кабылу 
панёс. 

Налі я быў багаты, дык куды ні еду- усё вецер 
папутны, а калі стаў бедны, дык куды ні еду-- 
усё вецер насустрач. 

Фарсун, што тычкай носа не дастанеш. 

Грэх у мех, палкай па мяху-- будзеш без граху. 

Хто ідзе?-- Чорт. -- Добра, што не поп. 

Памагай бог! -- Казаў бог, каб і ты памог! -- Казала 
багародзіца, што і сам не ўвяродзішся. 

Як б'юць- няхай мяне мінуць, калі п'юць- няхай 
з мяне пачнуць. 

Здароў, кума!- На базары была.- Глухая, ку- 
ма?-- Галаву купіла.-- Не чуеш, кума? -- Былі 
вушы, ды мяснік адрэзаў. 


Прыгаворкі-зычанні на вяселлі 


Дару табе серабро, каб было ўвесь век дабро. 

Дару табе грошы, каб былі твае дзеткі харошы. 

Дару вам кулак медзі, каб былі сыны як мядзведзі. 

Колькі ў лесе пянёчкаў, каб у вас было столькі сы- 
ночкаў! ! 

Колькі ў лесе почак, каб у вас было столькі дочак! 

Дару табе каробачку проса, каб ты цераз год ра- 
дзіла матроса! 

Дару табе гектар пшаніцы- каб жала не дажала, 
мяне за куму пазвала. 

Дару цябе дугою, каб не хадзіў твой Іванка за 
другою. 

Дару табе клубок нітак, каб не хадзіў твой Іванка 
каля чужых лытак. 

Дару вам пару рублёў, каб жылі як пара галубоў. 

Дару табе катушку нітак, каб не прыглядаўся да 
чужых лытак. 

Дару рубель, на які я сама працавала, хачу каб ма- 
ладая маладога пацалавала. 

Дару часы, каб маладыя доўга не спалі і праз год 
на радзіны пазвалі. 

Дару пару галубоў і харошую любоў. 

Дару гектар сенакосу, каб касілі-- не перакасілі і 
мяне на лета ў бабкі папрасілі. 

Дару грашыма дробнымі і буйнымі, каб малады не 
бегаў за другімі. 

Усе дораць грошы, каб быў сын харошы, а я- зо- 
лата мерку- на дачку-піянерку. 

Дару мех пшанічкі, каб малады не глядзеў на дру- 
гія спаднічкі. 

Колькі ў марах-акіянах вады- столькі шчасця на 
доўгія-доўгія гады. 

Дарую трыццаць рублёў на каравай: пяць на Івана, 
пяць на Сцяпана, пяць на Марынку, пяць на 
Арынку, пяць на Дзяніску, пяць на калыску. 

Дарую карзіну сцякла, каб наша нявестка не 
ўцякла. 

Дарую мяшок проса, каб была нявестка хароша. 

Дарую карзіну буракоў, каб не любіла чужых му- 
жыкоў. 

Дарую шчасце і долю і век доўгі, гоні пшаніцы, 
каб жалі--не дажалі і да года за куму ўзялі. 

Дарую рубель, каб была да году калыбель. 

Дару табе капейкаю, каб не была дачка зла- 
дзейкаю. 

Дару гузікам, каб сына назвалі Юзікам. 

Дару табе міскай, каб не сядзеў з чужымі блізка. 

Дару табе талеркамі, каб не хадзіў за другімі дзеў- 
камі. 

Дару паперам, каб сын быў інжынерам. 

Дару манетаю, каб не гуляў з другой кабетаю. 

Дарым пакет, каб жылі сто лет. 

Дарым мядніцаю, каб не цягаўся за чужою спад- 
ніцаю. 

Дару пятаком, каб каля іконкі хадзіў петухом. 

Дарым часнок, каб быў да года сынок. 

Дарую грошы на чатыры канты, каб былі сыны і 
ўсе- музыканты. 

Дарую крам, каб радзіўся сын-капітан. 

Дарую дзяржаўны білет, каб жылі сто лет! 

Дарую маладому каня з дугою, каб не бегаў за дру- 

гою, а маладой--пуд буракоў, каб не знала чу- 
жых мужыкоў. 

Жадаю маладым дзевяць сынкоў, а дзесятую дач- 
ку-швачку. 

Жадаю, каб былі маладыя здаровыя, як вада, ба- 
гатыя, як зямля, вясёлыя, Як салавейка, лёгкія, 
як верабейка. 

Дару кусок сцякла, каб жонка да другога не 
ўцякла. 

Дару загон пшаніцы: хочаце- жніце, хочаце- не 
жніце, але мяне за куму вазьміце. 

Жадаю, каб штолета- то гэта, што восень-- штук 
восем. 

Колькі ў сцяне сучочкаў, каб столькі было сыноч- 
каў, а колькі шчэлачак-- каб столькі дзевачак. 

Частуйцеся, госці, просім вашай мілосці, каб вы 
пілі і елі, вясёленька сядзелі, харошыя мыслі 
мелі, вясёлыя песні пелі. 


Праклёны 


Б аб ты ад зямлі не адрос! 


Каб ты, даў бог, у гарачую смалу ўлез! 

Каб ты тое з'еў, што сказаў! 

Каб ты паваліўся ды не ўстаў! 

Каб твой язык скамянеў! 

Каб у цябе валасы вылезлі, як у Мордухавай Соні! 

Каб цябе ваўкі з'елі на той нядзелі. 

Абгаліў, каб цябе голь галіла! 

А каб хварэлі вашы бакі! 

А няхай іх ванцач запрэ: усюды пруцца! 

Дужы, дужы, каб ты дужэйшы стаў -- каб ад ветру 
ўпаў! 

Каб табе бог зрошчы не даў! 

Каб ты аблупіўся! 

Каб цябе падняло ды не апусціла! 

Каб на цябе чорны вол найшоў! 

Каб цябе разанка выкраіла! 

Каб на цябе жаўтачка найшла! 

Каб ты не даждаў лепшага! 

Каб ты ў мае слядочкі ўступіла! 

Каб цябе твае дзеткі не аглядалі! 

Каб па табе нават сабакі не завылі, як здохнеш! 

Каб ты лепшага ніколі і не знала! 

Каб табе вочы павылазілі, як ты ўсё бачыш! 

Каб ты не ўжыў тое, што маеш! 

Каб на цябе паморак! 

Каб з цябе ваўкі скуру дралі, як ты тут дзярэшся! 

Каб ты дня не даждаў! 

Каб цябе, як гару, зрабіла! 

А каб у цябе не рыкала і не мыкала! 

Ціпун табе на язык, а два пад язык! 

Каб табе галаву на бок скруціла! 

Каб твае дзеці трактара баяліся! 

Каб твае дзеці на тэлевізар гаўкалі! 

Каб твае дзеці ў халадзільніку грэліся! і 
Каб табе шыхавалі цяліцы, што лазяць па паліцы: 
хвасты, як бічы, каб было за што валачы! 

Каб ты мухі ў пасцелі пасвіў! 

Каб цябе на гэтай нядзелі ў зялёныя дубкі занеслі! 

Каб ты лазіў жыватом па гарачай печы! 

Каб ты лыжкі да рота не данёс! 

Каб цябе скруціла так, каб людзі не пазналі! 

Каб ты надаеў богу і людзям! 

Каб на цябе смерці не было! 

Каб ты сто гадоў хадзіў, а дзвесце ракам лазіў! 

Каб над табою дошкі дралі! 

Каб на цябе людзі не глядзелі, чупірадла ты ня- 
шчаснае, недатопак ты пракляты! 

Каб над табою вароны гракалі! 

Каб цябе чэрці на тым свеце ў сто вузлоў завязалі! 


Народныя параўнанні 


Я 

бстарцаваў як святы Міхал д'ябла. 

Галава што пусты збан. 

Гуляе як той бусел з жабай. 

Доля ў прымакі як у сабакі. 

Дурны як Шлэхірава цялушка. 

Жывуць як золата важаць. 

Заваліўся як калода за пень. 

Завыў як воўк у Піліпаўку. 

Засопся як певень. 

Здаецца як дурной авечцы. 

Зубасты як конь. 

Ідзе як вада на кола. 

Круціцца як сабака ля разніцы. 

Крычыць як варона на калку. 

Любіць як стары конь матку. 

Лазіць як муха па смале. . 

Маўчыць як карова язык аджавала. 

На чужым месцы, што ў лесе. 

Накурылі ў пакоі дыму, як у фашысцкай душа- 
губцы. 

Напіўся як дзячок у карчме. 

Наравісты як конь. 

Пагасціў як голы ў крапіве. 

Папіхаюць як тую сякеру. 

Пара як з самавара. 

Патрэбны ты тут як цыбулька да патраўкі. 

П'е як у бочку лье. 

П'юць як на Лысай гарэ. 

Пёр як Сенька з Крыма. 

Пляце як кашалі з лапцямі. 

Прыгаворны як сабачка дворны. 

Прыліп як смала да кала. 

Разбіраецца як свіння ў кроснах. 

Разгулялася як свіння ў дождж. 


из 

Разгуляўся як дзядоўскі біч. 

Расхадзілася як гнілыя дрождкы. 

Скруціўся як сабака на кастрыцы. 

Стаіць як цапільна з бічом. 

Сяджу як на моры без вясла. 

Тупы як падосак. 

Увайшла як у восвы. 

Угадзіла як сабаку варам. 

Унадзіўся як верабей у каноплі. 

Упутаўся як певень у кудзелю. 

Утрэскаўся як пярун у сухую грушу. 

У хаце так, як уся роўна чорт іголку шукаў. 

Харошая як авеча маці. 

Харошая як свіння ў Дождік. 

Ходзіць як свіння па дварах. 

Чакаў як сабака каменя з-за вугла. 

Чапурыцца як свіння на дажджы. 

Язык як лапата. 

Язык як патэльня падвешаны дый менціць без па- 
трэбы. 

Як кроў з малаком, як на Яна ягада. 

Накінуліся як блохі на мокрую анучу. 

Вочкі як скочкі, губкі як трубкі. 

Ціхі як мяла. 

Круціцца як цыган на долаце. 


Народныя прыкметы 


і ў 
, а алі гусі і куры хаваюць галовы ў пер'е і ста- 
яць на адной назе, то будзе холадна. 

Калі многа ледзяшоў вісіць са страхі, то багаты 
ўраджай агуркоў будзе. 

Цыбулю з град трэба сабраць да Спаса, а то 
гніць будзе. 

Калі раніцай вялікая раса, то гэта на пагоду. 

Калі жаўцеюць бярозы з нізу, то будзе зіма ха- 
лодная, а калі з сярэдзіны-- цёплая. 

Якая зімка, такое і летка. 

Калі пеўні пяюць з вечара, то на цёплую пагоду. 

Калі ўвесну першы матыль карычневы, то ў гэ- 
тым годзе будзе многа мёду, а калі ж белы- то 
многа малака. 

Калі на першую каляду на небе зоры-- значыць, 
грыбы ў гэтым годзе раннія будуць, калі на дру- 
гую каляду на небе зоры - грыбы сярэднія будуць; 
калі на апошнюю каляду зоры- то грыбы будуць 
познія. А калі на каляды не было зусім зорак, то і 
грыбоў будзе мала, альбо зусім не будзе. 

Пеўні пяюць днём у мароз-- будзе адлега. 

Калі вецер гудзе высока, то зменіцца пагода. 

Каб гарбузы раслі добрыя, то для насеняя трэба 
выбіраць гарбуз з шырокай плешкаю і семкі выбі- 
раць тыя, што бліжэй да плешкі. 

Гром позняй восенню- суровая зіма. 

Растуць у лесе чырвоныя мухаморы -- значыць, 
будуць яшчэ расці і добрыя грыбы. 

Зіма снежная -- лета дажджлівае. 

Калі ўначы быў іней- удзень снег не выпадзе. 

Пчолы рана вылятаюць --на дождж. 

Кусаюцца пчолы--на дождж. 

Моцна парыць - на навальніцу. 

Рэха па лесе ідзе-- на пагоду. 

Сонца заходзіць у хмару --на дождж. 

Ластаўкі нізка лётаюць--на Дождж. 

Бусел кружыцца - чакай пагоды. 

Выплыў з ячменю каласок--заняў зязюлі гала- 
сок. 

Пакуль на асіне ліст не затрасецца, датуль вол 
не напасецца. 

Калі перад калядамі ідзе снег, то перад Пятром 
будзе дождж, а калі перад калядамі мароз, то пе- 
рад Пятром будзе пагода. 

Калі выпадзе першы снег і ўтрымаецца на дрэ- 
вах, то ў наступным годзе будзе добры ўраджай. 

Калі сонца зойдзе за хмару і яна стаіць-- будзе 
дождж, а калі хмара рухаецца -- будзе пагода. 

Калі ў навагоднія дні будзе іней- значыць, У 
наступным годзе будзе многа грыбоў. 

Калі воблакі ў небе выцягваюцца, то надвор'е 
будзе ветранае. 

Калі карова ідзе з пашы і ў роце нясе траву, то 
будзе дождж. 

Калі грыбна, дык і хлебна. 

Калі рой выйдзе перад Янам-- будзе мужык па- 
нам. 

Калі мята цвіце позна, будзе мёду шмат. 

Калі ўлетку дождж рэдка бывае, тады ў вуллі 
мёд прыбывае. : 

Калі ласі выходзяць вясной на рунь - добры 
ўраджай будзе. 

Калі прыляцелі жураўлі-- можна выганяць ска- 
ціну ў поле. 


Загадкі 


алісьці агромністы, багаты і разнастайны свет на- 
родных загадак быў вялікай і незаменнай школай вы- 
хавання вобразна-паэтычнага бачання і мастацкага густу 
для мільёнаў працоўных людзей. Гэтаксама, як і срод- 
кам развіцця кемлівасці, і спосабам засваення пэўных 
элементарных ведаў аб прадметах і з'явах, што акру- 
жалі вясковага чалавека ад нараджэння і аж да смерці. 
(У фальклоры асноўнаму жыццёваму назначэнню кож- 
нага жанру спадарожнічаюць іншыя, калі можна так 
сказаць- пабочныя грамадскія функцыі.) У нашы дні 
неабсяжны паэтычны свет загадак--і па аб'ектыўных 
і па суб'ектыўных прычынах- істотна звузіўся і ўжо 
не адыгрывае той ролі ў жыцці чалавека--асабліва ма- 
ленькага чалавека, дзіцяці,---якую адыгрываў раней. 
Па-першае, загадкі ў народзе амаль перасталі складац- 
ца: новых удалых, дасканалых узораў гэтага віду 
паэтычнай творчасці паяўляецца зусім мала. Тлумачыц- 
ца гэта тым, што на змену фальклорнай прыйшла--для 
тых жа паслуг эстэтычнага выхавання--паэзія прафе- 
сіянальная, кніжная, у тым ліку, дарэчы, і паэзія кніж- 
ных, «аўтарскіх» загадак. Па-другое, вельмі многія ста- 
рыя, традыцыйныя загадкі практычна 'ўжо не могуць 
існаваць і пашырацца сярод сучаснай дзятвы і моладзі 
па той прычыне, што з народнага побыту канчаткова 
зніклі з'явы і прадметы, якія ляглі ў аснову іх мета- 
фарычных ці метанімічных вобразаў. Ніякай кемлівасці 
і здольнасці вобразна мысліць не хопіць, каб разгадаць, 
напрыклад, загадку пра цэп, якім малацілі збожжа, або 
пра ручную мяліцу ці пра вераўчаныя лапці, калі ты 
ніколі ні гэтага цэпа, ні мяліцы, ні лапцей не бачыў. 
Такая ўжо асаблівасць самой прыроды загадкі, што яна 
можа існаваць толькі ў пары з разгадкай, а разгадка 
немагчыма без знаёмства з прадметам, які ў загадцы 
апаэтызаваны. 

Апрача таго, прызнаемся--і гэта ўжо прычына суб'- 
ектыўнага парадку, --што мы недастаткова клапаціліся 
пра папулярызацыю гэтага жанру народна-паэтычнай 
творчасці сярод маленькіх чытачоў, пра выкарыстанне 

загадак у праграмах вучэбна-выхаваўчай работы з 
дзецьмі дашкольнага і малодшага школьнага ўзросту. 
Многія ж традыцыйныя загадкі, не страцілі і, трэба ду- 
маць, ніколі не страцяць сваёй дзеяздольнасці актыўна 
ўплываць на развіццё паэтычнага густу. Маем на ўвазе 
перш за ўсё загадкі пра стыхійныя з'явы і сілы прыро- 
ды, пра аб'екты расліннага і жывёльнага свету, ды і 
пра самога чалавека, -- іхняй прадметнай аснове саста- 
рэнне не пагражае. 

Што да мастацкай прыроды гэтага старажытнага 
жанру, то кожная загадка--гэта пэўны паэтычны троп, 
найчасцей- метафара ці метанімія, гэта, можна ска- 
заць, чыстае зерне паэзіі, у якім, як У зерні збожжа-- 
будучае жыццё каліва і колас, тоіцца вялікі, жывы і 
рухомы свет. У загадкавых вобразах сувязь паміж 
прадметамі і з'явамі рэальнага свету, заснаваная на па- 
дабенстве або ўнутранай залежнасці, часам выяўляецца 
так нечакана, з такой трапнасцю і смеласцю, якія ўлас- 
цівы толькі калектыўнаму творцу- паэтычнаму генію 
народа. 

Асобнай гаворкі заслугоўвае мова загадак, якая вы- 
значаецца не толькі яркай вобразнасцю, дакладнасцю і 
ёмкасцю азначэнняў або параўнанняў, але і багаццем 
інтанацый, гібкасцю і рухомасцю сапраўды народнага 
сінтаксісу, імкненнем да абнаўлення сэнсу і гучання 
слова, у чым народ-моватворца дасягае непераўзыдзе- 
нага майстэрства. Колькі тут спажыўнага матэрыялу для 
развіцця мовы ў дзяцей, для выхавання ў іх пачуцця 
слова і разумення яго вобразнай сілы. 

Уважлівае прачытанне народных загадак--як дзіця- 
чым, так і дарослым «вокам»--не толькі дапаможа 
ўбачыць хараство і паэзію ў навакольным прадметна- 
рэчыўным свеце, у акаляючым асяроддзі, і праз гэта 
мацней палюбіць яго і мацней даражыць ім, але яшчэ 
і адкрые незвычайную здольнасць народа мысліць ма- 
стацкімі вобразамі, адкрые чароўную сілу і моц най- 
каштоўнейшага чалавечага дару--дару творчасці. 

ІІ. Прырода і чалавеі: 
саломе ідзе, не шастае, па вадзе ідзе, не 


плюхае. (Сонца) 

Бяжыць, бяжыць, увесь свет аббяжыць. (Сонца) 

Галубовая хустка, алы клубок па хустцы катаецца 
людзям улыбаецца. (Сонца) 

Над дваром, дваром стаіць чаша з малаком. 
(Месяц) 

Зімою хаваюся, вясною з'яўляюся, летам весялюся, 
увосень спаць кладуся. (Рэчка) 

Куды ляціш, крывая крывуліца?- Што тваё за 
дзела, стрыжана патыліца? (Рэчка, скошаная 
трава) 

Ні крыва, ні проста, куды бяжыш, бясхвоста?-- 
А што табе за дзела, патыліца? (Рэчка, скоша- 
ная трава) : 

Ляжыць князь-расцягнязь, як устане, дык і неба 
дастане. (Дарога) 

Матаецца, матаецца, на клубок не зматаецца. (Да- 
рога) 

Доўгае вужышча, цераз увесь свет свішча. (Да- 
рога) 

Што каморка, тое і падпорка. (Сцежка) 

Паваліўся дуб, у кожны двор сук. (Сцежкі ад да- 
рогі да хат) 

Сярод хаты стаіць кусцік мяты. (Мяжа) 

Усё поле ў клубочках. (Наменні) 

Зара заравала, ключы пацерала, а месяц увідзеў, 
што сонца ўкрала. (Раса) 

Пад акном плачу, усе пазнаюць, а ў хату не пу- 
скаюць. (Вецер) 

Калі ляціць, тады стаіць, як стане, тады паваліцца. 
(Дождж) з 

Ляцеў птах, на воду --бах, вады не памуціў, назад 
паляцеў. (Снег) 


, 

Вырас лес белы ўвесь: ні зайсці ў яго, ні ўехаць. 
(Малюнкі марозу на вокнах) 

Мяне ніхто не відзіць, але ўсякі чуе, а верную 
спутніцу маю ўсякі відзіць і ніхто не чуе. (Гром 
і маланка) 

Пакуль бацька нарадзіўся, сын У армію пайшоў. 
(Агонь і дым) 

Пакуль бацька нарадзіўся, сын па свету нахадзіў- 
ся. (Агонь і дым) 

Круціўся, вярцеўся, не знаю дзе дзеўся. (Дым) 

Ідзе па саломе, не трашчыць, а па вадзе--не плю- 
шчыць. (Цень) 

Прыйшоў бык, пад акном мык, прыйшла карова, 
быка скалола. (Ноч і дзень) 

У мацеры дванаццаць дзетак, усе дзеткі-- адналет- 
кі. (Год і месяцы) 

Рос, рос, вырас, з цёмнага вылез, на свет паказаў- 
ся, з дзяўкамі пакахаўся. (Арэх) 

Рос, рос, перарос, як вырас, дык з чахла вылез. 
(Арэх) 

Касмаціцу раздуў, горкае выплюнуў, салодкае з'еў. 
(Арэх) 

Па чатыры, па пяць, залупіўшыся, вісяць. (Арэхі) 

Усе паны паскідалі кафтаны, а адзін пан не скінуў 
кафтан. (Лісцевыя дрэвы і елка) 

Броўкі беленькія, а вочкі жоўценькія. (Рамонак) 

Ёсць такая трава, што і сляпы знае. (Крапіва) 

Стаіць урода ўздоўж агарода. (Крапіва) 

У нашага кныра на сем сажэнь жыла, на вярху 
кветкі, дзе родзяцца дзеткі. (Гарох) 

Чырычыкі-панічыкі па ліповым скачуць шосЦе. 
(Гарох у рэшаце) 

Білі мяне, білі, калацілі, ва ўсе чыны ўзводзілі, З 
каралём на трон пасадзілі. (Лён) 

І мал кірмаш, і вялік кірмаш, а ўсё ў сіненькіх 
шапачках. (Лён) 

У полі дамок, а ў дамку сынок. (Грэчка) 

Сам пан у чырвоным, слугі ў зялёным. (Бурак) 

Закапаўся петушок, толькі хвосцік відны. (Бурак) 

Поўна хата вераб'ёў, ніводзін не пісне. (Гарбуз) 

Ні шыты, ні латаны-- увесь У рубцах. (Качан) 

Латка на латку, а іголка не была. (Капуста) 

Стаіць палка, а на ёй галка, можна прызнаць, што 
ў ёй тысяча. (Макаўка) 

Стаіць певень на таку ў чырвоным каўпаку. (Мак) 

Залатое рэшата, чорных домікаў шмат. Колькі чор- 

ных Убавый столькі беленькіх жыхароў. (Сланеч- 
нік 

Паміж белага бярэзніка калантай калантаіцца. 
(Язык і зубы) 

Дзве паненачкі побач жывуць, адна да аднае палуд- 
наваць не ідуць. (Вочы) 

Сшыта, злаплена-- нідзе дзірачкі ні ўколена. (Ка- 
рова рабая) 

Балалай бяжыць- балота дрыжыць, балалай ста- 
не-- балота звяне. (Баран) 

Хадзіло топало па-за плотало, пыталося ў ляпала, 

ці дома дзёдзяло. (Воўк, сабака, свіння) 

Двайног, двайног, нясі мяне ў сіні лог, каб не най- 
шоў чатыраног. (Курыца, яйцо, сабака) 

Сядзіць на плоце ў жоўтым капоце, крычыць: «Гэй- 
гэй». (Певень) 

Каціліся біруліцы па вуліцы, закаціліся на двор 
ды заржалі, як конь. (Гусі) 

Белы бок і чорны бок, толькі сядзе- ды ўверх 
скок. (Сарока) 

Каб не тыя гакі, заелі б сабакі. (Сетка і пчолы) 

Стаіць сіта круглавіта, у тым сіце шыпіць і варыц- 
ца, а вон не выліваецца. (Калода пчол) 

Стаіць дом без акон, у ім салодкае вяселле. (Ву- 
лей) 

75 гор, паміж ям звіў гняздо Купрыян. (Гар- 

уз 

Жоўтае цельца расце ў зямельцы, а зялёная каса 
глядзіць у небяса. (Морква) 

Ляжыць тоўсты карапуз, адпусціўшы доўгі вус. 
(Гарбуз) 

Адгадайце, дзеткі: на пупу кветкі. (Агурок) 

Загадаю загадку: перакіну цераз градку, на адзін 
год пушчу, а на другі ўзышчу. (Жыта) 

Стаіць Якаў, на ім цвет макаў, хто дакранецца -- 
слязьмі зальецца. (Дзядоўнік) 

У ірзы дзве кірзы, а ў рагулі чатыры кулі. (Набы- 
ла і карова) 

Даўжэй засаўка за пуню. (Сарока) 

Бег бегунец, задраўшы хвасцец, і папаў у дзірку. 


(Дым) 

Гаспадарка і матэрыяльны быт 


Рылася, капалася, да багоў пыталася: «Дзе тыя 
багі, каб не адламіць мне нагі?» (Саха) 

Усё поле ў латках. (Сляды капыцця) 

Бацька- -багацька, а сыны кручаныя. (Гумно, 
цапы) 

Ехаў пан Крукоўскі, зарагатаў па-конскі. (Налаў- 
ротак) 

Дыбы дыбалі, жылы ўставалі, дыбы найшоў і да- 
лей пайшоў. (Панажы ў кроснах, нічальніцы, 
чаўнок) 

Пяць мальцаў сядзяць пад адной страхой. (Пальцы 
пад кудзеляю) 

Ішла свіння з пуні з сенам на рыле. (Вілы) 

Сам худы, а галава два пуды. (Молат) 

Стуку, груку, вядуць барыню пад руку, лемантуе, 
галасуе, ніхто яе не пачуе. (Піла) 

Жалезны дзедзя па жэрдзі едзе. (Скобля) 

Сядзіць мядзведзь на купіне ў сваёй шарлупіне, 
трасецца і калоціцца, а к яму ўвесь свет коціц- 
ца. (Млын) 

У істопачцы на печачцы круцяцца, трапечацца. 
(Жорны) 

Ляцеў ваўчок, каваны лычок. (Таўкач) 

Сёння замяшу, а заўтра патыцкаю. (Цеста) 

З вечара заюрыў, а пад дзень праткнуўся. (Хлебнае 
цеста ў дзяжы) 

Сярод печы ляжыць трыбух авечы. (Хлеб у печы) 

Без касцей, без сустаў, як прыгрэў, дык устаў. 
(Блін) 

Без рук, без ног, як надзьмецца--так і ўстане. 
(Блін на патэльні) 

Б'ю, б'ю, а ў сцяну не ўваб'ю. (Яйцо) 

Еш, еш, пакуль не запяеш. (Гарчыца) 

Што госць--то пасцеля, што госць - то пасцеля. 
(Сцяна) 

Поўна хата гасцей, і кожнаму пасцель. (Бярвенні і 
мох) 

Сядзіць цыганка ў лазні, а рукі на вуліцы. (Трама) 

Пасярод хаты ляжаць тры Агаты. (Бэлькі) 

Сярод хаты тры магілы. (Бэлькі) 

Ад кута да кута ляжыць баба напята. (Бэлька ў 
хаце) 

З хаты мерзне, а з надворку не. (Шкло ў акне) 

Само белае, а рэбры цёмныя. (Акно) 

Мядзведзь ляжыць, а лапа ходзіць. (Дзверы) 

Стаіць на ганку, выставіўшы паланку. (Клямка) 

Стары Харытон заўсёды на хату хрыбтом. (Крук) 

Бяззубай бабулі ў белай кашулі халодную ежу 
даюць, а цёплую забіраюць. (Печ) 

Сярод хаты сядзіць мядзведзь чараваты. (Печ) 

Шах, мах па кутах, стаіць баба на пятах. (Лава) 

Чатыры рогі, чатыры ногі. (Стол) 

Угору лезу: «Го-го-го», а дадолу лезу: «Хухці 
мне». (Палок у лазні) 

Кладуць у печ скібы, а выбіраюць крошкі. (Дровы, 
вуголле). 

Поўна хата нязнайцаў. (Сляды) 

Нажом рэзалі, дротам вязалі, а ён не плача- па 
падлозе скача. (Венік) 

Чорнае хварасцішча па хаце свішча. (Венік) 

Сярод хаты ляжыць Сямён барадаты. (Венік) 

У зялёным кабаточку стаіць паненка ў куточку. 
(Бярозавы венік) 

Скроб, скроб ды пад прыпечак лёг. (Венік) 

Патыкаўся, пасмыкаўся і па хаце пайшоў. (Венік) 

Курыца старэець, а кіпці вастрэюць. (Венік) 

Хто дбае, той не мае, а хто не дбае, той мае. 
(Смецце) 

У адным канцы звязана, у другім- распушчана. 
Пасярод жывіца. Не адгадаеш- не будзеш жа- 
ніцца. (Шчотка) 

Бегла свінка-- перабітая спінка. (Трапкач) 

Сама пані жаўтуха, на ёй шуба каратуха. (Дзяжа 
з векам) 

Сама пані таўсценькая, а на ёй шуба караценькая. 
(Дзяжа) 

Сярод хаты-- кусцік мяты. (Дзяжа) 

Каля ямы з булавамі. (Міска і лыжка) 

Маленькі коню, а цэлае мора выпіў. (Лыжка і міс- 
ка) 

Увесь лес на падрэз, а два вышай. (Цэбар) 

Увесь лес роўны, адзін сук доўгі. (Дайніца) 

Жалезны конік, маляваны воз, малявану пані да 

касцёла вёз (Вілкі і гаршчок) 

Скача, скача кульгавы ад прыпечка да лавы. 
(Гаршчок) : 

Што за загадка, што пад яйцом гладка. (Скава- 

рада) 

Дуб ясен, у сяродкі засень, У баку шпілька, у носе 
дзірка (Самавар) 

Без рук, без ног, а рубашку просіць. (Падушка) 

Каля стоўпа рубяжы, хто ведае--не кажы. (Пацер- 
кі на шыі) 

За лесам лясанскім, за полем палянскім плакала- 
рыдала голасам татарскім. (Скрыпка) 

Брат брата рэжа-- бела кроў лезе. (ІЖорны) 

Цераз каня і быка свіння лён цягне. (Шавец шые 
боты) 

Сухая кабыла ўсё сена з'ела. (Рэзгіны) 

Крыж на крыжы, а хто знае--не кажы. (Клубок 
нітак) 

Пад адной стрэшкай чатыры дзеўкі хаваюцца. 
(Стол) 

Два вазочкі па полі ідуць, дзве палоскі за сабою 
вядуць, у кожным вазочку па сто масточкаў, 
кожны масток пакідае слядок. (Лапаць) 

Увесь лес пад абрэз, а два дубкі вышай. (Драўля- 
нае вядро з вушкамі) 

Свісне, блісне-- семсот ляжа. (Каса) 

Бам! Бам! басам, сем паясаў, збоку шпілька, ззаду 
дзірка. (Бочка пад ваду) 

Па хаце гайдук скача. (Венік) 

Чорная свінішча на ўсю хату свішча. (Патэльня) 

Тут- падзь, там--падзь, пад прыпечкам ляжа 
спаць. (Ануча-атыманка) 

На паповым полі папутаны коні, вузлы знаць, а не 
развязаць. (Замкі) 

Дзед вісіць, а баба ззяе, дзед на бабу пазірае. 
(Студня) 

Два брухі, чатыры вухі. (Падушка) 

І пад бокі таўкуць, і ўпоперак мнуць, а ёй не шко- 
дзіць- яшчэ вышай падходзіць. (Падушка) 

З зямлі нават дзіця падніме, а праз хату і сілач не 
перакіне. (Пяро) 

Як не есць, то ляжыць, як пад'есць, то стаіць. (Мя- 
шок) 

Згарэў дуб, ні жару, ні попелу. (Свечка) 

Беленькі сабачка--на носіку балячка. (Запалка) 

На рэчцы нямы брэша. (Пранік) 

Зубоў не мае, а моцна кусае. (Пуга) 

На адным шасце два моры вісіць. (Вёдры з вадой 
на каромысле) 

Дзедаў нос лоем аброс. (Асвер) 

Каб не дзедава качалка, сохла б бабіна мачалка. 
(Калодзеж, журавель і вядро) 

Варона ляціць, з яе кроў капаціць. (Вядро з вадой 
выцягваюць) 

адзе братоў цягнуць нерат на свой двор. (Шта- 
ны 

Бяжыць - скрыпіць, стане-- маўчыць. (Боты) 

Сядзіць пані на ганачку, калупае каханачку. (Вя- 
заць панчоху) 

Брат з брата кашулю здымае. (Рукавіцы) 

Пяць клецяў, адны дзверы. (Пальчаткі) 

Дзявочае рамяство кругом галавы парасло. (Вянок) 

Скрып, скрып, скрып- вырас на палцы грыб. (Па- 
расон) 

У трубачцы, у бубачцы чырвоная ягадка. (Лямпа) 

Вісіць пад бэлькаю з чырвонаю кветкаю. (Лямпа) 

Стаіць пятух на варотах у чырвоных ботах- косы 
да зямлі, а галава да неба. (Звон у царкве) 

Два каты масла ліжуць. (Санкі) 

Лось у лесе рос, пакінуў ногі, рогі, пайшоў у мора 
ваду піць. (Човен) 

Чатыры сястрычкі беглі ў бруснічкі, адна другую 
не дагоняць. (Нолы ў калёсах) 

Бягуць сябровачкі, задраўшы галовачкі. (Санкі) 

Бяжыць, пыхціць і ўсё скардзіцца: «Ух як цяжка! 
Ух як цяжка!» (Цягнік) 

Ад рання да ночы на полі стукоча. (Трактар) 

Гусь па вуліцы паўзе, дзюбай вуліцу грызе. (Экс- 
каватар) 

Не есць, не п'е, а ходзіць і б'е. (Гадзіннік) 

Паненачка тонка, грыміць звонка. (Стрэльба) 

Ляжыць паленца, а ўнутры сэрца. (Аловак) 

Пад шклом сяджу, у адзін бок гляджу. (Стрэлка 

Ад укладальніка 
КАЗКІ І АНЕКДОТЫ 
КАЗКІ 


Дурны воўк і разумная ліса. Кожух М. ад Вайто- 
віч П. Д. (1918), в. Латыгаль Вілейскага р-на. 
Чаму сабака з катом не сябруе. Кожух М. ад 
Вайтовіч П. Д. (1918), в. Латыгаль Вілейскага 
р-на. 

Калі ўсім бяда-- дык усім бяда. Рытус А. ад 
Качан Марыі (1904), в. Стайкі Ушацкага р-на. 
Пра дзяўчыну-гультайку і золата. Ад Вараксы М. 
(1910), в. Камень Валожынскага р-на. 

Леснікова жонка. Барсук Н. ад Дзядзюлі В. С. 
(1900), в. Дабрынёва Дзяржынскага р-на. 

Дзед і чорт. Курневіч М. ад Шугалей А. (1904), 
в. Вяжоўка Чашніцкага р-на. 

Пра чорта ў калодзежы. Ад Паддубскай У. (65 га- 
доў), в. Вішняк Лёзненскага р-на. 

Як чорт у поліўку ўваліўся. Грыбун У. ад Гры- 
буна П. У. (1907), в. Вераб'і Глыбоцкага р-на. 
Мужык і чорт. Кургановіч А. ад Шамак Марылі 
(1903), г. Мар'іна Горка Мінскай вобл. 

Пра дзеда і ваўка. Чарняўскі М. Д. ад Чарняў- 
скай В. У. (1906), в. Шкальнікова Мядзельска- 
га р-на. 

Янук і смерць. Лецка Я., в. Пабрэззе Навагруд- 
скага р-на. 

Бедны чалавек і смерць. Бабіч В. ад Усціно- 
віч М. І. (1897), в. Ілья Вілейскага р-на. 

Пра двух братоў і Гора. Фаміна В. ад Сіняко- 
вай А. М. (80 гадоў), в. Ляды Дубровенскага р-на. 
Як галубы памаглі беднаму брату. Ад Вараксы М. 
(1910), в. Камень Валожынскага р-на. 

Пра багатага брата-зайздросйіка. Янушкевіч Я. 
ад Пашкевіч Ніны (1914), в. Ракаў Валожынска- 
га р-на. 

Мужык, пан і цар. Рагова А. ад Раговай Вольгі 
(1912), в. Хацюхова Крупскага р-на. 

Як бедны Іван пана ашукаў. Гаспарэвіч В. ад 
Крупскага Фамы (1901), в. Кімія Барысаўска- 
га р-на. 

Пра Івана і пана. Ад Міскевіч Амілі (1920), в. Ба- 
ранава Гродзенскага р-на. 

Пра мужыкову дачку і пана. Саленік Ж. ад Ка- 
нанюк Зінаіды (1930), в. Янава Дзяржынска- 
га р-на. 


Як мужык пана абдурыў. Каржанеўская Н. ад 
Жаваранка Сяргея (1910), в. Шахноўшчына Ушац- 
кага р-на. 

Як мужык перамог пана ў спрэчцы. Кургановіч А. 
ад Шамак Марылі (1903), г. Мар'іна Горка Мін- 
скай вобл. 

«Верны» слуга. Янушкевіч Я. ад Мірановіча Ба- 
ляслава (1903), в. Ракаў Валожынскага р-на. 

Як паны аб заклад біліся. Янушкевіч Я. ад Міра- 
новіча Баляслава, в. Ракаў Валожынскага р-на. 
Як мужык пану гісторыі расказваў. Янушкевіч Я. 
ад Мірановіча Баляслава, в. Ракаў Валожынска- 
га р-на. 

Панскія гусі. Раманчук В. ад Бараноўскай М. 
(1889), в. Цудзенішкі Ашмянскага р-на. 

Як панскі кухар пазбавіўся ад «злых духаў». 
Янушкевіч Я. ад Мірановіча Баляслава (1903), 
в. Ракаў Валожынскага р-на. 

Як мужык пана частаваў. Ад Сярко Веры (1916), 
в. Войраўка Пухавіцкага р-на. 

Бабчын квас. Ад Ляўковіч В. (1910), в. Замасця- 
ны Валожынскага р-на. 

У адно слова. Ад Бабкова Івана (1909), в. Сол- 
танаўка Буда-Кашалёўскага р-на. 

Мужык і разумная жонка. Кажура З. ад Караль- 
кова Мацвея (1901), в. Маляўка Міёрскага р-на. 
Мудры мужык. Ад Семаненкі Івана (1906), в. Да- 
брамыслі Лёзненскага р-на. 

«Чорт» у панскай клуні. Зяньковіч І. ад Бубіна 
Рыгора (1907), в. Альбінск Акцябрскага р-на. 
Пра бабу-варажбітку. Белавусава В. ад Янкоўскай 
Кацярыны (1899), в. Вялікія Дольцы Ушацка- 
га р-на. 

Пра мужыка, пана і ксяндза. Талкун Л. ад Шам- 
ко Ганны (1910), в. Узрэчча Дзяржынскага р-на. 
Загадка ксяндза. Янушкевіч Я. ад Мірановіча Ба- 
ляслава (1903), в. Ракаў Валожынскага р-на. 
«Святы Спас». Ярош І. М. ад Арцюх Б. У. (1927), 
в. Ціханы Ашмянскага р-на. 

У што папу «аха-ха» абышлося. Мячай М. А. і 
Пратасеня В. А. ад Зыль Марыі Данілаўны (1913), 
в. Рудні Чэрвеньскага р-на. 

Пра папа і касцоў. Макаўчык А. ад Коўціка Мі- 

калая (1901), в. Вялікі Рожан Салігорскага р-на. 
Яшчэ раз пра папа і касцоў. Макаўчык А. ад Коў- 
ціка Мікалая (1901), в. Вялікі Рожан Салігорска- 
га р-на. 

Служба ў папа. Сідарчук Я. ад Велясніцкай Яфі- 
міі (1901), в. Бухлічы. Столінскага р-на. 
Поп-скнара. Саленік Ж. ад Гармаза Ядвігі (1923), 
в. Садкоўшчына Дзяржынскага р-на. 

Поп і парабак. Самец Л. ад Самец Марыі (1920), 
в. Боўцічы Навагрудскага р-на. 

Мужык і поп. Балабановіч З. ад Шастакова Сяргея 
(1907), в. Курчоўская Усвейка Талачынскага р-на. 
Вайька-дурачок у работніках. Балабановіч З. ад 
Літвінава Юрыя (1905), в. Новае Саколіна Тала- 
чынскага р-на. 

Новы поп. Анішчык І. ад Рамашкі Васіля (1900), 
в. Колкі Ушацкага р-на. 

Як папа перахітрылі. Анішчык І. ад Цыгана 
Дзмітрыя (1898), в. Колкі Ёлецкага р-на. 

Бабка на абедні. Анішчык І. ад Цыгана Дзмітрыя 
(1898), в. Колкі Елецкага р-на. 

Пра дурня-вартаўніка. Варанец З. ад Свірыдава 
Мікалая (1907), в. Новае Саколіна Талачынска- 
га р-на. 

Ванька-дурачок. Балабановіч З. ад Свірыдава Мі- 
калая (1903), в. Новае Саколіна Талачынска- 
га р-на. 

Пра ўпартую жонку і папа з дзякам. Каляга І. ад 
Бабашынскай Захвеі (1912), в. Стар Лёзненска- 
га р-на. 

Грэх. Каляга І. ад Бабашынскай ФЗахвеі (1912), 
в. Стар Лёзненскага р-на. 

Як «божая» ўзнагарода мужыку дасталася. Кар- 
пович М. У. ад Бабашынскай Захвеі (1912), в. Стар 
Лёзненскага р-на. 

Падзялілі. Кажэмскі М., в. Малая Лепельска- 
га р-на. 

Як батрак гаспадара абхітрыў. Амельчыц В. ад 
Лябедзька Вольгі (1908), в. Савані Стаўбцоўска- 
га р-на. 

Жонка бедняка і жонка багацея. Карповіч М. ад 
Бабашынскай Захвеі (1912), в. Стар Лёзненска- 
га р-на. 

Іван і карчмар. Надольская Ч. ад Гулы Іосіфа 
(1898), в. Ігрушка Крупскага р-на. 

Пра Іванушку-дурня і пра зайздросных братоў. 
Гвозд М. ад Качана Васіля (1910), в. Ладасна Ле: 
пельскага р-на. 

Як сын-дурань «чуда» ўтварыў. Ад Бондарава Ся- 
мёна (1902), в. Рудніца Бешанковіцкага р-на. 

Як вол вала з'еў. Каранкевіч Г. ад Чайка Матру: 

ны (1914), в. Стаўпішчы Кіраўскага р-на. 

Пра Іванку і братоў. Лецка Я., в. Пабрэззе Нава- 
грудскага р-на. 

Салдат, баба і дзед. Мятла М. ад Тараракі Міка- 
лая (1896), в. Парадні Міёрскага р-на. 

Пра бабу-гультайку. Копаць А. ад Кандрацьева 
Астапа (1896), в. Маляўка Міёрскага р-на. 

Як лянівая дачка рабіць навучылася. Ластоў- 
ская М. ад Вяржбіцкай Алены (1906), в. Мазаліха 
Іўеўскага р-на. 

Як ляснік лянівую рабіць навучыў. Сухадолец, В. 
ад Вараксы Міхаіла (1910), в. Камень Валожын- 
скага р-на. 

Два гультаі. Кургановіч А. ад Шамак Марылі 
(1903), г. Мар'іна Горка Мінскай вобл. 

Як Рыгорава Дарка выздаравела. Янушкевіч Я. 
ад Мірановіча Баляслава, в. Ракаў Валожынска- 
га р-на. 

Як мужык адвучыў сваю жонку ад ліха. Сухадо- 
лец В. ад Вараксы Міхаіла (1910), в. Камень Ва- 
ложынскага р-на. 

Тры разы забіты. Сухадолец, В. ад Вараксы Міхаі- 
ла (1910), в. Еамень Валожынскага р-на. 

Як мужык цыгана абмануў. Балабановіч З. ад 
Ешэсінскай Браніславы, в. Серкавіцы Талачын- 
скага р-на. 

Як бабе клёпкі ўправілі. Гвозд М. ад Качана Ва- 
сіля (1910), в. Ладасна Лепельскага р-на. 

Злосная дзяўчына. Ад Каспяровіч «Лізаветы 
(1907), в. Збаравічы. Мінскага р-на. 

А бабіна Юр з'еў. Мячай М. ад Зыля Аляксея 
(1910), в. Рудня Чэрвенскага р-на. 

Жарабячая матка. Варанец З. ад Свірыдава Міка- 
лая (1907), в. Новае Саколіна Талачынскага р-на. 
Пра люстэрка. Грушэўскі М. ад Драко К. (1913), 
в. Даўматоўшчына Навагрудскага р-на. 

Начлег салдата. Самец, Л. ад Самец Марыі, в. Боў- 
цічы Навагрудскага р-на. 

Свайго лёсу не абмінеш. Ад Бароўскай Параскі, 
в. Кучын Быхаўскага р-на. 

Як Сцяпан пакаштаваў шампанскага. Янушке- 
віч Я. ад Мірановіча Баляслава (1903), в. Ракаў 
Валожынскага р-на. 

Аляхновіч. Ад Зубель В. М., в. Доўгая Шчучын- 
скага р-на. 

Бацькавы наказы. Ад Місевіч Н., в. Доўгая Шчу- 
чынскага р-на. 

Каваль і багач. Лязоўская Т. ад Бычкоўскай Ма- 
рыі (1886), в. Еарабы Ашмянскага р-на. 

АНЕКДОТЫ 


Ці не ўсё роўна як? Басалаева Л. ад Сярко Сця- 
пана (1912), в. Войраўка Пухавіцкага р-на. 
Панская «квактуха». Янушкевіч Я. ад Міранові- 
ча Баляслава (1903), в. Ракаў Валожынскага р-на. 
Самі прыйшлі. Ерэпскі І. ад Кузьміна Фёдара 
(1911), в. Пераброддзе Міёрскага р-на. 

Подлае насенне. Мардвінцава А. ад Мінько Ма- 
рыі (1901), в. Волма Валожынскага р-на. 

Пра пана і «мерцвяка». Шэйко Н. ад Якубчык 
Зінаіды (1913), в. Туча Елецкага р-на. 

Панскія стравы. Журавец М. ад Журавец Софіі 
(1901), в. Сакаўшчына Валожынскага р-на. 
Першая сустрэча з катом. Ерывашэй Г. ад Еры- 
вашэй Улляны (1914), в. Маргі Пухавіцкага р-на. 
Пра жмінду-кулака. Елаўсуць А. ад Кавалёнка 
Анатоля (1920), в. Парамец Вілейскага р-на. 
Хацелася ж па-панску. Калтовіч Т. ад Ніцкага 
Іллі (1903), в. Буда Грэская Слуцкага р-на. 
Пяць- на пяць. Калтовіч Т. ад Ніцкага Іллі 
(1903), в. Буда Грэская Слуцкага р-на. 

Ёсць і гэткая. Калтовіч Т. ад Ніцкага Іллі (1903), 
в. Буда Грэская Слуцкага р-на. 

Пра пана-самадура. Ад Качанавай Кацярыны 
(1913), в. Валяўкі Дубровенскага р-на. 

Поп і гандляр. Кургановіч А. ад Шамак Марылі 
(1903), г. Мар'іна Горка Мінскай вобл. 

Колькі каштуе свечка богу. Лысюк Н. ад Карча- 
новіча Сцяпана (1908), в. Пераброддзе Міёрскага 
р-на. 

Нецярплівы. Сазановіч Я. ад Карыцька М. (1914), 
в. Калоднае Навагрудскага р-на. 

Абы выехаць. Ад Мазаніка Мітрафана (1920), 
г. п. Смалявічы Смалявіцкага р-нё. 

А людзі моляцца... Ад Качанавай Кацярыны 
(1913), в. Валяўкі Дубровенскага р-на. 

Добра адказаў. Макаўчык А. ад Пратасені Надзеі 
(1947), в. Вялікі Рожан Салігорскага р-на. 
Трошкі паспала. Аслюк В. ад Страх Таісы (1913), 
в. Папелевічы Смаргонскага р-на. 

Помні, што і сам стары будзеш. Заяц А. ад Місю- 
кевіча Вікенція (1910), в. Карабы Ашмянска- 
га р-на. 

У мяцеліцу. Чапко Я. ад Чапко Марыі (1935), 
г. п. Гарадзея Нясвіжскага р-на. 

Ля цешчынай труны. Чапко Я. ад Чапко Марыі 
(1935), г. п. Гарадзея Нясвіжскага р-на. 
Падзяліла. Ганчароў І. ад Лось Г. (1914), в. Міха- 
навічы Мінскага р-на. 

Пянка прайшла адразу. Крывашэй Г. ад Зязюль- 
чыка Арцёма (1910), в. Маргі Пухавіцкага р-на: 


з41 


125 
125 
126 
126 
126 
127 
127 
128 
128 
128 
129 
129 
130 
130 
131 
131 
132 
132 
133 
134 


134 


1384 
135 


135 


Змест-паказальнік 


Кемлівы старац. Рагова А. ад Раговай Вольгі 
(1912), в. Хацюхова Крупскага р-на. 

Паквапіўся. Ад Аўтух Елізаветы (1912), в. Ста- 
рына Ушацкага р-на. 

Каму горш? Ад Сярко Веры Сцяпанаўны (1923), 
г. Мінск. 

Хітры злодзей. Амельчыц В. ад Амельчыц Серафі- 
мы (1900), в. Савані Стаўбцоўскага р-на. 

А завілюшачкамі! Паўзунова Л. ад Шугалей А. 
(1910), в. Вяжоўка Чашніцкага р-на. 

Як певень гаспадара навучыў. Барсук Н. ад Дзя- 
дзюлі Вольгі (1908), в. Дабрынёва Дзяржынска- 
га р-на. 

Як упартая жонка сваё даказала. Барсук Н. ад 
Дзядзюлі Вольгі (1908), в. Дабрынёва Дзяржын- 
скага р-на. 

З'есці можна... Сокал С., Маладзечанскі р-н. 
Бравы салдат. Маслава Т. ад Качана Васіля 
(1910), в. Ладасна Лепельскага р-на. 

Хітры жаніх. Каржанеўская Г. ад Жаваранка 
Сяргея (1908), в. Шахноўцы Ушацкага р-на. 
Вясёлыя хлопчыкі. Сазановіч Я. ад Хвасцюк П. 
(1901), в. Калоднае Навагрудскага р-на. 

Добры, ды не зусім. Цудня А. ад Дзівіной Гелены 
(1908), в. Пышна Лепельскага р-на. 

Памінкі ў пост. Ерэўчык Т. ад Крэўчык А. І. (83), 
в. Малыя Азеркі Мастоўскага р-на. 

Цыган і авадні. Шклянік В. ад Жмыр Валянціны 
(1912), в. Ладасна Лепельскага р-на. 

Сварка. Карнышова К. ад Волкавай Соф'і (1913), 
в. Сіціна Гарадоцкага р-на. 

Хітрая дзеўка. Басалаева Л. ад Сярко Антаніны 
(1907), в. Войраўка Пухавіцкага р-на. 
Паляўнічыя. Карнышава Е. ад Волкавай Соф'і 
(1912), в. Сіціна Гарадоцкага р-на. 

Няроўная доля. Янушкевіч Я. ад Мірановіча Ба- 
ляслава (1903), в. Ракаў Валожынскага р-на. 
Жарт па-суседску. Янушкевіч Я. ад Мірановіча 
Баляслава (1903), в. Ракаў Валожынскага р-на. 
Сквапнасць да дабра не давядзе. Карнышова К. 
ад Волкавай Соф'і (1919), в. Сіціна Гарадоцка- 
га р-на. 

Пра хітрага салдата. Андрэйчык Л. ад Сідлярэвіч 
Любові (1922), в. Куляшы Шчучынскага р-на. 

У школе. Паляшчук А., Дзяржынскі р-н. 

Цяпер, дзедка, пяць... Крот А. І. ад Крот Марылі 
(1926), в. Навінкі Калінкавіцкага р-на. 

Ад чаго смерць. Амялляшчык Н. М. ад Мяліка 
Зіновія, в. Вулька-Целяханская Івацэвіцкага р-на. 

Пагаварылі. Амялляшчык Н. М. ад Мяліка Зіно- 
вія, в. Вулька-Целяханская, Івацэвіцкага р-на. 
Салдат і бабка. Вакар Р. Л. ад Барышавай Мары- 
лі (65), в. Бортнікі Сенненскага р-на. 


ЛЕГЕНДЫ І ПРЫМХЛІЦЫ 
ЛЕГЕНДЫ 


Чараўнік і музыка. Маляўка М. ад Тонкавіч Пят. 
ра (1911), в. Сінькі Смаргонскага р-на. 

«Кум». Аргіш Г. ад Корбут Марылі (1909), г. Ста- 
рыя Дарогі Мінскай вобл. 

Колькі жыць чалавеку. Аляксеенка В. ад Голубе- 
вай Анастасіі (1902), в. Мацейкава Полацкага р-на. 
Акамянелае вяселле. Тараскевіч М. ад Хіліцкай 
Стэфаніі (1894), в. Целяхі Стаўбцоўскага р-на. 
Адчараваная нявеста. Апанасевіч І. ад Бурду- 
нец Я. А. (1908), в. Камяніцы Смаргонскага р-на. 
Пра адзінаццатае дзіця беднага селяніна. Карот- 
кая Т. ад Руднікавай Еўдакіі (1904), в. Вішняк 
Лёзненскага р-на. 

Пра паню і жабрачку. Ад Міскевіч Юзэфы (1902), 
в. Баранава Гродзенскага р-на. 

Змяіны камень. Мулярчык А. ад Яснага Пятра 
(1918), в. Гогалеўка Чашніцкага р-на. 

Пра сквапнасць. Лайкоў У. ад Бубіна Рыгора 
(1910) в. Альбінск Акцябрскага р-на. 

Пра маладзіцу, якая чакала госця вялікага. Лу- 
гоўская Т. ад Каўзуновіч Валянціны (1920), в. Ка- 
літа Чэрвеньскага р-на. 

Пра разбойніка. Саленік Ж. ад Гармаза Ядвігі 
(1923), в. Садкаўшчына Дзяржынскага р-на. 
Камень-шавец. Янушкевіч Я. ад Пашкевіч Ніны 
(1914), в. Ракаў Валожынскага р-на. 

Пра долю. Курыліна Т. ад Макарэнкі П. (1890), 
в. Ігрушка Крупскага р-на. 

Чаму не аднолькава работы ва ўсіх? Янушкевіч Я. 
ад Пашкевіч Ніны (1914), в. Ракаў Валожынска- 
га р-на. 

Як святы Пётра пераканаўся. Янушкевіч Я. ад 
Пашкевіч Ніны (1914), в. Ракаў Валожынска- 
га р-на. 

Золата ў падоле. Копаць А. ад Кандрацьева Аста- 
па (1896), в. Маляўка Міёрскага р-на. 

Прыпол золата. Янушкевіч Я. ад Пашкевіч Ніны 
(1914), в. Ракаў Валожынскага р-на. 

Адкуль узяліся крот, дзяцел і павук. Качын- 
ская Г. ад Макеевай Хрысціны (1895), в. Зачарэўе 
Міёрскага р-на. 

Пра бога і чорта. Такарэўская І. ад Дошчачкі Юзэ- 
фы (1920), в. Тарасава Стаўбцоўскага р-на, 

Пра жабрака і пана. Каратай В. ад Петракевіча 
Пятра (1894), в. Пераброддзе Міёрскага р-на. 
Пра камень каля возера. Ад Мікалаевіча Франца 
(1910), в. Налібокі Стаўбцоўскага р-на. 

«Така воля божа». 4д Мікалаевіча Франца (1910), 
в. Налібокі Стаўбцоўскага р-на. 

Усім задаволены. Баян Н. ад Дзядзюля Вольгі 
(1900), в. Дабрэнёва Дзяржынскага р-на. 
Купленае слова. Клімовіч А. ад Бабашынскай Зах- 
веі (1912), в. Стар Лёзненскага р-на. 

Што і за мільён не прадаецца. Клімовіч А. ад Ба- 
башынскай ФЗахвеі (1912), в. Стар Лёзненска- 
га р-на. 

Чаму кот паеля яды мыецца. Еачынская Г. ад Ма- 
кеевай Хрысціны (1895), в. Зачарэўе Міёрска- 
га р-на. 


ПРЫМХЛІЦЫ 


Хадзілі раней чэрці. Мацкевіч А. ад Бурай Тэклі 
(1903), в. Рудня Чэрвеньскага р-на. 

На Кулёвым балоце. Кранцэвіч Г. ад Загорскай 
Ядзвігі (1924), в. Малінаўка Лагойскага р-на. 

У дарозе. Еранцэвіч Г. ад Загорскай Ядзвігі (1924), 
в. Малінаўка Лагойскага р-на. 

Маці. Доста А. ад Саванец Марыі (1919), в. Ха- 
дзевічы Слонімскага р-на. 

Ноччу ў гумне. Ад Кабяка Антона (1912), в. Тру- 
ханкі Пастаўскага р-на. 

Ведзьма. Доста А. ад Саванец Марыі (1919), в. Ха- 
дзявічы Слонімскага р-на. 

«Панічы» ў лазні. У асобных выпадках пашпарты- 
зацыя адсутнічае. 

Вузялок для нявесткі. Доста А. ад Саванец Марыі 
(1919), в. Хадзявічы Слонімскага р-на. 

Памагла варажбітка. Доста А. ад Саванец Марыі 
(1919), в. Хадзявічы Слонімскага р-на. 

Лён выратаваў. Ерэпскі І. ад Паўлоўскай Любові 
(1900), в. Пераброддзе Міёрскага р-на. 
«Пасмяяліся». Дубік Т. ад Тараракі Мікалая 
(1896), в. Парадні Міёрскага р-на. 

Чароўны абруч. Кароткая Т. ад Руднікавай Еўда- 
кіі (1904), в. Вішняк Лёзненскага р-на. 

Па дарозе з бровара. Мядзёлка Ж. ад Тонкавіч 
Алімпіяды (1918), в. Сінькі Смаргонскага р-на. І 
Начная госця. Канапелька А. ад Верабей Соф'і 
(1932), в. Даўгінава Вілейскага р-на. 

Позна ў лесе. Станцаль Г. ад Місан Тафілі (1910), 
в. Коцькі Дзятлаўскага р-на. 

Следам за «сабакам». Станцаль Г. ад Місан Тафі- " 
лі (1910), в. Коцькі Дзятлаўскага р-на. 

174 
174 
176 
176 
176 
171 
177 
178 
178 
179 
179 
179 
180 
180 
180 
181 
181 
181 
182 
183 
184 
184 
185 
185 
185 
“186 


Змест-паказальнік 


Незнаёмая з-пад бярозы. Станцаль Г. ад Місана 
Юзафа (1910), в. Коцькі Дзятлаўскага р-на. 
Мужчыны ў капялюшах. Станцаль ад Місана Юза- 
фа (1910), в. Коцькі Дзятлаўскага р-на. 
Прыцемкам на пожні. Плакса Н. ад Усовіч Мары- 
лі (1911), в. Альхоўка Нясвіжскага р-на. 

Пра заклятыя грошы. Крывашэй Г. ад Ерывашэй 
Ульяны (1914), в. Маргі Пухавіцкага р-на. 
Хітрая нявестка. Крывашэй Г. ад Крывашэй Улля- 
ны (1914), в. Маргі Пухавіцкага р-на. 

«Дзядок». Савасцюк Г. ад Міхалковіч Соф'і (1901), 
в. Задашчэнне Пухавіцкага р-на. 

Чараўнік. Ад Бекеш Марыі (1916), в. Гольчыцы 
Слуцкага р-на. 

Аглобляй адвадзіў. Ад Бекеш Марыі (1916), 
в. Гольчыцы Слуцкага р-на. 

«Свіння»-начніца. Ад Бекеш Марыі (1916), в. Голь- 
чыцы Слуцкага р-на. 

Госці на попрадках. Ад Бекеш Марыі (1916), 
в. Гольчыцы Слуцкага р-на. 

Апоўначы ў рове... Савасцюк Г. ад Фіневіч Марыі 
(1907), в. Бор Пухавіцкага р-на. 

Пра русалку. Савасцюк Г. ад Фіневіч Марыі 
(1907), в. Бор Пухавіцкага р-на. 

На начлезе. Савасцюк Г. ад Фіневіч Марыі (1907), 
в. Бор Пухавіцкага р-на. 

Ледзь ачухаўся. Савасцюк Г. ад Фіневіч Марыі 
(1907), в. Бор Пухавіцкага р-на. 

Па дарозе дадому. Савасцюк Г. ад Фіневіч Марыі 
(1907), в. Бор Пухавіцкага р-на. 

У капліцы. Савасцюк Г. ад Пахомчык Зінаіды 
(1910), в. Глушка Пухавіцкага р-на. 

Паеля лазні. Цэсарава Е. ад Грыгаровіча Міка- 
лая (1907), в. Дубніцы Чашніцкага р-на. 

Два памагатыя. Савасцюк Г. ад Пахомчык Зінаі- 
ды (1910), в. Глушка Пухавіцкага р-на. 

У лазні. Цэсарава Е. ад Шумскага Рыгора (1903), 
в. Раманоўка Аршанскага р-на. 

Пасля вяселля. Цэсарава Е. ад Грыгаровіча Міка- 
лая (1907), в. Дубінцы Чашніцкага р-на. 

Здарэнне ноччу. Ад Шэмет Евы (1911), в. Сала- 
гошч Салігорскага р-на. 

Незнаёмы дзядок. Ад Шэмет Евы (1911), в. Сала- 
гошч Салігорскага р-на. 

Дровы з-пад прыпечка. Ад Шэмет Евы (1911), 
в. Салагошч Салігорскага р-на. 

Жаба ў хлеве. Ад Шэмет Евы (1911), в. Салагошч 
Салігорскага р-на. 

Прыход суседкі. Ад Шэмет Евы (1911), в. Сала- 
гошч Салігорскага р-на. 

Пра «баранчыка». Карась Н. ад Карася Іосіфа 
(1909), в. Каменіца Ваўкавыскага р-на. 


з45 


186 
186 
187 
187 
188 
188 
189 
190 


190 
191 
191 
192 
192 
193 
193 
194 
194 
195 
196 
196 
197 


197 


198 
198 


Змест-паказальнік 


Тройка коней у брычцы. Карась Н. ад Матуса 
Паўла (1908), в. Каменіца Ваўкавыскага р-на. 
Пра сабаку на елцы. Шаўловіч В. ад Маркоўскай 
Аляксандры (1924), в. Пагост Бярэзінскага р-на. 
Купальскай ноччу. Мароз М. ад Варанішчы Міхаі- 
ла (1894), в. Светач Смаргонскага р-на. 
Баран -- на ўвесь воз. Мароз М. ад Варанішчы 
Міхаіла (1894), в. Светач Смаргонскага р-на. 


Пра нябожчыкаў 


Кавалер і дзеўка. Ад Ваўчок Барбары (1898), 
в. ЕКрышылоўшчына Навагрудскага р-на. 

Голасам мужа. Казлоўская І. ад Крышталевіч Л. 
(1900), в. Пераброддзе Міёрскага р-на. 

Хацеў забраць і жонку. Грушэўскі М. ад Ваўчок 
Аўдоцці (1902), в. Ерышылоўшчына Навагрудска- 
га р-на. 

Асінавы кол супакоіў. Кіпень Л. ад Юрэні Мары- 
лі (1897), в. Калазубы Пружанскага р-на. 

Пра Марылю. Лязоўская Т. ад Бычкоўскай Мары- 
лі (1886), в. Карабы Ашмянскага р-на. 

Пра незнаёмую птушачку. Кавалеўская Т. ад Кар- 
повіч Марыі (1908), в. Даўгінава Вілейскага р-на. 
Голае з магілы. Станцаль Г. ад Місана Юзафа 
(1913), в. Коцькі Дзятлаўскага р-на. 

Голас пад акном. Мацкевіч В. ад Бурай Тэклі 
(1912), в. Рудня Чэрвеньскага р-на. 

Ласункі з магілак. Ад Саўчанка Кацярыны 
(1913), в. Гарадзішчы Мсціслаўскага р-на. 
Сарачыны на могілках. Кароткая Т. ад Рудніка- 
вай Еўдакіі (1904), в. Вішняк Лёзненскага р-на. 
У ягадах. Ад Саўчанка Кацярыны (1913), в. Га- 
радзішчы Мсціслаўскага р-на. 

Два здарэнні ў адну ноч. Наліўка С. ад Наліўкі 
Васіля (1898), в. Доўгае Івацэвіцкага р-на. 

Пра маці і трох дачок. Колтун Л. ад Максімовіча 
Івана (1932), г. Чэрвень Мінскай вобл. 

Пакуль не даравала дзеўка. Колтун Л. ад Маісі- 
мовіча Івана (1932), г. Чэрвень Мінскай вобл. 
Стук сярод ночы. Ад Вараксы Міхаіла (1910), 
в. Камень Валожынскага р-на. 

Здань у белым адзенні. Шаўловіч В. ад Маркоў- 
скай Аляксандры (1924), в. Пагост Бярэзінска- 
га р-на. 

Дарогаю каля кладзішча. Шаўловіч В. ад Маркоў- 
скай Аляксандры (1924), в. Пагост Бярэзінска- 
га р-на. 

Вяртаючыся з вячорак. Ад Крываль Ганны (1901), 
в. Аснежыцы Пінскага р-на. 

Спатканне на могліцах. Ад Крываль Ганны (1901), 
в. Аснежыцы Пінскага р-на. 


заб 


199 
200 
200 


203 
205 

208 

213 
213 
214 


214 


Змест-паказальнік 


На трэці дзень, ноччу... Ад Кахавец Галіны (1931), 
в. Краі Івацэвіцкага р-на. 

Просьба дзеда. Ад Кахавец Галіны (1931), в. Краі 
Івацэвіцкага р-на. 

За белым ценем. Дубіцкая А. ад Халопін Зінаіды 
(1913), в. Задвор'е Мастоўскага р-на. 

ПАДАННІ, БЫВАЛІЦЫ, 
АПАВЯДАННІ-ЎСПАМІНЫ 


ПАДАННІ 


Капліца. Кайрыс І. ад Блашкевіч Ірэны (1926), 
в. Бабраўнікі Астравецкага р-на. 

Пра пані з Гальшанскага замка. Лязоўская Т. ад 
Бычкоўскай Мар'і (1886), в. Карабы Ашмянска- 
га р-на. 

Чаму Старобін называецца Старобінам. Шуне- 
віч Н. ад Пасюка Аляксандра (1908), г. п. Старо- 
бін Салігорскага р-на. 

Пра сабачую горку. Дудук А. ад Шчэрбы Іосіфа 
(1910), в. Чырвоная Зорка Клецкага р-на. 
Кукаўка. Ролева А.ад Ліс Сцепаніды (1920), в. Ма- 
дора Рагачоўскага р-на. 

Пра Нёманскі камень. Лязоўская Т. ад Місюкевіч 
Ганны (1886), в. Драглёўцы Ашмянскага р-на. 
Пра курган «Гарадзішча». Санько У. ад Гіб Фро- 
ла (1903), в. Навасёлкі Маладзечанскага р-на. 
Пра князя Радзівіла. Шэйко Н. ад Якубчык Зінаі- 
ды (1913), в. Туча Елецкага р-на. 

У памяць пра Тэолу. Еасіло Г. ад Гурскага Івана 
(1928), в. Загоры Ваўкавыскага р-на. 

Навасёлкі. Дабравольская. Т. ад Сухарукай Марыі 
(1910), в. Навасёлкі Мядзельскага р-на. 

Пра крыж пад сасною. Іванова Л. ад Герасімавай 
Маланні (1901), в. Пагарэліца Шумілінскага р-на. 
Пра возера Кромань. Тараскевіч М. ад Васкабоева 
Аляксандра (1935), в. Налібокі Стаўбцоўскага р-на. 
Пра возера Нарач. Ад Катовіч А. (1905), г. Паста- 
вы Віцебскай вобл. 

Пра возера Баторына. Місуна В. ад Місуна С. 
(1925), г. п. ша Мядзельскага р-на. 

Пра рэчку лечку. Бабіч В. ад Тройкі Андрэя 
(1913), в. Забар'е Вілейскага р-на. 

Пра Крэўскі замак. Апанасевіч І. ад Ерэсла На- 
дзеі (1920), в. Крэва Смаргонскага р-на. 

Пра назву вёскі Кашканы. Кавалеўская л. ад 
Кашкан Агафі (1905), в. Цеплень Уздзенска- 
га р-на. 

Пра вёску Ігрушка. Пархоменка Н. ад Арцюхові- 
ча Апанаса (1898), в. Ігрушка Крупскага рна. 

215 

Змест-паказальнік 


«Гарбарка». Мішута М. ад Мішута Уладзіміра 
(1924), в. Барэйкі Пастаўскага р-на. 

Пра коней у падзямеллі. Лаўшун С. ад Башун Е. 
(1915), в. Задоры Лепельскага р-на. 

Пра вяселле ў Радзівіла. Еаракулька І. ад Буйко 
Пятра (1882), в. Сачыўляны Дзятлаўскага р-на. 
Пра ўрочышча Звярынец. Каракулька 1. ад Ліха- 
ча Фёдара (1889), в. Явар Дзятлаўскага р-на. 

Пра каханне прыгоннага мужыка і князёўны. 
Шахлевіч А. ад Гардзей Зосі (1905), в. Леніна 
Слуцкага р-на. 

Пра каханне пана Батурына. Букаціч М. ад Яске- 
віча Марціна (1918), в. Багута Смалявіцкага р-на. 
Пра «сліва-магілу». Дамастой В. ад Машчонак Ка- 
цярыны (1901), в. Вялікія Дольцы Ушацкага р-на. 
Пра каваля Сцяпана і Насцю. Дамастрой В. ад 
Машчонак Кацярыны (1901), в. Вялікія Дольцы 
Ушацкага р-на. 

Пра яўрэйскі калодзеж. Шахлевіч А. ад Гардзей 
Зосі (1905), в. Леніна Слуцкага р-на. 

Пра асілка і змеяў. Ад Лебедзь Марыі (1907), 
в. Руда-Яварская Дзятлаўскага р-на, 

Ясеў крыж. Ад Масцяніцы Алены (1904), в. Да- 
муці Пастаўскага р-на. 

Пра гару Дзявочую. Чырык М. ад Каранеўскай 
Ганны (1896), в. Дуброва Маладзечанскага р-на. 
Ёўгін калодзеж. Ад Аўдод Антолі (1920), в. Вя- 
лікае Сяло Петрыкаўскага р-на. 

Воўчае балота. Ад Мялько Уладзіміра (1902), 
в. Цвіркі Стаўбцоўскага р-на. 


БЫВАЛІЦЫ 


Як нарэшце і пану цяжка прыйшлося. Бабіч В. 
ад Тройкі Аляксандра (1907), в. Забор'е Вілейска- 
га р-на. 

Жыццё кавалера. Барадзіна В. ад Максімовіча 
Пятра (1909), в. Лань Нясвіжскага р-на. 

За прыгонам. Каладзінскі В. ад Фурса Івана 
(1903), в. Машчаліна Чэрвеньскага р-на. 
Шляхецкі кірмаш. Каладзінскі В. ад Фурса Івана 
(1903), в. Машчаліна Чэрвеньскага р-на. 
Баўтручка паслухаў. Ад Капуцкай Агафіі (1918), 
в. Шыпкі Вілейскага р-на. 

Вяселле. Стэльмах В. ад Сазонавай Ганны (1913), 
в. Новая Вёска Стаўбцоўскага р-на. 

Як я ажаніўся. Ад Капуцкай Агафіі (1918), 
в. Шыпкі Вілейскага р-на. 

У даўнейшыя часы. Ад Зайко Ганны (1910), в. Ча- 
рэшня Навагрудскага р-на. 

Як была вайна вялікая. Ад Харэвіча Аляксандра 
(1896), в. Пятровічы Валожынскага р-на. 

Змест-паказальнік 


Пра вайну чатырнаццатага года. Балоціна Л. ад 
Прошкі Аляксандра (1902), в. Лускаўшчына Бра- 
слаўскага р-на. 

Цярэшка і Давыд. Супрун Н. ад Каваленка Галі- 
ны (1942), в. Астапаўшчына Ушацкага р-на. 


АПАВЯДАННІ-ЎСПАМІНЫ 


Мужычая помста. Сокалаў С. ад Балыш Пятра 
(1910), в. Суцькава Смаргонскага р-на. 

Кулацкая шчодрасць. Ад Рагіні Галіны (1916), 
г. Паставы Віцебскай вобл. 

Сіроцкая доля. Ад Скрыцкай Вольгі (1914), в. Са- 
вічы Пастаўскага р-на. 

Апавяданне паповай пастушкі. Маляўка М. ад 
Тонкавіч Алімпіяды (1912), в. Сінькі Смаргонска- 
га р-на. 

Ходзячы па свеце. Мароз М. ад Варанішчы Міхаі- 
ла (1894), в. Светач Смаргонскага р-на. 

Я відзеў гада. Танана У. ад Фарботкі І. (1908), 
в. Целяхі Стаўбцоўскага р-на. 

«Смачнэго». Ад Свіршчэўскай Аляксандры (1911), 
в. Труханкі Пастаўскага р-на. 

Начлежныя забавы. Рудабелец В. ад Тоўкач Соф'і 
(1897), в. Рудня Чэрвеньскага р-на. 

Град. Мардвінцава А. ад Мінько Марыі (1902), 
в. Волма Валожынскага р-на. 

У лапцях --і на работу і на танцы. Мардвінца- 
ва А. ад Мінько Марыі (1902), в. Волма Валожын- 
скага р-на. 

Дзіўны Марка. Ругаль В. ад Крупенькі Аляксанд- 
ра (1906), Аршанскі р-н. 

Пуціла -- евіння вуха адкруціла. Колтун Л. ад 
Максімовіча Івана (1920), г. Чэрвень Мінскай вобл. 
Паслухаўшы парады. Сушчэня З. ад Кудзіновіч 
Надзежды (1913), в. Замасточча Чэрвеньскага р-на. 
Як жонка стала паслухмянай. Мацкевіч А. ад 
Зыля Аляксея (1910), в. Рудня Чэрвеньскага р-на. 
Сама сябе перахітрыла. Заяц А. ад Місюкевіча 
Вікенція (1910), в. Карабы Ашмянскага р-на. 


Апавяданні-ўспаміны з часоў 
Вялікай Айчыннай вайны 


У самым пачатку вайны. Санкевіч К. ад Санке- 
віч Арыны (1912), в. Рубежы Старадарожска- 
га р-на. 

Не разгубіліся. Санкевіч К. ад Рубчэні Мар'і 
(1908), в. Рубежы Старадарожскага р-на. 

У палоне. Санкевіч К. ад Лехаўца Фёдара (1901), 
в. Сінягова Старадарожскага р-на. 

268 

Здзекі з палонных. Санкевіч К. ад Санкевіч Фядо- 
ры (1920), в. Рубежы Старадарожскага р-на. 
Той раз не забілі. Санкевіч Ё. ад Санкевіч Ары- 
ны (1912), в. Рубежы Старадарожскага р-на. 
Узварацень дапамог. Санкевіч К. ад Санкевіч Фя- 
доры (1918), в. Рубежы Старадарожскага р-на. 
Выратаванне. Санкевіч К. ад Санкевіч Вольгі 
(1915), в. Рубежы Старадарожскага р-на. 
Удалося выратавацца... Санкевіч К. ад Санкевіч 
Агапы (1910), в. Рубежы Старадарожскага р-на. 
На плач-слёзы яны і не глядзелі. Санкевіч К. ад 
Петрушэні Кацярыны. (1896), в. Сінягова Стара- 
дарожскага р-на. 
Расправа. Санкевіч К. ад Санкевіч Агапы (1910), 
в. Рубежы Старадарожскага р-на. 
І двое дзетак з жанчынамі... Санкевіч К. ад Сан- 
кевіч Галіны (1914), в. Рубежы Старабарожска- 
га р-на. 
Ад смерці-- у смерць. Санкевіч К. ад Санкевіч 
Марыі (1926), в. Рубежы Старадарожскага р-на. 
Налёт у полі. Санкевіч К. ад Санкевіч Марыі 
(1913), в. Рубежы Старадарожскага р-на. 
І ненароджаных забівалі. Санкевіч Ё. ад Усені 
Вольгі (1926), в. Сінягова Старадарожскага р-на. 
Гарэла да самага вечара... Букаціч М. ад Яскеві- 
ча Марціна (1918), в. Багута Смалявіцкага р-на. 
Ратаваліся ў лесе. Мятла М. ад Тараракі Мікалая 
(1895), в. Парадні Міёрскага р-на. 
Кулінін востраў. Ад Глазко Надзеі (1925), в. Баб- 
цы Докшыцкага р-на. 
Так было. Санкевіч К. ад: Шэшкі Алесі (1915), 
в. Рубежы Старадарожскага р-на. 
Як я партызанаў выратавала. Санкевіч К. ад Сан- 
кевіч Агапы (1910), в. Рубежы Старадарожска- 
га р-на. 
Мужнасць маці. Ад Галоўкі Андрэя (1915), г. Па- 
ставы. 
Пра настаўніка-патрыёта. Букаціч М. ад Яскевіча 
Марціна (1918), в. Багута Смалявіцкага р-на. 

было гэта так... Мацкевіч А. ад Высоцкай Н. 
(1908), в. Рудня Чэрвеньскага р-на. 
Подзвіг Маркава. Ад Бебіча Івана (1900), в. Тру- 
ханкі Пастаўскага р-на. 
Пра брата -- партызана. Рудзік І. і Сайкоўская Э. 
ад Місілевіч Тэклі, в. Рудня Чэрвеньскага р-на. 
Як нашы вярнуліся. Навіцкая Л. ад Навіцкай Ма- 
рыі (1914), в. Марцінаўцы Мастоўскага р-на. 
Вырасталі ў зямлянках. Канапелька А. ад Смар- 
говіч Надзеі (1929), в. Даўгінава Вілейскага р-на. 
Пра ваўкоў. Рудабелец В. ад Дубок Аляксандры 
(1912), в. Уборкі Чэрвеньскага р-на. 
Два «ўспаміны» дзядзькі Іллі. Абрамовіч А. ад 

Касцюковіча Іллі (1916), в. Аскеркі Барысаўска- 
га р-на. 


МУДРАСЛОЎІ 
ПРЫКАЗКІ, ПРЫМАЎКІ, ПРЫГАВОРКІ 


Прыказкі 


Праца і хлеб. Народны сельскагаспадарчы ка- 
ляндар ў 
Сацыяльна-грамадскае жыццё 

Каханне, шлюб, сям'я. Бацькі і дзеці. Радня і сва- 
яцтва 

Добрыя і заганныя рысы чалавека 
Вывады-абагульненні з назіранняў над жыццём 
Парады на розныя выпадкі жыцця 

Ленін. Партыя. Сацыялістычнае будаўніцтва. Аба- 
рона Радзімы 


Прымаўкі і прыгаворкі 


Прыгаворкі-зычанні на вяселлі 


ПРАКЛЁНЫ 


НАРОДНЫЯ ПАРАЎНАННІ 
НАРОДНЫЯ ПРЫКМЕТЫ 


ЗАГАДКІ 
Прырода і чалавек 
Гаспадарка і матэрыяльны быт 


Народныя казкі-байкі, апавяданні і мудра- 
НЗ0 слоўі / Укл. і рэд. Н. С. Гілевіч.-- Мн.: 
Выд-ва БДУ, 1983.- 350 с., іл.-- (Беларусе. 
фальклор у сучас. запісах). 
У пер.: 1 р. 90 к. 


У зборнік увайшлі творы беларускай народнай 
прозы і паэзіі з фальклорнага архіва кафедры бела- 
рускай літаратуры БДУ імя У. І. Леніна. Фальклорная 
проза прадстаўлена казкамі, бываліцамі, легендамі, 
прымхліцамі, апавяданнямі-ўспамінамі, народная афа- 
рыстыка--прыказкамі, прымаўкамі, прыгаворкамі, за- 
гадкамі. 

Разлічаны на філолагаў, а таксама на шырокае 
кола чытачоў, якія цікавяцца беларускай народнай 


творчасцю. 
а604000000- 054 ББК 82.3 Белв 
а-а. ме ём 

На белорусском языке 


Рэдактар В. В. Сербантовіч 
Малодшы рэдактар Г. М. Школьнік 
Мастак П. Я. Кухто 

Мастацкі рэдактар С. У. Балянок 
Тэхнічны рэдактар 

В. П. Безбародава 

Карэктар Н. А. Соціна 


ІБ Ле 694 

АТ 08673. Фармат 84Х1001. 

Папера друкарская Лё 1. 

Гарнітура нова-газетная. 

